

माझे दोन शब्द .

‘अनुग्रह’ वाचकां हातीं देण्यास मला एक प्रकारचें समाधान होत आहे. कै. गु. गंगाधरराव देशपांडे यांनीं एकंदर सत्तेचाळीस वर्षांच्या त्यांच्या व माझ्या सहवासांत मला पाठविलेल्या पत्रांपैकीं कांहीं निवडक पत्रांचा हा संग्रह किंवा जुडा आहे. वास्तविक मला पत्रें लिहिण्याची संधीच गंगाधररावांना विशेष मिळण्यासारखी नव्हती. कारण आम्ही मिळूनच रहात होतो. केवळ बाहेरच नव्हे तर तुरुंगांत देखील आम्हास मिळून रहाण्यास अनेकदां मिळालें. हिंडलगा आणि नाशिक या दोन्ही तुरुंगांत आम्ही मिळूनच होतो. नामवंत, अखिल भारतीय क्रीतींच्या पुढाऱ्यांच्या बरोबर त्यांचाच क्रीतीतरी जवळचा व माहितगार मनुष्य ठेविलेला बरा, असें ब्रिटिश सरकारचें धोरण त्यावेळीं असल्यामुळेच, मला ही संधी तुरुंगांतहि मिळू शकली. गांधीजींच्या बरोबर त्यांचे सेक्रेटरी महादेवमाई देसाई किंवा प्यारेलालजी यांना तुरुंगांत सोबती म्हणून ठेवीत असत कीं नाहीं? ४७ वर्षांच्या सहवासामध्ये गंगाधररावांनीं सुमारे चारशें पत्रें मला लिहिलेलीं आहेत. त्यांनीं मला एखादा छोटासा चिटोरा जरी लिहिला तरी तोहि मी श्रद्धापूर्वक जपून ठेविलेला आहे. त्यांच्या या चारशें पत्रांपैकीं निवडक १९४ पत्रें मी या ‘अनुग्रहा’मध्ये घेतलेलीं आहेत. माझ्यासारख्या सामान्य मनुष्याला त्यांनीं हीं इतकीं अशीं पत्रें लिहिणें, हा त्यांचा माझ्यावर एक प्रकारचा ‘अनुग्रह’च होय.

वर्षानुवर्षे चौवीस तास सतत एकत्रित राहणाऱ्या दोन व्यक्तींमध्ये रसण्याचें-समजावण्याचें, रागालोभाचें, गरमनरम असे अनेक प्रसंग येणें स्वाभाविक तसेंच अपरिहार्यहि आहे. त्यायोगें प्रेमाची व लोभाची वृद्धि होते, एकमेकांचे स्वभाव एकमेकांना अधिक स्पष्ट होतात आणि एकमेकांच्या गुणदोषांचें दर्शन अधिक जवळून घडूं शकतें. ‘अनेक आशीर्वाद’ पासून ‘कृ. सा. न. वि. वि.’ किंवा ‘कृतानेक साष्टांग नमस्कार विनंति विशेष’ असे पत्रांतील मायन्यांचे हेलकावे घड्याळाच्या लंत्रकाप्रमाणें या टोकापासून त्या टोकापर्यंत येरझारा घालीत असलेले या पत्रांतून दिसून येतील. “शक्य असेल तितका लोभ ठेवावा” (पत्र नं. २६ पान नं. ४०), “एवढा गांधींचा लेख वाचल्यानें तुम्ही गांधींच्या बर्चस्वालालीं जाणार नाहीं अशी मी खात्री देतो.” (पत्र नं. १९ पान नं. ३५) असे पत्रांतील मजकुरामध्येहि चढउतार किंवा आरोहअवरोह अपवा आपपर भाव आलेले आढळून येतील. या दुराव्यांत देखील आपुलकीच विशेषपणें व्यक्त होते ही गोष्ट निराळी, हें मी लिहीत असतांना आमच्या सहजीवनांतील अनेक प्रसंगांच्या आठवणी माझ्या मनांत गर्दी करीत आहेत; आणि त्यामुळे थोडा वेळ थांबल्यावांचून पुढील मजकूर लिहिणें जवळजवळ अशक्य होऊन बसलें आहे.

‘अनुग्रह’ मधील बहुतेक सर्व महत्त्वाच्या पत्रांपूर्वी त्या त्या ठिकाणी त्या पत्रांची पार्श्वभूमि व प्रसंग मी थोडक्यात दिलेले आहेत. त्या सर्वांचा पुनरुच्चार येथे करून जागा अडवीत नाही. हिंदलगा, विजापूर, येरवडा, या तीन तुरुंगातून त्यांनी मला ‘कशी तरी’ पोचवलेली पत्रे, मी त्यांच्याशी मांडून त्यांना सोडून काही काळ दूर गेल्यानंतर त्यांनी मला लिहिलेली पत्रे, मिरजेच्या ‘रयता’च्या सत्याग्रहाच्या चळवळीच्या वेळी मला निर्भीड मार्गदर्शन करण्यासाठी त्यांनी लिहिलेली पत्रे, अखिल भारतीय अस्पृश्यता निवारण कमिटीचा चिटणीस या नात्याने स्वामी आनंद याच्याबरोबर मी मुंबईस काम करीत असतांना त्यांनी मला लिहिलेली पत्रे, बिहारमध्ये भूकंपाच्या आपत्तीत सांपडलेल्या लोकांच्या सेवेसाठी मला डॉ. राजेंद्रबाबूजी (आजचे राष्ट्रपति) यांच्याकडे गांधीजींनी गंगाधररावांच्या कडून मुद्दाम मागवून घेऊन पाठविले होते त्यावेळी गंगाधररावांनी मला लिहिलेली पत्रे, तुरुंगातील दैनंदिनीमध्ये गंगाधररावांनी माझ्याविषयी लिहून ठेविलेल्या मजकुराचा उतारा आणि मी महात्माजीकडे असतांना मला त्यांनी लिहिलेली सहा पत्रे, विशेष महत्त्वाची आणि बोधप्रद आहेत.

देव-भक्त, पिता-पुत्र, गुरु-शिष्य, किंवा समान ध्येयाचे व समान पातळीवरील स्नेही यांच्यातील परस्पर संबंध किंवा नात्यापेक्षांहि अधिक जवळचा संबंध गंगाधररावांनी माझ्याशी राखलेला होता. शब्दांमध्ये मांडून तो विशद करण्याची कला माझ्यामध्ये नाही व मला त्याची आवश्यकताहि वाटत नाही. पण एवढी गोष्ट मात्र निर्विवाद आहे की, धनी-नोकर अथवा सेव्य-सेवक हा भाव आमच्या बागणुकीमध्ये कधीच नव्हता व तो येऊंहि दिलेला नाही. आणि याचमुळे त्यांनी माझ्याच काय, पण कोणाच्याही व्यक्तिगत मतावर अंकुश चालविलेला नाही. एवढेच नव्हे तर आपल्या मताप्रमाणे निर्भीडपणे पण विनयाने चालणाऱ्यांविषयी त्यांना आदर वाटत असे. “पांडुआणा शिराळकर यांनी तू माझी सेवा करतो आहेस असे लिहिले आहे. पण मला ती सेवा असे वाटत नाही. ‘सेवा’ अशी मला कल्पना असती तर ज्या गोष्टी तू माझ्या संबंधाने केल्या आहेस किंवा करीत आहेस त्या मी तुला करू दित्या नसत्या. मी स्वतः केल्याप्रमाणेच तू केल्याचे वाटते. (पान नं. १८)” “तुमच्याकडून कोणतीहि सेवा घेण्यास मला मुळीच संकोच वाटत नाही. (पान नं. १५९)” असे त्यांनी मला अनेकदा लिहिले आहे व सभाषणामध्ये ओघाने सांगितलेले आहे. असो.

पत्र नं. ७६ मधील विनोद त्याची पूर्वपीठिका समजल्यावाचून वाचकांना गुदगुल्या करू शकणार नाही. तुरुंगामधून, बाहेर वेळगावच्या सौ. रमाका याळगी यांना माझ्यासाठी ‘किनाइन’ पाठविण्यासाठी मी लिहीत असे. पण त्या किनाइनच्या गोळ्याचा अर्थ ‘लाहू’ असा समजावयाचा असे. माझ्या पत्राप्रमाणे मला या ‘किनाइनच्या गोळ्या’ तुरुंगांत दारंवार पोचवल्या जात असत. अशाच प्रकारच्या माझ्या एका

पत्राप्रमाणें सर्व 'व्यवस्था' करण्यांत आली होती. माझ्या पत्रांतील भाषेचा हा सांकेतिक अर्थ गंगाधररावांना माहीत नव्हता. अशा तऱ्हेचें माझें एक पत्र गंगाधररावांनीं पाहिलें व मला त्यांनीं आपण होऊन पत्र लिहिलें. त्यांत 'किनाइनच्या गोळ्या नाहीत. डॉ. याळगीकडे मिळतात काय तपास करीन. तोंपर्यंत दुसऱ्या गोळ्या आहेत त्या पाठवीत आहे,' (पा. नं. ८७) असें म्हटलें आहे. आमची सांकेतिक भाषा गंगाधररावांना माहीत नसल्यामुळें ही गंमत झाली होती. पुढें तुरुंगांत लाडूचा डबा मला पोहोचल्या नंतर, जेव्हां 'किनाइनच्या गोळ्या मला मिळाल्या' असें मी लिहिलेले उत्तरहि त्यांना समजलें त्यावेळीं त्यांनीं 'झालें ना! पुंडलीकला किनाइनच्या गोळ्या पोहोचल्या ना!' असें उद्गार काढले. मला ते नेहमीं बोलण्याचाटप्यामध्ये 'पुंडलीक' म्हणत असत आणि लिहिण्यामध्ये किंवा लोकांमध्ये एकवचनी व अनेकवचनी 'पुंडलीकजी' नांवानें संबोधित असत. बरील उद्गार त्यांनीं काढले त्यावेळीं मर्मज्ञ मंडळीमध्ये हशा पिकला होता. पुढें माझी तुरुंगांतून सुटका झाल्यानंतर 'किनाइनच्या गोळ्यांचा उपयोग चांगला झालेला दिसतो. तूं तुरुंगांतून आतांच मुक्त होऊन आला आहेस असें तुला पाहून कोण म्हणेल?' असें ते मला म्हणाले. यावेळीं मी त्यांना आमची पत्रांतील सांकेतिक भाषा सांगितली. तेव्हां त्यांना कळून आलें कीं, आपल्या सरळ पत्रानें अनायासें विनोद कसा निर्माण झाला होता. त्यांना त्यावेळीं आलेलें हस, माझ्या डोळ्यापुढें अद्यापि ताजेंच आहे.

पत्र नं. १३८ची भूमिका आणि तें पत्र त्यांच्या स्वभावावर विशेष प्रकाशहीत फेकणारें आहे. मी त्यांना लिहिलेल्या खोचक प्रश्नाला त्यांचें तें उत्तर आहे. त्या पत्राचें मायना व भाषा यांमध्ये ओघाची छटा आहे. जीवनाकडे पहाण्याची त्यांची दृष्टि आणि त्यांची जीवनमूल्ये यांचाहि अंदाज त्या पत्रावरून लागतो. 'मला तुम्ही म्हणतां तशा प्रकारची निवृत्ति आलेली नाही व यावी असेंहि वाटत नाही. शरीर थरल्यामुळें मी निष्क्रिय झालों आहे. मनानें मी निष्क्रिय नाही व व्हावें असेंहि मला वाटत नाही. आपण म्हणतां तशा प्रकारची निवृत्ति माझ्या स्वभावाच्या विरुद्ध आहे. तेव्हां घर लवकर होत नाही याबद्दल वाईट वाटल्यास त्यांत अस्वभाविक कांहींच नाही. पण तें वाईट वाटणें पार बेळ टिकलेंहि नाही. लवकर घर झारयास आयुष्यातील कांहीं दिवस तेथें घालवावेत असें वाटतें, हें खरें आहे. आयुष्य संपल्यानंतर शरीर कोठें ही पडलें तरी त्यांत विशेष नाही, हें मी जाणतो. पण घरी रहावें असें वाटल्याने मात्र मी लंपट झालों आहे असें टरत नाही. लंपटपणा पदरांत न घेतां स्वाभाविक प्रवृत्ति निर्दोष असू शकते. (पान नं १३९ व १४०); या उताऱ्यावरून मी वर केलेल्या विधानांची सत्यता प्रत्ययास येईल.

गंगाधररावांचे जिवलग स्नेही श्री. दा. वि. अर्थात् बाबुराव गोखले यांना गंगाधररावांनीं तुरुंगाच्या उंबरठ्यांतून लिहिलेलें पत्र, श्री. जीवनराव याळगी यांचें गंगाधररावांना पत्र व त्याला गंगाधररावांनीं लिहिलेलें उत्तर, श्री. कानाणदेव कालेलकर

यांचीं दोन पत्रे, श्री. किशोरलालजी मधुवाला यांना गंगाधररावांनी लिहिलेलं पत्र, या महत्त्वाच्या पत्रांना देखील या 'अनुग्रह' पत्रसंग्रहांत मुद्दाम अंतर्भूत केलं आहे. कै. टी. गंगाधररावांच्या रहाणी-करणी-विचारसरणीवर या पत्रांच्या द्वारां अधिक प्रकाश पडत असल्यामुळं मी तीं पत्रं येथें उद्धृत केलीं आहेत.

पत्रावर नंबर घालतांना १७६ नंबर घालण्याचें राहून गेलें आहे. हें सहज ध्यानांत येण्यासारखें आहे.

या 'अनुग्रहा'च्या शेवटीं पांच परिशिष्टं जोडलेली आहेत; कै. सरदार बल्लभभाई पटेल यांच्या निधनानें गंगाधररावांना किती दुःख झालें होतें याची कल्पना परिशिष्ट नं. १ मधील मजकुरावरून कोणासही येण्यासारखी आहे. परिशिष्ट नं. २ मध्ये महान योगी बाबू अरविंद घोष यांचें अस्सल 'राजकीय मृत्युपत्र' दिलेलें असून, तें अनेक दृष्टींनीं महत्त्वाचें आहे. त्याचें मराठी भाषांतर ही मुद्दाम दिलेलें आहे. परिशिष्ट नं. ३ मध्ये 'कर्नाटकसिंहाचे अखेरचे क्षण' अर्थात् त्यांच्याशीं झालेल्या संवाद दिलेला आहे. परिशिष्ट नं. ४ दुसऱ्या एका दृष्टीनें अत्यंत महत्त्वाचें आहे. भारताला मिळालेलें स्वातंत्र्य 'याच देहीं याच डोळां' पहाण्याचें सुख अनुभवीत असतांना, गंगाधररावांच्या मनांत काय शिजत होतें, हें त्यांनीं आपले पत्रां श्री. नानासाहेब देशपांडे यांना पाठविलेल्या पत्रानें पळून येतें. ते म्हणतात कीं,

“या आनंदाच्या प्रसंगी, आपल्या पवित्र देशाचे तुकडे झाले, त्यामुळें आमच्या आनंदांत दुःखाचें मिश्रण झालें आहे. या दुःखाचें परीमार्जन करून आपला देश पुनः अखंड करणें, हें या पुढील कार्य आहे. या कार्याचा भार तरुण पिढीनें उचलला पाहिजे.”

आणि शेवटीं परिशिष्ट ५ मध्ये अग्रोटाचादहून गांधीजींनीं गंगाधररावांना लिहिलेले पत्र दिलें आहे. हीं सर्व परिशिष्टं स्वतःच चोळकीं असल्यामुळें त्यांच्याविषयीं मी येथें यापेक्षां अधिक काहीं लिहिण्याची आवश्यकता नाहीं.

‘मौज प्रिंटिंग ब्यूरो’चे मालक श्री. भागवतबंधू यांनीं हें पुस्तक केवळ एका पंधरवड्याच्या आंत छापून दिल्याबद्दल मी त्यांचा आभारी व खरोखरच ऋणी आहे. या 'अनुग्रहा'त प्रसिद्ध होणाऱ्या सर्व पत्रांची छापल्यान्यासाठीं प्रत लिहून काढण्याचें काम, आमचे मित्र व 'श्रीअंबाबाई तालीम संस्थे'चे एक आधारस्तंभ श्री. रामचंद्र चिंतामण अर्थात् भाऊराव आपटे यांनीं मोठ्या आपुलकीनें सत्वर करून दिलें. याबद्दल त्यांचा मी अत्यंत आभारी आहे. 'अनुग्रहा'तील नांवांची सूची तयार करण्यास, 'आसेनुहिमाचल' व 'श्रीवेणीरामायण' या पुस्तकांचे लेखक, कवि विनायक गोविंद साठये यांनीं जी मदत केली त्याबद्दल त्यांचे आभार मानावेत तेवढे थोडेच आहेत.

त्यांच्या साक्षाशिवाय हे काम हातावेगळे होण्यास आणखी कालावधि लागला असता यांत शंका नाही. माझे मित्र चि. कृष्णाजी वाघुराव मराठे यांनी संश्लेष 'अनुग्रह' वारकाईने वाचून 'शुद्धिपत्र' तयार करून दिले, याबद्दल त्यांचा ही मी आभारी आहे.

आपल्या कार्यशाहुल्यामधून मुद्दाम वेळांत वेळ काढून, महाराष्ट्रांतील एक थोर विचारक श्रीधर रावसाहेब पु. ह. पटवर्धन यांनी या पत्रसंग्रहाला हार्दिक, सुंदर, व जिद्दाळ्याची प्रस्तावना वेळेवर लिहून दिल्याबद्दल मी त्यांचा आभारी व ऋणी आहे.

प्रजासत्ताक दिन
१६ जानेवारी १९६२

पुंडलीकजी कातगडे

हार्दिक आभार

'अनुग्रह' अर्थात् कै. गु. गंगाधरराव देशपांडे यांच्या निवडक पत्रांच्या संग्रहाची हस्तलिखिते तर्कतीर्थ लक्ष्मणशास्त्री जोशी व प्रा. न. र.

फाटक यांनी मुद्दाम संग्रह काढून वाचून पाहिली व संतोष व्यक्त केला त्याबद्दल मी त्यांचा अत्यंत आभारी आहे.

आणि 'महाराष्ट्र-राज्य साहित्य व संस्कृति

मंडळा'ने हा पत्रसंग्रह पुरस्कृत

केल्याबद्दल मी मंडळाचा

अत्यंत आभारी व

ऋणी आहे.

पुंडलीकजी कातगडे

प्रस्तावना

कै. श्री. गंगाधरराव देशपांडे यांनी श्री. पुंडलीकजी कातगडे यांना लिहिलेल्या खाजगी पत्रांचा हा एक संग्रह आहे. पिता-पुत्र, गुरु-शिष्य, नेता-अनुयायी, स्नेही-सहजागर, विश्वस्त सेवक व सहकारी असे गंगाधरराव व पुंडलीकजी यांचे जिव्हाळ्याचे नाते आहे. पुंडलीकजींची गुरुभक्ति त्यांच्या नांवाला साजेल अशी अभिजात आहे. गंगाधररावांची त्यांना आलेली पत्रे हा पुंडलीकजींच्या जवळ असलेला अमोल ठेवा आहे. पण पुंडलीकजींनी आपले सारे जीवन समाजसेवेला अर्पण केले असल्यामुळे, हा बहुमोल ठेवा स्वतःसाठी ते कसा ठेवणार ! या सप्रहाला औपचारिक प्रस्तावनेची मुळीच आवश्यकता नाही. पण पुंडलीकजींचा शब्द मोडवेना म्हणून प्रस्तावने दाखल चार शब्द लिहिण्याचे मी कबूल केले. श्री. गंगाधररावजींचा व माझा अनेक वर्षांचा ज्ञानानुबंध असल्यामुळे, या निमित्ताने त्यांच्या थोर व्यक्तिमत्त्वाची भाठवण ताजी झाली, हा माझा लहानसहान फायदा नाही.

पुंडलीकजी व गंगाधरराव यांच्यामध्यें जो जिव्हाळा होता तसा सार्वजनिक कार्य करणारांमध्ये विरळा आढळतो. ले. टिळक, ना. गोखले, डॉ. वेशंट, किंवा म. गांधी अशा लोकोत्तर विभूति भोवतीं अनेक निष्ठावंत अनुयायी जमतात. पण त्यांचा त्या विभूतींच्या दैनंदिन जीवनांत विशेष संबंध येत नाही. या थोर नेत्यांनीं आरंभिलेल्या अनेक कार्यांत ही मंडळी श्रद्धेनें सहभागी होतात. अशा विभूतींच्या समीप राहून कार्य करण्याची संधी फार थोड्यांना मिळते. इंग्रजींत अशी एक म्हण आहे कीं, खाजगी सेवा करणाराला आपल्या सेव्य नायकाबद्दल खरा गौरव किंवा आदरभाव कधींच असू शकत नाही. (No one is a hero to his valet.) पराक्रम व कीर्ति ही शौर्याची व कर्तव्यगरीची खूण असली तरी मनाच्या थोरपणाची किंवा निरहंकार वृत्तीची त्यावरून परीक्षा होत नाही. ले. टिळक, ना. गोखले, डॉ. वेशंट किंवा म. गांधी यांच्याबद्दल असे निश्चित सांगतां येईल कीं, त्यांचें शील इतकें वाचककरीं होतें कीं, त्यांच्या साहित्यांत येणाऱ्या प्रत्येक स्त्री-पुरुषावर त्यांचा आपोआप संस्कार होई. पण इतर नेत्यांबद्दल असें हमखास सांगतां येणार नाही. राजकारणांत तर असें दिसतें कीं, आज जे उत्कट स्नेहभावनेनें एकत्र येतात ते उद्यां शुद्धक मतभेदावरून परस्परांचे वैरी बनतात.

आध्यात्मिक प्रेरणेमधून भारतीय संप्रदायांची आरंभीं मशागत झालेली आहे. ले. टिळक, ना. गोखले, डॉ. वेशंट व म. गांधी यांनीं शेंकडों स्त्री-पुरुषांना नवीन दृष्टि दिली. या थोर विभूतींच्या संस्कारांमुळे हजारोंचीं मामुली जीवनें उजळून निघाली.

दिव्यानें दिवा लावावा असें देशभक्तीचें मत घेतलेल्या साधारण स्त्री-पुरुषांचें जाळें देशभर पसरलें. देशभक्ति हा एक दैनंदिन आचार व जीवनदृष्टि बनली. श्री. पुंडलीकजी कातगडे हे या परंपरेंत घातलेले देशसेवक आहेत. स्वातंत्र्य व स्वदेशीचा त्यांना निदिध्यास होता. 'चिंता करतो देशाची' अशी त्यांची वृत्ति आहे. स्वातंत्र्यप्राप्तीच्या महायज्ञांत आपली आहुति पढावी एवढीच त्यांची महत्त्वाकांक्षा होती. उच्च शिक्षण, मोठा तनखा, सुखाचा संसार, मानमरातत्र, या सर्वांकडे पाठ फिरवून, ही तरुण मंडळी बहिर्जी नाईकाप्रमाणें देशभर वणवण हिंडत. लब्धप्रतिष्ठित जग अशांना 'वेडेपीर' समजून त्यांची उपेक्षा करी. पण भारतीय राष्ट्रवादाचा पाया अशा अज्ञात 'वेडेपीरांनींच' घातलेला आहे. देशाच्या स्वातंत्र्यासाठी घडपडणाऱ्या 'वेडेपीरां'च्या मालिकेपैकी पुंडलीकजी हे एक आहेत.

पुंडलीकजींनीं आपल्या आत्मचरित्राचा पहिला खंड १९५० सालीं प्रसिद्ध केला आहे. त्या काळाच्या परिस्थितीचें व तरुणांच्या अंतःकरणांत माजलेल्या अस्वस्थतेचें चित्र त्यांत पहावयास मिळेल. आपल्या आत्मचरित्रांत ते लिहितात कीं,

“मात्र 'नारायण' हें सुंदर नांव असूनहि लहानपणापासून 'पुंडगिरी' करीत असल्याचा आरोप माझ्यावर लादला गेला तेव्हां प्रथम मी 'पुंड' व नंतर 'पुंड्या' झालों. आणि पुंड्या हें नांव शाळेंतील गुरुजनांना चमत्कारिक घाटल्यामुळें त्यांनीं त्याचें 'पुंडलीक' बनवून मला 'द्विज' केलें. पुढें उत्तर हिंदुस्थानामध्ये महात्माजींच्या आशेनुसार काम करीत असतांना त्या 'पुंडलीक'ला 'जी' लागून 'पुंडलीकजी' झालों.”

शक्तीची उपासना करणारे, व रामदासांचा 'दासबोध' नित्य पठण करणारे ते एक स्वातंत्र्यसैनिक आहेत. मिरजेच्या 'श्री अंबाबाई तालीम संस्थे'मध्ये प्रथम त्यांनीं सेवा व संघटनेचें काम केलें. राष्ट्रीय कीर्तनकार ह. म. प. दत्तात्रय विनायक पटवर्धन यांनीं, श्री. दा. वि. तथा बाबुराव गोखले यांच्या साहाय्यानें, पुंडलीकजींना श्री. गंगाधरराव देशपांडे यांच्याकडे बेळगांवांत पोहोचविलें. थोव तयार करण्याचें शिक्षण घेण्याच्या उद्देशानें पुंडलीकजी गंगाधररावांच्याकडे गेले; ही गोष्ट ऐकली कीं, आजहि हसूं येतें! त्यावेळची तरुण मंडळी किती मोळीमाबडी, भावनाप्रधान, व आर्त होती याची थोडी कल्पना त्यावरून येते!! बेळगांवला गंगाधररावांच्या घरी बोंब करण्याची विद्या त्यांना मिळाली नाहीं, तरी जीवनाला वळण लावणारा उदार, प्रेमळ, कर्तव्यगार, सद्भागार 'मित्र-नेता व पिता' त्यांना मिळाला. इंग्रजी साहित्यांत बॉसवेल व जॉन्सन यांची जोडी जशी चिरकाल टिकली आहे, तशी पुंडलीकजी व गंगाधरराव देशपांडे यांची भारतीय राजकारणांतील गट्टी आहे. नेता व अनुयायी यांचा एक आदर्श या उभयतांनीं दाखविला आहे.

पुंडलीकजींचें उमें आयुष्य देशसेवेसाठीं घडपड करण्यांत गेलें आहे. कोणतीहि निवडणुक किंवा पद मिळविण्याचा हव्यास त्यांनीं केलेला नाहीं. अद्यापहि अज्ञात राहून बहिर्जी नाईकाप्रमाणें त्यांचा देशभर संचार असतो. गोव्यांतील लफरी कारवाई-

पूर्वी 'भारत सेवक समाजा' मार्फत परवां गोव्याच्या सरहद्दीवर कार्यकर्त्यांचें एक शिविर घेण्यांत आलें. त्या शिविरांत आमचे पुंडलीकजी संचालक व मार्गदर्शक म्हणून हजर होते. त्यांच्या 'पुंडलीक' नांवाच्या आत्मचरित्राला लिहिलेल्या छोट्या प्रस्तावनेंत गंगाधरराव म्हणतात कीं,

“तथापि सन १९२० पासून १९४२ पर्यंत त्यांच्या वृत्तीमध्ये तितकीशी स्थिरता आलेली नव्हती. त्यांचा हृदयणा उफाळून येत असे व प्रयत्नानें तो मला दावावा लागत असे. पण स. १९४२ च्या चळवळीनंतर त्यांना जे अनुभव आले व जो अभ्यास त्यांनीं केला त्याचा परिणाम होऊन ते आज पूर्ण अहिंसावादी झाले आहेत असें मला वाटतें.....हिंदी भाषेचा त्यांचा अभ्यास चांगला असून त्यांनीं 'हिंदी व्याकरण अथवा स्वराज्याच्या भाषेशी परिचय', 'हिंदी-मराठी-कोश' वगैरे ग्रंथ प्रसिद्ध केले आहेत.”

ते फानडी व मराठी दोन्ही भाषांमधून उत्तम वक्तृत्व करूं शकतात, चंपारणांतील सत्याग्रह, मिरजेतील सागवार्दीविरुद्ध रयतांचा सत्याग्रह, बिहारमधील भूकंप, व स्वातंत्र्य आंदोलनांत झालेले सत्याग्रह-संग्राम, यांत पुंडलीकजींनीं मनोभावें सेवा बजावलेली आहे. राष्ट्राध्यक्ष डॉ. राजेंद्रप्रसादजी, सरदार बल्लभभाई पटेल, वगैरे नामवंत देशमक्तांवरोबर कार्य करण्याची त्यांना संधी मिळाली आहे.

श्री. गंगाधररावांचें आत्मचरित्र छापून प्रसिद्ध झालें आहे, त्याचें श्रेय सर्वस्वी पुंडलीकजींनाच दिलें पाहिजे. पुंडलीकजींची गुरुभक्ति, अनन्य व अभिजात आहे. 'शिष्यादिच्छेत् पराजयम्' म्हणतात तसें पुंडलीकजींनीं करून दाखविलें आहे. लो. टिळक व म. गांधी अशा दोन लोकोत्तर विभूतींचा गंगाधररावांना अनुग्रह मिळाला होता. त्या दोन राष्ट्रायक्तांचे, गंगाधरराव कर्नाटकमधील सुभेदार होते. गंगाधररावजींचें मूल्यमापन करतांना त्या काळांतील सामाजिक व राजकीय परिस्थितीचें चित्र डोळ्यापुढें ठेविलें पाहिजे. गंगाधररावजींचा निकट परिचय होण्याचें भाग्य मला लाभले होतें. माझ्यावर व माझे बंधु अच्युतराव यांचेवर गंगाधररावजींनीं अलोट माया केली. आम्हांला त्यांनीं आपल्या स्नेहसागरांत व वात्सल्यांत अक्षरशः बुडवून टाकलें होतें. वयानें आमच्या बडिलापेक्षांहि ते थोडे मोठे होते; पण आम्ही जणुं त्यांच्या बरोवरीचे आहों अशा समबुद्धीनें व स्नेहभावनेनें ते आम्हांला चांगवीत. लहान मुलाला मांडीवर घेऊन पित्यानें आंजारा-गोंजारावें असें गंगाधरराव आमचें कौतुक करीत. मी इंग्रजी चौथ्या द्युत्त होतो त्यावेळीं. स. १९१६ साली नगरमध्ये डॉ. वॅन्टिस्टा यांच्या अध्यक्षतेखाली मुंबई प्रांतिक परिषदेचें अधिवेशन झालें. गंगाधररावांचें भाषण प्रथम मीं त्यावेळीं ऐकलें. सान्या गांवांत लोक त्यांच्या जहाल व भावनाप्रधान भाषणाची कित्येक दिवस प्रशंसा करीत होते !

लोकप्रियतेमध्ये होणारे चढउतार गंगाधररावांनीं किती धीरोदात्त वृत्तीनें सहन केले हें पहाण्याची संधी मला मिळाली. कै. केशवराव गोखले आणि श्री. रंगराव

दिवाकर यांच्यासारख्यांकडून गंगाधररावांच्या वडुरंगी नेतृत्वातील गुण-दोषांचे मूल्यमापन मला ऐकावयाला मिळाले! कर्नाटकसिंह म्हणून ज्यांची कीर्ति, त्यांना वेळगांव धारवाडमध्ये सार्वजनिक संमत भाषण करणे कांही काळ अशक्य झाले होते! गंगाधररावांच्यामध्ये क्रांतिकारकांचा कणखरपणा व धरंदाज माणसाचा दिलदारपणा एकवटला होता. त्यांचे अंतःकरण 'मवाळ'च होते. त्या पिढीतील लोकनायकांमध्ये अशी सहिष्णुता, औदार्य, गुणग्राहकता, व लोकसंग्रहवृत्ति क्वचितच कोठे दिसली असती. गंगाधररावजींच्यामुळे वेळगांवच्या याळगी कुटुंबीयांचा, श्री. दा. वि. तथा बाबुराव गोखले यांचा आम्हांला स्नेह लाभला. श्री. गोविंदराव याळगी यांच्या योरवीच्या कित्येक कथा मी ऐकल्या पण मी त्यांना कधी पाहिले नाही. श्री. जीवनराव याळगी व याळगी कुटुंबातील इतर मंडळी गंगाधररावांना पितृतुल्य मानीत असत, व त्यांच्या सर्व कार्यांना जातीने मदत करीत. गंगाधररावांचा एक दरबारच असे. काकासाहेब काळेकर, स्वामी आनंद, आण्णासाहेब लठ्ठे अशा विविध स्वभावाची व वृत्तीची थोर माणसे त्यांना वडीलधारे, मित्र व सहागार मानीत, व त्यांच्या दरबारांत येत.

आपल्या देशांत पत्रे लिहिण्याची कला एकंदरीनेच कमी. साहित्यिकांत देखील कोणी दंगदार पत्रे लिहून तीं प्रसिद्ध केल्याची उदाहरणे नाहीत. पाश्चात्य देशांत मोठमोठे मुत्सद्दी, प्रशासक व राजकीय नेते यांची किंवा त्यांच्या निकटवर्ती आप्तेष्टांची पत्रे प्रसिद्ध केली जातात. प्रचलित घडामोडींचा संदर्भ समजण्याला अशा खात्री पत्रांचा खूप उपयोग होतो. गंगाधररावांची जीं सुमारे १९४ पत्रे या 'अनुग्रह' संग्रहांत प्रसिद्ध झाली आहेत, त्यांवरून त्या काळच्या राजकीय नेत्यांची मनोभूमिका समजण्यास मदत होईल. कायदेभंग करून तुफंगांत जाणे हे आतां सर्रास झाले आहे; पण पहिले कांहीं दिवस ते एक मोठे दिव्य समजले जाई. उदाहरणार्थ, या पत्रसंग्रहातील पत्र नं. १० मध्ये गंगाधररावांनीं व्यक्त केलेले विचार ध्यानांत ठेवण्यासारखे आहेत. ते म्हणतात :

“मला तुफंगांत काम देतील याबद्दल तुला काळजी कां बाटावी? काम न देतील तर माझी तपश्चर्या पुरी झाली असें मला वाटणार नाही. या सरकारकडून कोणत्याहि प्रकारची मेहेरबानी करून घेण्याचा प्रसंग येऊ नये असें देवाज्वळ मागणें आहे.”

या संग्रहाच्या अखेरीस योगी भरविदांनीं वॅ. वॅट्स्टांना स. १९२० साली लिहिलेलें एक पत्र दिलें आहे. ते अनेक दृष्टींनीं महत्त्वाचें आहे. ते हस्तगत करून या पत्रसंग्रहांत प्रसिद्ध करण्याचें पुंडलीकजींचे कौशल्य प्रशंसनीय आहे.

पुंडलीकजींची गुरुनिष्ठा व गंगाधररावांचे वास्तव्य कोणाहि सहृदय माणसास आश्चर्यापात्र वाटावीत अशी अव्वल दर्जाची आहेत. हा पत्रसंग्रह प्रसिद्ध करून पुंडलीकजींनीं गंगाधररावांच्या आत्मचरित्राला पुस्ती जोडली आहे. पुंडलीकजींची मारतभ्रमेति व सेवान्तर्य असेंच अखंड चालत राहो.

महाशिवरात्र, ता. ३ मार्च १९६२

पु. ह. पटवर्धन

शुद्धिपत्र

पृष्ठ	श्लोक	अशुद्ध	शुद्ध
२	१३	थोडक्यांस	थोडक्यांत
५	११	ज्यास्ती	जास्ती
११	२१	is do the same	is to do the same
१२	११	वेळगाव	वेळगांव
२२	१	नदिल्यास	न दिल्यास
२२	९	वगैर	वगैरे
३२	२	पूरपर्यंत	विजापूरपर्यंत
३३	१९	ऊफ	ऊर्फ
५०	२१	नेतच्याखाली	नेतृच्याखाली
७५	२०	त्मागांत	मार्गांत
७६	७	वामनराव	वामनराय
७७	११	नाही	नाही
८७	२९	वेंकटरामयाचें	वेंकटरामय्याचें
११९	१५	आकत	आहेत.
१२२	५	नासवें	नसावें
१२९	२१	प्रतापसिंह	प्रतापसिंह
१३२	१८	सांगलीच्या	सांगलीच्या
१३३	२३	आमंत्रणावरून	आमंत्रणावरून
१३४	२१	बांधवल्यास	बांधवल्यास
१७६	२५	rubling	rubbling
१८४	२८	यशवंतराव	यशवंतराय
१९२	२७	दिवेकर वासुदेव कृष्ण	दिवेकर दि. वा.
१९३	९	देशमूल डॉटर	देशमूल डॉक्टर
१९३	१९	कर्नाटक एक्सप्रेसचे	कर्नाटक एक्सप्रेस मोटार कंपनीचे
१९४	१५	कार्यकते	कार्यकर्ते



ता-पुत्र, गुरु-शिष्य, नेता-अनुयायी, स्नेही-सहाय्यार, विश्वस्त, सेवक व सहकारी असले
 घरराव व पुंडलीकजी यांचे जिन्हाळ्याचे नाते आहे.' — श्री. रावसाहेब पु. ह. पटवर्धन

[श्री. दा. वि. तथा बाबुराव गोखले यांना श्री. गंगाधरराव देशपांडे यांना
—श्री. गंगाधरराव स. १९२१ मध्ये अटक होऊन तुरुंगांत जातांना—
लिहिलेलें पत्र.]

खाजगी

श्री

१९२१

सा. न. वि. वि.

चि. पुंडलीकजीवळ पत्र दिलें आहे, तें वाचून Statement कशी घाबयाची
तें फळवावें. धोरण सांगितलें म्हणजे कचेरीत मी त्याप्रमाणें सांगेन. लेखीच दिली
पाहिजे असें नाही.

परयां पुण्याहून येतांना वाटेंत तुम्हाला मी विचारलें कीं, तुमची व माझी
ओळख होऊन १२ वर्षे झालीं. याला तुम्ही 'हो' म्हणून सांगितलें, व मला पुनः
प्रश्न केलात कीं 'हें कां तुम्हाला आठवलें?' मी त्या वेळीं स्वस्थ बसलों, व तुमचा
हात माझ्या हातांत घेतला. त्या वेळीं जे विचार माझ्या मनांत आले तेच तुम्हाला
थोडक्यांत कळवितों. या दारा यर्थात वन्याच उलाढाली झाल्या. निरनिराळ्या
नात्यानें तुमचा व माझा संबंध आला. संवत्कालीं व सुखाचे कालीं वगैरे निरनिराळ्या
परिस्थितींतहि संबंध आला. पण अतिशय आनंदाची गोष्ट ही कीं, वेव्हांहि प्रेमांत
अंतर पडलें नाही. इतकेंच नव्हे तर मतभेद देखील फारसा झाल्याचें आठवत नाही.
तुमची कर्तव्यगारी वगैरे पाहून एक प्रकारचें कौतुक व अभिमानहि मला घाटत असे. याचद्वल
मी याचासाहेबांजवळ व पुंडलीकजीवळ देखील पुष्कळ वेळां व पुष्कळ प्रसंगीं बोललों
आहें. पुष्कळ छोट्यांची अशी समजूत आहे कीं, केसरी ऑफिसांत तुमचा प्रवेश
होण्याला मी कारण आहें. ही गोष्ट खरी नाही. फार झालें तर तुमच्या संबंधानें
गुरुवर्य लोकमान्य जेव्हां गोष्ट काढीत असत, त्या वेळीं तुमच्या स्वभावाचद्वल
व वागणुकाचद्वल मी दोनतीन वेळां बोललों असेन, व तुमच्यावर कोणत्याहि
चाकतींत पूर्ण विश्वास ठेवण्यालायक तुम्ही आहांत असें सांगितलें असेन. पण
यापेक्षां मी कांहीं केलें नाही.

तथापि लोक माझ्याविषयी वादुराव इतक्या लहान वयांत केसरी ऑफिसांत गेले ते तुमच्यामुळे गेले असें जेव्हां म्हणत, त्या वेळीं मी स्वस्थ बसत असें. याचें कारण तुम्हांला मी Patronage दिल्या म्हणून समाधान वाटत असे असें नाही, तर मला तुमच्याबद्दल एक प्रकारचा अभिमान वाटत असे व तुमच्या कर्तबगारीचें श्रेय मला देतात याबद्दल हर्ष जरी येत असे तरी कौतुकानें स्वस्थ बसत असें. ही माझी चूक झाली असेल तर क्षमा करावी. खरोखर तुमच्याबद्दल मला फार आशा आहे. कार्यकर्ता कोणी दिसत नाही. तुमची स्तुति करावी म्हणून मी हें लिहीत नाही व तसा प्रसंगहि नाही. कदाचित् हें पत्र शेवटचें देखील होण्याचा संभव आहे. तेव्हां विनाकारण कांहीं तरी लिहीत नाही. मनाला जें वाटलें तें लिहिलें. तुम्ही जास्ती कर्तृत्ववान झालेले मी असेन त्या ठिकाणीं मला ऐकावयाला मिळालें अशी माझी इच्छा आहे. तुमच्याबद्दल इतका आपलेपणा वाटतो कीं, लोकमान्य गेल्यानंतर महाराष्ट्राचा व माझा संबंध कदाचित् तुटलाहि असता, पण तुमच्यामुळे तो राहिला, इतकेंच नव्हे, तर कांहीं बाबतींत तो वाढला हेंच त्याचें थोडक्यांस सार आहे.

कांहीं काळपर्यंत मी वेळगांवचा नाहीं म्हणून वेळगांवचा संबंध कमी करूं नका. गोविंदराव, बाबासाहेब वगैरे आहेतच. त्यांचेबद्दल मी तुम्हाला सांगायें असें नाही. गोविंदरावांचा स्वभाव थोडा उतावळा आहे. वरचेवर त्यांचेकडून हकीकतीचें पत्र आणवून त्यांना कामाची वगैरे दिशा लावून देण्याचें काम करा. मधूनमधून वेळगांवला भेट देत जा. वेळगांवचें घर बंद ठेवूं नका, असें मी माझ्या आईला लिहिलें आहे. ती असली तर जाऊन येत चला. रा. मजली, करगुप्पीकर मंडळी बरी आहेत, काम करणारी आहेत. त्यांचें व तुमचें रूत चांगलें जुळलें पाहिजे.

रा. नरसोपंत, अंतुकाका वगैरे मंडळींना नमस्कार सांगावा. माझी प्रकृति बरी आहे. मन शांत आहे. गुरुजींचें स्मरण नेहमीं होत असतें. त्यांच्या हयातींत हा प्रसाद मिळाला असता तर बरे झालें असतें. ते गेल्यानंतर एक वर्षाच्या मुदतीनें तो मिळत आहे, यांतहि कांहीं गैर नाही. माझ्या विभवांतीचा उपयोग मी चांगला करीन, याबद्दल शंका बाळगूं नका; व बाहेर आल्यानंतर जास्त जोरानें कामाला लागेन अशी उमेद आहे. गेल्या चित्रमय जगांत तुम्ही माझी स्तुति केली आहे, तितक्या स्तुतीला मी पात्र होऊन बाहेर येईन अशी आशा आहे. परमेश्वराची कृपा असेल तर तसें होईलहि. पुण्यास राहून 'एक काम' करण्यास सबड मिळाली यांत किती तरी समाधान होत आहे. तुम्ही व नरसोपंत नवतां तर तें राहून गेलें असतें. एकंदरीत सर्व प्रकारें आनंदरूप आहे. आईची काळजी वाटत होती. पण तिनें आजच एक पत्र लिहून काळजी दूर केली. पुंडलिकाचे वरचेवर समाचार घेत असावें. तो फार शपाश्यानें सुधारत आहे, व प्रगति दाखवीत आहे. कळालें ही विनंति.

गंगाधर देगणडे

[१९२१ साली कै. ती. गंगाधरराव देशपांडे यांच्यावर १२४ अ प्रमाणे खटला भरला असता, दोन महिने सयंत धारवाडच्या तुरुंगांत ते 'अंडरट्रायल' कैदी म्हणून होते. रोज सकाळीं चहासाठी, दोनप्रहरीं भोजन नेण्यासाठी, तिसऱ्या प्रहरीं पुनः चहा पोहोचविण्यासाठी आणि सायंकाळीं पुनः जेवण पोहोचविण्यासाठी मी धारवाडच्या तुरुंगांत जात असें. त्यावेळीं मी वारंवार पत्र लिहून गंगाधररावांना माझे विचार, कल्पना व अपेक्षा कळवीत असें. आणि माझ्या पत्रांचीं उत्तरेंहि त्यांच्याकडून मिळत असत. पत्रांची ही सर्व देवघेव तुरुंगाच्या अधिकाऱ्यांना अर्थात् न कळू देतां चोरूनच होत असे. गंगाधररावांना मी त्या वेळीं लिहिलेलीं पत्रें वाचून गंगाधररावांनीं अर्थात् तुरुंगांत फाडून टाकलेलीं आहेत. मीहि माझ्या त्यांना पाठविलेल्या पत्रांच्या नकला ठेविलेल्या नाहींत. पत्र नं. १ ते पत्र नं १८ पर्यंतचीं सर्व पत्रें अशा प्रकारें चोरून झालेल्या देवघेवीपैकीं आहेत. कै. ती. गंगाधररावांनीं मला लिहिलेल्या पत्रांपैकीं मी एकहि पत्र नाहींसें केलेलें नाहीं. —पुंडलीकजी]

पत्र नं. १

श्रीगणेशन

वि. पुंडलीक बाळ ऊर्फ पुंड्या

आज कोर्टांत जी मंडळी बसली होती, त्यांच्या चेहऱ्याकडे मी पहात होतो. तुझ्या चेहऱ्याचेहि निरीक्षण केले. तुझ्या चेहऱ्यावरून तुझ्या अंतःकरणांत काय चालले आहे हे स्पष्ट दिसत होतें. इतरांपैकीं काहींच्या चेहऱ्यावरून त्यांच्या मनांतहि काय चालले आहे हे समजण्यासारखे होतें. विशेष तपशील न लिहितां इतके सांगतो कीं, ज्यांच्याकरितां मी बाहेर यावे असें मला वाटत होतें, अशी मंडळी बरीच कमी झाली. पुष्कळ मंडळीकरितां तसें वाटत असल्याकारणाने डोक्यावर भले मोठे ओझे वाटत होतें, व तें कमी कसें काढवें याचा पुष्कळ विचार करावा लागत असे; पण आजपासून तें ओझे आपोआप हलकें झालें, ही परमेश्वराची कृपा. माझ्या स्वतःबद्दल मला जितकी काळजी वाटते त्यापेक्षां जास्त, निदान तितकीच, काहीं मंडळी-संबंधानें वाटत होती. पण आतां या मुद्द्याबद्दल मन जरा पूर्ण निश्चित झालें नाहीं तरी बरेच समाधान वाटत आहे. तूं मात्र विनाकारण उतावीळ होऊं नकोस. आजच्या धोरणावरून शिक्षा होणार हें खास. स्टेटमेंटच्या योगानें काहीं निराळा प्रकार होईल असें वाटत नाहीं. मग विनाकारण तुझ्या चेहऱ्यावर आशेची व उत्सुकतेची छटा फां विसावी ! मला शिक्षा व्हावी व ती सहन करण्याचें सामर्थ्य माझ्या अंगीं यावें असाच

मनाचा दृढ संकल्प करून स्वस्थ रहा. तुझ्या संबंधाने मी, बाबुराव, बाबासाहेब, गोविंदराव वगैरे सर्व मंडळींना लिहून ठेविले आहे. माझी इतकी गोष्ट ते चालवितील असा मला भयंसा आहे. मी हें तुला सांगणार नव्हतां. पण सांगितलें झालें ! दुसऱ्यांनीं तुला धीर दिला पाहिजे अशा प्रकारचा वेहिमती तूं आहेस असें मला वाटतें व म्हणून मी त्यांना लिहिलें, असें मुखेंच नाहीं. फक्त माझ्या मनाच्या समबु-
र्ताकरितां मी लिहिलें आहे. तुझ्या एकंदर वागणुकीवरून तूं हें सहन करशील व पुन्हा तुझ्या देशसेवेंतहि अंतर पडूं देणार नाहीस अशी मला खात्री वाटते.

जॉइंट कॉन्फरन्सला जाण्याबद्दल कोणी खटपटहि केली नाहीं असें तूं लिहिलेलें मला कळलें. मला हें भाकीत माहीत होतें व त्याचीं कारणेंहि माहीत आहेत. म्हणूनच मी रा. मजळींना वगैरे कांहीं लिहूं नये असें म्हणत होतो, पण आपलें कर्तव्य करावें, परिणाम कांहींहि होवो. सर्व मंडळींची व्यवस्था चांगली ठेविली आहेस ना ?

आणखी कांहीं सांगावयाचें नाही. सर्व सांगितलेंच आहे. तुला कांहीं सांगावयाचें असल्यास सांग. दुपारीच निकाल लागेल. परत आल्यानंतर काय व कसें करावयाचें याबद्दल आता विचार येऊं लागले आहेत व तेच ठरविण्यांत मी पुढील वेळ घालवीन. व आल्यानंतर ते तुझ्या मदतीनें अंमलांत आणण्याचा प्रयत्न करीन. कळावें हा आशीर्वाद.

गंगाधर देशपांडे

ता. फ. :- हें लिहून झाल्यानंतर रात्री झोपलों. झोप उत्तम लागली. गीतेंत विश्वरूपदर्शनाच्या योगानें ज्याप्रमाणें अर्जुनाची शंका निवारण झाली, त्याप्रमाणें फाल्गुनाची कोटीतील देखावा वाटला. फाल्गुनासून ज्याप्रमाणें मन अगदी निःशंक वाटतें तसें या महिन्यांत कधीच वाटलें नव्हतें. आता मला जन्मठेप झाली तरी मला कांहीं वाटणार नाही. इकडून मला नेल्यानंतर जेथें फोटें ठेवतील तेथें कोणीहि येऊं नका. मी आनंदांत राहीन. जिवालाच कांहीं अपाय वगैरे झाल्यास फळतच आहे. “देहिनोस्मिन् यया देहे बीमारं यौवनं जग” वगैरे श्लोक तुला माहीतच आहेत. परंतु मी बाहेर येईन असें वाटतें. कांहीं झालें तरी अगदीं शांत राहीन. याबद्दल विचकूल काळजी नको. हें पत्र ठेवण्याची जफरी नाही.

पत्र नं. २

श्री

चि. पुंडलीक यास आशीर्वाद. तूं माझ्याकडे येतोस त्या वेळीं तुझा चेहरा असा उतरलेला कां दिसतो ! माझ्या नशिबी माग्य आलें आहे असें तुला वाटत नाही काय ! पूर्वपुण्याईखेरीज देशभक्तीकरितां देहदंड भोगण्याचें नशिबी येत नसतें हें तुला केव्हां कळणार ! त्या आनंदांत मी आहे. नृदिन्या आनंदांतच राहावेंस अशी माझी इच्छा आहे.

माझ्या घरच्या मंडळींना व विशेषकरून मातोश्रींना व चिरंजीव ताराकाला तसेंच वाटलें पाहिजे. माझें मन स्वस्थ आहे इतकेंच नव्हे तर एकप्रकारें एकांतवासाच्या व परमेश्वर-निष्ठेच्या आनंदांत मग्न होऊं लागलें आहे. त्यामुळें शरीर निरोगी आहे हें सांगण्याची आवश्यकताच नाही. माझ्या या जन्मीच्या (व पुढील जन्मीच्यामुद्दां) उन्नतीकरितां हा अनुभव जरूर पाहिजे होता, तो परमेश्वराच्या कृपेनें लाभला यांत वाईट काय आहे ? याला संकट म्हणण्याचा आमचा अधिकार नाही; व तुम्ही सर्वांनी तसेंच समजलें पाहिजे. मिळून अगर शरीरमुलाकरितां, मी धर्मापासून च्युत होईन कीं काय याची काळजी तुम्ही वाळगली पाहिजे; व परमेश्वराजवळ तसें होऊं न देण्याबद्दल सारखा धावा करीत बसलें पाहिजे. रा. गोविंदराव याळगी, बाबासाहेब सोमण, सर्वास माझे हेंच सांगणें आहे. माझा थेंब आनंदांत जात असतो. घरीं सर्वांना धीर देत जा. काळजी करण्यासारखें कांहीं नाही. खटल्याचें कांहींहि होवो. ज्यास्ती कीर्ति व आनंद-रूपानें सर्वांच्या भेटी होतील अशी खात्री दे. तुला स्वतःला खर्चाला पाहिजे असल्यास गोविंदरावांना लिही, मी त्यांना सांगून ठेविलें आहे, माझ्यासंबंधानें तुझ्या मनांत निष्ठा पार. म्हणून या प्रसंगीं देखील देवानें तुझी योजना करून माझी सेवा तुला घडत आहे. असो. सर्वच आनंदी आनंद.

माझ्यापेक्षां घरच्या मंडळीची जास्त काळजी घे. त्यांना हळुहळु जास्त उच्च पायरीवर नेण्याची खटपट कर. कर्मयोग्याचीं लक्षणें सांगून सरळ मार्ग दाखव. माझ्या संरक्षणापेक्षां हें कर्तव्य जास्त पवित्र आहे. तुझ्या मातापितरांची सेवा करण्याचा योग तुला घडला नाही म्हणून हा योग आला आहे. पुन्हा आणखी लिहीन. कळवें हा आशीर्वाद.

गंगाधर देशपांडे

ता. क. :—सर्व ठेरे आहे असें रोज घरीं सांगत जा.

पत्र नं. ३

श्री

चि. पुंडलीक

अनेक आशीर्वाद विरोध. कालच संच्याकाळीं मला वाटलें कीं, तुला कांहीं तरी लिहावें. म्हणून कालच मीं एक पत्र लिहिलें व तें सकाळीं दिलें त्या पत्रांत तुझ्या पत्राचें मीं उत्तर दिलें आहे. हा योगायोग विलक्षण आहे. मनाला मन साक्षी असतें म्हणतात तें यालाच.

माझ्या संबंधानें मला पाहून तुला जो अनुभव येत आहे, त्यापेक्षां निराळ्या प्रकारचा अनुभव बाबासाहेबांना आला आहे, असें त्यांच्या पत्रावरून समजतें. मी भ्यालों आहे व कसेंहि करून यांतून सुटका करून घेण्याच्या विवेचनेत आहे असें

त्यांना, मला पाहून वाटलं. असें कां व्हावें समजत नाही. त्याचेंच बरोबर असेल का ? असें वाटून मी माझ्या आत्मनिरीक्षणाला प्रारंभ केला आहे. याचा परिणाम काय होतो तो फळवीन. माझ्याकडून शक्य तो प्रयत्न करून मी माझ्या मनाला दाढ्य आणण्याचा प्रयत्न करीत आहे. आणि या प्रयत्नांत सिद्धि मिळावी म्हणून परमेश्वराची प्रार्थना करीत आहे. दाढ्य आणण्याचा प्रयत्न करीत आहे याचा अर्थ दाढ्य नाही असा करावयाचा नाही; तर आहे तें दाढ्य जास्ती शुद्ध व साल्विक पायावर उभारलें जावें अशी इच्छा आहे. म्हणजेच तें कायमचें टिकतें. तुझ्या पत्रांत माझ्या कीर्तीसंबंधाचा मजकूर आहे. तो गौणपक्ष आहे. कीर्ति वाढो किंवा कमी होवो. देशाकरितां देहटंड भोगणें जरूर आहे, त्यातच आपला मोक्ष आहे आणि तूं म्हणतोस त्याप्रमाणें हें तप साध्य होण्याला तुरंग हीच तपोभूमि आहे अशी उत्कट भावना अंतःकरणात पूर्णपणें रुजणें अत्यंत जरूरीचें आहे. तुरंगांत आप्यांत मोक्ष आहे असें नाही. पुष्कळ लोक तुरंगांत जातात व जातीलाहि, पण ज्या भावनेनें आली या तुरंगवासाचा अनुभव घेतों ती भावना प्रधान आहे. या दृष्टीनें माझी भावना दिवसेंदिवस शुद्ध होत चालली आहे. शिक्षेच्या दिवसापर्यंत ती बरीच निवळेल अशी आशा आहे. श्रीदासबोध व श्रीमत् भगवत् गीता आणि गुरुवर्य लोकमान्यांचें गीतारहस्य ही तयारी करण्याला समर्थ आहेत. माझ्यांत जे दोष आहेत ते घालविण्यासाठी हा अनुभव जरूरच होता. मागे एकदां थोडासा अनुभव मिळाला होता. पण ती स्थिति व हल्लींची स्थिति यांत महदंतर आहे. दोन्ही अनुभवांची जेव्हां माझ्या मनाशी मी तुलना करितों त्या वेळीं हल्लींच्या स्थितीबद्दल धन्यता व समाधान वाटत आहे. तरुणांना उद्देशून मी कांहीं तरी लिहावें असें तुला वाटतें. पण अद्यापि तो अधिकार माझा नाही. लोकमान्यांचें व म. गांधींचें चरित्र हा त्यांना आदर्श आहे. देशांतील हल्लींच्या तरुणांचें केवढें भाग्य ! अशा महाव्यक्ती देशांत वावरत असलेल्या त्यांना दिसल्यात, त्यांचें स्मरण त्यांना ताजें असावें, यापेक्षां माझ्या शब्दात जोर तो काय असणार ! लोकमान्यांचें पुण्यस्मरण त्यांनीं करावें, महात्मा गांधींच्या वर्तनाचें अवलोकन करून पवित्र भावनेनें युक्त होऊन पुढील मार्ग आक्रमावा. देशाचा उद्धार त्यांच्या हातीं आहे, ही गोष्ट सदैव त्यांच्यापुढें असली म्हणजे परमेश्वर त्यांना आवश्यक लागणारी बुद्धि व धैर्य देईल याबद्दल मला शंका वाटत नाही. असो, पुन्हा कांहीं वाटल्यास लिहीन पण पुष्कळ लिहिण्यांत काय होशील ! तुला खंय पत्र लिहिण्यात व वाचण्यांत मौज वाटते म्हणून मलाहि खंय पत्र लिहिण्यास सांगत आहेस. पण तुझें मी कां ऐकावें ? तुझें ऐकूनच मी आज हजामत करवीत आहे. नाही तर माझ्या मनांत दाढी ठेवावयाची होती. सर्वच गोष्टी तुझ्या मीं कां ऐकाव्यात ?

चाचासाहेब, गोविंदराव बगैरे माझे स्नेही माझ्यासारखेच तुला आहेत. निदान चाचासाहेबांसंबंधानें मी तुला लिहावें असं नाही. त्यांना तूं ओळखतोसच. त्यांच्या-
इतपत शुद्ध मनुष्य बिरळा. त्यांचा व तुझा संबंध आत्मा आहे. मग माझ्या वियोगाची तुला इतकी फिकीर कां वाटायची ! हा तुझ्या मनाचा दुबळेपणा आहे. शिवाय तुम

वाचण्यालिहिण्याचा नाद आहे. तुझे मन सुसंस्कृत आहे. सत्संगाचा योग तुला लाभला आहे. इतकी सामुग्री सिद्ध असतां, काळजी व कमकुवतपणा कां? याशिवाय तुला मी माझ्या मातोश्रीच्या वगैरे संरक्षणाचें काम दिलें आहे. परमेश्वर सर्व कांहीं करीतच आहे. यांत आनंद मानून समाधान दृष्टीनें रहावें. कळावें. हा आशीर्वाद.

• गंगाधर देशपांडे

ता. क. :—बाबासाहेबांचा समज दूर करण्याची खटपट कर. इतरांनाहि बाबासाहेबांप्रमाणेंच वाटतें कां?

पत्र नं. ४

श्री

चि. पुंडलीक यास अनेक आशीर्वाद निरोप

तुझ्या लांब पत्रांचा मला कंटाळा येत नाही. मी मीज केली. फार सावधगिरीनें पत्रव्यवहार झाला पाहिजे. नाहीं तर अन्न जावयाची. याकरितां कारणाशिवाय पत्र न लिहिणें बरें.

कोणाला कांहींहि चाटो, त्याबद्दल चाटाघाट करण्यांत अर्थ नाही. तुहंगवासांतील भावी कष्टाकरितां मी मुळीच भ्यालों नाही. तुही मात्र आतांशा दररोज चांगलें चांगलें खायला घालून भलती सवय मला जडवीत आहांत. आतां जिभेला फार चटोर करून चालवयाचें नाही. पण हें लिहून कांहीं उपयोग होणार नाही. यद्दच्छेनें जें जें येईल तें तें अनासक्त होऊन उपभोगलें पाहिजे !

अंधेरीला जाण्याचें तुझ्या इच्छेवर सोपवितों. ती. मातोश्रीला विचारल्यास माझ्या मर्जीप्रमाणें कर असेंच त्या सांगतील. त्यांना तूं पाहिजे असशीलच असें मला खात्रीपूर्वक सांगतां येणार नाही. माझ्या समाधानाकरितां त्यांच्याजवळ तूं रहावेंच असें मला वाटतें. म्हणून तुला मी बाबासाहेबांचेकडे जेव असें सांगितलें होतें. असो. तुझ्या इच्छेप्रमाणें कर. मला त्याबद्दल कांहीं वाटणार नाही. बाबासाहेब आले तर त्यांना मी तूं लिहिल्याप्रमाणें कळवीन; त्यांना विनाकारण तसदी देणें मला बरें वाटत नाही. तूं लिहून भागण्यासारखें असेल तर पहा. येण्याजाण्याची यातायात नको.

पुष्कळांना पाहून “नेति नेति” असें कां वाटवें ! तुझी ही चूक आहे. दुस्त कर. तुझ्या पत्रावरून तुझ्या मनाची स्थिति लक्षांत आली. असा अधीर होऊं नकोस. तुजें पुण्य देशाच्या उद्धाराकरितां ठेवलेस तर जास्त बरें नाही का ? तुजें पुण्य माझ्या खर्ची पडावें इतकी माझी योग्यता नाही. तें राखून ठेव. मी आल्यानंतर त्याचा विनियोग कोठें करावयाचा तें ठरवूं.

माझी जागा स्वच्छ ठेवण्याचा बराच प्रयत्न केल्या जातो. तथापि धारवाडची

देशभक्त मंडळी याच जागेंत होती व ती जातांना थोडे ठेकून ठेवून गेली आहेत. तथापि फारसा उपद्रव नाही. मला एक फॉट मिळाली आहे. शोप बरी लागते.

माही तुरुंगांतील दिनचर्या:—पहाटे ५-६ च्या दरम्यान जागा होतो. सहाय्यापूर्वी जागा झाल्यास गीता म्हणतो. ६ ला जागा झाल्यास शौचास जातो. नियमानें ६ ला शौचमुखमार्जन वगैरे होत आहे. खोली विस्तृत आहे. रात्री १ टॉच असतो. बाहेर वरंड्यांत पहारेकरी निजतो. रात्रभर दिवा असतो. संध्याकाळी खोलीच्या दाराला कुलूप असतें. सकाळी ६ ला उबडतात. माझ्या एकट्याकरितांच शौचकूप आहे. रात्रीहि सोप आहे. पण उपयोग करण्याची पाळी आली नाही. फिनाईल वगैरे रोज घालतात. तसेंच मुखमार्जन झाल्यानंतर जेलर वगैरे समाचार घेऊन जातात. कांहीं पाहिजे काय असे विचारतात. उत्तर 'Thank you, I am alright.' त्यांचे विचारणें तसें माझे सांगणें. खोली, समोवाराची जागा स्वच्छ ठेवण्याबद्दल रोज ताकीद दिली जाते व त्याप्रमाणें काम होतें. तूं येईपर्यंत गीतापाठ करीत फिरत असतो. दररोज निदान २ ताव तरी फिरतो. तूं आल्यानंतर चहापान. पुन्हा गीता, पुन्हा शौच. न्हाण उन्हा पाण्यानें, पाणी मुदळक. त्यानंतर गीतारहस्यवाचन, मोडन, थोडी विभ्रांती (शोपत नाही.) गीतारहस्य, दासबोध, थोडे चिंतन (काळजी नव्हे), इतक्यांत आपली स्वारी पुन्हा येते. आपण गेल्यानंतर वर्तमानपत्र वगैरे असल्यास वाचन. ५ पासून ६ पर्यंत फराळ वगैरे. पंक्तीला एक मांजर असतें. शोपमागाचे धनी पहारेकरी असतात. याकरितां दुपारीं मात व पोळी थोडी जास्ती असली तरी उपयोग होतो. चहाचाहि तसा उपयोग होतो. सर्व थरे वागतात. एका मनुष्यानें सुंदर लावणी म्हणून दाखविली. त्यानेंच केळी आहे. देशस्थितीवर आहे. मनुष्य अंत्यज आहे. हुपार आहे. स्वतः क्षविता या स्थितींत करतो. ध्यानांत ठेवतो. म्हणून दाखवतो. या चळवळीची काळजी पुष्कळांना. माझ्यासंबंधानें सार्वत्रिक सहानुभूति. असो.

सायंकाळी ६ पासून ८/९ पर्यंत कोणी नसतें. पहारेकरी घरीं जातो तो वेळ ईश्वरचिंतनांत, पुढील कार्यक्रम आंखण्यांत वगैरे. स्नेही, आत वगैरेबद्दल अंतःकरण जात्या मृदु, त्या वेळीं मावी वियोगाबद्दल मनाला केव्हां तरी हुरहुर. पण पुन्हा विचारानें त्याचें निराकरण. या हुरहुरीत तुझाहि संवय येतोच. तुझा स्वभाव मला माहीत. त्यामुळे तुझ्याबद्दल चिंता. पण परमेश्वरावर पूर्ण भरंवसा ठेवून सर्व चित्तेचें निराकरण. प्रतिदिवर्षी आत्मशुद्धीची तालीम जोरावर आहे. शरीरव्यथा कांहीं नाही. म्हणून काळजी करूं नका म्हणून सर्वांना सांग. बाहेर खात्रीनें येईन, पुन्हा जोरानें काम करीन असा आत्मविश्वास धारतो.

इतिहासपुराणांतील व हल्लीं चारू असलेल्या स्थितींतील दाखले देऊन घरच्या मंडळीचें समाधान कर. कळायें. हा आशीर्वाद.

गंगाधर देशपांडे

चि. पुंडलीक यांस

आशीर्वाद विरोप,

तुम्हां पत्र वाचून बरें वाटलें. काल जें दिलें होतें त्यांपैकीं सीधीदारांचे संबंधानें व नोकर-शाही वगैरेच्या संबंधानें जो मजकूर आहे तेवदाच ठेवावा असें बाबुरावांना वगैरे वाटत असल्यास तो ठेवावा; व तो कोठें घालवयाचा हेंहि ठरवावें. मी स्टेटमेंट पुन्हा पहात नाहीं. कोर्टांत तुम्ही जें चाल तें वाचीन. वेळेवर तयार मात्र पाहिजे, कोणी आलें असतें तर बरें झालें असतें. धाई झाली नसती.

However grateful we may all feel असें दुस्त केले तर चालेल असें मला वाटतें. जोशी यांचा दाखला मी “स्वराज्यझेंडा” हा शब्द सर्वसाधारण आहे हें दाखविण्यापुरता घेतला आहे.

And also because हें शब्द मलाहि नको आहेत, काढतां. हें मी सकाळींच कळविलें आहे.

पेंडरसंबंधानें मी म्हटलें नाहीं असें मला पक्के स्मरतें म्हणून मी घातलें आहे. बाबुराव किंवा बाबासाहेब यांना, बहुतकरून बाबुरावांना, मी विचारलें होतें व त्यांनीं घाला म्हणून सांगितलें म्हणून मी घातलें. नको असेल तर माझा आम्रह नाहीं.

मन घट्ट करण्याचें एक काम आणि तें घट्ट झालें आहे असें दुसऱ्यांना वाटण्या-जोगें वर्तन करण्याचें दुसरें काम, अशा दुहेरी चिमट्यांत सापडल्याप्रमाणें होत आहे. यांत लोकांचा दोष आहे असें मी म्हणत नाहीं, आणि पुनः मला स्वतःला काल तुला सांगितल्याप्रमाणें Bravado म्हणवून घेण्यांत कमीपणा वाटत असल्याकारणानें, तो प्रसंग कसा टाळावा हें तिसरें ओक्षें ! काहीं न बोलतां वीर यामनरावांसारखें स्वस्थ बसावें असाहि विचार येतो. मंडळींना तसें बरें वाटत असल्यास सगळीच कटकट गेली. गांधींनीं, जीं वाक्यें बोललीं गेलीं नसतील तीं दाखवावीं, चुका दाखवाव्या म्हणून सांगितलें आहे असा निरोप बाबुरावांनीं, बाबासाहेबांचा म्हणून आणिला. पुढें बाबासाहेबांनींहि प्रत्यक्ष तसेंच सांगितलें; म्हणून मधला भाग घालावा लागला. नाहीं तर पहिलीं दोनतीन पानें व शेवटचीं दोनतीन पानें एवढ्यावरच भागलें असतें. Wonder why prosecution should continue against me या शब्दावरून मी सरकारजवळ फिर्दाफा काढून घेण्याबद्दल याचना करीत आहे असा अर्थ कसा निघतो तें मला तरी समजत नाहीं. सरकारचें दुष्टपी वर्तन एखाद्या गोष्टीमुळें बाहेर पडत असेल तर तें उघडकीला आणूं नये हा Nonco-operation चा भाग आहे असें मला खरोखर वाटत नाहीं. दुसऱ्या कोणाचा असाच रागला असता तर याच युक्तिवादावर मी सरकारावर टीकेचा मटिमार केल्या असता व सरकारला न्याय अन्याय याची चाड नसून जे लोक त्यांना नकोत त्यांना येण केण प्रसारेण तुमंगांत पाडविण्याची

सरकारची नीति (?) आहे असें मी म्हटलें असतें. आणि सरकारकडे नकल्य असुक कारणाकरितां पाहिजे आहेत असें कळवून, त्या मागितल्या असतां सरकार देत नाही, यामुळे त्यांचा खुनशीपणा चक्षाव्यावर आणावयाला किती तरी उत्तम साधन मिळाले आहे व त्याप्रमाणें तूं उपयोग कर असें मी कालच तुला सांगितलें आहे. असो. गोविंद-रावांसारख्यांना देखील अद्यापि अज्ञान असावें हें आश्चर्य ! घरे. या तारेवरून कांहीं उपयोग झाल्यास तो कां टाकावा हेंहि मला समजत नाही. प्रतिपक्षाकडून एखादी चूक झाल्यास तिचा फायदा आपण घेऊं नये म्हणजे राजकारण बुडविणें असें मला वाटतें. झाला तर उपयोग होईल. नाही तर प्रतिपक्षाला ठेचायला एक साधन होईल या दुहेरी हेतूनें एखादी गोष्ट केली तर त्यांत नुकसान काय ? फक्त आपल्या तत्वाला सोडून कांहीं करूं नये म्हणजे झालें. यांत तत्व कुठें मुटतें, हें विचारून मला मुद्दाम उद्यां कचेरींत कळव. अथवा पत्रांत कळव. नकल्य मागणें, असुक कामाकरितां पाहिजेत असें सांगणें व सरकारच्या खुनशीपणाबद्दल आश्चर्य प्रदर्शित करणें यांत N. C. O. चा भंग कोटें होत आहे हें मला कळलेंच पाहिजे, नाहीतर माझ्या जिवाला चुटपुट लागेल. मला बरें वाटवें म्हणून मला उत्तर नको. चूक असली तरी ती समजली म्हणजे बरें वाटतें. मी तरी प्रामाणिकपणानें सांगतां कीं, तत्वाच्या विरुद्ध यांत वागल्याप्रमाणें मला तरी वाटत नाही. माझ्यावर हा जो खटला झाला आहे तो civil disobedience मुळे झालेला नाही हें लक्षांत ठेविलें पाहिजे. कल्पना कर कीं, उद्यां मला ज्ञानें सोडलें तर मला तुकंगांत घाला म्हणून मी हट्ट धरणा कीं काय ? कोरांवर विश्वास नाही हें दाखविणें मला समजतें. तसेंच सरकारवरहि विश्वास नसावा हें सिद्ध करिण्याकरितां ही सामुग्री म्हणून मी नकल्य मागितल्या व त्याच तारेंत त्यांना म्हणजे हिन्दी मभासदांना लाजविण्याचा प्रयत्न केला, यांत तत्व कोठें चुकले ? यावुरावांचा अभिप्राय मला पाहिजे आणि तो उद्यांच पाहिजे. कारण, उद्यां संप्याकाळपर्यंत सर्व संपेलहि कदाचित्. माझी चूक असेल तर तसा अभिप्राय स्पष्ट पाहिजे म्हणजे मला बरें वाटेल.

इंग्रज सरकार हें आमच्या राष्ट्राच्या घाताला प्रवृत्त झालें आहे म्हणून तें आमचा शत्रु आहे ही गोष्ट मी कदाी विसरूं ? “गोतारहस्य” वाचल्यानंतर महात्मा गांधींच्या कांहीं विचारांबद्दल मला शंका आली, असें मी बाचासाहेबांना एका पत्रांत कळविलें होतें. मी ज्याला गुरु म्हणून अंतःकरणांत एकदां जागा दिली त्याला एकदम काढून टाकणें शक्य नाही. गांधींची चळवळ मला मान्य आहे, याचा अर्थ गांधी हे माझ्या गुरुस्थानीं आले असा नयन, त्यांच्या चळवळीनें व मार्गानें माझ्या गुरुप्रेम कार्ये सुकर होत आहे, असें मला वाटलें, हा त्याचा खरा अर्थ आहे. याच प्रकारचा मार्ग व असाच मनुष्य या वेळीं पाहिजे होता; व तो परमेश्वरकृपेनें मिळाला म्हणून देशाचा भाग्योदय स्वकर होणार असें मला वाटतें. असो. मलत्या विषयांत संचार होऊं लागला.

गोविंदरावांसारख्यांना माझ्या अब्रूची इतकी काळजी वाटते याबद्दल मला

आनंद होत आहे. माझ्याबद्दल आदर, प्रेम, अभिमान, असाच ठेवा असें त्यांना सांग. तसें काहीं असतें तर परवां त्यांची गाठ पडल्यावेळीं मी त्यांना कळविल्याशिवाय राहिलों नसतों. एवढी मात्र त्यांची गळती झाली. माझ्यांत व माझ्या जवळ असणाऱ्या मंडळींत हाच भेद. त्यामुळें केव्हां केव्हां गैरसमज होत गेले. झालें तें झालें. तपस्वी बाबा परांजपे यांनीं वकील दिल्या म्हणून अथवा चापूजी अणे यांनीं वकिली घेतली म्हणून त्यांची चूक झाली असें मी म्हणें; पण ते भित्रे आहेत अथवा देशद्रोही आहेत असें मी कधीहि म्हणणार नाहीं, व गांधीहि म्हणतील असें मला वाटत नाहीं. Civil Disobedience ची गोष्ट निराळी आहे.

गांधींच्या मार्गानें पुष्कळ काम झालें आहे पण समज कीं, दुर्दैवानें पूर्ण यश नाहीं आलें व उद्यां अरविंद घोषची स्वारी आली व त्यांनीं त्या वेळच्या परिस्थितीला अनुकूल असा एखादा मार्ग काढला व गांधींच्या मार्गाशीं कोठें तरी तो थोडा विसंगत असला तर तो टाकावयाचा कीं काय? गांधींनीं एक वर्षाची प्रतिज्ञा केली व साध्य झाली नाहीं तर त्यांना दोषहि द्यावयाचा नाहीं, अगर त्यांची थट्टाहि करावयाची नाहीं. पण पुढील मार्गक्रमण ध्येय प्राप्त होईपर्यंत सतत उद्योग करित रहावयाचें.

मला उत्तम statement हें वाटतें. मंडळींना पसंत असेल तर तसें सांगण्यास मी तयार आहे.

Though the report of the speech is inaccurate and contains statements which I had not made and though the evidence is fabricated, I admit that the effect to my speech was calculated to create disaffection against this Govt. and I believe that the sacred duty of every N.C.O. is do the same—किंवा शेवटचें and I...कौरें काढून बाकी ठेविल्यासहि हरकत नाहीं, माझ्या समजुतीप्रमाणें आतां तयार केलेल्या स्टेटमेंटमध्ये जाणूनघुजून काहीं खोटें घातलेलें नाहीं. पण disaffection उत्पन्न करण्याचा माझा इरादा नव्हता असें जरी म्हटलें नाहीं तरी तोंच माझा इरादा होता असें मात्र म्हटलें नाहीं. सत्य झाकून मात्र ठेविलें आहे, असत्य काहीं नाहीं अशी स्थिति आहे. या सर्व गोष्टींचा विचार करून, जेवण आणशील त्यावेळीं उत्तर घेऊन ये. कोणत्या धोरणावर statement करावयाची हें ठरलें म्हणजे मी तोंडीं देखील करीन, लेखीच दिली पाहिजे असें नाहीं. तर आतां गेल्याबरोबर वेळ न घालवितां, हें काम कर. मंडळींच जर आली नसतील तर इलाज नाहीं.

काहीं तरी बैतागून मी लिहीत आहे अशी समजूत होईल; पण तसें नाहीं. कांही केले तरी या खटल्यांतून सुटत नाहीं. मग कार्याला उत्तेजनकारक काय मिळेल तितके पदरांत पाडून घेऊं. वकील देऊन किंवा स्वतः क्लम चालविलें असतें तर मात्र मी सुटलों असतां. पण तो मार्गच इष्ट नाहीं. म्हणून चळवळीला अनुकूल व पोषक असा जबाब

दिला पाहिजे. मला काहीं सांगावयाचें नाहीं म्हणून सांगून स्वस्थ वसणें हाहि एक प्रकार आहे. चापेंकी कोणता मार्ग परतत तो ठरवा.

कळावें हा आशीर्वाद.

गंगावर देशपांडे.

पत्र नं. ६

श्री

चि. पुंडलीक यांस,

अनेक आशीर्वाद वि.

कालच्या पत्रांत तूं मला एक अति कठीण काम करण्याला सांगितलें आहेस. तें काम म्हणजे ती. मातोश्रीचें वर्गरे समाधान करण्यासंबंधानें. हें काम मला विकट घाटण्याचें कारण हेंच की, आज माझ्यावर जो प्रसंग आला आहे असें लोकांना वाटत आहे, त्याबद्दल मला काहींच वाटत नाहीं. उलट, मी वेळगाव सोडनेवेळीं जमलेल्या मंडळीला उद्देशून, हें मोठें भाग्य माझ्या घाटणीला आलें आहे असें बोललों. कदाचित् हे शब्द घरच्या मंडळीच्या कानावर गेले असतील. हो. टिळक (ज्यांचा मी पट्टशिष्य आहे असें लोक समजतात) अशाच एका प्रसंगाला हें सतीचें वाण आहे असें म्हणाले. ज्या सार्थीच्या नशिवाचें भाग्य उदयाला येतें तिलाच पतीबरोबर सहगमन करण्याचा आनंद लाभतो. त्याचप्रमाणें हल्लींच्या दिवसांच्या परिस्थितींत देहदंड सोयल देशमतीचें पुण्य ज्याच्या पदरीं पडेल तोच खरा भाग्यवान. सतीचें वाण काय, देशमतीचें वाण काय, दोन्ही सारलींच आहेत. या न्यायानें पहातां माझ्यावर आलेला प्रसंग दुःखाचा कसा हेंच मला कळत नाहीं; म्हणून ह्याबद्दल समाधान कोणाचें, को व कसें करावें हें समजणें अत्यंत कठीण आहे.

चार दिवसांचा सहवास असल्यामुळें थोडासा विभोग व त्या वियोगांत शरीरक्लेश इत्यादि कल्पनांनीं मनाला थोडासा खेद होणें साहजिक आहे. पण थोडासा विचार केल्या तर तो सहज होणारा खेद एक क्षणाहि टिकूं नये. सुखदुःखें हीं मनाच्या कल्पनेवर आहेत. देशासाठीं देहदंड भोगण्यांतच मला सुख वाटतें. वास्तविक पहातां माझ्या वडिलांच्या पुण्याईनें मला घरीं लावयाला व चैन करावयाला देखील पुष्कळ आहे. पण मला त्यांत सुख वाटत नव्हतें. ज्या देशांत मी जन्माला आलों, ज्या देशानें मला लहानाचें थोर केलें, ज्या देशानें मला लायला देऊन पुष्ट केलें, ज्या देशानें मला आजपर्यंत आपल्या माडीवर खेळविलें, त्या देशाची अशी हीन दीन स्थिति पाहून मी स्वस्थ चैन करीत क्वाचें हें योग्य आहे काय ? निदान मातृभक्ति व पितृवात्सल्य यांची ज्यांना थोडी तरी भाहिती आहे त्यांना तरी तें योग्य वाटणार नाहीं. मी घरच्या वाक्यांत देश असा शब्द घातला आहे त्या ठिकाणीं आई असा शब्द घाल म्हणजे अर्थ बरोबर कळेल.

जन्म देणारी माय व जन्म देणारा मायदेश यांत अंतर काय ? आजपयंत मी घरच्या लोकांच्या हिताच्या दृष्टीने कांहीं गैर केलेले नाही. सर्वांना मी प्रेमानेच वागवीत आलों. आतां यानंतर तरी मला देशसेवा करण्याचें पुण्य मिळालेंच पाहिजे. शिवाय, मी म्हणजे कोण ? माझ्यांत कांहीं गुणधर्म आहेत, म्हणून मला तरी मीपणा आहे. त्या गुणांनाच कांहीं तरी किंमत आहे. माझ्यांतील हे गुण गेल्यानंतर मी अग्न नसून सारखाच आहे. हा माझ्यांतील मीपणा असावा, व तो वाढावा असें मनांत असेल तर हा माझ्यावर आलेला प्रसंग म्हणजे एक भाग्यच होय, असें मानणें भाग आहे. या प्रसंगांतून मी तावून सुटून शुद्ध झाल्यानंतर माझ्यांतील मीपणाची योग्यता मला जास्ती समजेल. याकरितांच महात्मा गांधींना देखील माझ्याबद्दल भत्तर वाटतो. म्हणून तुम्ही सर्वांनीं परमेश्वराबद्दल मागणी करानी कीं, देवा, या प्रसंगांत याला धैर्य दे, आनंदानें शरीरद्वेष भोगण्याचें सामर्थ्य दे, तुदंगवासानें देशभक्ति जास्ती उद्दीपित होवो व जास्ती कीर्तिरूपानें व आनंदरूपानें हा लवकर बाहेर येवो. बाहेर येण्यापूर्वी देश मुक्त झाला तर घरे, दुर्दैवानें तसें न झाल्यास पुन्हा देशासाठीं क्लेश भोगण्यास तयार झालेंच पाहिजे. माझ्यासारख्याला काय किया इतर कोणत्याहि खऱ्या हिंदुपुत्राला सद्गति यांतच आहे. नुसत्या जिवंत राहाण्यांत व सृष्टिनियमानुसार एखाद्या दिवशीं मरण्यांत गति नाही. कुटुंबाच्या दृष्टीनें तरी यांत वाईट काय आहे ? कोणत्याहि प्रकारें यांत अपकीर्ति आहे असें वाटण्याचें कारण नाही. होईल तर कीर्तीच होईल. या शरिरापेक्षां कीर्तिरूप शरिराची योग्यता जास्त नाही का ? रघुवंशांत दिलीप राजाचें व सिंहाचें मापण आहे तें वाच. दिलीप गाय राखायला गेल्यावेळीं त्याचें सत्य पहाणेकरितां शंकरांनीं सिंहाचें रूप घेऊन गाईवर झडप घातली त्यावेळीं दिलीपानें सिंहाची प्रार्थना केली व सिंहाला आपलें शरीर देऊं करून गाईला सोडणेबद्दल सांगितलें. कारण, दिलीपादेखत सिंहानें गाय नेली आणि दिलीप जिवंत राहिला ही गोष्ट त्याच्या अपयशाची खास आहे असें त्याला वाटलें. त्याचें हें भौतिक शरीर नाहीसें झालें तरी त्याला त्याची दिक्कत वाटली नाही. यशःशरीराबद्दल त्याला काळजी वाटली. हरिश्चंद्राच्या कथानकांत तेंच आहे. पुराणांतरीं असे प्रसंग पुष्कळ आहेत. असे प्रसंग परमेश्वर आणतो यांत त्याचा कांहीं तरी अतवर्ग सद्देहूच असतो. हे प्रसंग वाईट म्हणण्याचा व त्याबद्दल कट्टी होण्याचा अधिकार आम्हाला नाही. त्याबद्दल परमेश्वराचे कृतज्ञतापूर्वक आभार मानले पाहिजेत. श्रीरामचंद्राचा वनवास, पांडवांचा वनवास इत्यादिकांवरून हाच घोष घेतला पाहिजे. इतिहासांत देखील असे दाखले पुष्कळ आहेत. तूं इतिहास जाणतोय त्यांतील गोष्टी आईला सांग. लोकमान्य टिळकांचें उदाहरण ताजें नाही काय ? महात्मा गांधी काय करीत आहेत ? माझे स्नेही वीर यामनराव, तपस्वी धावा परांजपे, अह्मीबंधु, किचन्ट यांच्यावर प्रसंग याचा आणि आम्ही चैन करीत बसावें हा न्याय कोटला ? त्यांना आया, बायका, बहिणी, मुलें नाहीत काय ?

ही मोठी पर्वणी आली आहे. ज्याचा नंतर आधी लागेल तो जास्त पुण्यान. आणखी २-३ महिन्यांत एफ स्वराज्यप्राप्ति तरी होईल नाही तर सर्व देशभक्तांना तुरंगांत तरी जावे लागेल, अशी स्पष्ट चिन्हे दिसत आहेत. देशभक्तांचे तुरंगांत जाणे म्हणजेच स्वराज्याचा पल्ला गांठणे होय. दोन्हीपैकी काही झाले तरी देश-हिताच्या दृष्टीने इष्टच आहे. म्हणूनच गांधींनी मला लिहिले आहे की, या वर्षाच्या अखेरपर्यंतच मला फार झाले तर विभ्रान्ति. या शब्दांत मला सत्य भरले आहे असे वाटते.

आज जर मी माफी मागेन तर मला खास सोडतील. पण अशा प्रकारे मी बाहेर यावे असे घरच्या मंडळींना देखील आवडेल असे मला वाटत नाही. आमच्या कामांत यश यावे म्हणून परमेश्वराजवळ आम्ही मागून घेत आहोत असे चि. तारकांनी मला—मी पुण्यांत असतांना—लिहिले याचा अर्थ माझ्यापेक्षा आमच्या कामाची योग्यता ती जास्ती समजते. यांतच मला आनंद आहे. म्हणून माझ्याबद्दल कोणत्याही प्रकारची काळजी न करतां परमेश्वरावर विश्वास ठेवून आम्ही घेतलेल्या कामांत हातभार लावणेस सांग. माझ्या घरचीं माणसें माझ्याबद्दल काळजी करीत रडत बसली आहेत, असें होणे माझ्या कीर्तीला डाग लावण्याप्रमाणे आहे. अल्लीबंधूंच्या आईचे उदाहरण डोळ्यांपुढें ठेवण्यास आई-वहिणीला सांग. नेहमी गोपांत असणाऱ्या वृद्ध वीरमातेला काय स्फुरण आले आहे पहा. सिंहासारखे दोन मुल्ये मुत्यूच्या जवळपास असतांना यांच्याबद्दल रडत न बसतां घ्याख्यानें देऊन लोकांमध्ये धर्माबद्दल व देशाबद्दल जागृति उत्पन्न करण्याचा सपाटा अल्लीबंधूंच्या मातोश्रीनें चालविला आहे. अशीच स्फूर्ति परमेश्वरानें माझ्या घरच्या मंडळींना दिली तर मला किती बरे वाटेल ! हे सर्व नीट समजावून सांग. त्या सर्व शहाण्या व समजूतदार आहेत. केव्हां तरी मोहाचे पटल येत असेल, तें दूर सार. आणि त्या काय म्हणतात तें मला लिही. आतां ८॥ वाजले, मला क्षोभ येऊ लागली म्हणून पुरें करतो. तूं रात्री फार जागू नकोस. तूं काय करावेस हें मी अद्याप ठरविलें नाही. ठरवून कळवीन. कळार्वे हे आशीर्वाद.

गंगाधर देशपांडे

पत्र नं. ७

रात्रीचे साडेसात

श्री

तपोभूमि

चि. पुंडलीक यांस आशीर्वाद वि.

तूं काशीला जाणार म्हणून मला कळविल्या दिवसापासून मी विचार करीत आहे, व आज शेवटीं असें ठरले कीं, मी परत घरीं येईपर्यंत तूं कोठेहि जाऊं नयेस. कारण तूं वेळगांवच्या आसपास नाहीस असें झालें म्हणजे मला सुझावदल काळजी उत्पन्न

होत्ये. मला ज्यांच्याबद्दल अत्यंत काळजी वाटते त्यांपैकी तू एक आहेस हें मी तुला सांगायें असें नाहीं. मग विनाकारण माझ्या काळजींत भर कां? माझ्या मंडळींत तूं असलास म्हणजे तितकी माझी काळजी कमी झाल्यासारखें होतें. म्हणून मी सांगितल्याप्रमाणें वेळगांवच्या शाळेंत काम करावें व कांहीं दिवस माझी वाट पहात राहावें. मी आल्यानंतर आपण दोघे ठरवून वाटेल तिकडे जाऊं. ती. भव्वांच्या मनांत रामेश्वराकडे जावयाचें आहे. पण तिलाहि सांगायें कीं मी येईपर्यंत घरचा सर्व कारभार चांगल्या प्रकारें पाहून आनंदांत राहावें. ती जर सर्वाना घेऊन आनंदांत राहिल तर मला कशाचीहि काळजी नाहीं. माझ्यावर हा प्रसंग माझ्या उद्धाराकरितां आला आहे असें वाटून मी आनंदांत आहे. त्यामुळें माझ्या शरिरावरसुद्धां परिणाम होऊन माझी प्रकृति सुधारत चालली आहे. खटल्या निकालांत येईपर्यंत पुढील मुकाम गांठण्याला मी समर्थ होईन असें मला खात्रीपूर्वक वाटूं लागलें आहे. तुरंग ही पुण्यभूमि आहे, ती तपोभूमि आहे असें मी ऐकत होतो. पण आतां अनुभवीत आहे. मागें एकदां असाच प्रसंग आला होता. पण त्या स्थितींत व आजच्या स्थितींत जमीनअस्मानाचें अंतर. तो आरोप कोटें व हा आरोप (!) कोटें! याला आरोप म्हणून फोगत्या तोंडानें फोण म्हणणार? मला येयें भेदावयास येणारे बरेच लोक माझ्या पायावर डोकें ठेवून नमस्कार करतात. याची मला लज वाटते. देशकार्यासाठीं एवढीशी झीज सोसण्याची मी तयारी दाखविली तर इतका कां मान मिळावा? खरोखर देशकार्याकरितां देह कष्टविणारे लोक देशांत इतके थोडे का आहेत? हा विचार मनांत येऊन थाईट वाटतें. पण खरोखर ती स्थिति नाहीं असें मला वाटतें. आणि जर असेल तर मी बाहेर आल्यानंतर ती घालविण्याचे मी जास्ती जोरांत प्रयत्न करीन असा मला भरंवसा वाटतो. या कामाला मला सर्व प्रकारचा अनुभव यावा व हें काम माझ्याकडून पायाशुद्ध व्हावें याच हेतूनें परमेश्वरानें अत्यंत कृपालू होऊन माझ्यावर हा प्रसंग आणला आहे असें वाटूं लागलें आहे. याकरितां माझा अभ्यास पुरा होऊन तपश्चर्या संपवून मी पुढील उद्योगाला लागण्याकरितां मुलरूपपणें यावें म्हणून परमेश्वराची आराधना करा. सिंध प्रांतांतील पीराप्रमाणें मी करायें असें तुम्हांला फोणालाहि वाटणार नाहीं. असो. उगीच कांहीं तरी बरळत चाललों.

तू काय करणार हें स्पष्ट मला कळीव. एक कळवून दुसरें करावयाचें असें तू करणार नाहींसच. कळायें दे आ.

गंगाधर देशपांडे

चि. पुंडलीक यास

आशीर्वाद विशेष. मलाहि काल रात्रीपासून स्टेटमेंट पुनः पहावें असें वाटत होतें. म्हणून तुला मी स्टेटमेंटवद्दल प्रथम प्रश्न केला व याचकरितां स्टेटमेंट कोणाला दाखवून नको असें काल तुला मी सांगितलें होतें. ज्या वेळीं जो मुद्दा सुचतो तो कागदावर टिपून ठेवीत आहें. तथापि, तुझी एवना योग्य आहे. व मी ती आनंदानें स्वीकारतो. तुला इतकें समजू लागलें हें पाहून मला अभिमान वाटतो. व तूं आणखी कांहीं दिवस माझ्याबरोबर राहिला असतास तर तुझ्यापासूनच मला पुष्कळ शिकावें लागलें असतें. यांत मला कमीपणा कांहींच वाटत नाही. यालाच म्हणतात 'शिष्यादिच्छेत् पराजयं.' ठीक आहे. तुझ्या सूचनेप्रमाणें करतां. आणखी स्टेटमेंट वाचून पहा, कोठें कांहीं आढळल्यास कळीव. भीतीनें असें होतें असें नाही. तर वकिलीच्या संवयीनें, हा खटला चालवावयाचा असता तर एक दिवसांत याच्या मी ठिकच्या उडविल्या असत्या. असो, तुझे आभार मानणें तुला ओझे होणार.

ती. अब्बांचें पत्र वाचलें. अतिशय आनंद झाला. माझ्या मनांत कमजोरपणा कोणत्याहि कारणानें येण्यासारखा असेल तर आईच्यामुळे येत होता. आतां हें तिचें पत्र वाचल्या-पासून मनांतील सर्व कमकुवतपणा समूळ गेला व माझी सर्वतोपरी तयारी झाली. तिचा मला आशीर्वाद मिळाला, आतां मला कांहीं होणार नाही. खरा देशभक्त कधींच मरत नाही. परमेश्वराच्या कृपेनें सर्व कांहीं सुरक्षित होऊन लवकरच भेटेन असें आईला सांग. व मी परत आल्यानंतर सभेत बोलण्याला तिला शिकवीन असें कळीव. परंतु तोंपर्यंत स्वराज्य मिळून जाणार. तेव्हां त्यावेळची भाषा व हल्लीची भाषा यांत फरक पडणार. व घाबर राहणारी मंडळीच आम्ही कसें बोलवें हें आम्हाला शिकवणार, बरें आहे.

Statement मध्ये पान ५ यावर शेवटच्या प्याऱ्यांत असलेलें वाक्य "and also become aware of the Govt. Policy of meeting it with counter propaganda" काढावे असें वाटतें. हें घातलें याचें कारण सरकारनें आतां दडपशाही सुरू करून लोकांना फसविलें असें दाखविण्याचें आहे. उद्यां पाहूं.

ती. अब्बांचें पत्र तसेंच ठेव. मी आल्यानंतर तें पुन्हा वाचीन. मी. शौकतअल्लीनें तिला नमस्कार केला व माझी आई काय, तुझी आई काय, दोघीहि मला सारख्याच आहेत म्हणून मला सांगितलें. हें सों उगीच कांहीं तरी औपचारिक बोलला होता असें मला वाटलें नाही. पण त्याची आई जखी धैर्यशील आहे तशीच माझी असेल का असें त्यावेळीं वाटलें, पण प्रसंग आल्याबरोबर माझी आईहि तशीच आहे असें वाटून मला आनंद झाला. मी. शौकत अल्लीची पुनः ज्या वेळीं भेट होईल, व ती लवकरच होणार, त्या वेळीं ही गोष्ट मी मोठ्या अभिमानानें त्यांना सांगिन. मी आईला भेटावयाला ओढाविलें असतें, पण विनाकारण तसदी नको. आतां यशस्वी होऊनच भेटेन. चाकी

काहीं काळजी नाही. सर्व ठीक आहे. आज अगदी हलकें वाटून मन फारच शांत आहे. हुरहुर नाही. इतक्या दिवसांत काल रात्री उत्तम झोप लागली होती. मला वाटतें, उद्यां यापेक्षां बरें वाटेल. गीता पाठ येते व या खेपेला चांगला अभ्यास झाला, त्यामुल्लें शांतीचें एक मोठें साधन मिळाल्याप्रमाणें झालें आहे. उगीच किती लिहूं. दिवेकर वगैरे मंडळी उद्यां भेदतीलच. तूं काल पाया काय म्हणून पडलास ? असें केल्यानें माझ्या वृत्तींत चलत्रिचल होते. माझे दोष मला माहीत आहेत. याकरितां मला हा मोठेपणा नको. मी नेहमीं मागें मागें घेत असतां याचें कारण हें एक आहे. दोष असून निर्दोषी पुण्यवानाप्रमाणें टेंमा मिरविणें मला आवडतें नाही. कदाचित् माझी शुद्धि करण्याकरितांच परमेश्वरानें हा योग आणलेला असावा. तेव्हां परत आल्यानंतर तुला काय करावयाचें तें कर. आतां नको. मला असें वाटतें. अंतर्मुख वृत्तीनें मी माझे निरीक्षण करोत असतां. ही संवय मला पूर्वीपासून आहे. आतां ती दृढ होत आहे. यामुल्लेंच माझ्या सहवासानें लोकांना कंटाळा येत नाही. पण त्यामुल्लें माझ्यावर विनाकारण मोठेपणाहि लादला जातो. गुण असेल तर एवढाच कीं, अहंकारशुद्धि कमी असल्यानें लोकांना मी बरा दिसतो. पण जितका दिसतो तितका मी बरा नाही, याची जाणीव मला आहे. असो, आतां मी पत्र लिहिणार नाही. वेळ मिळणार नाही. १।२ दिवसांत हें सर्व नाटक संपेल, कळावें हा आशीर्वाद.

गंगाधर देशपांडे

पत्र नं. ९

मी

वि. पुंडलीक यांस,

आशीर्वाद. वि. हें पत्र मी तुझ्याचरितां लिहीत आहे. घरच्या मंडळींना यांतील मजकूर कळवावयाचा नाही. फराळ झाल्यानंतर एकदम मनांत कांहीं विचार आले, तेच तुला कळवितों. हें पत्र वाचून माझ्या मनाची शांति बिघडली किंवा कशी असें तुला वाटण्याचा संभव आहे. पण तसें नाही हें प्रथमच तुला सांगून ठेवतो. काल गीतारहस्यांतील अभ्यास प्रकरण वाचून झालें. मागें दोनतीन वेळां हेंच प्रकरण वाचण्यांत आलें होतें. पण कालच्या वाचण्यानें सगळो बोध झाला सगळें मागें कर्मीच झाला नव्हता. आतां हा टिकवण्याची खटपट राहिलेल्या १०।१२ दिवसांत करणार आहे. यांतच पुष्कळ वेळ जाईल. म्हणून ज्ञानेश्वरी नसली तरी चालेल म्हणून मी तुला सांगितलें.

या खटल्यांत मला शिक्षा होणार यांत शंका नाहीच. १८६० सालीं (साठ बरोबर लक्षांत नाही) केलेला कायदा वं हल्लींची परिस्थिति यांत महदंतर आहे. हल्लींचें काँग्रेसचें ध्येय व तें साध्य करून घेण्याचे उपाय हे कायद्याच्या दृष्टीनें गुन्हा

होऊं शकतात. म्हणूनच महात्मा गांधी हे या सरकारच्या संबंधाने अप्रीति पसरविण्याचे काम मी करित असून हल्लींच्या कायद्याने मी गुन्हेगार असू शकेन असें म्हणत असतात. सरकारला ही चळवळ असहा होऊं लागली आहे. एक तर त्यांनीं ही चळवळ उत्पन्न होण्याचीं कारणें दूर केली पाहिजेत, म्हणजे लोकांच्या म्हणण्याप्रमाणें वागलें पाहिजे, नाहीं तर दडपशाही करून चळवळे लोकांना दडपून चळवळ मारून तरी टाकली पाहिजे. चळवळ न मरतां दडपशाहीच जर मरेल तर सरकारला हार खावी लागेल हें उघड आहे. पण तूं चळवळे लोकांना मारण्याचा उपक्रम आहे. या स्थितींत मला शिक्षा होईल किंवा नाही हा प्रश्नच नाही. तर फक्त किती शिक्षा होईल हा प्रश्न आहे. माझ्या समजुतीनें मला बरोच भारी शिक्षा होईल असेंहि दिसतें व कदाचित् माझ्या देहाचा वियोगहि होऊन पुनः याच संस्कारानिशीं पुनर्जन्म घेण्याची पाळी येईल. यांत घाबरण्यासारखें कांहीं नाही. 'अर्थ वा साधयेत् देहं वा पातयेत्' या दोहोंपैकीं एक होणार हें खास. आणि चळवळ जर जोरांत न आली तर दुसराच प्रसंग येणार. दिहरीहून भंडळी परत आल्यानंतर यासंबंधानें जास्ती विचार करण्यास सवड व याव मिळेल. मी माझ्या संबंधानें नेहमीं म्हणत असें, 'शत्रूंचे बरि न पडया योग्य रणशिति बरीच हा काय' तेंच सार्थ होण्याचीं चिन्हे दिसत आहेत. त्यांतहि आनंदच आहे. पुष्कळ दिवसांची इच्छा सफल होण्याला देखील पुण्याई लागते.

तथापि, दोहोंपैकीं एक गोष्ट घडून येईपर्यंत तू काय करावेंस असें मला वाटतें, तें मी काल लिहिलेंच आहे. तूं माझ्यापेक्षां लहान असल्यास तरी तुला समजून चांगली आहे. म्हणून तुझ्या स्वातंत्र्याच्या आड मी येऊं इच्छित नाहीं. शालेंत व आश्रमात काम करून तूं राहावेंस असेंच मला वाटतें. तुझा उपयोग तेथें चांगला होऊन, तूं हि देशसेवेच्या फज्जांतून मुक्त होशील. तूं बेळगांवास असल्यास म्हणजे तुशी आटवण—ती तर सदैव होणारच—झाली म्हणजे तितकी मला फर्मी फाळजी चाटेल हा माझा स्वार्थ आहे. तथापि जें वाटलें तें लिहिलें आहे. पण एक गोष्ट खरी आहे कीं, तूं मला फार प्रेमानें वागवलेस. पांडुआप्पा शिराळकर यांनीं माझी तूं सेवा करतो आहेस असें लिहिलें आहे. पण मला ती सेवा असें वाटत नाही. सेवा अशी मला फल्पना असती तर ज्या गोष्टी माझ्यासंबंधानें तूं केल्या आहेस किंवा करित आहेस त्या मी तुला करूं दिल्या नसत्या. मी स्वतः केल्याप्रमाणेंच तूं केल्याचें वाटतें. जर बाहेर असतो, तर तुझ्याबरोबरच काल घालवावयाचा हें ठरवले होतें हें तुला माहीत आहे. फाका कालेलकरनाहि मी त्याचप्रमाणें लिहिलें होतें. जसा योगायोग असेल तसें घडतें. आजच मी दिवेकरांना लिहिलें आहे कीं, परमेश्वराच्या कारभाराच्या बरोवाईट म्हणायचा अधिकार मनुष्याला—निदान माझ्यासारख्या अल्पबुद्धि मनुष्याला—नाहीं. अशी स्थिति व असा संबंध असल्याकारणानें तुझे माझ्यावर उपकार आहेत असें कोणत्या तोंडानें म्हणूं ! म्हणून त्या बाबतींत कांहींच लिहीत नाहीं. शालें. तुझ्यासंबंधानें शालें.

मला शिक्षा झाल्यानंतर गोविंदरावांना माझा अत्यंत प्रेमपूर्वक नमस्कार सांग. वा गृहस्थाने माझ्यावर निहंतुक प्रेम केलें. माझ्यामुळे त्याची नुकसानी झाली आहे. ती मीच भरून काढावयाला पाहिजे होती. त्यामुळे त्याच्या प्रेमांत कमीपणा आला आहे असें मुळीच नाही. तो, त्याचे दोषेहि वंधु यांच्या सहवासांत माझ्या आयुष्यातील बराच काल फारच समाधानांत गेला. माझ्यापेक्षां गोविंदरावांची देशसेवा अधिक वा अधिक योग्यतेची आहे यांत शंका नाही. समेत वक्तृत्व दाखविणें हा एक देश-भक्तीचा प्रकार आहे. पण अंतःकरणाची परीक्षा केल्यास गोविंदरावांच्या फसोटीला फार धोडी माणसें उतरतील. त्यांच्याबरोबर बोलण्याला अवधि नाही, माझ्यावर त्यांचे फार उपकार आहेत. ते फेडण्याचा हवाला पुढील जन्मावर ठेवणें भाग आहे. तथापि, माझा जन्म कांहीं निरर्थक झाला नाही. त्यांच्या अत्यंत आवडीच्या विषयाच्या वाचर्तीतच तो कामी येत आहे. यामुळे मला व विशेषतः त्यांना जें समाधान होत आहे त्यामुळे त्यांच्या उपकाराची पुरी नसली तरी बरीच भरपाई होत आहे, ही त्यांतल्या त्यांत आनंदाची गोष्ट आहे. जास्ती काय लिहूं? हा मजकूर त्यांना कळीव. समक्ष सांग. पत्रोपत्री नको.

वाचासाहेब सोमण यांच्यासंबंधानें बेल्लोबेल्लीं मीं तुला सांगितलेंच आहे. एका वाचर्तीत म्हणजे माझ्या मृत्युपत्राच्या वाचर्तीत त्यांचा गैरसमज झाला व तेवढ्यापुरता त्यांनीं आपला फच्चेपणा दाखविला. तथापि तो क्षम्य आहे. मी बाहेर आलों तर त्यांची त्या वाचर्तीत खात्री करून देईन. त्यांना माझा निरोप मो काय सांगणार? त्यांचा अधिकार फार मोठा आहे. कांहीं वाचर्तीत मी त्यांच्यापेक्षां मोठा दिसत असलों तरी या जन्मांत त्यांची योग्यता मला येणार नाही. पुढील जन्मीं हरि आहे.

याशिवाय, मजली, करगुपीकर, भीमराव पोतदार (किती नांवें लिहूं) वगैरे मंडळींनीं माझ्यावर निहंतुक प्रेम केलें आहे. मी पुष्कळांना दावून बोललों असेन. सर्वाना क्षमा करण्यास माझ्या वर्तनें सांग.

रा. हणमंतराव देशपांडे यांचा निराळ्या प्रकारचा संबंध आहे. गोविंदरावा-बरोबरच त्यांची ओळख. दोघांनीं प्रेमानें वागावें अशी माझी इच्छा. हाच माझा निरोप त्यांना सांग.

बाबूराव गोलले यांच्यासंबंधानें मला बरीच आशा आहे व ती सफल झाल्याचें माझ्या कानीं पडल्याशिवाय राहणार नाही अशी माझी खात्री आहे. आज माझी यांची ओळख होऊन एक तप होत आलें. प्रेमांत वाढ आहे, कमतरता नाही.

महादेवशास्त्री दिवेकरांसंबंधानें प्रेमाच्या जोडीला एक प्रकारचा अभिमान वाटतो. प्रत्येकाचें पूर्ण वर्णन देत बसलो तर राहिलेले १५ दिवस पुरावयाचे नाहीत. आणखी किती तरी मंडळी आहेत. असो. सर्वाना नमस्कार सांग व त्यांची आठवण अत्यंत कृतज्ञतापूर्वक राहिल असें त्यांना कळीव.

घरच्या मंडळीसंबंधानें जास्ती काय लिहूं? माझ्या जागीं तुम्ही सर्व आहांतच.

जवळच्या आत्तांपैकीं रामराव मोकाशी यांना संमाळलें पाहिजे. व्यंकटरावांची (डॉ. हुईल्मोल गदग) जोडी उत्तम आहे. १५ दिवस माझे त्यांच्या घरीं गेलेले बरे वाटले. व्यंकटरावाला हुपारीनें राहण्यास सांग. रामरावांना जपा म्हणून घरच्या मंडळींना सांग. ठकुताईचें नदीच खडतर आहे ! शंकराबाबदल मला इतकी काळजी वाटत नाही. त्यांचें कसें तरी चालेल. *

सर्व मंडळींना देवानें पूर्ण आयुष्य देऊन सुखी ठेवावें हीच त्या जगन्नियंत्याजवळ • मनोभावानें प्रार्थना करतां व आटोपतो.

शिक्षा जास्त झाली तर मध्यंतरीं सोडणार आहेत वगैरे सांगून माझ्या घरच्या मंडळीचें समाधान नूर्त करावें. मन हळुहळु तयार झाल्यानंतर पुढें काय होत नाईल तें कळेलच. हा आशिर्वाद.

गंगाधर देशपांडे

पत्र नं. १०

श्री

चि. पुंढलीक बास

आशीर्वाद वि. तुझी पत्रें वाचण्याचा मला सुळींच कंटाळा येत नाही. पण तूं म्हणतोस त्याप्रमाणें तुझी माझ्याबद्दलची निष्ठा पाहून व इतकी निष्ठा ठेवण्याइतकें तुझ्याबद्दल माझ्याकडून कांहीं झालेलें नाही हें आठवून, माझ्या मनाची मात्र शांतता विपडते. व बाहेर आल्यानंतर याचा वचपा काढल्याशिवाय मी राहणार नाहीं असा निश्चय करतो. हा निश्चय तडीला नेगार परमेश्वर समर्थ आहे.

माझ्या घरासंबंधानें तूं जें लिहिलें वाहेरा तें मला पसंत आहे. पण याबद्दल जाल्ती राटपट करूं नकोस. एकदां रा. मजलीजवळ बोलल्यास तें पुरे आहे. सर्वोच्या भावना सारख्याच तीव्र असतात असें नाहीं, व आपल्या भावना दुसऱ्यावर लादणें बरोहि नाहीं. बाहेरच्या पाहुण्यांसंबंधानें जें लिहिलेंस तेंहि मला पसंत आहे, व तगें ती. अज्वांनीं व चि. रामराव मोकाशी यांनीं करावें असें मलाहि वाटतें. निदान तूं तरी माझ्या खोलींत बसून व माझ्याच पलंगावर पडून अगर खुर्चीवर बसून राहिल्यास तरी आनंदच आहे. घराला कुटूंब घालणें मलाहि बरें दिसत नाहीं. पण यांत तरी आमद कां घरावा ? चि. रामरावांनीं वेळगांवास राहावें, असें माझे मत त्यांनाहि कळविलेंच आहे, पुनः कळवीन. मी. शौरभअर्दीचें मापण वाचून आनंद झाला. त्यांचा प्रेमळ-पणा व दृढनिश्चय हीं प्रत्येक शब्दांत दिसतात. असल्या हिऱ्यांना उकिरड्यावर पडायें लागत आहे ही गोष्ट आमच्या देशवांधवांच्या लक्षांत कधीं येईल तेव्हां येवो.

मी बाहेर येईन याबद्दल मलाहि शंका वाटत नाहीं. इतकेंच नव्हे तर जास्ती जोरांत काम करण्याच्या परिस्थितींत बाहेर येईन असेंहि वाटतें. माझ्या जुका मला

आतां स्पष्ट दिसत आहेत. त्या पुनः मी घडूं देणार नाही. पण बाहेर न येतां येथेंच देह पडला तरी त्यांत काय विघडलें ? पुनः मला जन्म मिळणार नाही असें का तुला वाटतें ? हातीं धरलेलें काम पुरें होईपर्यंत वासना तृप्त होणार नाही. दुसरा जन्म घेतल्यानंतर तुम्हा सर्वांची भेट होणार नाही असें तुला वाटतें कीं काय ? येवढें खरें कीं, तुझ्याकडे मात्र बडीलपणाचा मान येणार. पण मी तुला या जन्माची आठवण देऊन तुला ताळ्यावर आणीन. असो.

प्रकृतीला संभाळ. उगाच उपास कां करतोस ? कणकण असेल तर थोडें ध्यावें.

मीहि आज पहाटेला चार वाजण्यापूर्वी जागा झालों होतां. गीतारहरयांतील 'उपसंहार' प्रकरण वाचून गीतापाठाचा क्रम संपविला.

रा. गंजजी वकील भेदायला आले होते. त्यांनीं बाबासाहेब सोमगांची प्रकृति आतां बरी असल्याचें कळवलें. तूंहि पत्र लिहून त्यांच्या प्रकृतीबद्दल तपास कर.

मला तुरंगांत काम देतील याबद्दल तुला काळजी कां वाटावी ? न देतील तर मात्र माझी तपश्चर्या पुरी झाली असें मला वाटणार नाही. या सरकाराकडून कोणत्याहि प्रकारची मेहरबानी करून घेण्याचा प्रसंग येऊं नये असें देवाजवळ मागणें आहे. माझ्याकडून काम होणार नाही असें का तुला वाटतें ? तुझी चूक आहे. मी आतां अशक्त नाही, मनानें नाही, शरिरानें नाही, कानानेंहि नाही. आज्ञा शिपाई मला सकाळीं धोर घेत होता. लढाईत पडल्यानंतर रणभूमीला भिण्यापागून मोक्ष नाही, असें मला तो सांगत होता. रणबहादूर होण्यांतच मोक्ष आहे, रणभ्याड होण्यानें नरक-प्राप्ति असें सांगण्याचा त्याचा रोल. मला गीतेंतील उपदेशाची आठवण झाली. दाला लिहितां येत नाही, वाचतां येत नाही. ही आहे हिंदुस्थानांतील संस्कृति. तरी आमचा देश अद्यापि म्हणणारे आमच्याचपैकी लोक आहेतच. धन्य आहे त्यांची ! आतां लिहिण्याचें आटपतों. हा आशीर्वाद.

गंगाधर देशपांडे

पत्र नं. ११

श्री

वि. पुंडलीक दास

आशीर्वाद वि. जेवल्यानंतर थोडा बंटाळा आल्याप्रमाणें वाटूं लागलें. भडणून हें पत्र लिहीत आहे. शिधा झाल्यानंतर काय काय होईल याचा विचार आला व त्यावन्न काय मुचलें तें लिहीत आहे. शिधा झाल्यानंतर शरिराची स्वतंत्रता कमी होणारच. मनाची स्वतंत्रता काढून घेणें शक्य नाही. शरिराची स्वतंत्रता कमी झाल्यानें दिनचर्येन फरक पडणार. त्यापैकीं लवकर सकाळीं उठणें व संध्याकाळीं लवकर निजणें ही इष्टच गोष्ट आहे. काम करावें लागेल. यांतहि कांहीं वाढणें दिसत नाही. उलट, शोपेची

विश्रांतीची किंमत जास्ती वाढवण्याचे कामी उपयोगीच आहे. काम नदिल्यास मात्र अडचण होईल. शरीरशक्तीच्या मानाने काम देतील व ते मी आनंदाने करीन. मला कामाची सवय नाही असें नाही. खाण्यापिण्यासंबंधानेहि फारशी काळजी करावयाला नको. जन्मतः जरी दिवस सुखांत गेले आहेत तरी जिभेचे चोचले मी फारसे चालू दिले नाहीत. पचेल तेवढें खाव्हें म्हणजे ज्ञातें. खाद्येचे कपडे घालूं लागल्यापासून कपडा जाडाभरडा म्हणून तो शरिराला नको ही कल्पनाच गेली आहे. भरड कपड्यांचें भूषणच वाटूं लागलें आहे. निजावयाला गादीची वगैरे जरूरी कधीच भासली नाही. मिळाली तर टाकीत होतील असें नाही. पण नसली तर झोंप कांहीं अडून राहत नाही. दररोज स्नान व कपड्यांची वगैरे स्वच्छता या गोष्टी थोड्याशा प्रथम नडतील. पण याबद्दल कांहीं सवलती मिळतील अगर या लवकरच अंगवळणी पडतील, तेव्हां याबद्दल कांहीं काळजी करण्याचें कारण नाही. एकांतवास तरी मिळेल अथवा इतर लोकांचा (म्हणजे गुन्हेगारांचा) सहवास घडेल, एकांतवास मिळाला तरी तपश्चर्येला अनुकूलताच. न मिळाला तरी एक नया अनुभव. माझ्यावर हा प्रसंग का आला याची जाणीव या लोकांत होणें हेंहि देशहिताच्या दृष्टीनें फायद्याचेंच आहे असा माझा या १५।२० दिवसांचा अनुभव आहे. आमचें सरकार बाकी बाबतींत कांहीहि असो, पण कैद्यांना वागवण्याच्या बाबतींत मात्र अगदीं समजुद्धि आहे यांत शंका नाही. कोणत्याहि जातीचा, कुलाचा, वयाचा, आचाराचा किंवा गुन्हाचा कैदी असो, सर्वांना एक माप. (कदाचित् युरोपियन लोकांकरितां निराळी व्यवस्था असेल व आहेहि, म्हणून मी ऐकतां.) या तुरुंगांत कैदी सर्व तरुण मुलें आहेत. माझ्या हातात जर इतकीं मुलें मिळालीं व तीं जरी गुन्हेगार असलीं तरी यें सहा महिन्यांच्या आंत बहुतेकना मी सुधारोन. मी सुधारोन याचा अर्थ सत्ता जर आपल्या हातीं आली तर सुधारतां येतील. पण येयें त्या संघाचा मागमूस नाही. सुतारी वगैरे धंदे त्यांना शिकवीत असतील. पण त्यांच्या नैतिक आचरणाबद्दल हेळसांडच. घरे, सर्वच नैतिक दृष्ट्या गुन्हेगार आहेत असें म्हणावें तर तेंहि नाही. कोणी हूडपणामुळें मारामान्या करून, कोणी अमरावादच्या अत्याचारांत सामील होऊन, कोणी निरपराधी, असे किती तरी तरे आहेत. पण सर्वांना एक माप. 'खाले', 'भाचोद', 'चोर' याशिवाय संग्रोधनाचें विशेषण मिळत नाही. असो, भलतीकडे चाललो. माझी कहाणी सांगावयाचें सोडून हा संचार झाला.

या लोकांशीं राहण्याचा प्रसंग आल्यास आपल्या वर्तनाचा त्यांच्यावर परिणाम थोडाबहुत तरी होईलच. दिनचर्या बदलल्यास नुकसान नाही.

आत, इष्ट, स्नेही वगैरेच्या भेदी होणार नाहीत, बाहेर काय चाललें आहे हें समजणार नाही हें खरें. पण याची सवयहि आयुष्याला आवश्यक आहे. आत वगैरेचा सहवास व दररोज बातम्यांचा मुळमुळाट याचें प्रत्येक फार माजलें आहे. त्यामुळें आवश्यक एकांतवास व स्वतंत्र विचाराला अवसरही बाहेर फार कमी शाली

आहेत. जेवण नसलें तरी चालेल, पण वर्तमानपत्रांतील तारा वाचण्याची हीच पुष्कळांना असते हें मी पाहिलें आहे. तितकी चटक मला जरी नाही तरी कांहीं दिवस तसेच गेलेले कांहीं वाईट नाही. पहिल्या गोष्टीबद्दल प्रथम प्रथम थोडें बड जाईल पण सवयीनें त्याचेंहि कांहीं वाटणार नाही, असें अनुभवावरून सांगतो. अखेर चवकशीच्या पूर्वी कांहीं दिवस असे काढावे लागतात, हें तयारीच्या दृष्टीनें बरें आहे. जेथें शिक्षा होईल किंवा नाही याबद्दल शंका असते त्या ठिकाणीं अशा प्रकारचा निर्विघ्न कदाचित् वाईट म्हणतां येईल. पण हल्लींच्या परिस्थितींत राजकीय गुन्हेगारांना (!) ही पूर्वतयारी फायद्याचीच असते. दररोज अन्तःकरण जास्ती जास्ती पवित्र होत जातें. मनाला दाढ्य येत जातें. पवित्रपणा व कर्तव्याची जागीव जास्ती जास्ती होत जाते. उपरती होण्यासारखे कांहीं प्रसंग आल्यास त्यांचीहि आठवण होऊन पश्चात्तापाचें प्रायश्चित्त घ्यावयाला मिळतें, वगैरे. व त्यामुळें पुढील क्रमान्दल पूर्ण तयारी होते. प्रसंग आल्यानंतर सर्वच मनाचा घट्टपणा दाखवितात. पुढें पुढें मन इतकें निर्दोषतें कीं, आपण तुझ्यांत आहों याचें मान देखील पुष्कळांना रहात नसेल. किंवा नाहेर जाणें नकोसें होत असेल. पण अशा प्रकारें मनाला घट्टपणा आणणें यांत विशेष नाही. हा मनाचा—मग तें असंस्कृत असलें तरी—गुण झाला. संस्कृत व निरपराधी मनाला या संवयीची देखील जरूरी नसते. मावी स्थितीचें योग्य आकलन करून त्या स्थितींत आनंदानें कसें राहावें, याची तरतूद अगोदरच तें करून ठेवतें. महात्मा गांधींच्या चळवळींत विशेष काय असेल तर हेंच असें मला वाटतें. राष्ट्राच्या मनाचा म्याडपण गेला. दुःखाचा आनंद मानणें हें त्या चळवळीचें रहस्य आहे. दुःख व त्याचा आनंद इतकें देखील अंतर पुढें पुढें राहणार नाही. दुःखाचें स्फुरण मुद्दां उरणार नाही. एखाद्या शूर ज्या वेळीं रणांत जातो व जेव्हां त्याच्यावर शत्रूच्या शस्त्राळांचा मारा होऊं लागतो त्यावेळीं दुरून पाहणाऱ्यांना अथवा केवळ कल्पना करणाऱ्यांना ‘अरेरे ! त्या शूर पुरुषावर कसला प्रसंग आला आहे ! यांनून तो वाचेल का !’ अशी हुरहुर लागते. पण त्या शूराला त्याचें कांहींच नसतें. इतकेंच नव्हे तर देहमान विसरून संकटाची कल्पना देखील मनांत न येतां तो वीररसाचा अनुभव घेण्यांत रंगलेला असतो. तीच गोष्ट या सात्विक, शुद्ध, आत्मबलाच्या लढाईची आहे. ही गोष्ट गांधींनीं राष्ट्राला शिकविली, व राष्ट्र शिकत असल्याचें स्पष्ट दिसत आहे. या शिकवणीनें राष्ट्राचा उद्धार झाल्याशिवाय कसा राहील ! हीच शिकवण माझ्या मनांत ठसूं दे. माझ्या आत्मांच्या इष्टांच्या मनांत ठसूं दे, म्हणून परमेश्वराची प्रार्थना रोज करीत असतो. तूंहि करीत जा. आज चि. चिमूताईला पाहतां तिची मुद्रा शांत दिसली. परवां एकदां आली होती, तेव्हां ती बावरल्यासारखी दिसली. तुम्ही देशाकरितां तुझ्यांत आहांत, आम्हांला त्याबद्दल कांहीं वाटत नाही, असें तिनें मला सांगितलें. हें ऐकून माझ्या पदारेवाल्यानें देखील धन्योद्धार काढले व माझ्या कुलांतील रक्ताचा हा गुण आहे असें तो म्हणाला. पहा, काय दिव्य शक्ति देशांत संचरत आहे. कोणाचें तरी ऐकून

ही घालली असेल असें मला वाटत नाही. घरांतील मंडळींच्या वृत्तीत बदल झालेला असला पाहिजे. श्रौकतअल्लींनी कोर्टात सांगितलें की, आम्ही भाऊ गेलों तरी पर्वा नाही, माझी आई, माझी भावज्य कामें करताहेत, आमचें काम मागें पडणार नाही. असेच हें युद्ध संपेपर्यंत म्हणण्याचें प्रत्येकज्या घाटणीला आलें पाहिजे व येईल अशी चिन्हे दिसत आहेत. 'असो. फारच घहात गेलों.

एकंदरीत माझ्या भावी स्थितीबद्दल अगदी काळजी करूं नका, निर्धास्त आसा. बाहेर आल्यानंतर 'आश्रम' उत्तम प्रकारें चालविण्याची पात्रता दाखवीन व तुझी घमंड मोडीन. कळावें हा आशीर्वाद.

गंगाधर देशपांडे

पत्र नं. १२

श्री

चि. पुंडलीक यांत

आशीर्वाद वि. मला तुझ्या मनाच्या चंचलत्वाची कीव येत्ये. कराचीची हकीकत वाचून घाबरलास झालें! क्रॉनिकलने लिहिल्याप्रमाणें यांत अह्मीबंधूंचा काय कमीपणा आहे? हा अपमान देशाचा आहे. अशी स्थिति अजून देखील अद्यापि लोकांची घेन चालली आहे हें पाहून वाईट वाटतें. पण जायति होत चालली आहे हें काहीं कमी नाही. १२।१५ वर्षांपूर्वीच्या स्थितीला व हल्लींच्या स्थितीला जमीनअस्मानाचें अंतर पडलें आहे, इकडे पाहून समाधान वाटतें. तुरंगांतील गोष्ट सोडून दिली, तरी बाहेर तरी काय चाललें आहे? बाहेर तुरंग नाही काय? केवळ खाणेंपिणें, पोपाख, बगैरेंतच माणमुकी आहे काय? राष्ट्राच्या शीलचा, धीर्याचा न्हास कसा होत आहे तो पाहून डोळ्यावर कातडें ओढून घेण्याचा प्रसंग व तुरंगांतील आपत्ति यांत काय फरक? मज्ज तर काहीं फरक दिसत नाही. कराचीचें चाललें आहे असेंच झालें पाहिजे. शांत राहून आपलें कर्तव्य केलें पाहिजे. अह्मीबंधूंची ही वागणूक पाहून त्यांच्याकरितां आपल्या जिवाची कुरवानी करणारे त्यांचे मित्र नाहीत काय? पण सवूर! अन्यायाचे घडे भरवयाल्या देखील काळाची अपेक्षा आहे.

वाचासाहेब सोमणांची योग्यता माझ्यापेक्षा किंचित् जरी कमी समजली तरी ही तुझी चूक होईल. असो. याबद्दल पुढें भेटीत बोद्ध.

परच्या मंडळींना धीर देऊन पाठीव. ती. अन्वांच्या मनांत कृष्णा नको असेल तर माझा आग्रह नाही. त्याला जा म्हणून मी सांगेन. त्याला मी या बाबतीत राक नाकीद दिली आहे. मी नसताना देखील हें करण्याचा पूर्ण अधिकार तिला आहे. मग त्याबद्दल उगीच इतकें व्याप कां? तिच्या मर्जीप्रमाणें तिनें करावें, व त्याप्रमाणें मी वाचासाहेबांना व गोविंदरावांना कळविलें आहे.

रात्री जागूं नकोस. वाळजी करूं नकोस. माझी सर्व प्रकारची तयारी आहे.

उद्यां जर अल्ट्रीवंधू वगैरेना तुरंगांत चांगलें वागवतात असें कळलें तर तुझी चीड कमी होणार कीं काय ? मला खात्री आहे कीं, त्यांना चांगलें वागवण्याचा हुकूम एक-दोन दिवसांत जाईल. पण त्यांत काय आहे ? घोंटरफील्डकडेच खटला चालतो हें बरें आहे. मला आनंद झाला. आमच्याच लोकांकडून अन्याय करवण्याची युक्ति जुनी आहे. माझ्या खटल्यांत तरी ती साधत नाहीं हें बरें आहे. आमच्या हिंदी माणसांनीं पुष्कळ वेळां मनाविरुद्ध केवळ चतकोर भाकरीच्या तुकड्याकरितां सर्वस्वी गुलामगिरी पत्करलेला देखावा पहाण्यापेक्षां हें बरें. तुल्यही असेंच वाटत नाहीं काय ?

बाहेरून मला दुसऱ्या वातम्यांची जरूरी नाही. स्वराज्याची स्थापना झालेली वातमी कळतेच आहे. त्याचीच वाट पहात आनंदानें कालक्रमण करीत बसतो. बाकी सर्व ठीक आहे. मला तुरंगांत कसें वागवतात याबद्दलचा गाजाबाजा दहावा अशी देखील माझी इच्छा नाही. गरिबी, हाल, पूर्ण पराधीनता वगैरेचा अनुभवहि येणें जरूर आहे. तरच खरी सहानुभूति माझ्यासारख्या मष्ट मनुष्याच्या मनांत उतरेल व कार्याला माझ्याकडून जास्ती मदत होईल. तेव्हां जें कांहीं होत आहे तें बरेंच आहे.

आनंदानें त्रास भोगणें यांतच या चळवळीचा जर विजय आहे तर मग मला त्रास होतो ही गोष्ट विजयाचें चिन्ह नव्हे काय ? विनाकारण मोहांत पडूं नकोस, दुसऱ्यांना पाडूं नकोस.

तुसत्या भाकरीवर वगैरे राहण्याचा तुझा विचार आतां कां म्हणून ? मी बाहेर आल्यानंतर प्रत्यक्ष अनुभवलेल्या भन्नाचाच तुला खुराक देईन. उगीच आतां तुला करपनेवर अवलंबून राहावें लागणार. हा आशीर्वाद.

गंगाधर देशपांडे

पत्र नं. १३

श्री

वि. पुंडलीक यांस

आशीर्वाद वि. आज सूप लांब लिहावें म्हणून बसलों खरा, पण काय लिहावें हेंच मुचत नाही. बहुतेक सर्व तयारी करून बसलों आहे. सर्व दर्शनां विचार करून ठरविलें आहे. तुझ्याबद्दल व घरच्या मंडळीबद्दल, बाबासाहेब, गोविंदराव वगैरेबद्दल वाळजी वाटते. पण माझ्यापेक्षां परमेश्वर वाळजी करणार जास्ती समर्थ आहे. आज-पर्यंत परमेश्वरानें लक्षावधि प्राणी, जीवजंतु उत्पन्न केले असून त्या सर्वांची वाळजी तो बहात असतोच असें म्हणतांना पुष्कळांच्या तोंडून ऐकून होतो. पण त्याबद्दल विचार करण्याचा प्रसंग नव्हता. आतां विचार केल्या व हें तत्त्व पडलें. मी बाहेर राहून तरी काय करणार ? उगाच अभिमानानें कांहीं तसें कोते विचार मनांत येतात झाले !

तेव्हां या विषयाकडेहि मन कमीच जावें असा प्रयत्न सुरू आहे. या चारदोन दिवसांत कांहीं तरी दिशा लागेल.

Civil disobedience च्या चळवळींत तूं जावेंस असें मला वाटूं लागलें आहे. इकडे मनाजोगें जुळत्यास इकडेच जावें. नाहीं तर अमदावादला जावें. गोविंदरावांच्या एकंदर बोलण्यावरून इकडे आमच्या मार्गांत फारशी तयारी दिसली नाहीं. कदाचित् माझा गैरसमज झाला असेल. स्वतः गोविंदरावांनीं जाऊं नये असें मला वाटतें. त्यांची प्रकृति बरी नाहीं. स्वतः किंवा अन्य कोणीहि जावो, गांधींनीं घातलेल्या अटी मनापासून मान्य असतील तरच जावें. Policy म्हणून जाण्यांत गौणपणा आहे. या अटीचा मी विचार केल्या व त्या मला पटल्या. पण जाणें टाळण्यासाठीं अटी मान्य नाहींत असें मात्र म्हणूं नये. मला मात्र वडीलपणाचा मान आयता मिळत आहे. तथापि मुद्दाम कायदा मोडून संकट अंगावर घेण्यांत जायती मौज आहे. तितका हल्लींच्या स्थितींत कमीपणा आहे. या चळवळीचें काय होणार इकडे लक्ष लागणें साहजिक आहे. पण बातमी पुढें समजणें मुष्कीलीचें आहे. ज्या तुरुंगांत मी असेन तेथें जर कोणी बाहेरून आलें तर बातमी समजण्याचा मार्ग. पाहूं काय होईल तें. मी मुद्देन अशी तुला आशा वाटूं लागली आहे असें तुझ्या कालच्या घृत्तीवरून वाटलें. पण उगोच अशी आशा करूं नकोस.

गोविंदरावांनीं Civil disobedience करूं नये असें माझें म्हणणें आहे हें त्यांना कळीय. बाबासाहेबांनीं सत्याग्रह करून तुरुंगांत जावें. करगुपीवर, मजली तर जातीलव. वेळगांव जिल्ह्यांतून एक हजार माणसे तयार झालीं पाहिजेत. खटपट केल्यास मिळतील. पण पवित्र मनाची व तत्त्व पटलेलीं असलीं तर परिणाम होईल. आतां कंटाळा आला. सकाळीं कांहीं सुचल्यास लिहीन.

काल रात्री थोडें अंग तापलें होतें. विरूप नाहीं. आज किनीन घेतलें आहे. जे गेल्या माझा कंटाळा आला असाचा, सोमवारी अगर मंगळवारी ही जागा सोडण्याची चेष्ट आलीच आहे.

स्टेटमेंट कोणास तरी दाखवावें असें वाटूं लागलें आहे. रा. मजली जर अनिवारी अगर सविचारी येतील तर त्यांना दाखवावें. नाहीं तर आयत्या वेळेस काय होईल तें खरें.

आज बरें वाटतें. प्रकृति बरी नाहीं म्हणून ती. अब्बांना वळवूं नकोस. हवेंत गारठा आल्याने असें शालें असेल.

मला कोणत्या तुरुंगांत नेतील हें दोनतीन दिवसांत कळेलच. तेथील व्यवस्था कशी काय लागते पाहूं. येथील संसार आहे त्यांत बराच घाटला होता. दोन वर्षांची तरी शिक्षा रास होणार. मध्यंतरीं मुठण्याचा संभव बाहेरच्या चळवळीवर अवलंबून आहे. जोर झाल्यास तडजोडीला प्रसरण येईल. इंग्रज इतके हुपार आहेत. जोर होत नाहीं असें झाल्यास दडपून रावतील. पुनः केव्हा प्रसंग येईल तेव्हा पाहतां येईल. इतके

ते वस्ताद आहेत. एकटे विचारे गांवी काय करणार ! अगदीं आणीबाणीच्या प्रसंगीं मलत्याच गोष्टीवर वाद माजविण्यांत कालाच्या अपव्यय होतो ही गोष्ट अद्यापि आमच्या मंडळीच्या लक्षांत येत नाही. असो. हा आशीर्वाद

गंगाधर देशपांडे

पत्र नं. १४

श्री

चि. पुंडलीक यांस

आशीर्वाद वि. पत्रें वाचलीं. पत्रें वाचण्याला कंटाळा येत नाही हें मागें तुला एकदां मी कळवले होतें. कंटाळा जरी न आला तरी मनाचा कठोरपणा मात्र खास दळतो, व नकळत डोळे भरून येतात. यालाच वाचासादेव मित्रेपणा म्हणतात. पण स्वभावाला औपश नाही. मी मित्रा नाही, पण मऊ आहे. या मऊपणाला घट्टपणा आणण्याचें काम करीत आहे. पुढील दोनतीन वर्षे अनुकूलच होतील. घट्टपणा म्हणजे शुष्कपणा नव्हे हें तूं जाणतच आहेस.

दृष्टिदृष्टि न्याय हा एकंदरीत जगांतल्या अनुभव सांगितला. याला अपवाद नसतील असें माझे म्हणणें नव्हतें. अपवाद नसला तरी त्यांत विरोध मनाला लावून घेण्यासारखें कांहीं नाही इतकेंच सांगण्याचा माझा मतलब होता. तुझी गोष्ट एका बाजूला ठेव. इतरांहि मी स्नेहांच्या वावरीत सुखी आहे. हे उद्गार मीं पुष्कळ वेळां काढले आहेत. मी प्रत्यक्ष हजर असतां जो अनुभव आला तोच माझ्या पश्चात्ति येईल असा मला भरंवसा आहे. तथापि माझा अदमास चुकल्यास ती चूक माझी नसून नियमाप्रमाणेंच होत आहे असें मानण्याकरितां मी तें धोळलों. पण तेवढ्यावरून कोणासंबंधानें आदर कमी आहे असें समजू नको. उलट, मला माझ्या स्नेहांच्या उपकारांबद्दल आठवण झाली म्हणजे प्रेमानें अंतःकरण भरून येतें, व उलट माझ्याकडून कांहींच झालें नाही म्हणून वाईटहि घाटतें. याकरितां सगळ्यांना सांग— माझे हे विचार सर्वांना सांग. मी गेल्यावर सांग. गोविंदरावांच्या संबधानें हे उद्गार मीं काढले होते. गोविंदरावांबद्दल माझे मत काय आहे हें तुला माहीतच आहे. तींच गोष्ट थोड्याबहुत प्रमाणांत सर्वांच्यासंबंधानें. म्हणून मल्ला अहू करून घेऊं नकोस. आणखी कांहीं शंका असली तर विचार. दोन दिवस आहेत त्याचा फायदा घे.

आज प्रकृति बरी आहे. काळजी करूं नकोस. घरची मंडळी फाळलीत नाहीत हें बरें आहे. अखेर झाल्यानंतर हीच स्थिति राहिती पाहिजे. याकरितां तूं एकदम अमदावादेस न जातां आतांपर्यंत ज्याप्रमाणें अवांना योगी धीर देण्याचें काम केलेस त्याचप्रमाणें कांहीं दिवस करावें. तांपर्यंत गुजरातेंतील C. D. वसा काय होतो हेहि पहाण्यास मिळेल. गांधींची इच्छाहि तशीच आहे. C. D. बद्दल तुझी तयारी आहे. कष्ट सोसतील.

पण ज्या भावनेने कष्ट सोसले पाहिजेत ती भावना मुख्य आहे. कष्ट सोसल्याने स्वराज्य मिळवण्याचे कामी मदत कशी होणार हे तुला अद्यापि तितकें पटलें नाहीं असें तूच कबूल करीत आहेस, म्हणजे भावनेंत थोडा कमीपणा आला. तथापि 'स्वल्पमप्यस्य धर्मस्य त्रायते महतो भयात्' 'नेहाभिक्मनाशोस्ति' वगैरे भगवंताच्या वचनांवर विश्वास ठेवून आपल्या हातून होईल तितकें करण्यास प्रारंभ करावा. बुद्धि मात्र ही ठेवावी की, जें काम आज मी केवळ श्रद्धेनें करीत आहे तेंच मला लवकर मनानेहि पटावें. म्हणजे श्रद्धा व बुद्धि एक होऊन कार्य यथासांग होईल.

जी मंडळी येतील त्यांची व्यवस्था चांगली ठेव. माझ्याकडेच सर्व लक्ष ठेवूं नकोस. चाकी सर्व ठीक आहे. उद्यां भाणखी लिहीन. माझ्या वावरींत तूं जें कांही करीत आहेस किंवा करशील, व आजपर्यंत केले आहेस त्याला मी 'सेवा' म्हणत नाहीं. परवां सहज तोंडान्या आले तें बोललों. 'परिहासविजल्पितं' म्हणून तुझी क्षमा मागतों. हा आशीर्वाद.

गंगाधर देशपांडे

पत्र नं. १५

श्री

शुक्रवार रात्री ७

चि. पुढलीक यांस

आशीर्वाद वि. आज संध्याकाळच्या तुझ्या स्थितीवरून तूं घराच अस्वस्थ झाला आहेस असें घाटलें. माझ्या प्रकृतीबद्दल काळजी घाटणें साहजिक आहे. पण घाबरून काय होणार ? सोमवारी तूं फोर्टीत न येतील तर बरें. तुझ्या घाबरेपणाचा संसर्ग मलाहि लागाययाचा ! गोविंदराव वगैरेहि मंडळी निकाल्याच्या वेळीं नसलेली घरी. उगीच गाजावाजा (fuss) नको. आल्या भोगासी असावें सादर ! देवाचरि भार घाटुनीया !

मला शिक्षा झाल्यानंतर दुसरांफडे फोटे तरी नेणारच. परंतु दुसऱ्या ठिकाणीं नेल्यानंतर १० दिवस क्वारंटाईन असते. त्यावेळीं काम वगैरे कांहीं देत नाहींत. म्हणून तुरुंगांतील सरी स्थिति कळण्याला कांहीं मार्ग नाहीं. याकरितां अपीलकरितां Instructions घावयाचे आहेत म्हणून कोणीतरी एकदां भेटण्यास आला तर भेट देतील. म्हणजे त्यांच्याजवळ काम वगैरे कसें आहे हे सांगतां येईल. काम नसते वेळीं कामासंबंधानें काय सांगणार ? सांगून कांहीं अर्थ आहे असें नाहीं. पण बाहेर तुम्हांला कळेल इतकेंच. हे तरी स्पष्ट सांगतां येईल किंवा नाहीं कोणाला माहीत ! स्पष्ट सांगतां न आले तर कांही तरी मापा ठरविली पाहिजे व ती तूं भेद्यवयाला येणाऱ्या माणसाला कळविली पाहिजेस व त्याला पळून त्यानें प्यानांत धरली पाहिजे. बपील तर करावयाचें नाहींच. पण मी अपील करा, अमर्याला धरिल चा, बॅरिस्टर चा, कांहीं राच आला तरी हरकत नाहीं अशा प्रसन्नची भाषा बोलूं लागलों म्हणजे कामाचा त्रास होत आहे

असें समजवें. असो. तूर्त तरी इतके ठरवूं. मग पुढें कशी काय सबड निघते पाहतां येईल. स्वयं केत्यास सबड निघेल. पण पुढचें पुढें. प्रकृतीला बहुत करून कांही होणार नाही असें वाटतें.

या महिन्यांत मात्र घरून खूप चांगलें खावयालाय घातलें. त्यामुळें जीभ लालचावली आहे. चारआठ दिवस त्रास होणार. ती. अन्वांना सांगावें कीं, अशा प्रकारें जन्मांत माझ्या खाण्याचे लाड कोणीहि, तूं देखीत पुरविले नाहीस. तेव्हां बाहेर आलों म्हणजे माझी बरदास्त अशाच प्रकारें ठेवावी. नाही तर पुनः तुरंगांत जाण्याची मला तयारी करावी लागेल !

मला वाटतें मी येथें आल्यापासूनच जर येथील भिशींतील म्हणजे स्वयंपाकाचें आमंत्रण घेऊन सरकारचा सर्वस्वी पाहुणा झालों असतो तर बरें झालें असतें. या एक महिन्याच्या अभ्यासानें श्रीच संवय झाली असती. विप्रः पश्चात् बुद्धिः । रा. मजली यांना पत्र लिहावें म्हणतां. पण लिहिणें न झालें तर माझा निरोप सांग. काय निरोप हें संवयाकाळीं सांगितलेंच आहे. कोर्यंत जर प्रत्यक्ष भेट झाली तर मीहि सांगेन.

काल यावेळीं थोडी कणकण वाटत होती. आज कांही नाही. उद्यां साफ होईल. सोमवारीं सामना आहेच.

ज्यांचा या चळवळीवर विश्वास नाही त्यांना किती माणसें तुरंगांत गेलीं म्हणून काय होणार आहे, असें वाटतें. सरकार इतके निगरगट आहे कीं, इतक्या मागसांना तुरंगांत घालून आपलें चालवाययाचें तेंच चालवतीलच. पण मला तसें वाटत नाही. गांधींचा अंधमत्त मी नाही. या वेळीं खूप चळवळ करून गांधींना पाठिंबा दिल्यास काम होईल. खिझफतचा प्रभ मुदत चालला आहे. कमाल पातशहानें तह केला म्हणजे त्या प्रभाचा निकाल लागल्याप्रमाणेंच आहे. पंजाबची गोष्टहि होईल व स्वराज्याप्रदल बोलणें सुरू होईल. पण एवढें होण्याला खूप चळवळ झाली पाहिजे. माझे सांगणें कदाचित् कित्येकांना लांड्या कोल्याप्रमाणें वाटण्याचा संभव आहे. पण खरोखर तसें नाही. पुष्कळ सत्याग्रही तुरंगांत आल्यानें माझा त्रास कमी होणार असें मुळींच नाही. किंवा पुष्कळांच्या तुरंगांत येण्यानें मी केले तें बरोबर किंवा चूक हें ठरणार आहे अशांतीलहि प्रकार नाही. कोणी करोत किंवा न करोत, माझ्या बुद्धीला जें योग्य वाटलें तें माझा धर्म म्हणून नी करीत आलों. तो मार्ग शहाणपणाचा असो किंवा मूर्खपणाचा असो. मला त्यांतच मोक्ष आहे अशी माझी प्रामाणिक समजूत आहे व त्याच मार्गानें गेल्यास—व आतांच गेल्यास—देशालाहि मोक्ष आहे असें मनापासून वाटतें. चाउपर काय व्हावयाचें तें होतच आहे. !

पत्र बरेंच लांबलें. पुनः उद्यां कांही तरी लिहीन. रा. श्रीनिवासराव कौजलगी यांचा या चळवळीवर भावनापूर्वक विश्वास असेल असें मला वाटत नाही. रा. मजली, करगुपीर यांचा विश्वास आहे. त्यांनींच पुढाकार घेतला पाहिजे. नुसती seniority म्हणून चालवाययाचें नाही. हा मानाचा प्रभ नाही. शुद्ध अन्तःकरण, शुद्ध आचरण,

शुद्ध भावना, श्रद्धा इत्यादि गुणांचा हा प्रश्न आहे. तेव्हां आमच्या मंडळींनीं मागे राहून नये. विनय हा पराक्रमाचा अलंकार आहे खरा, पण तो अपात्रीं अवेळीं दाखविला गेला तर तोच दोष होऊन कार्यहानि होते. हे सुद्धा मजली करगुपीकरांना सांग. सर्वेध कर्नाटकांत मला त्यांच्या तोडीचीं माणसें दिसत नाहींत. मला मात्र या दोघांनीं पुरतेपणीं ओळखलें नाहीं हें भाशे दुर्दैव. असो. झालें तें झालें. हा आशीर्वाद.

रंगगंधर्वा देवपांडे

पत्र नं. १६

श्री

चि. पुंडलीक यांस

आशीर्वाद. वि. तुझे पत्र रात्री पोचण्यापूर्वीच मी एक लिहून ठेवलें होतें. तें व हे मिळूनच देत आहे. तुझे पत्र व त्यांतील हुरूप पाहून आनंद झाला. याच धोरानें काम सर्व माणसें करतील तर खरोखर आम्ही सर्व भ्रमदायादच्या फोंफेसला हजर राहूं. तूं म्हणतोस त्याप्रमाणें गांधींच्या चळवळीला शुद्ध श्रद्धेची जोड पाहिजे. केवळ तर्कावर निभाव लागणार नाहीं. गेल्या ३०-४० वर्षांच्या चळवळींत जर कांहीं दोष असेल तर तो हाच होता. ईशजांच्या स्वाभाविक असलेल्या आमुरी वृत्तीच्या संसर्गांनीं आमच्यांतील श्रद्धा व भावना पूर्णपणें लयाला गेली, व सर्व तर्कावर येऊन बसलें. तर्क अजिबात सोडावा असें मार्ग म्हणणें नाहीं. पण तर्कस्य भावनेचें अधिष्ठान पाहिजे. नाहीं तर तर्क शुष्क होतो व कार्यहानि होते. लो. टिळकांनीं तर्कावर किती जरी जोर दिला असला तरी व बरबर पहाणाऱ्यांना त्यांनीं केवळ तर्कावरच भर दिला होता असें दिसलें तरी आत्मविश्वास, आपल्या देशावर विश्वास, परमेश्वरावर श्रद्धा व स्वाध्यायाच्या शक्तीची जाणीव त्यांना पूर्णपणें होती असेच त्यांच्या चरित्रावरून मी अनुमान काढतो. त्यांच्या चरित्राच्या अवलोकनानें हेच मी शिकलों. त्यांच्या गीतारहस्याचा शांतपणें या महिन्यांत मी अभ्यास केला व माझें हेंच मत दृढ झालें. आतां दत्तकें खरें कीं, महात्मा गांधींनीं ही गोष्ट जास्ती प्रामुख्याने पुढें आणली. याचें कारण हेंच कीं, बुद्धीला पटविण्याचें कार्य संपलें होतें. आतां भावना जगृत करून धोरानें त्या बुद्धीला दृढ करण्याचें काम राहिलें होतें. पुष्कळ गोष्टी पटल्या तरी करवत नाहींत. याला कारण बुद्धिदोष हा असत आवश्यक ती श्रद्धा, भावना यांचा अभाव हाहि आहे. ही श्रद्धा जगृत करण्याचें काम जोपर्यंत होत नव्हतें तोपर्यंत सरकार आमच्या सर्व भ्रष्टपदीकडे दुर्लक्ष करून स्वस्थ बसले होतें, व त्यांना आरंभीं तशीच आशा होती. पण गांधींनीं अगदीं गट्ट्याला हात घातला व त्यांत त्यांना यदा येऊं लागलें असें जेव्हां समजलें तेव्हां ही सरकारची भ्रष्टपद चावू लागली आहे. पण लोक्यांनीं नेट दाखविल्यास सरकारला त्यांत अपयशच येणार. अंतःकरण शुद्ध झालें म्हणजे श्रद्धा सामर्थवान होत. याकरितां गांधींना पवित्र

आचरण, पवित्र विचार, प्रेम, समबुद्धि यैरेचढल विशेष कटाक्ष आहे. बुद्धि कितीहि तरतरीत असली तरी व्हायें तसें काम होत नाही. उत्तम भावना व सतत उद्योग यांनीं अतिशय कार्य होतें. बुद्धीची जोड असेल तर उत्तमच. पण सर्वसाधारण बुद्धीहि चालते. बुद्धि डोक्यांत असून भावना व सतत उद्योग यांची व्याप्ति ज्या दिवशीं होईल त्याच दिवशीं स्वराज्यप्राप्ति झाली म्हणून समजावें. हे गुण जर राष्ट्रांत आले नाहीत तर स्वराज्य मिळालें तरी तें टिकणार नाही, व पुनः फसगत होईल. म्हणून आतां बाटाघाट न करतां एकदां कामाला प्रारंभ करा. राष्ट्रांनें एकदां प्रतिज्ञा केली, ती तडीला न्या. त्यांतच आपला व आपल्या देशाचा उद्धार आहे.

तूं म्हणतोस त्याप्रमाणें मजली व करगुप्पीसर हीं दोन्हीहि भावनाप्रधान माणसें आहेत. त्यांच्याकडून पुष्कळ काम होईल अशी मला आशा आहे. मी त्यांना निराळें काय म्हणून लिहूं? त्यांच्यासंबंधीं मी काल बोललों आहे तें तूं त्यांना सांग. मी काय लिहिलें आहे तें त्यांना दाखव म्हणजे झालें.

मी म्हणतां याची सत्यता गोविंदरावाच्या उदाहरणावरून स्पष्ट आहे. गोविंदरावापेक्षां त्यांचा कृष्णराव माझ्या सहाय्यासांत जास्ती असता तर त्याचा उपयोग जास्ती झाला असता. गोविंदरावाला कमीपणा देण्याच्या उद्देशानें मी हें लिहीत नाही. पण मला असें याटतें.

असो. पुनः लिहावें असें वाटले तर लिहीन. नाही तर पुष्कळ लिहिलें आहे. मुझ्याबरोबर किती तरी बोललों आहें. यापेक्षां जास्ती काय सांगूं अथवा लिहूं? माझ्याबरोबर तरी जास्ती काय असणार?

माझ्याबरोबर तूं शर्यत लावली आहेस, हें ठीकच आहे. तपश्चर्येत माझा परामव होऊन तूं व माझे दुसरे स्नेही विजयी झाले तर माझ्याइतकत आनंद दुसऱ्या कोणाला होणार?

आज प्रकृति बरी आहे. कळावें हा आशीर्वाद.

गंगाधर देशपांडे

[पत्र नं. १७ :—धारवाड जेलमधून गंगाधररावांना विजापूर जेलमध्यें हलविण्याचा दिवस व वेळ अधिकाऱ्यांनीं अत्यंत गुप्त ठेविली होती. तथापि त्याचा पत्ता लावून त्यांच्याच गाडीनें त्यांच्या बरोबरच विजापूरपर्यंत जावें असा माझा प्रयत्न होता. रोज प्रत्येक गाडीला धारवाड स्टेशनवर जाऊन विजापूरचें तिकीट काढून मी गाडीत बसत असें, आणि गंगाधरराव गाडी सुटोपर्यंत न आले तर तें तिकीट परत करून मी पुनः गांवांत परत येत असें. काय तीनचार आणे तिकीट परत करण्यामध्ये खर्च होतील ते होतील ! हा कार्यक्रम चारपांच दिवस रोज प्रत्येक गाडीच्या वेळीं मीं चालविला

होता. गंगाधररावांना ज्या गाडीने विजापूरला नेतील त्या गाडीनेच मी पुरपर्यंत येणारच असें गंगाधररावांनाहि वाटत होते. शेवटीं त्यांत मला यश आल्याचें गंगाधररावांना, गाडी एक स्टेशन गेल्यानंतर, दिसून आलें. धारवाड स्टेशनवर मला गंगाधररावांचे डोळे हुडकत होते हें मी पहात होतों. पण धारवाड स्टेशनवर मी त्यांना दिसलों नाहीं, तेव्हां या लपंडावामध्ये मी पराजित झालों अशी गंगाधररावांची खात्री झाली होती. रात्रीं विजापूर तुरुंगांत त्यांना पोहोंचवून मी परत आलों. त्याच दिवशीं रात्रीं विजापूर तुरुंगामध्ये त्यांनीं लिहिलेलें पत्र मजकडे श्री. कौजलजींच्या घरी पाठविण्याची 'व्यवस्था' गंगाधररावांनीं केली होती. —पुंडलीक.]

पत्र नं. १७

श्री

चि. पुंडलीक यास

आशीर्वाद वि. तूं आज भेटशील असें मनाला वाटलें होतें. त्याप्रमाणें भेटलास. पण जसा भेटावास असें वाटत होतें तसा भेटला नाहींस. कोठोंतच तुझा गोपामोरा झालेला चेहरा मी पाहिला. पुनः इतरांचे चेहरे मी पाहिले. गेल्या सोमवारच्या (म्हणजे ग्ळटल्याच्या पहिल्या दिवसाच्या) प्रमाणें दिसले. तेव्हांपासून माझी काळजी दूर होऊन विश्वरूपदर्शन झाल्याप्रमाणें झाले असें मी लिहलें होतेंच. तसेंच आज झालें. त्यामुळें मनावर यत्किंचितहि परिणाम झाला नाहीं. उलट एवढ्या थोड्या अवधीच्या प्रायश्चित्तानें तपश्चर्या पुरी होईल किंवा नाहीं असें मनांत येऊन एक प्रकारची काळजी उत्पन्न होत आहे. मी अगदीं शांत आहे. तपश्चर्या पुरी करण्याचा प्रयत्न करून जास्ती जोरां काम करण्याच्या तयारीनें परमेश्वराच्या कृपेनें सहा महिन्यांच्या आंतच परत बाहेर येईन असा मरंवसा वाटत आहे. तूं हि स्वरूप तयारी कर. दोघेहि मिळून खच्चून काम करून या मायदेशाच्या ऋणांतून मुक्त होण्याचा प्रयत्न कर. व्याख्यान घेईरेचा काल जात चालला आहे. बोलण्याचें कांहीं शिल्लक राहिलें नाहीं. पुढील कार्याची सर्व रूपरेखा आखून घेऊन येतो. तूं हि तसेंच कर. मी येईपर्यंत बोलण्याच्या वर्गारे भरीस पट्टे नकोस. स्वस्थ दयून मनाला तयार कर. अजुनीहि मन तयार नाहीं. माझ्याकरितां तरी कच्चे कां असावें? आरंभापासून रोवटपर्यंत 'मी चुकलों नाहीं' इतके झालें म्हणजे झालें. आणि तितकें झालें असावें असें मला वाटतें. आज दोनप्रहरां तुझ्याजवळ दिलेलें पत्र कासासाहेब काढलेकरांच्याकडे पाठीव. वर्नाटक बंधूंना लिहिलेलें पत्र छापवले तर छापवेलें. पण छापवण्यासारखें त्यांत कांहीं नव्हतें. असो. मी येईपर्यंत दररोजची डायरी ठेवीत जा व महत्वाच्या बातभ्या एकीकडे खचून ठेव. Chronicle चें फर्दल ठेवण्यास बाबासाहेबांना सांग.

माझे हाल होणार नाहीत असे वाटते. झाले तरी त्याबद्दल पत्रां कां करावी ? मी कांही माझ्या सोयीकरितां तोंड बेंगाडणार नाही. आयुष्यच भरलें असेल तर येथें मुक्ति खास मिळणार. अथवा जास्ती सामर्थ्यवान होऊन गीतेच्या सहाव्या अध्यायांत सांगितल्याप्रमाणें 'पार्थ नैवेह नामुत्र' वगैरेसारखी माझी स्थिति होणार. कांही झालें तरी इष्टपत्ति ! पण, इतकें भाग्य घेऊन पुनः बाहेर येणार. कदाचित् सहा महिने देखील तुरुंगांत काढावे लागणार नाहीत. एक दिवस तर गेल्याच. म. गांधींच्या सहज स्फुरणांत आल्याप्रमाणें देखील घडेल. तूं मात्र गडबड करूं नकोस. स्वस्थ रहा. मन तयार कर. मागें तूंच एकदां लिहिल्याप्रमाणें तुझी माझी शर्यत. ती. अक्का, चि. तारका वगैरे सर्वाना सांभाळ.

सर्व थोर मंडळींना नमस्कार, लहानांना आशीर्वाद. आतां लांबवीत नाही.

आज सकाळीं जेलर आला होता. त्याचे बोलण्यावरून मला येथें ठेवतील असें वाटत नाही. येथें ठेवावयाचें ठरलें तर या मंडळींची भेट घ्यावी. तथापि दोनचार दिवस तरी येथें राहीन असें वाटतें. तोंपर्यंत तर संभाळलें पाहिजे. संभाळावयाचे मार्ग तुम्हाला माहीतच आहेत. मी काय सांगूं ? दांताची आशा अद्याप गेली नाही. कळायें हा आशीर्वाद.

गंगाधर देशपांडे

[पत्र नं. १८:—हें पत्र येरवडा जेलमधून लिहिलें आहे. माझ्या 'हिंदी शिक्षक' पुस्तकाची पहिली आवृत्ति छापविण्याच्या वावरीत मी एक पत्र श्री. दा. वि. ऊर्फ बाबूराव गोखले यांच्याबरोबर—त्यांच्या मेटीच्या वेळीं देण्यासाठीं—पाठविलें होतें. गांधीजींचे विचार मला तितकेसे पटत नाहीत याचा ओझरता उल्लेख मीं माझ्या पत्रांतून केलेला होता. त्याबद्दल कोणताहि अभिप्राय व्यक्त न करतां, माझ्या पत्राचें उत्तर कै. ती. गंगाधरराव यांनीं लिहिलें आहे. पण या पत्रामध्यें मला पाहिजे असलेलें, उत्तर मला मिळालें. आणि त्यांच्या मनांत मला जें कळवावयाचें होतें तें त्यांनीं कळविलें आहे. —पुंडलीकजी]

पत्र नं. १८

श्री

आशीर्वाद वि. तुझें पत्र रा. बाबूरावामार्फत पोचलें. पत्र लहान होतें म्हणून तुझें अभिन्नंदन केलें पाहिजे असें एकवार वाटलें होतें. पण लांब पत्र असतें तर तुझें अन्तःकरण मला स्पष्ट दिसलें असतें. तें लहान पत्रावरून दिसत नाही. म्हणून माझ्यावर तूं सह उगवून घेत आहेस असें म्हणून अभिन्नंदन करीत नाही. असो. प्रकृति चांगली आहे.

मेद झडला आहे. दूध, तूप वगैरे मेदोत्पादक पदार्थांचा अभाव असल्याकारणाने अंगे होणे साहजिक आहे. शौचावढल दररोज औषध मिळते. त्यामुळे बरे आहे. रा. वासु-
देवराव (वासुकाका जोशी) भेटले होते. त्यांना तुझे पुस्तक छापण्याबद्दल कळविले आहे. रा. बाबूरावांनाहि तसे कळविले आहे. खर्चाबद्दल मी जबाबदार आहे असे त्यांना सांगितले आहे. मे महिन्यापासून तू माझ्याबरोबर रहावे अशी माझी इच्छा आहे. तू माझ्याबरोबर राहिल्याने तुझ्या स्वातंत्र्यांत थोडा तरी कमीपणा आल्यावांचून राहणार नाही. तू स्वतंत्रपणे राहून सार्वजनिक कामे करण्याला लायक आहेस हेहि मला माहीत आहे. म्हणून माझी इच्छा प्रदर्शित करण्यापलीकडे मी कांही करीत नाही. तू स्वतंत्र राहून कांही काम हाती घेत असशील तर त्यांतहि मला आनंद आहे; तथापि माझ्या स्वार्थाकडे पाहून तुझ्या इच्छेच्या अगर कर्तव्याच्या आड मी येत नाही. आणखी दोन महिन्यांची सवड आहे. विचार करून ठराव. बाबूरावांना वरचेवर पत्र लिही. म्हणजे मला हकीकत समजेल. माझ्याकडून उत्तर येईलच असे समजू नकोस. प्रकृतीला जपून रहा.

येथील सर्व मंडळी खुशाल आहेत. वेळगांवकडून हकीकत समजतच असेल. खर्चाला कांही पाहिजे असल्यास गोविंदरावाकडून मागवीत जा. भीड करू नकोस.

परमेश्वराच्या कृपेने काल बरा जात आहे. कसलीहि अडचण वाटत नाही. बाहेरच्या कामाकडे लक्ष जाणे साहजिक आहे. कळवे हा आशीर्वाद.

गंगाधर देशपांडे

[पत्र नं. १९:—कांही झाले तरी व माझी मते कांहीहि असली तरी मी ती. गंगाधरराव यांच्याकडेच राहून काम करावे असे पत्र कं. वें. केशवराव देशपांडे यांच्याकडून आले होते. अशा तऱ्हेने मला पत्र लिहिण्याची सुद्धि वें. केशवरावांना होण्यास गंगाधररावच कारणीभूत आहेत, ही गोष्ट केशवरावांचे पत्र सूक्ष्म दृष्टीने वाचल्यास कळून येण्यासारखी होती. म्हणून त्या पत्राचे उत्तर मी केशवरावांना लिहून, त्याची नकल गंगाधररावांच्याकडे पाठविली होती. वास्तविक ते उत्तर मी गंगाधररावांनाच देत आहे असेच मला वाटत होते. त्या पत्रामध्ये गांधीजींचे कोणते विचार मला कां पटत नाहीत याचाहि ऊहापोह अधिक स्पष्टपणे मी केलेला होता. या पार्श्वभूमीवरून मला गंगाधररावांनी उत्तर लिहिलेले आहे. या पत्र नं. १९ वरून गंगाधररावांची नापसंती सहज कळून येण्यासारखी आहे. त्यांच्याबरोबर त्यांच्याच जवळ किंवा आसपास राहून मी काम करावे ही त्यांची इच्छा व प्रयत्नही स्पष्ट दिसून येतो. —पुंडलीकजी]

चि. पुंडलीक यास,

आशीर्वाद मि. तुमचें पत्र पोचलें. वें. श्री. केशवरावांच्या लिहिण्याचा अर्थ तुम्हांला नीट समजला नाही. मी सांगितल्यानंतर त्याप्रमाणें तुम्ही वागतां किंवा नाहीं हा प्रश्न नाही. पण, हल्लीं मी जें काम करीत आहे किंवा करावें असें मला वाटत आहे त्या कामाला तुम्ही स्वेच्छेनें किती मदत करूं शकतां हा प्रश्न आहे. या प्रश्नाचें तुम्हीच उत्तर द्यावें म्हणजे केशवरावजींच्या पत्राबद्दल गैरसमज होण्याचें कारण नाही. माझे हल्लींचें काम तुम्हाला पटत नाही ही गोष्ट तुम्हीहि नाकवूल करणार नाही. मग त्यांच्या लिहिण्यांत विपरीतपणा काय आहे ?

तुम्ही 'आपल्या भावाची प्रकृति बरो झाल्याबरोबर येतां' असा निरोप लिहून ठेवून गेल्यांत. आणि आतां दोन महिने प्रवाय करून येतां असें म्हणतां, या दोहोंचा मेळ कसा घालावा ? यंग इंडियात महादेव देसाई यांनीं एक लेख लिहून म. गांधी हे वेळेचे मालक, आम्ही नाहीं, आम्ही फक्त रक्षक trustee आहोंत ही गोष्ट कशी पटवीत असतात हे स्पष्ट केलें आहे. तो लेख आपण वाचला नसल्यास अवश्य वाचावा. पण तो लेख वाचल्यानें आपण गांधींच्या घचेस्वाखालीं खास जाणार नाहीं त्याबद्दल मी खात्री देतो. मी स्वतः हें संभाषण झाल्यावेळीं हजर होतो. यावरून प्रत्येक क्षणाची किंमत गांधींना काय आहे याची मला चांगली कल्पना आली. असें असून तुमच्यासारख्या होतकरू तरुणाला दोन तीन महिने रिकामपण आहे असें दाटावें हें आश्चर्य ! देशाचें दुर्दैव, दुसरें काय ! असो.

बेळगांवास आर्यसमाजाची एक शाखा उपडण्यांत आली आहे. तेथें एक हिंदीचा वर्ग उपडला आहे. तुमच्या हिंदीचा उपयोग तेथें करून पहावा. अथवा इकडे गेल्यांत sanitation किंवा आखाडे काढून कांहीं कार्यं तुमचेकडून होईल काय हें पहावें. याउपर तुमची श्रद्धा ! बाकी विशेष नाहीं.

कळोवें हा आशीर्वाद.

गंगाधर देशपांडे

..

[पत्र नं. २०, २१, २२, २३ व २४ हीं पांच पत्रे विजापूर तुरुंगांतून आलेलीं आहेत. विजापूर तुरुंगामध्ये ती. गंगाधररावांची व्यवस्था उत्तम प्रकारें लागेपर्यंत मी विजापुरांत राहिलों होतो. त्या वेळीं विजापूर तुरुंगांत गंगाधररावांनीं हीं पत्रे लिहून मला कशी तरी पोहोंचविलेलीं आहेत. माझ्या व त्यांच्या पत्रांची ही देवघेव देखील अशीच अनधिकृत व 'कशी तरी' झालेली आहे. —पुंडलीकजी]

चि. पुंडलीक यास

आ. वि. आज जवळचि माझे कागद व आंथरण वगैरे दोन नवीं कांत्रळीं दिलीं आहेत. थोरले व धाकटे साहेब आले होते. कांत्रळीं स्वदेशीच आहेत असें सुपरिटेन्डन्ट म्हणाला. मी साफ सांगितलें की, अद्या प्रकारें थट्टा करणें बरें नाहीं. मी थट्टा केली नाहीं असें म्हणाला. पुस्तकें, कपडे वगैरे अद्यापि माझ्याकडे ठेवले आहेत. आज Bread मिळणार आहे. काल जेलमधील भाकरी आल्या होत्या. मी खाल्ल्या नाहींत. दुधावरच आहे. संध्याकाळीं bread मिळेल. मंगळवारीं पार्टी येथून निघत असते. त्या दिवशीं मलाही पाठवतील. तुला अंधेरीच्या आश्रमांत राहावयाचें नसेल तर राहूं नकोस. मी आल्यानंतर माझ्या तरी आश्रमांत राहशील किंवा नाहीं ? प्रकृति बरी आहे. सुपरिटेन्डन्ट एक novel पाठविणार आहे. How is your health ? फळाचें हा आशीर्वाद.

गंगाधर देशपांडे

चि. पुंडलीक यास आ. वि.

मुंबईस घडलेली हकीकत ऐकून मनाला फारच चार्ड वाटलें. महात्माजींच्या मनाची काय स्थिति झाली असेल याची कल्पनाच करवत नाहीं. कर्मभोग अद्यापि संपला नाहीं असें म्हणणें प्राप्त आहे. गेल्या दीड वर्षांत शांतीचें तत्त्व ठसविण्याचा प्रयत्न जर झाला नसता तर याहीपेक्षा अधिक अनिष्ट प्रसंग ओढवला असता. हें जरी खरें असलें तरी झाला हा प्रकार देखील अत्यंत उद्देगजनक झाला यांत शंकाच नाहीं. स्वराज्याच्या व खिलापतच्या पवित्र कार्याला हा डाग लागला. हा डाग धुवून निघेपर्यंत तपश्चर्या करणें राष्ट्राला माग आहे. ही तपश्चर्या लवकर पुरी होऊन चंद्राःसिद्धी होयो म्हणून परमेश्वराची प्रार्थना करीत, तुमगाच्या तपोभूमींत काल घालवण्याचा मी प्रयत्न करीन. या गोष्टीपासून घडा घेऊन धेर्याने कामाला लागावें अशी सर्वांच्या पायापाशीं प्रार्थना आहे. वंदे मातरम्. हा आशीर्वाद.

गंगाधर देशपांडे

पत्र नं. २२

श्री

चि. पुंडलीक यास

आ. वि. पुनः भाकरी आली नाही. आज फळें मिलणार आहेत. माझ्याबद्दल कांहीं काळजी करूं नका. तुमच्या सर्वांच्या मक्तीने व आशीर्वादाने आणि परमेश्वराच्या कृपेने मी सुरक्षितपणे बाहेर येऊन पुनः माझ्या शक्तीप्रमाणे कामाला लागेन असा मला भरंवसा वाटत आहे. आश्रमाची वळणना बसवीत आहे. हेंच काम योग्य आहे. देशांतील तरुणांना शीलवान करणे हें मोठें काम आहे. दोघेहि साहेब भेटले होते, Insult वगैरे नाही. आज उद्यां इतक्यांत मला दुखरीकडे नेतील, कोठें नेतील तेथें देवच पाठीपाखा राहणार. तपासांत रहा. पण फार धडपड करूं नकोस. तुला त्रास होऊं देऊं नकोस. घरची मंडळी बरी आहेत ना ! मी बरा आहे. प्रकृति बरी आहे.

माझ्याबद्दल खाडिलकरांनीं लेख लिहिल्या असल्यास आश्चर्य करण्यासारखें कांहीं नाही. त्यांना माझी सर्व माहिती आहे.

गंगाधर देशपांडे

पत्र नं. २३

श्री

चि. पुंडलीकजी यास

आ. वि. थोरले जमादार आज एक चिठी घेऊन येणार आहेत. त्याला चहा 'वर्गरे' दे. धाकट्या जमादाराकडून चिठी घेऊन जातोस तें ठीक आहे. मनांतल्या मनांत तुझ्याबद्दल अत्यंत आदर वाटूं लागला आहे. माझ्याकरितां घट-सोसतोस हेंच कारण नाही. पण काम करण्याची तुझी तच्चा पाहून आनंद होतो. पण फार forward होऊं नकोस. गोत्यांत येतील. सावधगिरी ठेवावी. मी भेटलों नाही तरा भेटल्यासारखाच आहे. दररोज सारखें एकमेकांवर स्मरण होतच आहे. विरोध कांहीं नाही, प्रकृति बरी आहे. मन शांत आहे. वार्चन सुरू झालें आहे. हा आशीर्वाद.

गंगाधर देशपांडे

पत्र नं. २४

श्री

चि. पुंडलीक यांस.

आ. वि. तुम्ही गेल्यानंतर थोरले साहेब आले होते. त्यांनीं पुस्तकें आंथरुण, पांथरुण सर्व काढून घेण्याचा हुकूम केला. त्याप्रमाणे लौकरच बजावणी

होईल. येथून विसापूरला खानगी होईल. तेथून काय करताल तें पाहूं. थोरले साहेब येथील अधिकाऱ्यांच्या वातावरणांत वाढलेले आहेत. म्हणून मला देखील तेथून निघावें हेंच घोरं वाटतें. परमेश्वर सर्व आपल्या वन्याकरितां करीत असतो असा विश्वास ठेवून स्वस्थ असावें. या मंडळींचा संबंध फक्त दोनचार दिवसांपुरताच आहे अगें समजून मी सांगितलेली 'व्यवस्था' करावी. पुढें पाहतां येईल.

खाण्यासेवंधानें काय तजवीज झाली आहे हें समजत नाही. तथापि कांहीं होणार नाही व भाकरीवर भागवावें लागेल असें मी गृहीत धरून चालतां. तरी कांहीं मडकडें नका. मी अगदीं शांत आहे. प्रकृति आज पुष्कळ बरी आहे.

येथेंच ठेवण्याबद्दल इ. ज. ऑफ प्रिन्ससला लिहावें असें वाटलें होतं, पण कशाला? तेवढ्याकरितां आर्जेवें नकोत. कोठेही मला नेलें तरी त्रास होणार नाही.

पांघरण्याला दोन नवीं ब्लॅकिटें मिळणार आहेत. आंधरण्याला दुसरें मिळेल. कोंटही काढून घेतील. तथापि मी कांहीं येथें तरी मागणार नाही. पुढें हरि आहे!

घरच्या मंडळींना सभाळ. त्यांना वर्तमानपत्रे वाचून दाखवीत जा. ग्राम सोसण्याची philosophy शिकीव. तूं मात्र भाषणें वगैरे करूं नकोस. आणि आतां भाषणें वगैरे करण्याचा प्रसंगहि नाही.

बाबासाहेब सोमग यांना प्रकृति संभाळण्याला सांग. ते काल अशक्त दिसले. गोविंदरावांनाहि संभाळून वागण्याला सांग.

यापेक्षां तूर्त कांहीं लिहयत नाही. फळावें हा आशीर्वाद.

गंगाधर देशपांडे

[पत्र नं. २५:—हें पत्र ती. गंगाधररात्र यांनां बहुतेक श्री. दा. वि. गोखले यांना लिहिलें असावें. त्यांची ही नकल जपून ठेवण्यास माझ्याकडे त्यांनांच दिलेली होती. या पत्राचा खुलासा विचारून घेण्याचें पुढें कांहीं कारणच पडलें नाहीं. —पुंडलिकजी]

पत्र नं. २५

श्री

वेळगांव

२१-७-१९२४

कृतानेक सा. नमस्कार वि. वि.

मी पुष्कळ विचार केला. पण हल्लींच्या वातावरणांत मी अज्ञातवासांत राहावें हेंच घोरं असें मला वाटतें. अलीकडे २१३ वयांत माझा जो कार्यक्रम आहे तो लोकांच्या शिकवणीच्या विरुद्ध आहे असें मला वाटलें असतें तर उद्याचे समारंभाला जाण्याची इच्छा देखील जाह्नवी नसती. ही इच्छा किती जबर आहे व ती मी कशी

दायतो आहे व त्यामुळे मला किती त्रास होत आहे हे माझे मलाच ठाऊक ! तुमच्या सारख्या स्नेह्याजवळ देखील माझे अन्तःकरण स्पष्ट करता येत नाही हे माझे दुर्दैव आहे. असो, येतेवेळीं माझ्या स्वतःचा ट्रस्टचा हिशेब घेऊन येणार होतो. पण कामाची गर्दी असल्यामुळे तात्यासाहेबांना सवड राहणार नाही; व मलाहि फार दिवस राहण्याची सवड नाही म्हणून येण्याचें तहकूब करवें लागत आहे. सर्व गडबड संपली म्हणजे येण्याचें करतो. फार दिवस हे काम पडून राहिले आहे.

येत्या गुरुवारी आपण मॅनेजिंग कमिटीत टयव करून घेत आहांत. काय केले ते कळवावें. कळावें, लोभ करावा ही विनंती.

गंगाधरराव

ता. क. :—टिळक ज्युविली फंडाच्या ट्रस्टींची सभा उद्यां आहे, त्या सभेकरितां हि मी येणार आहे...माझे म्हणणें मी रा...यांना कळविलें आहे व रा. नेने यांच्या पत्राची नकल तात्यासाहेबांना पाठविली आहे. कळावें.

गंगाधरराव

[पत्र नं. २६:—मतभेदांमुळे मी मध्यंतरी सहासात महिने गंगाधर-रावांना सोडून गेल्या वेळचे हें पत्र आहे. वाई प्राज्ञपाठशाळेंत जाऊन वेदांताचा अभ्यास करावा व शास्त्री वनावें या विचारानें मी वाईस गेलों. माधुक्ती मागून रहावें व वेदान्ताचा अभ्यास करावा असें मला तेथें सांगण्यांत आलें. परंतु माधुक्ती मागण्याची माझी छाती होईना. शेवटीं प्राज्ञपाठशाळेंत हिंदी शिकवावें व त्यासाठीं पंचवीस रुपये पगार घ्यावा आणि भोजनावदल पंधरा रुपये वजा वरून संस्थेनें महिना दहा रुपये माझ्या हातावर ठेवावेत; आणि उरलेल्या वेळांत मी वेदांत शिकवावा अशी व्यवस्था ठरली. स्वामी केवलानंद सरस्वती यांच्याकडे श्री. भैर्याशास्त्री वाटवे व मी वेदांताच्या कारिकांचा अभ्यास करित होतो. पुढें त्या कारिका मला एकत्र्यालाच तर्कतीर्थ लक्ष्मणशास्त्री शिकवीत होते. पुढें माझा पगार घेतांना मला दिमून आलें कीं, प्राज्ञपाठशाळेंतील स्वयंपाकीण चाईला भोजन करून दहा रुपये पगार दिला जात असतो. मी माझ्या पगाराची तुलना या स्वयंपाकीणचाईच्या पगाराशीं केली आणि प्राज्ञपाठशाळेंत न राहण्याचें ठरविलें. ही सर्व माहिती गंगाधररावांना कळली. त्या काळांत वरील पत्र त्यांनीं मला लिहिलेलें आहे. —पुंडलीकजी]

सा. न. वि. वि.

पत्र पोचलें. मी जाऊं नका असें सांगितले असतां आपण जाणार नाहीं असें वाटलें होतें. पण हा माझा समज केवळ मूर्खपणाचा होता असें अनुभवाला आलें. माझ्या व तुमच्या संबंधांत अशा प्रकारचा हाच पहिल्या अनुभव. असो.

घर तुमचें आहे. तुम्ही घरांतून मला सोडून जावें असें मला केव्हांच वाटलें नाही व आतांही वाटत नाही. अशा स्थितींत तुम्ही केव्हां परत यावें हें मी काय सांगारवें ! तुम्ही जो मार्ग स्वीकारीत आहां तो मला बिलकुल पसंत नाही हेंच मी पुनः पुनः सांगणार. तुमच्या स्वतंत्र विचाराला तो योग्य वाटत असल्यास नाइलाज आहे. असा प्रसंग येण्याला तुमच्यामध्यें दोष आहेत हें कारण नाही, हें मी मनापासून सांगतो. माझाच मूर्खपणा कारणीभूत झाला याबद्दल मला वाईट वाटत आहे. माझ्या या लिहिण्यावर विश्वास ठेवा अगर न ठेवा. मला जें वाटत आहे तें मी लिहिलें आहे. यापेक्षा मी जास्ती काय लिहूं ! फळावें, शक्य असेल तितका लोभ ठेवावा. ही वि.

गंगाधर देशपांडे

तुमच्या इच्छेनुसार तुमचें पत्र फाडले आहे.

[पत्र नं. २७, २८ व २९ :—मी व माझे एक स्नेही कै. वामनराव देसाई, विद्री दोघे अनेक वेळां ती. गंगाधररावांना विचारीत असूं कीं, 'आम्हांला तुमच्यासारखीं व्याख्यानें देण्यास कां शिकवीत नाहीं ?' एकदां त्यांच्या मनांत विनोद करण्याचें आलें व खरोखरच आजपासून तुम्हाला व्याख्यान देण्यास शिकविणार आहे असें ते म्हणाले. रात्री भोजन झाल्यानंतर सभा भरविण्यांत आली. अध्यक्षस्थानीं गंगाधरराव, आम्ही दोघे वक्ते, श्रोतृगण म्हणून घरांतील आचारी असा संच होता. अध्यक्ष आपल्या पलंगावर झोपूनच बोलत होते. अध्यक्ष म्हणजे 'सभापति' असल्यामुळे, तो वाटेल तेथें बसेल किंवा आडवाही होईल अशी सुरुवात करून अध्यक्षांचे अधिकार काय काय असताना ते सर्व त्यांनीं आम्हाला समजून सांगितले. 'राष्ट्रीय शिक्षण' हा व्याख्यानाचा विषय होना. चार पांच मुद्दे आम्हा दोघांना लिहून घेण्यास सांगितले आणि प्रत्येक मुद्यावर काय काय बोलायचाचें तें सर्व अध्यक्षांनीं विस्तारपूर्वक बोलूनहि दाखविलें. आणि शेवटीं आम्हांला सांगितलें कीं, 'पुढें चार

हजार श्रोतृसमाज बसला आहे असें कळून मोठ्याने ओरडून बोला. 'पुढें एकच मनुष्य बसला असतांना, चार हजार माणसें बसलीं आहेत असें कळून बोलतां येणें मला कठीण वाटलें. मी म्हटलें कीं, "प्रथम वामनराव बोलतील व मग मी बोलें." माझे मित्र वामनराव खरोखरच मोठ्याने ओरडून अर्धा तास कानडीमध्ये बोलले. नंतर माझी पाळी आली, परंतु माझ्यानें बोलवेना. माझा आवाजच चढेना. माझ्या मनांत असूनहि तें मला जुळेना. 'हें मला शक्य नाही' असें मी सांगून खालीं बसलों. ती. गंगाधरराव म्हणाले कीं, "वामनरावांना बोलवयास लावून, त्याची मौज पाहिली व आतां तूं बोलत नाहीस, हें चांगलें नाही. तूं मोठ्या आवाजांत पांच मिनिटें तरी बोल." रात्रीं एक तासपर्यंत मला प्रथम समजून सांगितलें व अखेर विनंती केली, प्रार्थना केली. आणि शेवटीं कशाचाच कांहीं उपयोग होत नाही, असें पाहून आम्हां दोघांना त्यांनीं झोपायला जाण्यास सांगितलें. मला तर रात्रभर झोपच आली नाही. पुढें एक महिनाभर मी गंगाधर-रावांच्या बरोबरच रहात असूनहि ते माझ्या बरोबर बोललेच नाहीत. मला तें असह्य झालें. म्हणून मी त्यांना सोडून जाण्याचा माझा निर्धार त्यांना एके दिवशीं रात्रीं कळविला. 'ही शिक्षा तुला फारच कठोर झाली' असें म्हणून त्यांनीं माझी क्षमाही मागितली. पण माझे मन दुखावल्यामुळे, मला त्यांच्याकडे रहावेनाच. मी त्यांना सोडून गेल्यानंतर गीतेवर प्रवचनें देत हिंडावें असें ठरवून, महाराष्ट्र व बऱ्हाडभर दौरा काढला. या कामीं तपस्वी वात्साहेब परांजपे यांनीं बऱ्हाडांतील साठ-सत्तर लोकांचीं नांवें व पत्ते देऊन, त्या सर्वांना दाखविण्यासाठीं एकत्र पत्र लिहून दिलें होतें. बऱ्हाडभर हिंडण्याचा तो पासपोर्ट किंवा खुला परवानाच होता. मलाही पुन्हा गंगाधररावांच्याकडे जावें असें वाटत होतें आणि त्यांनाही मी परत त्यांच्याकडे यावें असें वाटत होतें. परंतु दोघेही आपापली इच्छा स्पष्टपणें व्यक्त करण्याचें टाळीत होतों. त्यावेळीं हीं तीन पत्रें गंगाधररावांनीं मला लिहिलेलीं आहेत. शेवटीं गंगाधररावांनीं आपली इच्छा काकासाहेबांना लिहिली व गांधींना तें कळल्यानंतर मला बोलवून घेऊन, ताबडतोब परत बेळगांवला जाण्यास गांधींनीं मला भाग पाडलें. मला जें पाहिजे होतें तेंच मिळाल्यामुळे, मी सरळ सावरमतीहून बेळगांवला गेलों. —पुंडलीकजी]

सा. न. वि. वि.

आपलें पत्र पोचलें. इकडे वेळगांवास हिंदी शिकवण्याकरितां किंवा काळे बांचे-बरोबर खेड्यांत काम करण्याकरितां येण्याबद्दल लिहिलें होतें. त्याबद्दल तुमच्या पत्रांत कांहींच नाही. मी कदाचित् कानपूरला जाण्याकरितां सोमवारी निघेन. तुम्ही येथें असतां तर बरोबर नेण्याला सोयीचें झालें असतें. असो. विनाकारण वेळ घालवूं नये इतकीच विनंति ही विज्ञापना.

गंगाधर देशपांडे

पत्र नं. २८

श्री

बंगळूर

ता. २७-८-२७

चि. पुंडलीक यास आ. वि.

तुमचें पत्र पोचलें. खरें सांगायलाचें तर मला तुमच्या पत्राचा अर्थ समजला नाही. मनांत काय आहे हें स्पष्ट कळवल्यास मी त्याचें उत्तर देण्याचा प्रयत्न करीन. तुम्ही माझ्याजवळ राहूं नये असें मला वाटत आहे ही तुमची कल्पना चुकीची आहे. पण माझ्याजवळ राहण्यानें जरूरदस्ती होत असेल तर तें मला नको आहे. तुमची कुचंबणूक मला करावयाची नाही, इतकेच. तुम्ही तुमचें कार्याचें स्वरूप व क्षेत्र ठरवावें व तें मला कळवल्यास मी तुम्हांला उपयोगी पडेन किंवा नाही हें ठरवण्यास बरें होईल. माझ्याजवळ इतके दिवस राहून माझ्याकडून तुमच्या घाबतींत कांहींच न झाल्यास मला वाईट वाटणें साहजिक आहे. याकरितांच वरचेवर तुम्हाला मी विचारीत आहे. माझ्याच मर्जीवर आपण ठेवलें असतें व माझा विचार आपण आनंदानें पत्करला असता तर हा प्रश्नच निघाला नसता. पण माझा विचार आनंदानें पत्करणें म्हणजे मला surrender होणें नव्हे.

तुम्हाला ७००/८०० रुपये कर्ज झालें आहे. त्याकरितां तुम्हाला जीवनकलह उत्पन्न झाला आहे असें समजतें. माझ्या उपदेशाप्रमाणें वागलां असतां तर ही स्थिति आली नसती. पण, मी जें काय सांगत असतां त्याचा विपरीत अर्थ तुम्ही अलीकडे करीत आलां हें माझे दुर्दैव आहे.

मी मंगळवारी इकडून निघेन. वेळगांवला प्रथम जाईन. कळायें हा आशीर्वाद.

गंगाधर देशपांडे

चि. पुंडलीक यांस

आ. वि. मी आज सकाळीं इकडे आलों. गाडींतून एक पत्र टाकलें होतें. तें पोचलें नाहीं असें दिसतें. कारण त्या पत्रांत मला भेटून पुढें कोठें जायचें तिकडे जावें असें मी लिहलें होतें. आणि आज तर तुमचें पुणें मुकामाचें पत्र पोचलें. यावरून तुम्ही दोन्यावर असल्याचें समजून आलों. तुम्ही पतकरलेल्या मार्गांत तुम्हाला यश यावें अशी इच्छा आहे. पण माझ्या मतें मला तो मार्ग पसंत नाहीं. कारणंची चर्चा करण्याचें हें स्थळ नाहीं. तथापि इतकें सांगतों कीं, आजकाल आपल्या देशांत उपदेश-पंडित पुष्कळ आहेत. पण, त्यांच्या उपदेशाचा परिणाम होत नाहीं. गांधीसारख्या वैराग्यसंपन्न (अर्थात् माझ्या समजुतीप्रमाणें) मोठ्या माणसापासून माझ्यासारख्या सर्वसाधारण मनुष्यापर्यंत सर्वच उपदेश देण्याचें काम करीत आहेत. पण परिणाम होत नाहीं. याला निराळाच मार्ग पाहिजे. तुमच्यामध्यें विषय प्रतिपादन करण्याची किर्तीहि शक्ति असली तरी तिचा उपयोग फारसा हल्लींच्या स्थितींत होईल असें वाटत नाहीं. तुमचा कांहीं वेगळा हेतु असल्यास तो तुम्ही मला सांगितल्याशिवाय कळणार कसा ? पण ऐकणाऱ्यावर कांहीं योग्य परिणाम होईल अशी तुम्हांला आशा असल्यास ती सफल होईल असें वाटत नाहीं. माझी मीति खोटी ठरल्यास मला आनंदच आहे. तुम्हाला मी अनेक गोष्टी करूं नका असें सांगत असतांना तुम्ही करोतच आहां. तेव्हां हीहि तुम्ही करणारच. पण मला वाटतें तें सांगितल्याशिवाय राहणार नाहीं.

मला पुनः तामीळ भांतांत लवकरच जावें लागणार आहे. काकासाहेब कालेलकर महानाजींच्या बरोबरच आहेत. त्यांच्या बरोबर तुमच्याविषयीं माझे बोलणें बरेंच झालें. त्यांच्या बुद्धीचा व आत्म्याचा विकास पाहून आनंद वाटला. त्यांना कधीं काळीं शिष्यत्वाच्या नात्यानें लेखावें असें मला वाटलें असलें तरी शिष्यादिच्छेःपराजयं ही आकांक्षा भागली. अनेक तऱ्हांनांचा संबंध आला. पण काका हा अपवादात्मक निघाला यांत शंका नाहीं. काकांशीं बोलून कांहीं तरी तुम्ही ठरवले असतें तर बरें झालें असतें. माझ्या-जवळ राहून तुम्ही तुमच्या आवडीचें एखादें काम घेतलें असतें तर तुम्हांला मी प्रतिबंध केला असता असें तुम्हांला कां वाटतें ? फक्त रिकामें बसूं नये इतकेंच माझें म्हणणें होतें. रिकाम्या मनांत सैतानाची बाजारपेठ भरते असें म्हणतात. तो अनुभव मला तुमच्या संबंधांत येऊं लागला होता इतकेंच. असो. पुनः विचार करा. मला किंवा काकांना भेटून पुढील मार्ग ठरवा. उगीच डोक्यांत कांहीं तरी 'मल्ला विचार' आणूं नका. कुमरीत चार नुलें मी नवीं आणवीं आहेत. आणखी ११२ आणणार आहे. पुनः पुनः मुल्यापादनच

प्रारंभ करावा असें वाटतें. आयुष्य फार उरलें नाहीं असें वाटूं लागलें आहे. त्यामुळे मनांतील इच्छा कितपत मिट्टीस जाते पहावें. वृद्धावस्था स्पष्ट भासूं लागली असून पोटांतील कटकट सुटत नाहीं. त्यामुळेहि तुम्ही अवळ असावें असें वाटतें. तथापि तुमचा निश्चय दळण्यास ही गोष्ट साधनीभूत होऊं नये. मी लिहिलेल्या इतर कारणांमुळे तुमच्या मनावर कांहीं परिणाम झाल्यास मला बरें वाटेल. वरचेवर पत्र पाठवावें. कळावें हा आशीर्वाद.

गंगाधर देशपांडे

[पत्र नं. ३०, ३१, ३२, ३३, ३४, ३५, ३६, ३७ : हीं आठ पत्रें मिरज सत्याग्रहाच्या वेळचीं आहेत. मिरज संस्थानांत सारावाढ भरमसाढ करण्यांत आली होती. त्याविरुद्ध सत्याग्रह पुकारण्यांत आला होता. त्या सत्याग्रह-चळवळीला उग्र स्वरूप आल्यानंतर, त्या चळवळीचें नेतृत्व मला स्वीकारावें लागलें होतें. पू. काकासाहेब कालेलकरांनीं हि मला जागृत करण्याच्या हेतूनें मला कांहीं पत्रें लिहिलीं होती. मला तीं पत्रें नाउमेद करणारीं वाटलीं व म्हणून मी तीं पत्रे एकदां वाचून फाडून टाकलीं होती. आणि ही गोष्ट उघड करण्यास शरम वाटल्यामुळे, मी गंगाधररावांना त्या काकासाहेबांच्या पत्रांच्या बाबतींत उत्तरच लिहीत नसें. मिरजेच्या वृद्ध राजेसाहेबांवद्दल गंगाधररावांना आदर होना. मी मधून मधून मिरजेची हकीकत गंगाधररावांना कळवीत असें. —पुंडलीकजी]

पत्र नं. ३०

श्री

५-११-१९२८

चि. पुंडलीक यांस

आ. वि. मी आज मुंबईहून परत आलों. तुमचें पत्र पोचलें. मिरजेतील परिस्थिति मला मुळींच माहीत नसल्याकारणानें त्या बाबतींत मला कांहींच सांगतां येणार नाहीं. सत्याग्रह हें नवीन अस्त्र आहे. त्याच्या मर्यादा पू. गांधीजींनीं घालून दिलेल्या आहेत. त्यावर माझा विश्वास आहे. त्या सर्व मर्यादा व अटी पाळल्या जातील किंवा नाहीं, सत्याग्रह करण्यासारखी स्थिति आहे किंवा नाहीं, याचा विचार तुम्ही करावा. पण त्यापूर्वी सत्याग्रह शास्त्राचा चांगला विचार करावा. तुमच्या बाजूला सत्य नसल्यास तुम्हाला यश येणार नाहीं. असो. सत्याग्रहावर मला कांहीं निबंध लिहावयाचा नाहीं.

तुमच्याकरितां दर महिन्याला २५ रु. प्रमाणें चार महिनेपर्यंत पाहिजे आहेत असें तुम्ही लिहितां त्याप्रमाणें मी देईन. तुम्ही ५० रु. वर्गणी द्यावी असें तुम्हाला वाटतें. पण मला तसें वाटत नाही.

श्री. दत्तोपंत पदवर्धन भेटले होते. मी उद्यां हुदलीस जाणार आहे. कळावे, हा आशीर्वाद.

गंगाधर देशपांडे

ता. क. :—मिरजेच्या सत्याग्रहाच्या बाबतीत काकासाहेब कालेलकरांनीं तुम्हाला कांहीं पत्रें लिहिलीं होतीं असें समजलें. तीं पत्रें तुम्ही मला दाखवाल अशी त्यांची अपेक्षा होती. पण तीं मी पाहिलीं नाहींत. मी तीं वाचावीत अशी त्यांची इच्छा आहे. तुम्हाला तसें वाटल्यास पाठवावीत.

पत्र नं. ३१

श्री

हुदली. १३-११-१९२८

श्री. पुंडलीकजी यांना

वि. वि. तुमचें पत्र पोचलें. मजकूर समजला. तुम्ही लिहिल्याप्रमाणें हकीकत असेल तर त्या कामांत तुम्ही पडूं नये. तुमच्या परिपदेत काय ठरलें होतें हें मला माहीत नाहीं. परिपदेचें अध्यक्षास्थान एका वकीलाकडेच होतें व वकीलच प्रमुख होते. मग वकीलाबरोबर मिरजकरांनीं घेलणें केल्यास त्यांचा अपराध काय ? परिपदेनें तुम्हांला काय अधिकार दिला होता, याचीहि मला माहिती नाहीं. फाटाफूट झाल्यास चळवळ दिक-णार नाहीं. तुमच्या शिलींत लोकांनीं वागावे अशी स्थिति आहे कीं नाहीं हें मला माहीत नाहीं. लोकांचा व तुमचा संबंध काय व कोणत्या स्वरूपाचा आहे याची मला जाणीव नाहीं. ४० टक्के वाढ अन्यायाची आहे काय ? गेल्या पन्नास वर्षांत सारावाढ झाली नाहीं ही गोष्ट लक्षांत घेतली पाहिजे. लोकांना देणें नको असतें. पण तेवढ्यानें आपला पक्ष खरा असतो असें समजूं नये. तुम्ही आतां कागद वाचूं लागलां आहांत यावरूनच संपूर्ण माहिती घेतल्याखेरीज तुम्ही चळवळ हातीं घेतली असें होत नाहीं काय ? बेजबाबदार लोक काय घाटेल तें सांगतात. त्यावर विश्वास ठेवणें गैर आहे. जर तुमची चळवळ साधार होती तर आतां अभ्यास करीत आहें हें म्हणणें विसंगत आहे.

करवंदीची चळवळ करणार आहां कीं काय ? त्याचे परिणाम तुम्ही किंवा लोक जाणतात काय ? किती दिवस लढा चालेल याची कल्पना आहे काय ? किती पैसा लागेल याचा पत्ता आहे काय ? जर याबद्दल आर्थां सर्व विचार झाला होता तर वकील लोक फसले कसे ? मिरजकरांचें म्हणणें त्यांना कां पडवें ? इत्यादि प्रश्न उपस्थित होतात. तुमचें घर विकल्यानें अगर अन्य अशा मार्गानें हा प्रश्न सुटणें कठीण आहे.

आपल्या स्वतःसंबंधाने मल्टी कल्पना करून घेऊं नका. बल्लभभाईच्या आहंन लोक वागत होते म्हणून तुमच्या आज्ञेत वागतील असें समजणे चुकीचें होईल. विचारा-
शिवाय हुल्लड उठविणें बरें नाहीं. हुल्लडीत यश आलें तरी त्याची किंमत नाहीं. हुल्लड
हा पाया होऊं शकणार नाहीं.

डोकें शांत ठेवून स्वतःविषयीचा अभिमान विसरून विचार करा. थोडें यश येतें
असें दिसल्याबरोबर 'बारडोलीवर सरशी' असा अभिमान येणें बरें नाहीं. तुम्हाला
असा अभिमान आला असेल असें मी म्हणत नाहीं. पण कोणत्याहि कार्यकर्त्यांना
असा अभिमान येणें हें चांगलें लक्षण नाहीं.

मिरजकर हे ब्रिटिश नोकरशाहीप्रमाणें कठोर असतील असें मला वाटत नाहीं. ते
मदाचारी आहेत. आजपर्यंत त्यांनीं सान्यांत वाढ केली नाहीं. प्रजेला पिडून पैसा
उकळावा, चैन करावी अशी त्यांची वृत्ति दिसत नाहीं. परमेश्वरावर श्रद्धा ठेवणारे
आहेत. दुराग्रह असेल. पण तो आहे किंवा नाहीं याची खात्री प्रथम झाली पाहिजे.
आपल्या बाजूला सत्य असल्याखेरीज त्याचा आग्रह तरी कसा धरणार ?

तेव्हां विचार करा. माझ्याकडून २०० रु. तुम्ही मागितले व ते न पाठविण्या-
करितां मी इतका पावलाळ केला असें समजूं नका. पैसा खर्च करण्याची जबाबदारी
तुम्हीं कधीं पत्करली होती ? आणि लोक जर पैसा देत नाहींत तर त्यांना चळवळ पाहिजे
आहे असें कसें समजावें ? मला तर हें सर्व विचित्र दिसत.

काकासाहेब कालेलकरांचीं पत्रं पाठवा. बाबूराव वगैरे मंडळी यांत प्रमथपासून आहेत.
त्यांनीं कितपत जबाबदारी घेतली आहे, त्यांचा सहज काय आहे ? लोकांना संस्थानची
बाजू योग्य प्रकारें समजावून द्या व त्यांचें म्हणणें काय पडतें तें पहा. ३।४ हजार लोकांनीं
तुमच्यावर विश्वास टाकला असें तुमच्या लिहिण्यावरून वाटतें. ही गोष्ट अभिनंदनीय
नाहीं असें फोण म्हणेल ? पण पुनः तुम्ही तुमचें घर विकायवाला काढतां !
हजार पांचशें रुपये मिळूं नयेत ही गोष्ट विपरीत भासते. लोकांचा विश्वास जर
तुमच्यावर आहे तर किती खर्च येईल याची त्यांना स्पष्ट कल्पना द्या व पैसे मागा.
त्यांच्या ऐपतीप्रमाणें त्यांना देऊं द्या. कमी पडल्यास सहानुभूति असलेल्या
लोकांकडे मागा. मग त्यांत तुमचें घर गेलें तरी मला वाईट वाटणार नाहीं. पण
प्रथमारेमिंच तुमच्या घरावर संक्रांत हा प्रकार मला समजत नाहीं. पैसा मागित-
ल्यास लोकांचा विश्वास उडेल असें वाटत असल्यास त्या विश्वासाची किंमत काय ?
तुमच्या शब्दावर विश्वास ठेवून हालअपेष्टा सोसण्यास हे लोक कसे तयार होतील ?

एकंदरीत विचार करून काय करावयाचें तें ठरवा व मला कळवा.
कळवें ही वि.

गंगाधर देशपांडे

श्री. पुंडलीकजी यांना

सा. न. वि. वि. आपलें पत्र पोचलें, मजकूर समजला. श्री. पंडिताप्या चिकोडी भेटले होते. त्यांचेकडूनहि मिरज सत्याग्रहाची हकीकत समजली. आपण काकासाहेब कालेलकरांची पत्रे कां पाठवीत नाही? मला शिकण्यासारखें त्यांत कांहीं तरी असेल म्हणून मी तीं मागत आहे.

माझ्यापेक्षां श्री. याबूराव वगैरे मंडळींना सर्व हकीकत व स्थिति जास्ती माहित आहे. म्हणून एकमुखी सद्दा असावा हेंच बरें. माझ्यासारख्या अज्ञानें छुडनुडणें बरें नाही. तुमच्याच आत्मविश्वासावर सर्व गोष्टी अवलंबून राहणार. तुम्हाला या कामांत यश यावें अशी मनापासून इच्छा आहे. तूर्त यापेक्षां मला जास्ती कांहीं करतां येत नाही, याबद्दल वाईट वाटतें. पुढें कसा प्रसंग येतो हें आजच सांगवत नाही.

शुद्ध व सात्विक शुद्धीनें काम कराल तर यश येईल.

विनिहिशेनाचा खर्च असें लिहितां याचा अर्थ समजत नाही. पण तूर्त त्याबद्दल चर्चा नको.

पुनः एकवार तुम्हाला यांत यश यावें असें इच्छून हें पत्र पुरे करतां.

चि. सी. चिमूताईची प्रकृति विग्रहली आहे असें गदगहून पत्र आल्यामुळें मी मंगळूरला गेलों नाही. आतां तिची प्रकृति बरी आहे असें पत्र आले आहे.

उद्यां हुदलीला जाईन. कळावें ही वि.

गंगाधर देशपांडे

श्री. पुंडलीकजी यांना

सा. न. वि. वि. तुमचें ता. ५ चे पत्र पोहोचलें. चारपांच दिवस माझी प्रकृति बरी नसल्यानें उत्तर घालण्यास उशीर झाला. तुमचें प्रकरण कोठपर्यंत आलें आहे त्याची माहिती मला नाही. त्या प्रश्नाबद्दल माझें मत प्रसिद्ध करण्यादरपत मला साधार माहिती नाही, दिवाय तुम्ही पत्रांत लिहिल्याप्रमाणें पुढेंमागे या चळवळींत गी लक्ष घालण्याचा संभव आहे असें माझ्या मनांत असल्याशिवाय लोकांना तसें भासविण्याचा प्रयत्न करणें हें प्रामाणिकपणाचेंहि नाही व शहाणपणाचेंहि नाही. मी जेव्हां तसा निश्चय करीन त्या वेळीं तुमच्या पत्राची वाटहि पहाणार नाही. माझ्या स्वभावाप्रमाणें कोणत्याहि कामांत पडल्यावर त्यांतील सर्व बारीकसारीक गोष्टी मीच स्वतः करित असतां. पण हल्लीं या कामांत मी पडावें असें मला अद्यापि वाटत नाही.

अशा स्थितीत माझे मत प्रसिद्ध करणें हें पोकळ धमकीप्रमाणें होईल व त्याचा उपयोगहि कांहीं होणार नाही. महाराष्ट्रांतील पुढाऱ्यांचें लक्ष वेधवावें हा हेतु असेल तर श्री. बाबूराव, मोपटकर, केतकर, पटवर्धन इत्यादि मंडळींनीं हा प्रश्न हातीं घेतलाच आहे. मला बरें वाटल्यानंतर मी पुण्याकडे जाणार आहे. तेथें मंडळींना भेटून त्यांच्या म्हणण्याचा विचार करीन. पुण्याहून वर्प्याला जाणार आहे. पुढें कलकत्त्याला जाण्याचें कांहीं अद्यापि ठरलें नाही. कळावें ही वि.

गंगाधर देशपांडे

पत्र नं. ३४

श्री

कुमरी १८-१-२९

श्री. पुंडलीकजी यांना

सा. न. वि. वि. तुमचें पत्र पोचलें. मजकूर समजला. महात्मजींनीं आपल्या सत्याग्रहाची हकीकत मला विचारली. पण मला सर्व माहिती नसल्यानें मी आपणाला लिहिण्याबद्दल कळविले. त्यांनाच लिहिले असतें तर कांही बाबगें झालें नसतें. असो. हिंदी-मराठी-कोश जमनालालजींना अगर महात्मजींना अर्पण केला असता तर बरें झालें असतें. मला कोश अर्पण करून मला हिंदी शिकवाययाचें नाही हें बरें नाही. मला कोश अर्पण करून हिंदी मला चांगले बोलतां येईल अशी तयारी करून देण्याची जबाबदारी तुम्ही आपल्या शिरावर घेत आहां. नाही तर मानाकरितां मी हपापलेला आहे असा दोष माझ्यावर येईल. तुमची इच्छा बलीयसी. पण माझेंहि मी पाहिलें पाहिजे, म्हणून मी लिहिलें होतें. प्रकृति बरी आहे. कळावें ही वि.

गंगाधर देशपांडे

पत्र नं. ३५

श्री

कुमरी ता. २६-१-२९

श्री. पुंडलीकजी यांना

सा. न. वि. वि. पू. बापूजींचीं पत्रं येत आहेत. तुमच्या मिरज सत्याग्रहाची हकीकत समजावी अशी त्यांची इच्छा आहे. तुम्ही पाठवीत नसाल तर मला तसें कळावावें. म्हणजे माझ्या टुटपुंज्या माहितीचें पत्र मी त्यांना लिहीन. सबड नाही ही सन्न अशा कामी योग्य नाही. उलट टपाली काय तें कळावावें. मी उद्यां बागलकोटला जाणार आहे. सोमवारी परत वेळगांवला येईन. कळावें.

गंगाधर देशपांडे

कालच्या पत्रांत यापू लिहितात :

‘I shall await your letter regarding Pundalik. It is not right to keep me without information about his doings or his otherwise.’

पत्र नं. ३६

श्री

कुमरी खादी मंदिर ता. २-२-१९२९

श्री. पुंडलीकजी यांना सा. न. वि. वि.

आपलें काढें पोचलें. आपण चवऱ्हीच्या कामांत पडत नाहीं हें समजून बरें वारलें. पण हा निश्चय ठिकला पाहिजे. बाबूपवांनीं हि हाच सल्ला आपल्याला दिला आहे, असें सांगत होते. आपली शोपडी आपली मार्गप्रतीक्षा अति उत्सुकतेनें करीत आहे. कळावें ही वि. गंगाधर देशपांडे

पत्र नं. ३७

श्री

पो. हुदली ता. १३-१-१९२९

श्री. पुंडलीकजी यांना सा. न. वि. वि.

पू. महात्मार्जीना मिरजेच्या सत्याग्रहांनी साम्र हकीगत थोडक्यांत कळवावी. आपल्या संप्रधानें कांहीं ठिकाणीं गैरसमज झाल्याचें ‘राष्ट्रवीर’ पत्रावरून दिसतें. मी आजच येथें आलो. प्रकृति बरी नव्हती. आतां साधारण बरो आहे. कळावें, ही वि. गंगाधर देशपांडे

(पत्र नं. ३८ :—मिरजेची ‘रयतांचा सत्याग्रह’ चळवळ संपविल्यानंतर, मी पुनः हुदलीस आश्रमांत जाऊन वसण्याची इच्छा व्यक्त करणारें पत्र ती. गंगाधररावांना लिहिलें होतें. त्या पत्राला त्यांनीं हें उत्तर लिहिलें होतें.
—पुंडलीकजी)

पत्र नं. ३८

श्री

हुदली १५-१-१९२९

सा. न. वि. वि.

तुमचें पत्र पोचलें. श्री. काळे हुकेराळा गेले आहेत. आल्यानंतर तुमचें पत्र त्यांना देईन. तुमचें पत्र येण्यापूर्वीच मी एक काडें लिहिलें होतें तें पोचलें असेलच. महात्मार्जीना तुम्ही हकीकर्ताचें पत्र लिहिलें असेलच.

आपल्या डोकीवर ६०० रु. चा बोझा आहे हें समजून आश्चर्य वाटलें. चळवळीचा हा पाया शुद्ध नाही. तुम्ही तुमचा अभिमान दाखवलात. पण ही पद्धत मला पसंत नाही. ज्यांच्याकरिता चळवळ चालवली त्यांनीच हा बोझा उचलला पाहिजे. बोझा कांहीं फार नाही. त्यांनी जर उचलला नाही तर त्यांना चळवळ नको होती असें अनुमान निघतें. त्यांना जर चळवळ नको होती तर त्यांत तुम्हाला पडण्याचें कारण नव्हतें. सहन न करण्यासारखा बोझा असता तर गोष्ट निराळी.

तुमची झोपडी आहेच. पण ती झोपडी आतां तुमच्या लायक नाही. मला घरे वाटावे म्हणून कांहीं तरी लिहितां भसाच मी अर्थ करीत आहे. मी तुम्हाला मोकाट सोडलें नाही व सोडण्याची इच्छाहि नव्हती. मोकाटपणा आला आहे ही गोष्ट तुम्ही कबूल करतां हें कांहीं कमी नाही. असो. मला यांतहि आनंद आहे. डोके ताळ्यावर ठेवा म्हणजे झालें. नाही तर कित्येकांचा 'तपस्वी'पणा, कित्येकांचा 'वीर'पणा, कित्येकांचा आणखी कांहीं अंगावर येऊन त्यांची स्वतःची व कार्याचीहि हानि होते. अशीं उदाहरणें माझ्यासमोर आहेत. विनय हा विम्रमाचा अलंकार आहे, असें मी कोंटें तरी वाचल्याचें स्मरतें. महात्मा गांधींत कांहीं दोष असोत. पण विनय हा गुण त्यांच्यामध्ये मूर्तिमंत आहे. म्हणून त्यांचे गुण अधिक उठावदार होतात. असो. केव्हाही आलांत तरी हें घर तुमचेंच आहे, या गोष्टीची आठवण तुम्हाला असावी.

प्रकृति बरी आहे. कळावे ही वि.

गंगाधर देशपांडे

[पत्र नं. ३९, ४०, ४१, ४२ हीं चार पत्रें मी मुंबईला असतांना आली आहेत 'ऑ.इ. अँटीअनटचेविलिटी कमिटी'चे अध्यक्ष जमनालालजी बजाज होते. आणि स्वामी आनंद व मी त्या कमिटीचे चिटणीस होतो. चिटणीस या नात्यानें मी मुंबईमध्ये स्वामी आनंद व पू. जमनालालजी बजाज यांच्या नेतृत्वाखाली काम करीत असतांना ती. गंगाधररावांनीं मला हीं पत्रें लिहिलेलीं होती. — पुढलीकजी]

पत्र नं. ३९

श्रीहरि

बर्मा ता. २१ ७-२९

प्रिय पुढलीकजी

मेरे कल यहाँ आनेपर आपका पत्र १२-७ का लिखा हुआ मिला। आशा है अब आपका स्वास्थ्य ठीक हुआ होगा। मेरा ता. १० तक ठहरनेका विचार है। अगर आप ता. ५ आगस्त के पहले आ सकें तो ठीक होगा। मैं आपको सब समझा दूंगा। नहीं आ सकेंगे तो ता. १५ से ३० के अन्दर मुझे बंबई मिलनेका अवसर प्रयत्न करें।

जमनालाल बजाज का बन्देमातरम्

श्री. पुंडलीकजी यांस

तुमचें पत्र पोचलें. माझ्याबद्दल ती. मातोश्रींना बिलकुल काळजी नाही. कुटुंबा-
पैकी कोणाची जर काळजी असेल तर ती चि. सौ. यमूतीईची व तिच्या प्रपंचाची.
कांहीं अंशीं, ती योग्यहि आहे. मी शक्य ती व्यवस्था केली आहे. पण मूर्खपणाचा
बाजार. आणि दुसरा मनुष्य तरी कोठवर काय करणार ! ज्याचा त्यांनीं विचार करावा.
जबाबदारी माहीन असूनहि करावयास पाहिजे तो नीट विचार करतां येत नाही याला
काय म्हणावें ! म. गांधीजी कांहीं तरी फाजील शिक्षण देत असतात असा त्यांचेवर
आक्षेप आहे. पण अशीं उदाहरणें पाहिलीं म्हणजे ते करतात ते योग्यच आहे असें
म्हणणें प्राप्त आहे.

आपल्या पत्रांतील आपला निरोप मातोश्रींना कळवण्याची जरूरी नाही. काल
सायंकळपासून रामनाम घेत असतात. औरध यगैरे नको म्हणत आहेत. आम्हीहि
औरधांचा त्रास त्यांना देत नाही.

चि. तारकाला दुःख होत आहे, पण आवरण्याचा ती प्रयत्न करीत आहे. तशी
तीहि स्वभावतः समजूतदार आहे, व परिस्थितीमुल्लं जास्ती समजूतदार झाली आहे. पण
धक्का हा घसणारच. आपलें पुढें कसें होईल ही काळजी तिला नाही. माझी बागणूकच
तशी नाही. यापुढें तीच मला मातोश्रींच्या जागी येणार. तीहि बरीच अशक्त झाली आहे.

जागरण न करण्याचा प्रयत्न करीत असतो. पण झोपमोड होतेच. कालची रात्र मात्र
समग्र जागरणांतच गेली. कुमरीकडे फिरून येत असतो. माझ्याबद्दल काळजी करूं नये.

आपलें काम सोडून येण्याचा विचार करूं नये. मातोश्रींना भेटण्याचा तुमचा
अधिकार आहे किंवा नाही असा संशय का ! आपला पूर्ण अधिकार आहे व आपल्या
गैरहजेरीत आपल्या वतीनें व माझ्या स्वतःच्या वतीनें मी त्यांची सेवा करण्याचा
अधिकार बजावीत आहे.

श्री. बाबासाहेब सोमण यांचें पत्र कुमरीला पाठविलें. मी तें वाचलें.
श्री. दिवकरांच्या शर्ती वाचून आश्चर्य वाटलें. लोकसेवेची तन्हा पाहून सखेदाश्चर्य
घाटनें. असो. झाला हा निर्णय योग्यच आहे. तथापि दिशाभूल होण्याचा संभव
आहे. स्वामी व शेटजी सावध आहेतच.

तुमचें अन्न तुटत चाललें आहे हें बरें नाही. व्यायाम घेतां किंवा नाही ?
जेवण-राहणें कोठें होत आहे ? खर्चाला इकडून कांहीं पाहिजे काय ? तेथेंहि संकोच
करूं नये, व माझ्याकडेहि या बाबतींत संकोच पडूं नये. मला तुमचा खर्च जेव्हां जेव्हां
अयोग्य असा वाटला तेव्हां तेव्हां मी तसें सांगत आलों आहे.

रूप जोरांत काम करावें. स्वामींना नमस्कार. कळवें ही वि.

गंगाधर देशपांडे

हुदली ता. १२-११-२९

सा. न. वि. वि.

तुमचें पत्र पोचलें. मातोश्रींची प्रकृति क्षीण होत चालली. वडील माणूस घरांत असलें म्हणजे लहानांना एक प्रकारचा आधार असतो. त्याचप्रमाणें आईचें प्रेम म्हणजे कांहीं निराळीच गोष्ट आहे. या बांधनामुळें मला माझ्या सार्वजनिक कामांत कधींच अडथळा आला नाही. उलट अनेक प्रसंगी प्रोत्साहनच मिळालें आहे. या बाबतींत दोषांहि-कडून—आईबापांकडून—मला अत्यंत सुखच झालें आहे. वडिलांच्या पश्चात् देखील मी माझ्या खाजगी घराकडील कामाच्या दगदगीपासून बराच आलिप्त असें. ही स्थिति पालटण्याचा संभव स्पष्ट दिसत आहे. तथापि जगांत विचारीत प्रकार घडत असतात. ते पाहिले म्हणजे हें होत आहे हें एक प्रकारें इष्टच आहे असें वाटतें. हा व्यवहार झाला. तात्त्विकदृष्ट्या तर यात कांहींच नाही. सृष्टिनियमानुसार ज्या ज्या वेळीं ज्या ज्या गोष्टी व्हावयाच्या त्या होणारच.

मातृसेवा हें एक मुख्य कर्तव्य आहे असें मी मानतां व तें यथाशक्ति करीत आहे.

सर्व गोष्टींचा विचार करून प्रपंचाच्या दगदगीपासून पूर्ण मुक्त होण्याचें मी ठरवलों आहे, व त्याप्रमाणें कांहीं योजना मीं करून ठेवली आहे. मन शांत आहे. उदासीनहि नाही. कामाचा दुरूप आहे.

तुमचें पत्र पोचण्यापूर्वीच तुमच्या शोपडी-दुरुरतीचें काम चालू केलें आहे. पूर्वीपेक्षा थोडी उंच केली आहे. आणखी थोडे दिवसांनीं एक लहानशी कायमची मठी तैय्येंच तुमच्यासाठीं बांधवण्याचा विचार आहे. आपली शोपडी किंवा बांधून झाल्यास ही मठी, येथे तुम्ही असल्यावेळीं तुमचें वसतिस्थान होणार आहे. आपला सहवास मला असावा अशी इच्छा आहे. सार्वजनिक उपयुक्ततेच्या दृष्टीनें यांत थोडी हानि आहे. पण महातारणीं एखादी काठी लागतेच. असो.

बाबासाहेब सोमण आले आहेत.

‘नवा काळ’मध्ये प्रसिद्ध झालेली हक्कित जुनी आहे. आतां येथें आश्रमांत मंडळीहि जास्ती आहेत. नाईक अद्यापि तिकडेच आहेत. अमदाबादला गेलेली मंडळी अद्यापि आली नाहीत. महिनाअखेर येतील.

मातोश्रींच्या प्रकृतीमुळें इकडे तिकडे जातां येत नाही. कळायें ही वि.

गंगाधर देशपांडे

सा. न. वि. वि.

स्वामींच्या पत्राबरोबर तुमचें पत्र पोचलें. स्वामींच्या पत्रावरून तुमचें काम समाधानकारक चालल्याचें समजून संतोष झाला. थरचेवर पत्र पाठवून हकीकत कळवीत असावी.

ती. मातोश्रींची प्रकृति दिवसेंदिवस क्षीण होत चालली आहे. बार्धक्याला दुखण्याची जोड मिळाली आहे. आज फारच अशक्तपणा आला आहे. माझ्यावरचें हें छत्र इतके दिवस लाभलें हीच परमेश्वराची कृपा. सृष्टिनियमानुसार सर्व कांहीं होतच आहे. जें होतें तें सर्व आपल्या धन्याचकरितां होतें असा माझा विश्वास आहे. तूर्त मी घरीच आहे. कितीहि विचार केला तरी मनाची हुरहुर जात नाही. माझा स्वभाव तुम्हाला माहीतच आहे. या अडचणीतच चि. सौ. यमूताई बाळंत झाली. सातान्यास Maternity Hospital मध्ये प्रसूत झाली. मुलगा झाला. प्रसूतीनंतर तीन दिवसांनीं १०५ पर्यंत ताप आला. रेचहि सुरू झाले. दोघांचाहि घाबरा स्वभाव. मला येण्या-बद्दल तार आली. या स्थितीत मातोश्रीला सोडून जाणें अशक्य म्हणून बाबासाहेब सोमण यांना सातान्यास पाठविलें होतें. ते आज परत आले. तिची प्रकृति बरी आहे असें समजलें. चि. सौ. चिमूताई पुण्यास आहे. बाकी सर्व मंडळी येथेंच आहेत. गदगदून डॉ. हुडलगोल येऊन गेले. जलालपूरकर येऊन गेले. परमेश्वर ठेवील तसे राहिले पाहिजे.

आज बाबासाहेब वेळगांवला गेले आहेत. मी एकदाच आहे.

आपलें काम शांतपणें निभावेल असें वाटत नाही. असृश्यांचा उतावीळपणा होत आहे. पण त्यांनीं तरी किती दिवस वाट पहावी! दिवेकरांनीं अशा शर्ती घालाव्यात हें माझ्या मनाला येत नाही. पण त्यांच्या अडचणी तेच जाणूं शकतील. देश कंगाल, कार्यकर्ते दुर्लभ अशी स्थिति आहे. असो.

तुमचा भाऊ एकदां भेटला होता. मीच त्याला तुम्हाला पत्र लिहिण्यास सांगितलें होतें. तुमच्या संमतीशिवाय मी कांहीं करू शकणार नाही असेंहि कळविलें होतें. पण त्याच्या हिदयाच्या पैशावर त्याची मालकी आहे. विनाकारण अडवूं नये असें बाबासाहेबांचें म्हणणें आहे. आपण विचार करावा.

स्वामी आनंदाच्या प्रकृतीला नपारें. कामाचा ताण फार पडतो आहे असें दिसतें. त्यांना नमस्कार.

कळावें ही वि.

गंगाधर देशपांडे

[पत्र नं. ४३:—हरिजनांच्या मंदिर प्रवेशाची चळवळ 'ऑ. इ. ॲन्टी-अनूचेविलिटी' कमिटीचा चिटणीस या नात्यानें मी करीत असतांना, पू. श्री. काकासाहेब कालेलकर यांनीं मला लिहिलेलें हें पत्र ती. गंगाधररावांच्या पत्रांतून माझ्याकडे पाठविलें गेल्यामुळे, त्यांच्याकडून त्यावर 'या पत्राचा नीट व शांतपणें विचार करावा' असा शेरा लिहून तें ती. गंगाधररावांनीं माझ्याकडे पाठविलेलें आहे. —पुंडलीकजी]

पत्र नं. ४३

३०

गुजरात विद्यापीठ

अहमदाबाद

कार्तिक शु. १५, रवि.

प्रिय पुंडलीकजी

'खेड्यांच्या सत्याग्रहाचा इतिहास' पाठवण्याचें विसरलो नाहीं. मूळ ग्रंथकाराच आतां लिहून पाहतो. नाहीं तर शेवटीं माझी प्रत आहेच. मित्रमंडळींत तें पुस्तक मिळालें नाहीं.

गोविंदराय याळगीविषयीचें चरित्रकीर्तन वाचलें. गोविंदरावांचें महत्त्व जनसमुदायाच्या मनावर उबवण्याचा आटोकाट प्रयत्न करीत आहांत अशी शेखी दिसते. 'काय करूं! तुम्ही समजू शकत नाहीं. आमचा चरित्रनायक तुमच्या कल्पनेबाहेर थोर होता,' असें म्हटल्यासारखें दिसतें. अर्थात् लोकांची समजण्याची शक्ति नसेल, अथवा लेखकाची कला अपूर्ण असेल. थोडक्यांत सांगावयाचें म्हणजे चरित्रनायकाच्या थोरवीविषयी लेखांत लेखकाची खात्री दिसून येते. पण Ease दिसून येत नाहीं. माझी टीका कडक वाटेल, पण तुमचेशीं मोकळेपणानें टीका करणेंच शक्य असतें. तुम्हाला मोघम मोघम काय म्हणून लिहावें! तुम्ही अर्थात् म्हणाल, "मग चांगलें कसें लिहावें तें लिहूनच दाखवा!" टीकाकारावर असला बोझा नसतो. तरी तुम्ही येथें असतां तर तसला प्रयत्न केलाहि असता. लढान लढान पांचदहा उदाहरणें अथवा प्रसंग लेखांत आले असते तर गोविंदरावांचें माहात्म्य सिद्ध करण्याचा मार बराच हलका झाला असता.

वर्तमानपक्ष फारशी वाचीत नाहीं. तेथील गडबडीची माहिती तुम्ही पाठविलेल्या न्यामींच्या पत्रावरूनच झाली. हरताळेच्या भुकेच्या मुळाशीं फक्त देवकपासारखी मंडळी नसावी. बरीच खोल मंडळी असली पाहिजेत. मला तर आपली सगळीच चळवळ मुळांत थोडीशी विपट्टी असावी असें वाटतें. गोडसेसाखी, चौडे महाराज, कुर्तनेदी शंकराचार्य या लोकांना आपण जितक्या मानतो त्याहून त्यांचा अधिक उपयोग करू पाहतो. ज्यांचा मंदिरावर विश्वासच नाहीं अशांच्या उला घेतो. अशा लोकांची अन्वष्टि

सहानुभूति प्रसिद्ध होणें इष्ट आहे. पण मतपरिवर्तनाचा आढोकाट प्रयत्न केल्यानंतर सत्याग्रह करावयाचा तो मंदिरावर ज्यांचा अविश्वास नाही, ज्यांना वर्णव्यवस्था तोडावयाची नाही आणि अस्पृश्यता पाप समजून दूर करावयाची आहे, आणि हा प्रयत्न हिंदु धर्माचें प्रायश्चित्त म्हणून, अशा लोकांचेंच हें काम आहे. अशा लोकांनी स्वतंत्र वेळ काढून हें काम चालवेलें पाहिजे. आणि अशाच प्रकारच्या बरील त्रायकीच्या अस्पृश्यांना हातांत धरून ही चळवळ चालवली पाहिजे. बाकीच्या लोकांना वगळतां आलें पाहिजे. मूर्तिपूजेचा मी विरोधी नाही, आणि मंदिराच्या उपयोगिते-विपर्यां मला आस्था आहे, असें म्हणणाऱ्यांनाच मंदिरांत जाण्याचा आग्रह करण्याचा हक्क राहतो. बाकी सर्व सविनय लोकांना मंदिरांत जाण्याची मोकळीक असावी. मग ते कोणत्याहि धर्माचे किंवा मताचे असोत.

पण हे सर्व माझ्या मनांतील विचार झाले. असेंच चालावें असा समितीला माझा आग्रह मात्र नाही. तुमचेकडून वारंवार पत्र येऊं द्या.

काका कालेलकर

[पत्र नं. ४४:—ऑ. इ. ॲन्टीअनटचेविलिटी कमिटीच्या कामाचा रिपोर्ट ती. गंगाधररायांच्या पाहण्यांत आल्यानंतर त्यांनीं हें पत्र मला लिहिलें आहे. —पुंडलीकजी]

पत्र नं. ४४

श्री

२१-१२-२९

श्री. पुंडलीकजी यांस

सा. न. वि. वि. तुमचें पत्र पोचलें व त्यासोबत पाठविलेला रिपोर्टहि पोचला. शेवटीं तुमच्या कामाबद्दल उत्तम अभिप्राय मिळालेला आहे हें पाहून संतोष होतो. पण त्यांत तुम्हाला मी त्या कामाकरितां (lead) दिल्या आहे असें विधान आहे, तें चुकीचें आहे. तुमच्या मनाचा फल, काकासाहेब कालेलकरांची इच्छा वगैरे गोष्टी लक्षात घेऊनच मी हो स हो म्हटलें इतकेंच. रिपोर्ट लिहिणारांचा चुकीचा ग्रह तुमच्या बोलण्यावरून झाला असावा. तुम्ही केलेल्या कामाबद्दल जें श्रेय तुम्हाला मिळालें त्यां मी अंशतः तरी वाटेकरी आहें हेंहि लौकिकदृष्ट्या ठीकच आहे.

‘नवाकाळ’ सुरू झाला. रिपोर्टहि पाहिला. कदाचित् खाडिलकर लवकर सुटल्यास त्यांना माझ्या वतीनें भेटावें. मातोश्रीची प्रकृति जास्तीच बिघडत चालली आहे. तुम्ही लहोरला न गेल्यास येतच आहां. रिपोर्टवरून पुढें काम चालू होईल असें दिसतें. तुम्ही काय करावयाचें याबद्दल विचार करून यावें. बाकी ठीक आहे. फळावें ही वि.

गंगाधर देशपांडे

[पत्र नं. ४५ :—लो. टिळकांच्या मनांत 'डेमोकॅटिक' या नांवानें एक इंग्रजी पत्र मुंबईमध्ये सुरू करावयाचें होतें. त्या पत्राला पॉदेचरीहून योगी अरविंद घोष यांना संपादक म्हणून काम करण्यासाठीं आणवावें अशी इच्छा ती. गंगाधरराव वगैरे कांहीं पुढाऱ्यांची होती. म्हणून वॅट्टिस्टा यांच्या सहीनें योगी अरविंद घोष यांच्याशीं पत्रव्यवहार चाड होता. अरविंद बाबूंच्याकडून नकाराचें उत्तर वें. वॅट्टिस्टा यांना आलें. तें मूळ पत्रच त्यांनीं गंगाधररावांच्याकडे पाठविलें होतें. उत्तर नकारार्थी आहे असे पाहून, गंगाधररावांनीं तें पत्र आपल्या टेबलावर तसेंच पडूं दिलें होतें. तें पत्र मी तेथून उचलून, तीस वषें माझ्याकडे जपून ठेविलें होतें. योगी अरविंदांचें 'प्रयाण' झालेली बातमी ऐकून मला त्या पत्राची आठवण झाली. माझे स्नेही श्री. श्रीपाद शंकर नवरे यांना मी तें पत्र दाखविलें. त्यांनीं त्या पत्राचा ब्लॉक, सुस्पष्ट इंग्रजी कंपोज, व मराठी भाषांतर 'मौज' पत्रामध्ये छापून प्रसिद्ध करविलें. ही बातमी पॉदेचरीच्या अरविंद-आश्रमांतील 'मंदर'ला समजली. त्यांनीं योगी अरविंदांच्या मूळ पत्राची मागणी ती. गंगाधरराव यांच्याकडे केली. त्या वेळीं ती. गंगाधररावांनीं मला हें पत्र लिहिलें होतें. —पुंडलीकजी]

पत्र नं. ४५

श्री

कुंदगोळ १८/१

श्री. पुंडलीक याला

वि. वि. श्री. अरविंद यांचीं पत्रें छापून प्रसिद्ध करण्याचें काम पॉदेचरी आश्रममध्ये चाललें आहे. तुम्ही मुंबईच्या "मौज" पत्रांत त्यांनीं वॅरिस्टर वॅट्टिस्टा यांना लिहिलेलें पत्र प्रसिद्ध केलें. तें आश्रमाच्या व्यवस्थापकाकडे पाठवण्यांत आलें. आतां त्यांना तें पत्र पाहिजे आहे. वेळगांवचे चंदूरकर गोपाळराव देशपांडे पॉदेचरीला जात असतात. त्यांना श्री अरविंद आश्रमाचें पत्र आलें आहे. त्यांत तें पत्र माझ्याकडे आहे तें मागून घेऊन पाठवावें असा मजकूर आहे. आश्रमाचें पत्र माझ्याजवळ आहे. चंदूरकर देशपांडे आज येथें पत्र मागण्याकरितां आले होते. तुम्हांला लिहून तें पत्र आणवितों व मग पाठवीतां असें त्यांना कळविलें आहे. 'मंदर' श्री. अरविंदांचीं पत्रें एकत्र टेबगार आहेत व तीं प्रसिद्धहि करणार आहेत. आमच्याजवळ तें पत्र राहून तरी उपयोग काय? योग्य ठिकाणीं जाईल. पाहिजे असल्यास परत

मागवूं, तें पत्र माझ्याकडेच पाठव. तुझ्याकडे राहावें असें वाटत असल्यास मला त्याप्रमाणें कळव.

प्रकृति साधारणच आहे !

कळावें ही वि.

गंगाधर देशपांडे

[पत्र नं. ४६ व ४७ : नवीन कूळ कायद्याचा फायदा घेऊन एक कार्यकर्ता ती. गंगाधररावांच्या कारभारी कारकुनाशीं भांडून शक्य तितकी आडकाठी व अडचण उत्पन्न करण्याचा प्रयत्न करीत होता. त्या कार्यकर्त्याशीं अत्यंत सहानुभूतीनें वागलें पाहिजे असा माझा ती. गंगाधररावांपाशीं आम्रह होता. त्या वेळीं त्या कार्यकर्त्याविषयीं कांहींहि करावयाचें झालें तर त्याची माहिती मला आगाऊ देत जाण्याचें घोरण गंगाधररावांनां राखलें होतें. त्या वेळीं हीं दोन पत्रें मला त्यांनां लिहिलीं आहेत. —पुंडलीकजी]

पत्र नं. ४६

श्री

श्री. पुंडलीक यांस

वि. वि. आण्णा बसाण्याची सर्व प्रकारें समजूत घातली. काल त्यानें मागितलेली सवलत देण्याबद्दल विचार करतो म्हणून सांगितलें. तरी त्याचें समाधान झालें आहे असें वाटत नाही. आपला आम्रह तो सोडीत नाही असें दिसतें. आम्ही जमीन-विक्री करण्याचें ठरविलें आहे. ३-४ दिवस मुदत राहिली आहे. तो कायदेशीरपणानें चालेल तर आणखी एक वर्ष जमीन त्याच्याकडे राहिल. पण आमच्यावरील त्यांची सत्ता तो गमावून बसेल.

बाळ्या आला नाही असें दिसतें. कळावें. ही विनंती.

गंगाधर देशपांडे

पत्र नं. ४७

श्री

श्री. पुंडलीकजी यांस वि. वि.

आण्णा बसाण्या आला आहे कीं नाही ! त्याचें काय झालें कळावें. खरेदीपत्र करून देण्याची मुदत भरत आली आहे. आम्हाला आतां ठेवतां येणार नाही हें त्याला

मी स्पष्ट कळविलें आहे. आमच्यावर शब्द नको म्हणून दिवसगत केली आहे. तो आला असल्यास त्याला पाठवावें.

बाळ्या काल येथून गेल्यानंतर गांवांत छाडीदार शोधत होता असें समजत. अशा माणसाचीं कसें वागावें ! कळावें. ही वि.

गंगाधर देशपांडे

[पत्र नं. ४८ : कराडमवील एक इतिहासप्रसिद्ध, पण आज अगदींच मोडकळीस आलेलें व उपेक्षित असें मंदिर हरिजनानां खुलें करण्यासाठीं कै. श्री. दे. भ. पांडुअण्णा शिरालकर व कराडमवील कांहीं प्रतिष्ठित सज्जनांच्या मदतीनें ऑ. इ. ॲन्टिअनूटचेविलिटी कमिटीच्या मार्फत मी प्रयत्न करीत असतांना, लोकमतानें एका दिवसांत उलट खाछी व कराड-मध्ये गंभीर वातावरण उत्पन्न झालें. त्या वेळीं मी लिहिलेल्या पत्राला हें उत्तर आलेलें आहे. —पुंडलीकजी]

पत्र नं. ४८

श्री

श्री. पुंडलीकजी यांस वि. वि.

पत्र पोचलें. काळजी घाटत होती. ती बरीच दूर झाली. भेटीत जास्त खुबारा होईल. पण, फार सावधगिरीनें वागावें. मुंबईच्या कधीं जाणार ! कळावें. ही वि.

गंगाधर देशपांडे

पत्र नं. ४९

श्री

सोमवार १९-२

श्री. पुंडलीकजी यांस वि. वि.

आज अमळनेरला जाण्याकरितां निघण्याचा विचार आहे. जर जाण्याचें निमित्त ठरले तर तुम्हांला बरोबर नेईन. दोनमहारेचे गाडीनें यावें. कळावें. ही वि.

गंगाधर देशपांडे

[पत्र नं. ५० : जन्मभर इतकी चळवळ करून व आगीशीं सेठ खेळूनहि गंगाधररावांचें स्थावर जंगम उत्पन्न अद्यापि कायम आहे, ही मोठ महत्त्वा गांधींना समजल्यानंतर, गांधीजींनीं गंगाधररावांना एक महत्त्वाचें पत्र लिहिलें

होतें. गांधीजींच्या मते पत्र गांधीजींच्या महत्वाच्या प्रसिद्ध पत्रांपैकी एक मानिलें जातें. तें भी माझ्याकडे जपून ठेविलें होतें. त्या पत्राची मागणी, डॉ. तेंडोलकर, गांधींच्या चरित्राचे इंग्रजी आठ खंड प्रसिद्ध करणारे, यांना सातारचे वयोवृद्ध व त्यागी नेते कै. भाऊसाहेब सोमण यांच्या मार्फत गंगाधररावांच्या कडे केली होती. त्या वेळीं गंगाधररावांनां मला हें पत्र लिहिल्लें आहे. —पुंडलीकजी]

पत्र नं. ५०

श्री

कुंदगोळ १९-१२

श्री. पुंडलीकजी यांस

वि. वि.

श्री. भाऊसाहेब सोमणांचें पत्र आलें आहे, त्याचप्रमाणें तेंडुलकरांचेंहि पत्र आहे. गांधीजींच्या पत्राचे फोटो मागितले आहेत. असतील तर जरूर पाठवावे. तेंडुलकरांचा पत्ता :

D. G. Tendulkar, 407, Kalbadevi Road, Bombay

२. चि. नाना जलालपुरकर यांचें टिपण खालील पत्त्यावर पाठवावें.

पत्ता : श्री बळवंत देशमुख वकील, चांद—मध्यप्रांत

चि. माऊचें टिपण आलें आहे तें मी पाठवीत आहे.

३. बाकनीस, धारवाड रेडिओ यांची सरदारसंघानें रेडिओवर बोलण्याबद्दल तार आली आहे. शनिवारी जाण्याचा विचार आहे. तेथून तसाच वेळगांवला येईन. मोहन बगैरे सर्व येणार आहेत.

४. श्री. रंगणाना भेटायें. मुंबईला जा म्हणतील तर जावें, अर्ज बगैरे सर्व घेऊन जावें. कळावें. ही वि.

गंगाधर देशपांडे

[पत्र नं. ५१ हा मजकूर किंवा हे प्रश्न महात्मा गांधीजींना पाठविण्यासाठीं ती. गंगाधररावांनां तयार केल्ले होते. त्यांचें हिंदी भाषांतर करण्यासाठीं तो मजकूर माझ्याकडे दिलेला होता. वस्तुस्थिति महात्माजींना कळावी व जनतेला मार्गदर्शनहि लाभवें हा हेतु त्यांनां त्यांचा होता. याचें हिंदी भाषांतर गांधीजींच्या सेक्रेटरीकडे पाठविण्यांत आलें होतें व तें ध्यानांत घेऊन गांधीजींनीं आपल्या व्याख्यानांतून व लेखनांतून खुलासा व मार्गदर्शनहि केल्लें आहे. —पुंडलीकजी]

दोन्ही कामें त्यांच्याकडून झालीं तर त्यांनीं अधिकारग्रहण करण्यांत चूक झाली अगें होणार नाही. आज लाचपट्टपतीमुळें जनतेचा किती नैतिक अधःपात होत आहे व धान्याच्या परिस्थितीमुळें लोक किती लाचार होत आहेत हें पाहिलें म्हणजे या दोन संकटांतून लोकांना बांचवण्याकरितां तूर्त कोणती उपाययोजना शक्य आहे, याचा विचार झाला पाहिजे. अधिकारग्रहण हा एक उपाय आहे असें वाटत असल्यास तो करून पहाण्यासारखा नाही काय ? काँग्रेस पुढारी तुमंगांत आहेत, सरकार कोटेंच माघार घेण्यास तयार नाही, वगैरे गोष्टी जमेल घडतहि, लोकांना या संकटांतून सोडवण्याला मार्ग दिसत नाही, म्हणून अपरिहार्य म्हणून अधिकारग्रहणाचा मार्ग अवलंबल्यास दोष काय आहे ?

गंगाधर देशपांडे

[पत्र नं. ५२ :—पू. श्री. काकासाहेब कालेलकर यांनीं गंगाधररावांना लिहिलेलें हें पत्र गंगाधररावांनीं नीट जपून ठेवण्यास मुंबईस माझ्याकडे पाठविलें होतें. ती. गंगाधररावांनीं हुदली गांधी आश्रम स्थापन केल्यास कोणत्या पायावर तो स्थापिला जावा व कोणत्या नीतीनें तो चालवावा याविषयीं पू. काकासाहेब कालेलकर यांनीं हें पत्र लिहिलेले आहे.

—पुंडलीकजी]

पत्र नं. ५२

श्री

पू. श्री. गंगाधरराव यांचे सेवेसी.

विशेष.

एकामागून एक अशीं दोन पत्रें लिहिलीं आहेतच. आज वर्षप्रतिपदेच्या सादर प्रणामानंतर तिसरें पत्र लिहीत आहें. पुंडलीकजी संवचानें शेवटचें मीच ठरवार्चें असें ठरलें होतें. एवढी जबाबदारी मी स्वतः न घ्यावी म्हणून शेवटचा शब्द मी आपल्याच हातीं ठेविला. वेळगांवहून आलेल्या आपल्या कार्दोवरून आपलाहि स्वतंत्र अभिप्राय तसूच झगलेला दिसतो. कारण चाब्रासाहेब सोमण आणि पुंडलीकजी यांनीं आपल्याशीं जोडून मगच शेवटचें काय तें ठरवार्चें वसें आपण त्यांना लिहिलें आहे. हा आवश्यक फेरबदल आपण मलाच लिहिला असता अशी माझी अपेक्षा होती.

अजूनहि माझा अभिप्राय कायम आहे कीं, आपल्या हाताखालच्या मंडळींना अनेक ठिकाणचीं जबाबदारीचीं कामें करण्यांची संधी मिळावी. असें झाल्यानें जेव्हां आपलें स्थायी कार्य मंडळी हातीं घेतील, तेव्हां त्यांच्या अनुमदाचा, प्रतिष्ठेचा आणि ओळखांचा आपल्या कार्याला फायदा मिळेल. आपलें कार्य केव्हां तरी शकें जरूर

किती खर्च करणार, याची कल्पना असल्याशिवाय बजेट कस होणार? आणि आश्रमानें स्वाभिमानपूर्वक काम करावयाचें तर कपाची वेगमी काम करण्यापूर्वीच झालेली असली पाहिजे. आणि आंखणाहून अधिक पाय पसरवयाचे नाहीत असा निर्धार असावयास पाहिजे. वेळी न केलेली मदत बंध्या असते इतकेंच नव्हे, पण हृद्दोषास कारणीभूत होते. अनिश्चित मदत ही कोणत्याहि प्रवृत्तीच्या शत्रुस्थानी गणली पाहिजे. कार्यकर्त्यांनी ईश्वरावर भरोसा ठेवून चाललें पाहिजे आणि कामाचा व्याप प्रत्यक्ष निश्चित तयारी असेल त्याच्या आंतच ठेवला पाहिजे. जुगारी लोकांसारखें वर्तन आस्तिक श्रद्धेचें लक्षण नव्हे. बाबासाहेब आणि पुंडलीक यांनी पुढें विचार करावयाचा म्हणजे आपलेकडून जी निश्चित मदत मिळेल त्याच्या आंतच व्याप ठेवावयाचा किंवा तुटवडा पडेल तो मरून काढण्यासाठी अन्यत्र पैसाची याचना करावयाची. सुरुवातीला त्यांना बाहेर जाणें शक्य नाही व इष्टहि नाही. आश्रमाच्या आंतील कामच भक्कम करण्यांत त्यांनी आपली सर्व शक्ति खर्चली पाहिजे; आणि जोंवर आपण आश्रमाचे पोशिंदे आहांत तोंवर लोक यांच्या तपश्चर्येकडे बघणार नाहीत. पण आपण मद्तीची शिकस्त केली आहे किंवा नाही हें पाहूनच आश्रमाची किंमत ठरवितील.

आपण मला या सुटीत आठ दिवसांसाठी येऊन जाण्यास सांगितलें आहे. जर आश्रमासंबंधानें कांहीं निश्चित होण्यासारखें असेल तर मी जरूर येईन. बाबासाहेब व पुंडलीकजी दोघेहि त्या वेळीं हजर असतील. पण मग ठरावयाचें कांहींहि बाकी रहाता कामा नये. देशभर आज अनेक संस्था भिन्न पडलेल्या आहेत. कारण आपल्या राष्ट्रांत चढाईची निर्णयात्मक असंदिग्ध निर्णय करण्याची शक्ति किंवा धाततेज फार थोडें आहे. सगळेच निर्वीर्य बाणगट झाले आहेत. आपण ही परंपरा मोडून एक पाय दोन तुकडे करण्याची परंपरा सुरू करावयाची आहे. आपले कार्यक्रम चुकले तर नुकसान असें काय होणार आहे? पारतंत्र्याहून फारशी वाईट स्थिति यावयाची नाही. अशा प्रकारची मनोभूमिका समाजांत सुरू करावयाची आहे. आश्रम या कामी पुष्कळ करूं शकेल. सुरुवात शास्त्रशुद्ध व चांगली झाली म्हणजे पुढील काम सोंपें आहे. बाबासाहेबांचा स्वभाव भिडस्त, लोकांच्या दुर्गुणाला पोसणारा, एवढ्यासाठीच मी स्वतः येऊन आठ दिवस राहून सर्व गोष्टी सुरळीत करून द्याव्या म्हणतो. निश्चित कार्यक्रम घेऊन येणाऱ्याला आपण मार्ग सरळ करून देतां अशा भावा विश्वास आहे. तो वापरून कामाची सुरुवात पहावी म्हणतो.

पण जर आपण इतर कामांत गुंतले असाल अथवा आश्रमाच्या कामाच्या सुरुवातीस हा वेळ अनुकूल नसेल तर त्याप्रमाणें कळवाचें. म्हणजे मी पुढें केव्हां तरा अनुकूल वेळीं येईन. मला या उन्हाळ्याच्या सुटीचा कार्यक्रम लवकर नक्की करावयाचा आहे. यासाठी तावडतोव उत्तर याचें अशी विनंती आहे.

आपला बालक

काका काटेलकर

[पत्र नं. ५३ :—ती. गंगाधररावांनीं इंग्रजी भाषेत मला हें एकच पत्र लिहिलें आहे. त्या वेळीं विहारमध्ये भूकंपग्रस्त लोकांची सेवा करण्यासाठीं महात्माजींनीं मला विहारमध्ये मुझफरपूर जिल्ह्यांत श्रीमान् राजेंद्र बाबूजी—आजचे राष्ट्रपति डॉ. राजेंद्रप्रसादजी—यांच्या नेतृत्वाखालीं एक कार्यकर्ता म्हणून पाठविलें होतें. कारवारचे निष्ठावंत पुढारी श्रीमान् टी. एस्. नायक यांच्या नवीन योजनेविषयीं महात्माजींनीं एक अप्रलेख 'हरिजन' पत्रामध्ये लिहिलेला आहे. मुझफरपूरच्या पत्त्यावर मला हें पत्र मिळालें व मी त्यांना इंग्रजीमध्येच उत्तर लिहिलें होतें. दोन्ही पत्रांच्या प्रती मी महात्माजींच्या-कडेही माहितीसाठीं पाठविल्या होत्या. "हा पत्रव्यवहार इंग्रजी भाषेत काय म्हणून ?" असें मला बाबूजींनीं समक्ष भेटीमध्ये आठवणीनें विचारलें आणि मी मौन स्वीकारून आपली चूक कबूल केली. —पुंडलीकजी]

पत्र नं. ५३

Belgaum,

Date : 25th May, 1934

My Dear Pundlik,

I returned from Patna yesterday. You must have noticed from the statement of Mahatma Gandhi issued on the 7th April 1934 and also from the speech that he delivered at Patna at the A.I.C.C. Meeting, that he expects workers to take a vow of poverty and to live the life of a poor man. In his private conversation with some inmates of the old Sabarmati Ashram he was harping on the same point अपरिग्रह (non-attachment) and अनिकेतन (not having permanent home) are in his opinion ideal that a worker should set before himself.

When I read the statement of the 7th April, I was struck by its note and asked myself whether this applied to the Gandhi Seva Sangh. In one of his conversations at Wardha, he had referred to the ideal of the Seva Sangh in similar terms. He maintained that the idea was there though not strictly observed in practice. His repeated insistence on this, prompted me to write a letter to the President asking him whether the Seva Sangh was to be regulated on this line in future. The letter was read to Mahatmaji at Patna.

He expressed an opinion that, that ought to be the आदर्श ideal for the members. He was not clear whether it should be immediately brought into practice. As he was very busy the matter could not be fully discussed. Then a meeting of the Sangh was held. Rajendra Babu, C. R., Jamnalalji and myself from amongst the trustees were present. There were some members also. In view of the discussion we had with Mahatmaji the consideration of the whole question and re-drafting of the constitution was referred to a committee consisting of Rajendra Babu and Jamnalalji. In the meantime, I shall be glad to know your views in this respect in particular and also to the general lines of conducting our branch in future.

I may further add that in view of all these developments I have tendered my resignation of the membership, and it is under consideration.

Mr. T. S. Nayak of the Branch has already accepted the view expressed by Mahatmaji and he is living the life expected by him. He has now decided to live on a farm with a band of workers (about half a dozen) and work there as ordinary peasants and maintain themselves on the earnings from the labour on the farm. He had written to Mahatmaji about his plans and I am given to understand that they have been sanctioned by him.

Awaiting your reply,

Yours Sincerely,
G. B. Deshpande

P. S. our Gangappa Yamkaumardi is released today.

पत्र नं. ५४

श्री

बेळगांव १३ ३-१९३४

चि. पुंडलीकजी यास आ. वि.

पुष्कळ दिवसांत तुमच्याकडून पत्र नाही. दोन्याच्या घांदलीत मलाहि सवड शाली नाही. महात्माजींच्या या दोन्यास मी कारवारपासून विजापूरपर्यंत होतो. (ता. २७।२ पासून ९ मार्च पर्यंत). दौरा अपेक्षेपेक्षां जास्ती यशस्वी झाला. एफंदरीत निधि चाळीस हजारवर कमला. बेळगांव शहराने ६००० रु. दिले व जिल्ह्यांत पांच हजारवर रकम शाली. बेळगांवास तीन दिवस मुकाम होता. विन्हाडांतील व्यवस्था नानासाहेब

याळगीकडे होती. त्यांनी चांगलें काम केले. कांहीं ठिकाणी नेहमीप्रमाणें दसयाफुगवा झालाच. पण एकंदरीत सर्व यथास्थित झाले.

वि. सी. लीलाकाचें लग्न ता. ७ रोजीं झालें. लग्न झाल्यानंतर दोन दिवसांनीं मी गदगला गेलों होतो ! भेटून आलों.

एका कामांतून मुक्त झालों. आतां पुढील विचार.

काका फाटेलकरांच्या जमिनीबद्दल ट्रस्ट वगैरे करण्याचें काम बापूंनींनीं माझ्याकडे दिलें आहे. तिकडील हकीकत कळवीत असावें. प्रकृति ठीक आहे. कळावें हा आ.

गंगाधर देशपांडे

[पत्र नं ५५ ते ६४ :—विहारच्या भूकंपप्रस्त लोकांची सेवा करण्याच्या माझ्या कामाचा समितीनें प्रसिद्ध केलेला छापील अहवाल मी ती. गंगाधर-रावांच्याकडे पाठवून, त्याच्याबरोबरच अधिकची माहिती दिलेली होती. अशा प्रकारें मी विहारमधून बांवार जी माहिती पाठवीत असें, त्याला उत्तर म्हणून हीं पत्रें मला ती. गंगाधररावांनीं लिहिलेलीं आहेत. महाराष्ट्रांतील राजकीय व सामाजिक चळवळीविषयीची माहितीहि त्यांत त्यांनीं दिलेली आहे.—पुंडलीकजी]

पत्र नं. ५५

श्री

बेळगांव ता. २३-३-२४

वि. पुंडलीकजी यांस आ. वि.

तुमचें पत्र पोचलें. बऱ्याच दिवसांत पत्र नव्हतें. म्हणून कालच स्वामींच्या नांवें पत्र लिहून तुमची खबरची केली होती. १०।१२ दिवसांपूर्वीं त्यांच्या पत्त्यावर तुमच्या नांवें पत्र लिहिलें होतें तें पोचलें नाहीं असें दिसतें. तपास करावा.

मला तीनचार दिवस ताप येत होता. हल्लीं ताप नाहीं. थोडा अशक्तपणा वाटतो.

तुमच्या कामासंबंधानें तुम्ही लिहिलेले बरोबर आहे. बाहेरच्या लोकांकडून कामें करून घेतल्यानें तेथील लोकांमध्ये आत्मविश्वास उत्पन्न होणार नाहीं. शिवाय, कामें योग्य रीतीनें करण्याची ताकदहि त्यांच्यामध्ये येणार नाहीं. विहारी प्रेमळ आहेत व सात्विक आहेत ही गोष्ट खरी असली तरी त्यांच्यामध्ये Efficiency कमी आहे असें मला वाटतें. माझा अनुभव अगदीं कमी आहे. तथापि गांधी सेवासंघ किंवा अ. मा. चरखा संघाचीं कामें ज्या पद्धतीनें चालतात त्यावरून मी हें अनुमान काढलें आहे.

माझी चूक असण्याचा संभव आहे. जबाबदारीची कामे त्यांच्या अंगावर टाकून ती योग्य रीतीने त्यांच्याकडूनच करून घेतल्यास त्यांची शक्ति वाढेल. या बाबतीत तुम्ही स्वामींचा सल्ला घेण्याचें ठरविलें हें ठीक आहे. त्यांच्याच सल्ल्याने वागावें. कामाला कंटाळू नये. तिकडे जाण्यापूर्वी पूर्ण विचार करणें जरूर होतें. तुमच्या तिकडील भागांतील कामामुळें तुमची त्या प्रांतांत जास्ती आवश्यकता वाटल्यास जेंहि एका दृष्टीने बरेंच आहे.

काका कालेलकरांच्या वेळगुंदी येथील जमिनींत हरिजन सेवेकरितां एखादा आश्रम स्थापावा अशी काकांची इच्छा आहे हें तुम्हाला माहीत आहे. या बाबतीत शंकर व बाळ यांची अनुमति आहे. त्याबद्दलचे कागदपत्र बगैरे करून सर्व व्यवस्था करण्याचें काम बापूजींनीं माझ्याकडे सोपविलें आहे. मी शंकरला पत्र लिहिलें होतें, दृष्टीमध्ये मी तीन नांवें सुचविर्लीं होतीं—कृष्णराव याळगी, चात्रासाहेब सोमण, व विठ्ठलराव शिरगांवकर. शंकरला हीं तीनीहि नांवें नापसंत नाहींत. पण त्याशिवाय त्यानें चार नांवें जास्ती सुचविलीं आहेत तीं—बाळ कालेलकर, पुंडलीकजी (तुम्ही), रामकृष्ण प्रभु, व मी (अध्यक्ष). प्रभु तुरुंगांत आहे तो सुटून येईपर्यंत त्याचें नांव घाडूं नये असें बापूजींचें म्हणणें आहे. तो याच कामाला वाहून घेईल व हेंच काम करित राहील तर त्याची योजना वाईट नाहीं. पण, त्याचा स्वभाव चंचल आहे. मी, तुम्ही, कृष्णराव, चात्रासाहेब यांपैकीं कोणी एखादा असला तरी चालेल. माझ्या मते कृष्णराव असतील तर बरें. पण मी असलेच पाहिजे असा शंकरचा आग्रह आहे. त्याची भेट झाल्यास त्याचा विचारहि कळवावा. मला या कामाकरितां मुंबईस जावें लागेल व सॉलिडिटर खेर मार्फत कागदपत्र करून घेईन. बाळचें (कालेलकर). म्हणणें काय आहे हें कळल्यास बरें. मी सुचविलेल्या गृहस्थांपैकीं कोणीहि जेलला न जाणारे असल्यामुळें काम सुरळीत चालेल. तुम्ही, मी, बाळ, प्रभु यांचें जीवन अनिश्चित आहे. आमचें केव्हां काय होईल, कोणी सांगवें ? मी या बाबतींत पुनः शंकरला लिहिणार आहे.

मलाहि तुरुंगाबाहेर राहण्याचा कंटाळा आला आहे. घरच्या व चि. सी. टकू-ताईंच्या अडचणी आड येत आहेत. श्री. रामराव मोकाशी यांची काळजी वाटते. तसा तो मनुष्य वाईट नाहीं. तूर्त तरी मी कुत्रत पडलों आहे, याबद्दल वाईट वाटतें. कुमरींत तरी स्वस्थ पडून राहिलों असतो. येथें दुसऱ्याच्या घरीं पार दिवस राहणें बरें नाहीं असें वाटूं लागलें आहे.

रावसाहेब पटवर्धनांचा दंड माफ झाला, आतां शिक्षेवरहि हायकोर्टांत अपील दाखल झालें आहे ! त्यामुळें त्यांच्या त्यागाची किंमत कमी होणार हें उघड आहे. पण, या गोष्टी ज्याच्या त्याला पटल्या पाहिजेत. कोणावर असल्या बाबतींत जबरदस्ती होतां उपयोगाची नाहीं. पण काहींहि असलें तरी दोन्ही पटवर्धनवंधू महाराष्ट्राचें भूषण आहेत.

बाकी विशेष नाहीं. बरचेवर पत्र पाठवीत असों. कळावें हा आ.

गंगाधर देशपांडे.

चि. पुंडलीकजी यास
आ. वि.

वेळगांव ता. ३०-३-३४

तुमचें पत्र (ता. २३ चें) पोचलें. मजकूर समजला. विहारच्या कामासंबंधानें तुमची विचारसरणी बरोबर आहे, व ती पू. बापूजींना पटेल असें मला वाटतें. कांहीं निवडक लोकांना तेथेंच राहावें लागेल.

कालच्या क्रॉनिकलमध्यें डॉ. हर्डीकरांचा एक लेख प्रसिद्ध झाला आहे. त्यांत बाहेरच्या लोकांची आवश्यकता आहे असा मजकूर आहे. श्री. हणमंतराव कौजलगी व कारखानगीस यांना तिकडे येण्याबद्दल पत्रेंहि आली आहेत. यावरून बाहेरच्या माणसांची बहरी आहे असें दिसतें. विहारी माणसें संकटांत असल्यामुळे त्यांचेकडून जसें काम व्हावें तसें होत नाहीं, म्हणून बाहेरची चांगली माणसें आली पाहिजेत असा त्यांच्या लिहिण्याचा अभिप्राय आहे. बापूजी व राजेंद्रबाबु फाय तें ठरवतीलच. माझ्या समजुती-प्रमाणें तुमचें इकडे येणें अनिश्चित आहे. तिकडे काम असल्यास तुम्ही होऊन राडबड करूं नये असें मला वाटतें, फाय होईल तें लवकर समजेलच.

माझी स्थिति अगदीं वाईट झाली आहे. प्रकृति बरी नाहीं. पचनक्रिया अगदीं विघडली आहे. काय खावें हेंच समजत नाहीं. फक्त दुधावर व फळांवर राहण्याचा प्रसंग आला आहे. या गोष्टी बाहेर कशा चालतील? शिवाय, कोणत्याहि गोष्टीची हौस नाहीं असें झालें आहे. पूर्ण निष्क्रियतेचा पुरा अंमल आहे. कांहीं याचायें म्हणून प्रयत्न करतो पण वाचवत नाहीं, वाचलेलें ध्यानांत राहात नाहीं अशी स्थिति आहे. एक प्रकारचा Nervous collapse आहे. शिवाय याळगीचें देणें बरेंच झालें आहे. याची फेड कशी करावी हा प्रश्न छातीवर आहे. त्यामुळे त्यांचे घरी राहून पाहुणचार घेण्याची लाज वाटूं लागली आहे. माझ्यापासून त्यांना कोणताहि खाजगी अगर सार्वजनिक फायदा होत नाहीं. त्यांचीहि फायदा करून घेण्याची इच्छा नाहीं. मग विनाकारण त्यांचेवर माझें ओझे कां? असें वाटून एक प्रकारें मी खंगत चाललों आहे. माझा स्वभाव तुम्हाला माहीत आहे. म्हणून माझी स्थिति काय झाली असेल याची कल्पना तुम्हाला चांगली येईल. कांहीं दिवस अज्ञातवासांत घालवावे असें वाटूं लागलें आहे.

बापूजींच्या दौऱ्याचे वेळीं ८।१० दिवस घांदलीत गेले. पण त्यावेळीं सुद्धां हौस अशी नव्हती.

काकासाहेब कालेलकरांच्या जमिनीचें द्रष्ट करण्याचें एक काम आहे. तें एकदां लवकर संपवून पुढील कामाला लागेन.

वामनराव देसाई व आणखी दोघेतिघे आपल्या कामावर आज हजर होणार आहेत.

बापूजींच्या मुकामांत नगरकर बगैरे मंडळींनीं कांहीं विपरीत केलें नाहीं. दाहागणगा दाखविला किंवा भ्याले. पुण्याहून किंवा महाराष्ट्रांतूनहि कोणी आले नव्हतें, मी

कारवारला जाण्याच्या दिवशी संकेश्वर मठाचे शंकराचार्य आले होते. त्यांना मुद्दाम आगवण्यांत आले होते अशी बातमी लागली. त्यांची प्रवचने वगैरे करवून कांहीं धांदल घालतील असें वाटले होते. म्हणून मी वाईटून लक्ष्मणशास्त्री यांना येण्याबद्दल पत्र लिहिले. त्याप्रमाणे ते आले. पण शंकराचार्यच येवून गेले. मी परत आल्यानंतर बापूजी येथे असतांनाच लक्ष्मणशास्त्र्यांचे एक व्याख्यान माझ्या अध्यक्षतेखाली झाले. त्यांची बोलण्याची पद्धत वगैरे बरी आहे. त्यांच्या बुद्धीची तेजस्विता व शेष पाहून आनंद झाला.

तत् महाराष्ट्रांत मसूरकर बुवा व आनंदमूर्ति यांच्या भांडणास जोर आला आहे. शिवजयंतीच्या दिवशी आनंदमूर्तीचे कीर्तन पुण्यास झाले. त्यावेळीं मसूर आश्रमाच्या चिथावणीवरून कांहीं बायकांनीं व पुरुषांनीं आनंदमूर्ति यांच्यावर जोडे फेकले व दंगा केला. आपला आश्रम वगैरे जत होण्याला आनंदमूर्ति हा कारण आहे असा मसूर आश्रमाकडून त्याचेवर आरोप करण्यांत आला होता. त्याबद्दल भोपटकर व चित्रावशास्त्री यांनीं चवकशी करून आश्रमाच्या विषय निष्कल दिला. त्यामुळे व्र. धीरसागर वगैरे मंडळी नाखुप झाली आहेत. बुवावाहेच कांहीं करित नाहीत ! धीरसागर पत्र वगैरे प्रसिद्ध करित असतात. विचारा विनाकारण या घाणींत पडला. आतां त्याला निघणें शक्य नाही. बुवागिरीने त्याला चांगले घेरले. आपल्या आयुष्याची माती करून घेईल. त्याला यांनून सोडविला पाहिजे.

पुण्यास बाबूराव गोलले वगैरे मंडळी क्षेम आहेत. आपल्या नवीन पक्षाची उभारणी करित आहेत ! एकदां त्यांच्याबरोबर मनमोकळेपणानें बोलवें म्हणतो ! माझ्या मनाचें समाधान, यापेक्षां त्यांत जास्ती कांहीं नाही. श्री. बापूजी अणे काय करतात पहावें. बहुतेक 'मागील पानावरून पुढें चाकू' होईल असें वाटतें. ते येथे आले होते पण त्यांच्याशीं बोलण्याला वेळ मिळाला नाही.

मी एकदोन दिवस धारवाडला जाऊन येणार आहे.

बाकी सर्व ठीक आहे. कळावें हा आशीर्वाद.

गंगाधर देशपांडे

पत्र नं. ५७

श्री

चि. पुंडलीकजी यांस

आ. वि.

बेळगांव ता. ८-४-१९३४

पत्रें पोचलीं. पूज्य बापूजींचें Statement हि त्यांच्या मार्फत आले. काल तारेतच थोडाबहुत मजकूर आला आहे. मला Statement वाचून Shock वाटला. पण बापूजीशिवाय परिस्थितीची परीक्षा तरी कोणी करावी ! एकंदरीत आमचें नष्टचर्य संपत नाही. कांहीं मंडळींना आनंद झाला असेल !! Statement प्रसिद्ध करावें

किंवा नाही याबद्दल माझे मत विचारलें होतें. प्रसिद्ध करावें असें माझे मत दिलें. आतां पुढें काय होतें, पहावें.

मी काल धारवाडहून आलों. रावसाहेबांची मातुःश्री व धाकटा भाऊ (जनुभाऊ) आले होते.

बाकी मजकूर उद्यां परवां लिहीन. पण आश्रमवासीयांपैकीं कोणाकोणाबरोबर काय काय बोलणें झालें तें तुम्हाला माहीत असल्यास कळवावें. Statement मध्ये सर्व खुलासा नाही. कोणाच्या संबंधानें व कोणत्या वास्तवीत काय काय बोलणें झालें तें जाणण्याची इच्छा आहे. हा आशीर्वाद.

गंगाधर देशपांडे

पत्र नं. ५८

श्री

चि. पुंडलीकजी यांस
आ. वि.

बेळगांव १२-४-१९३४

परिस्थिति मला पूर्णपणें समजली. सत्याग्रह आपल्यापुरता मर्यादित करून बापूंनी सरकारावर एक पेंच टाकला आहे. त्याचप्रमाणें आंमच्या लोकांचीहि परीक्षा आहे. कसें काय होतें पाहूं. XXXXनीं आपल्या सहीनें 'केसरी'त एक लेख लिहून पोटांतील सर्व ओकलें आहे! आतांच असलेलें सर्व विष ओतून पोट शुद्ध करून घेऊन पुन्हा विष उत्पन्न होऊं नये अशी व्यवस्था केल्यास महाराष्ट्रावर किती तरी उपकार होतील. बाबुरावांचें मला एक पत्र आलें होतें. हल्लींच्या धोरणाबद्दल काय घाटतें असें त्यांनीं मला विचारलें होतें. 'बापूंनीं केलेलें योग्य असून, मी एखादें विधायक काम करीन राहणार' असें उत्तर दिलें. याच धोरणाला उद्देशून मी कर्नाटकाकरितां आज एक पत्र संयुक्त कर्नाटकात प्रसिद्ध केलें आहे. मला All India Leader होण्याची इच्छा नाही. कर्नाटकापुरतीच माझी धांव आहे. तोहि संकुचित झाली तर मला हवी आहे. कांहीं लिंगायत तरुणांचें व माझे बोलणें झालें. त्यांचें व माझे सहकार्य होईल असें वाटतें. तसें झाल्यास लिंगायत ब्राह्मण समाज आतापेक्षां जास्ती जवळ येण्याला कारण होईल.

धारवाडला गेलों होतां. यडवीची प्रकृति आतां थोडी सुधारली आहे. चि. वामनराव देसाई त्रिदी व आणखी तीन स्वयंसेवक कोण्णूरच्या जत्रेला पिकेटिंगला गेले होते. तीन महिने स. म. व ५० रु. दण्ड अशा शिक्षा झाल्या. वामनरावांची कायको अद्यापि तुरुंगांतच आहे.

एक वरंरदत बिहारमध्येच राहण्याचें तुमचें निश्चित झालें आहे काय ? आता गडबडीनें इकडे येण्याचें कारणहि राहिलें नाही.

काकासाहेब कालेलकरांचा 'दिंडल्याचा प्रसाद' लवकरच प्रसिद्ध होणार आहे. दिवेकरशास्त्री पुण्यांत 'बुवाबाजी'वर व्याख्यानें देत आहेत. बुवाबाजी व बायाबाजी हे

शब्द समानार्थक आहेत असें त्यांनीं विधान केलें. एका उपवक्त्यानें दिवेकरांच्या उखाळ्यापाखाळ्या काढण्याचा प्रयत्न केला. पण दिवेकरांनीं सभा रेटून नेली. उपवक्ता माहीतगार होता. प्रास्ताविकाव्याख्यान तों मसुराभ्रमापयेंत त्यानें साखळी लावली होती. दिवेकरांशिवाय दुसरा मनुष्य असता तर गोंधळून गेला असता !! दिवेकरांनीं आपल्या भाषणांत 'पटवर्धनबुवा' कसे भ्याड आहेत याची हवीकत सांगितली. हें त्यांनीं करावयास नको होतें. मसुराबुवांना सोडून इतर बुवांची नांवनिशीवार हजेरी घेण्यांत आली. इतर वक्त्यांनीं मसुराकरांनाहि सोडले नाहीं. एकंदरीत पुण्यांत काय चालले आहे ? राजकारणांतहि गांधींनीं बुवाबाजी आणली आहे असें दिवेकरांचें म्हणणें आहे. त्यांच्याशीं एकदां बोलणार आहें. माझ्याशीं ते मोकळेपणानें बोलतील.

बाकी सर्व ठीक आहे. माझी प्रकृति ठीक आहे. केसरींत विहारचें एक बातमी-पत्र आलें आहे. त्यांत दादरून गेलेल्या लोकांच्या खाण्यापिण्याचे फार हाल चालले आहेत व त्यांच्याबद्दल स्थानिक लोकांत मत्सरभाव उत्पन्न झाला आहे असें लिहिलें आहे. त्याचप्रमाणें डॉ. हर्डीकर व त्यांची सव्वीस मागसें (६ बाया व २० पुरुष,) यांची स्तुति आली आहे.

स्वामींना मी एक पत्र लिहिलें आहे. बाबासाहेब सोमण व त्यांच्या घरची मंडळी घेऊन आहेत.

रायसाहेब पटवर्धन बरे आहेत. त्यांची आई व त्यांचा भाऊ (जनुभाऊ) हे भेटीला आले होते, हें गेल्या पत्रांत लिहिलें आहेच. त्यांच्या भेटीनें मला आनंद झाला. याचमी मंडळी बरी आहेत. मी पुन्हा उदां धारवाडला जाणार आहें.

सरकारचें धोरण निश्चित समजल्यानंतर पुढील कार्यक्रमाबद्दल विचार करीन फळावें हा आशीर्वाद.

गंगाधर देशपांडे

सा. क. :—दत्तु अभ्यापक भेटला होता. हुदलीस त्याच्या पैशाबद्दल कांहीं खटपट त्यानें चालवली आहे. दावा कांहीं करणार नाहीं पण हुदली, सुलधाळ येथें मित्रा मागत राहणार असें त्यांनीं फळवेलें आहे. जुलही १५० रु. घर भागवतो म्हणालां होतां अशी सबब लोक पुढें करीत आहेत.

पत्र नं. ५२

श्री

वेळगांव ता. १६-४-३४

वि. पुंडलीकजी यांस

आ. वि. पत्रें पोचलीं. मजकूर समजला. तुमच्या पत्रावरून व statement वरून सर्व परिस्थिति माझ्या लक्षांत आली. तुमचें आणि माझे या संबंधांत एक मत आहे. बापूजीचें नेतृत्व पचवण्याइतपत देखील आमची योग्यता नाहीं.

कर्नाटकामध्ये कौन्सिलप्रवेशासंबंधी उत्साह दिसत नाही. स्वराज्यपक्षातर्फे उभे रहाणारे लोक मिळतील. पण, हीस नाही. महाराष्ट्रांत नयाकाळ व नवशक्ति हीं दोन दैनिके बापूजींना उचलून धरीत आहेत. जावडेकर हे नवशक्तीचे संपादक आहेत. Free Press चें मराठी दैनिक अलीकडे निघालेलें आहे. जावडेकरांचा ओढा समाजसत्तावादाकडे आहे. पण बापूजींची तत्वे त्यांना पटतात. ज्ञानप्रकाश संभाळून लिहिता. बाकीचीं बहुतेक सर्व पत्रें आनंदानें वेहोप होऊन बापूंवर तुटून पडत आहेत. बाबूराव मला ग्रीच लांबलचक पत्रें लिहीत असतात. मीहि त्यांना माझी बाजू कळवीत असतो. आपले दोष झाकून ठेवण्याकरितां कांहीं पुढाऱ्यांच्या सुक्त्या भजव आहेत. बुवाबाजी, मसुराश्रम अशासारखे विषय घेऊन, वादविवाद करून, चटोरपणाचा बाजार भरविण्यात महाराष्ट्र गर्क आहे. नवीन स्वराज्यपक्षाच्या हाताला हात लावण्याची संधी कशी मिळवावी या विचारांत राजकारणी मुत्सद्दी गुंतले आहेत.

माझ्या मनांत उरलेलें आयुष्य तुम्ही म्हणतां त्याप्रमाणें घालवावें असें आहे. पण, पैशाचा प्रश्न उभा राहतो. आजपर्यंत कोणाजवळ याचना करण्याची पाळी आली नव्हती. यापुढें तसें चालणार नाही.

कांहीं तरी Drastic measure घेऊन मनाची शांतता मिळवण्याचा विचार करतां. पण निश्चय होत नाही. Hamlet प्रमाणें स्थिति झाली आहे. पण, लवकरच काय तें करीन.

ठाकूर, स्वयंसेवक काळे यांच्यावर Parol च्या हुकमाची अंमलबजावणी बां करूं नये याबद्दलचीं कारणें दाखवण्याकरितां नोटिसा बजावल्या आहेत. मागें राहून फारस्थानें फरणान्यावर असे प्रसंग येणारच.

मोहन काल आला आहे. पास होईन असें म्हणतो. या वर्षी नापास होणार नाही. पण त्याचें पुढें काय करावें हा प्रश्न आहे.

श्री. अण्णासाहेब सहस्रबुद्धे पुनः भेटतील तेव्हां त्यांना माझा नमस्कार सांगावा. त्यांच्यासारख्याकडे पाहून मनाला समाधान होतें, व आशाहि वाढतात. तुमचा व त्यांचा संबंध आला हें फार थरें झालें.

वालजी देसाई यांच्या चुकीमुळे महात्माजींना हें करावें लागलें असें केसरीत आहे. खरें का? हल्लीं बापूंमोरच वालजी आहेत ना? कळावें हा आशीर्वाद.

गंगाधर देशपांडे

ता. क. :—पुस्तकें कांहीं जेलमध्ये दिलीं आहेत. तुम्हाला कोणत्या विषयावरची पाहिजे आहेत, कळवावें.

कदाचित् मी रांचीला येईन. प्रकृति बरी आहे. काळजी करूं नये. सांगलीच्या श्री. गणपतराव अभ्यंकरांना ताप येत असतो. एक पाय त्यांचा कापून काढला हें तुम्हांला माहीत असेलच. बरेच अशक्त झाले आहेत. त्यांच्याबद्दलची माहिती रोज मिरजेहून मागवीत असतो. माझ्या व तुमच्या संबंधाबद्दल लिहिण्याची आवश्यकता नव्हती.

मी सर्व ओळखून आहे. इतक्या दिवसांच्या सहवासानंतर मला इतक्या साध्या गोष्टीहि समजत नाहीत असे वाटते काय! अगदी कंटाळा आला तर नगरला पटवर्धन वंधूंच्याकडे व मुंबईला ४-५ दिवस जाऊन येईन. गांधीजींशीं झालेल्या कार्यकर्त्यांच्या चर्चेच्या वेळचीं प्रश्नोत्तरे जरूर लिहून काढावीत, व माझ्याकडे पाठवावीत. त्यांत लुका भरूं नयेत.

रिपोर्ट पोचला. पुनः प्रकाश पडला. गांधींनीं स्वीकारलेलाच मार्ग योग्य आहे. कळावे. हा आशीर्वाद.

गंगाधर देशपांडे

पत्र नं. ६०

श्री

वेळगांव

चि. पुंडलीकजी यांच
आ. वि.

ता. २७-४-१९३४

पत्रं पोचलीं. गुजराती टिपणें पोचलीं. इंग्रजीहि पोचलीं. कदाचित् मी ता. १८ च्या सभेकरितां पाटण्यास येईन.

फार फिरण्यांत वेळ घालवण्यापेक्षां इकडे यावं हें बरें. माझ्याहि मनांत दूर हिमालयांत फिरून यावयाचें आहे. त्यामुळे थोडी शांति मिळेल. तुम्ही लवकर आल्यास बरोबर जाऊं. तथापि तुम्ही मागितलेले ५० रु. पाठवीत आहे. माझ्या जाण्याचा नियम नसतो म्हणून एकट्यानेच जाऊन यावं असें वाटल्यास माझी ना नाही.

कर्नाटकांत मी दोन काढावा असें तुमचें मत आहे. पण त्या बाबतींत मी अद्यापि साशंक आहे. एक, माझें स्वतःचें मन स्वस्थ नाही. व दुसरें, या घामधुमीत कोणची दिशा कर्नाटक घेईल हें सांगणें कठीण आहे. खात्रीचीं म्हणून वाटणारीं मागसे देखील सोडून जातील असें वाटतें. अश्रद्धेचा काल आहे. पाहूं.

आज श्रीरंग सुटला. प्रकृति बरी आहे. माझी थोडा वेळ भेट झाली. मनःस्थिति बरी दिसते. बापू गोखलेनें १० दिवस उपवास केला. तुरुंगांत आपल्याकडून योग्य वागणूक झाली नाही म्हणून प्रायश्चित्त ! बुधवारीं उपास सुटला. जेलसुपरिटेन्डंटनें उपवासांत त्याला चांगलें वागवलें. अद्यापि हास्पिटलमध्ये आहे. फार बोलतो असें लोक म्हणूं लागले. म्हणून तो दोन घालवण्याकरितां एक महिन्यापूर्वीं तीन महिन्याचें मौनव्रत त्यानें घेतलें आहे, व तें चोख पाळीत आहे. जेल सुपरिटेन्डंट त्याच्याशीं बरा वागतो. इतरांशीं देखील बराच चांगला वागतो म्हणे !

६।७ दिवस शंकर कालेलकर येथेंच आहे. माझें व त्याचें बोलणें झालें होतें. कांहीं गोष्टीसंबंधानें मी त्याच्याशीं बोलत नाहीं, बोलण्यासारखें नाहीं, न बोलणेंच बरें ! काल तो, मी, विठ्ठलराव शिरगांवकर असे तिघे मिळून वेळगुंदीला जमीन पहाण्याकरितां

गेलों होतो. ट्रस्टचा ड्राफ्ट तयार केल्या आहे. तुम्ही ट्रस्टीमध्ये असावे अशी त्यांची इच्छा आहे. मी अद्यापि नांव निश्चित केली नाहीत.

मला जरी फारशी आशा वाटत नाही तरी नवीन वातावरणात काकासाहेब भेटतील किंवा नाही असे वाटू लागले आहे. पाटण्याच्या समेनंतर ८-१५ दिवसांत फाय तें दिलेल.

महाराष्ट्रांतील भांडणे अर्गीच चालवण्याची असे बाबुराव लिहितात ! शक्य असल्यास सहानुभूतीने काम करावे. पण वेळकर पक्षाशी नवीन स्वराज्य पक्षाने मिळून नये असे माझे मत आहे. मी भुल्यमाई यांच्याकडे हें बोललें आहे, व तसें बाबुरावांनाहि लिहिलें आहे. तेहि तसेंच म्हणतात. पण राजकारण आहे ! काय होईल हें कोणी सांगवें ?

प्रकृतीला संमालून असावे. चि. मोहनला थोडा ताप येत आहे. काळजी करण्यासारखें नाही. पदवर्धन बंधूंना नमस्कार पोचवीन. जीवनराव याळगी तर तुमची पत्रे वाचतातच. त्यांची अद्दा अढळ आहे. फळावे हा आशीर्वाद.

गंगाधर देशपांडे

पत्र नं. ६१

श्री

मंगळवार ४-६-१५

चि. पुंडलीकजी यांस

आ. वि.

पत्र पोचलें. काकासाहेब कालेल्यार यांचे पत्र वाचलें. त्यांत तुम्हाला लाज वाटण्यासारखें काहीं नाही. काकांनीं वस्तुस्थिति लिहिली आहे. तुमच्याकडून जास्ती काम व्हावे अशी त्यांची इच्छा आहे व माझीहि पण तशीच आहे. तुम्हाला येथेच कोबून ठेवावे असें मलाहि वाटत नाही. प्रत्येक कार्यकर्त्याने आपापल्या इच्छेप्रमाणें व शक्तीप्रमाणें काम करित राहावे. त्यांत त्याचा स्वतःचा व देशाचा फायदा असे.

मोहनचा कॉलेजचा खर्च मी करतो व बाबासाहेब सोमण यांच्याबद्दलहि काहीं तरी करावे लागतें हें काकासाहेबांना योग्य वाटत नाही. यांतहि तत्त्वतः कांहींच तय्यास नाही असें नाही. फक्त २५ रु. दरमहा करतां तुमची कुचंबणा होत असेल तर इतर ठिकाणीं काढकसर करून मी ती मदतच दूर केली पाहिजे असें त्यांचें म्हणणें आहे. आपला व त्यांचा पूर्वी कांहीं तरी पत्रव्यवहार झाला असेल. त्यावरून त्यांना जें कांहीं वाटलें तें त्यांनीं लिहिलें आहे. तुम्हीहि विचार करावा. नाईकमास्तराप्रमाणें Being is doing ही पद्धत स्वीकारावी किंवा काकासाहेब म्हणतात त्याप्रमाणें पुढारीपण आर्गी आणण्याची खटपट करावी. तुमच्यामध्ये दुसरा मार्ग पत्करण्याची पुरी तारुद आहे हें मला मान्य आहे, व त्यांतहि मला आनंदच आहे.

मी काकासाहेबांना आज उत्तर लिहीन. मोहनबरोबर किंवा चि. यमूताईबरोबर तुम्ही बोल. मीहि तिकडे आल्यानंतर बोलें. आज थोडें काम आहे म्हणून येणें होत नाही. उद्यां येईन. खाजगी गोष्टीची चिंता वाहण्याचा मला हा पहिलाच प्रसंग आहे. असो, आलेल्या गोष्टीला 'सादर' असलें पाहिजे. हा आशीर्वाद.

• गंगाधर देशपांडे

पत्र नं. ६२

श्री

मंगळवार

चि. पुंडलीक यांस आ. वि.

लगत काकांना लिहिलेलें पत्र पाठवीत आहे. तें वाचून त्यांना तुम्हाला काहीं लिहावें असें वाटल्यास त्यांतच लिहावें व तें नंतर टपालांत टाकावें.

१०००० चार स्रुत पाठवावयाचें आहे. म्हणजे त्या ऋणांतून मुक्त होईन. आज ९५०० चार झालें. उद्यां सर्व पुरें करीन व परवां येईन. सर्वांच्या प्रकृतीला जपावें. हा. आशीर्वाद.

गंगाधर देशपांडे

पत्र नं. ६३

श्री

चि. पुंडलीकजी, यांस आ. वि.

तुमचें पत्र पोचलें. तुम्ही मला पैशाच्या बाबतींत काकासाहेबांना लिहिण्याबद्दल कळवले म्हणून त्यांनीं हें पत्र लिहून मध्यस्थी केली असें माझे म्हणणें नाही. तुमच्या स्मार्तांत पैशाची अडचण आहे असें त्यांना तुमच्या लिहिण्यावरून वाटलें असावें. कामाबद्दल तुमच्या मनाचा कल काय झाला आहे याची कल्पना त्यांना नसावी. हल्ली यांनीं हातीं घेतलेलें काम त्यांना श्रेष्ठ वाटणें साहजिक आहे. त्या कामांत तुमच्या सारख्याचें साहाय्य मिळावें अशी त्यांची इच्छा आहे. तुम्हांला हें काम घेण्याला पैशाची अडचण व माझी तुमच्याबरोल गुलामगिरी या दोन गोष्टी आड येतात अशा समजुतीने त्यांनीं पत्र लिहिलें आहे. त्यांचाहि दोष नाही. हिंदीप्रचार. हेंहि एक महत्त्वाचें काम आहे. तें कर्नाटकांत तुम्ही करावें अशी त्यांची इच्छा. यालाच ते पुढारीपण म्हणतात. एखाद्या खेड्यागांवांत बसण्यापेक्षा प्रांतभर हिंडावें, चार लोकांत मिसळवें, व्याख्यानें द्यावीत, पैसा जमवावा वगैरे कामे केल्यानें सहज पुढारीपण येतें. यांत कमीपणाहि नाही व केवळ विनयानें हें काम सोडवें असेंहि नाही. जर तुमचा उपयोग हिंदी प्रचाराच्या कामीं होत असेल तर अवश्य करावा. कर्नाटकांत होत नसेल तर महाराष्ट्रांत देखील करावा. हा आशीर्वाद.

बुधवार ता. ५।६।३५.

गंगाधर देशपांडे

आ. वि.

मी परवां सायंकाळीं येथें आलों. निवडणुकीची धांदल बरीच चाललेली दिसली. पण मी तेथें राहिलों नाहीं.

येथे श्रीरंग, अण्णु, वामनराव, बडवी काल भेटले. वामनराव थोडा आजारी आहे. बडवीचें काम चालूं आहे. एक वर्ग काढला आहे. मजूर चालूं आहे. रस्ता-सफाईचें कामहि हातीं घेतलें आहे. कांहीं तरुण मंडळी साहाय्य करीत असतात, असें समजलें. विहिरीचें काम तूर्त बंद आहे. चुन्यानें बांधावयाचें काम शिल्लक आहे. बाहेरचें पाणी आंत जाणार नाहीं, इतकें बांधकाम झालें आहे.

प्रभू येथें आला होता. त्यानें हुबळीचा आश्रम सोडला, होसरिचीला जाऊन राहणार आहे. Rolling stone प्रमाणें त्याची स्थिति आहे.

होसरिची येथील कामाचढलची माहिती श्रीरंग कडून समजली. मोठा पयारा आहे असें त्यांना वाटतें. २५०० रु. चा खर्च आहे. त्यापैकी यावरीं ७०० रु. A. I. S. A. कडून मिळाले आहेत. १८-२० माणसें एकत्र आहेत. कांहीं माणसें खेडोपाडी पांगविण्याचा त्यांचा विचार आहे. पण लयलस माणसें ३-४ पेक्षां जास्ती निवणार नाहींत.

पी. व्ही. पाटील हे नेसवीकरितां धारवाड जिल्ह्यांत एक आश्रम काढणार आहेत. नेसवी बरोबर ५-६ मंडळी राहणार आहेत. होसरिचीच्या मंडळींचे व पाटलांचें जुळत नाहीं असें श्रीरंग सांगत होता.

Bread Labour संबंधानें मी येथील मंडळीबरोबर चर्चा केली. श्रीरंग, वामनराव, अण्णु यांना कल्पना नापसंत नाहीं. हुदलीभागांत किंचा अकतंगेरहाळ जवळ फोर्ट जमीन मिळाल्यास ती करून राहाण्याची त्यांची तयारी आहे. पण या कामालाहि मांडवल लागणारच. मी येथें हुदलीमज्यें तयारी करून देईन. पण मी हें त्यांच्याजवळ घोलणार नाहीं. त्यांचेकडून proposal आल्यास विचार करीन. त्यांचा ७-८ मंडळींचा ग्रुप होणार आहे असें म्हणत होते. Bread Labour न साधल्यास १०००-१२०० रु. वर्षाकाठी त्यांना लागणार ! हे मिळवावेत कसे हा प्रश्न आहे. मी तरी काय सांगणार ! त्यांचे हेच विचार कायम राहिल्यास त्यांना प्रोत्साहन व मदत द्यावी असें वाटतें. पण त्यांचे हे विचार ठिकणार नाहींत.

भावाला भेटून त्याला अखेर आपल्या निश्चय श्रीरंग कळवणार आहे.

कारवार जिल्ह्यांत राहण्याचा नायकांचा विचार बरोबर आहे. पण आम्ही आमच्या दृष्टीनें पहातो. त्यांचा उपयोग करून घेण्याला संघी बरी आहे. प्रांताच्या

दृष्टीनें देखील कारवारच्या आदर एखादें केंद्र ज़ाती सोपीचें आहे. वर्ध्यास मी त्यांच्याबरोबर बोलेंन. मी फ़ार आग्रह करणार नाही. आग्रह करूनिहि उपयोग नाही.

पुण्यास सर्व मंडळी भेटली होती. वेळकरांच्याकडे जेवावयास गेलों होतों. वेळकर पक्षाबरोबर तडजोड करण्याच्या विरुद्ध काँग्रेसची मंडळी आहेत. स्वाभाविक आहे. सहज घोलतांघोलतां प्रश्न निघाला होता. मी होऊन हा प्रश्न काढला नाही. पण बापूजी अणे या संबंधांत कांहीं करतील असें सर्वांना वाटतें. रावसाहेब पटवर्धनांचा कल Socialism कडे आहे. ते त्या पक्षाचे समासद होणार आहेत.

याळगींच्या घरची मंडळी धेम आहेत. तिकडील हकीकत कळवीत असर्वें. कळायें, हा आशीर्वाद.

गंगाधर देशपांडे

पाऊस नहीं. काळजी घाटते.

[पत्र नं. ६५:—श्री. जीवनरावांना पाठविलेल्या पत्राची प्रत माझ्याकडे माहितीसाठी गंगाधररावांनी पाठविली होती. वेळगांव जिल्ह्यांतील काँग्रेस कार्यकर्त्यांमधील मतभेद मिटवावेत हा प्रयत्न त्यावेळीं गंगाधररावांचा चालू होता. —पुंडलीकजी]

पत्र नं. ६५

श्री

वर्धा ता. ३-८-१९३५

चि. जीवनराव याळगी यांस—

सा. न. वि. वि.

तुमचें पत्र काकांसाहेबांना दाखविलें. त्यांनीं तें पू. बापूजीचेकडे पोचविण्याचें कबूल केलें आहे. मला वकिंग कमिटीच्या व इतर कामामुळे सयड झाली नाही. फ़दाचित् आज त्यांच्याकडे जाईन.

मी उद्यां किंवा परवां इकडून निघेन.

चि. श्रीरंग कोठें आहे? त्याची व पुंडलीकजीची गाठ पडली किंवा नाही कळलें नाही.

आज सत कांतण्याच्या मजुरीसंबंधानें चर्चा होणार आहे. मी तो विषय चांगला समजून घेतला आहे. आल्यानंतर तुम्हांला सगिन. कळावें ही वि.

गंगाधर देशपांडे

[पत्र नं. ६६:—पू. श्री. काकासाहेब कालेलकर यांच्याशीं Being is doing याविषयी आणि व्यक्तिशः माझ्याविषयी चर्चा केल्यानंतर ती. गंगाधररावांनी मला लिहिलेलें हें पत्र आहे. —पुंडलीकजी]

श्री. पुंडलीकजी, आ. वि.

रोतकी करून राहण्यासंबंधाने काकासाहेबांरोबर चर्चा मी केली. त्यांचे मत इतके अनुकूल नाही. ध्येयाबद्दल त्यांना शंका नाही. पण शक्याशक्यतेबद्दल त्यांना शंका आहे. तुम्ही वेळगांव जिल्ह्यापुरते तरी हिंदीचे काम करावे असा त्यांचा विचार आहे. त्यांच्याशी पूर्वीप्रमाणे तुम्ही पत्रव्यवहार करावा. फक्त कामाच्या धांदलीमुळे पूर्वीप्रमाणे लांब उत्तरे त्यांना घालता येणार नाहीत. पण हा नियम काही नेहमीकरिता नाही. याकरिता मोकळेपणाने त्यांच्याशी पत्रव्यवहार चालू करावा.

तुमच्या 'हिंदी शिक्षका'संबंधाने त्यांनी बाबू पुरुषोत्तमदास टंडन घरोबर बोलणे केले आहे. पूर्वीचे तुमचे पुस्तक सुधारले पाहिजे असे काकांना वाटते. त्याबद्दलच्या सूचना ते तुम्हाला करणार आहेत. पण तुमची प्रत्यक्ष भेट झाली पाहिजे. काही पुस्तकेहि ते आपल्याला सुचविणार आहेत. प्रत्यक्ष भेटीत जास्ती खुलासा होईल. पुस्तक सुधारून काढल्यास छापण्याची व्यवस्था त्यांना करता येईल. ते मुंबईस १०-१२ दिवसांत जातील व तेथे १५-२० दिवस राहणार आहेत. त्या अवधीत तुम्ही कृष्णराव याळगीरोबर आल्यास भेट होईलच. कृष्णराव न आल्यास काका मुंबईला गेल्यानंतर तुम्हाला मुंबईस येता येईल. कृष्णराव येणार किंवा नाही पळले नाही. चि. सी. नन्हफाच्या प्रकृतीबद्दल पत्र नाही.

चि. श्रीरंगरोबर भैलहोंगला गेलाच असाल. कृष्णराव मुंबईस इतक्यांत येणार नसतील तर मी मुंबईस एक दिवस राहून दुसरे दिवशी निघेन. कळावे. हा आशीर्वाद. गंगाधर देशपांडे

[पत्र नं. ६७ :—सन १९४२ च्या चळवळीमध्ये हिंडलगा तुरुंगांत ती. गंगाधररावांनी कांही टिप्पणे लिहिलेली होती. तुरुंगांत अन्नामध्ये कांही विष गेल्यामुळे, एक रोग फैलावत होना. रोज एकदोन सत्याग्रही वळी पडण्याचे सुमारे एक आठवडा चाललेले होते. त्यावेळी एक दिवस ती. गंगाधररावांनाहि तशाच प्रकारच्या रोगाची लक्षणे आपल्यामध्ये दिसून आली. त्यांनी लागलीच मला ही गोष्ट प्रथम सांगितली आणि तसे कांही झाल्यास, आपली अंतिम इच्छा म्हणून आपल्या नोटबुकांत कांही गोष्टी लिहून ठेविल्या होत्या. 'तुझ्याविषयी मी असे लिहून ठेविले आहे. इतके पुरे ना?' असे मला त्यांनी विचारले व बोलतांबोलतां त्या चारपांच ओळी माझ्या नोटबुकावरहि त्यांनीच लिहून काढल्या. तोच हा मजकूर आहे. —पुंडलीकजी]

पत्र नं. ६७

श्री

“ता. २३-१२-४२ रोजी जो मजकूर लिहिला आहे त्यांत पुंडलीकजींच्या संवधानें मी कांहीं लिहिलें नाहीं. आज जवळजवळ पंचवीस वर्षेपर्यंत तो माझ्याजवळ आहे. आमच्या कुटुंबापैकींच तो एक आहे असें मी मानत आलों आहे. त्या नात्यानेंच तोहि माझ्या बरोबरच नव्हे तर आमच्या कुटुंबातील सर्वांबरोबर वागत आला आहे. अगदीं निरपेक्षपणें त्यानें माझ्या कुटुंबिक क्रमांत व स्वराज्याच्या अनेक चळवळींत माझ्या बरोबरीनें निरपेक्ष सेवा केली आहे. हें सर्व लक्षांत आणून त्याला त्याच आपुलकीनें माझ्या सर्व कुटुंबियांनीं वागवावें अशी माझी इच्छा आहे. यापेक्षा अधिक अपेक्षा तोहि करणार नाहीं असा मला विश्वास घाटतो. हें एवढें मी लिहून ठेविलेलेंहि त्याला पसंत पडेल असें नाहीं.”

[पत्र नं. ६८, ६९, ७०, ७१, ७२, ७३, ७४, हीं सात पत्रें मी नाशिकच्या तुरुंगांत असतांना, मला गंगाधररावांनीं स्वतः लिहिलीं किंवा त्यांच्या मुनेकडून लिहविलेलीं आहेत. —पुंडलीकजी]

पत्र नं. ६८

श्री

वेळगांव ता. १७-१०-४३

चि. पुंडलीकजी यांस

आ. वि.

माझ्या प्रकृतींत विशेष सुधारणा नाहीं. Injections चालू आहेत. पाहूं. तुमचे ‘पुण्याचे स्नेही’ भेटले होते. त्यांचेकडून कांहीं हकीकत हळुहळु समजू लागली आहे.

प्रकृतीच्या अस्वस्थतेमुळें उत्साह वायत नाहीं.

काल्यासून सकाळीं फिरावयाला जाऊं लागलों आहे. टळकवाडीवर घर पहात आहे. माऊसाहेब सोमण ऊर्फ फिरात बरेच थकले आहेत. बाहेर जात नाहींत. चि. मास्कर सोमण रजेवर येणार आहे. बाबासाहेब घेऊन आहेत. हुदलील अद्यापि गेलो नाहीं. जाऊन येणार आहे.

पुण्यास वासुकाका, आचार्य लिमये, डॉ. ताराबाई, लागूबाई, खाडिलकर, माणिकबाई, प्रो. गोळे, बाबुराव, दिवेकर, वेळकर N. C. वगैरे भेटले होते. गंगाप्पा यमकनमडी भेटला. चांगला थळावान् मुलगा आहे. आशा घाटते.

पाऊस पुष्कळ आहे. तुमच्या भेदीचा योग केव्हा येतो पहावे. खात्री करायचीच नाही.

पावसामुळे शहरची हवा खूप सर्द आहे. हुदलीस गेल्यानंतर खेड्यापाड्यांची परिस्थिति कळेल. त्यांतच अन्नाच्या टंचाईची भर आहे.

जीवनरावांचे वजन बरेच कमी झाले असे समजले. त्यांच्याबद्दल काळजी वाटते. डॉ. सेटनाचे मत काय आहे ! सर्वांना नमस्कार. कळवे हा आ.

गंगाधर देशपांडे

पत्र नं. ६९

श्री

अमळनेर

२१-१२-१९४३

कृ. सा. न. वि. वि.

मुंबईस दोन दिवस राहून मी व ती. मामा परवां येथे आलों. चि. निर्मल घरी आहे. ति. मामांची प्रकृति डॉ. देशमुखांनी तपासली. ते ऑपरेशन करित नाही असे म्हणतात. डॉ. देशमुख ऑपरेशन करित नाहीत म्हणून इतर डॉक्टर धडत नाहीत. माझे काका चांगले रुग्ण आहेत पण तेहि कचरतात. जरूर पडेल तेव्हा इंजेक्शन घ्यावीत असे त्यांचे म्हणणे आहे. अहमदनगरहून आणलेले औषध परत वेळगांबाला गेल्यानंतर मुरू करणार आहेत. आतां मधु (आचारी) आला आहे तेव्हा हुदलीस जाऊन राहाण्याचा विचार बहुतेक टरला आहे. आम्ही त्यांना वेळगांबासच राहण्याचा आग्रह करित असतो. पण, त्यांचा स्वभाव माझ्यापेक्षा आपल्यालाच जास्ती माहीत आहे.

मुंबईस देखील त्यांना विश्रांति नव्हती. पुष्कळ लोक भेटले. स्वामी, देवदास गांधी व त्यांच्या पत्नी, जनुमाऊ व त्यांचे शंभु वगैरे भेटले. वेळगांबासहि वादविवादांत श्रम होतात. म्हणून मी मुद्दाम त्यांना विश्रांतीकरिता येथे घेऊन आलों. मुंबईस नायजी आपली श्वकडी करित होते. जळगांबास देवकीनंदन भेटले होते. आम्ही स्टेशनवर जाण्याच्या घाईत होतो. ते येथे येणार आहेत.

आपल्या प्रकृतीसंबंधाने बरेच दिवसांत काही कळले नव्हते. देवकीनंदनकडून आपण बरे असल्याचे समजले.

ती. सी. रमाका माहेरी गेल्याचे समजले असेलच. कृष्णरावहि फारसे घराकडे येत नाहीत. कचेरीच्या कामांत गुंतलेले असतात. त्यामुळे त्यांना सबड होत नसावी. मामा सकाळी नियमाने फिरावयाला जातात. मधून मधून डॉ. अनंतराव व सौ. विमल यांना भेटून येतात.

घरी कोणी करणार नसल्यामुळे व निर्मलेख संमाळण्याचे काम असल्यामुळे माझा अभ्यास होत नाही.

हुदलीकडे वगैरे घान्य गोळा करण्याची गडबड चालू आहे. आम्ही तांदूळ मिळत नाही म्हणून भाकरांनेच जेवण्याची सुरुवात करतो व भात शेवटी थोडासा घेतो ! माजीपाला वगैरे सर्व महाग आहे. रुपयाला दोन मण सर्पण मिळण्याची मारामार. ज्यांना घरचें कांहीं नाही त्यांचा संसार फसा चालत असेल याची कल्पनाच केलेली बरी ! बंगाल न होवो म्हणजे मिळविली. लोकांचा सोशिकपणा पण कमालीचा आहे. किल्लेस्करांनी एका पदांत म्हटल्याप्रमाणें “...शरण कुणा जावें” हेंच खरें !

ती. जीवनराव, नारायणराव वगैरे परिचित मंडळींना नमस्कार. कळवें, लोभ असवा ही वि.

(मामांच्या आशेवरून)

सौ. प्रमिला

ता. फ. :-

सुदी संपतांच परत वेळगांवाला बईन. सोंपयेंत मामाहि येथेंच राहतील असें वाटतें.

पत्र नं. ७०

श्री

वेळगांव १७-१-१९४४

श्री. पुंडलीकजी यांना

साष्टांग नमस्कार वि. वि.

आम्ही दोन दिवसापूर्वी अमळनेरहून आलों. ती. मामा मुंबई, पुणें वगैरेकडे राहून आम्ही येण्यापूर्वी दोन दिवस वेळगांवला आले होते. बाळगींच्या घरी होते. आमचे ‘हे’ ही अमळनेरला आले होते. त्यांचा एक दांत आडवा आला आहे. तो काढवण्याकरितां मुंबईस गेले होते. पण, दांत तूर्त काढवण्याची जरूरी नाही म्हणून डॉ. मोवे यांनीं सांगितलें. पण, ती. नानांचें मत दांत काढावा लागणार असें आहे. दांत झोरोफोर्मलाळीं काढावा लागणार. बरे होण्यास एक महिना लागेल असें म्हणतात !

गेल्या सोमवारी (ता. १०) ती. मामा बायकांच्या भेटीस गेले होते. त्यांनीं मामांच्या आहारावदल स्वकरी केली व शिजलेलें अन्न खाण्यास कळवलें. पण, पुढें दोनच दिवसांत बासुकाका वारल्याचें वर्तमान समजलें. मामांना फार वाईट वाटलें व माझेंहि वर्तमान असेंच तुम्हाला एखाद्या दिवशीं स्वकरच ऐकायें लागेल असें म्हणूं लागले. लोक असले म्हणजे मामा पुष्कळ वादविवाद करतात, व त्यामुळें दमतात. आतां कुमरीला रहावयास गेले आहेत. तेथें कसें काय जुळतें पहावें. तेथें बरे न वाटल्यास परत येण्यास मी कळवलें आहे. त्यांनींहि फवूल केलें आहे. आचारी मधु कुमरीस आला आहे. मामांची प्रकृति हा एक विषय झाला आहे.

नवीन ऑर्डिनन्स निघाल्याचें समजलें. त्याचा फायदा कोणाकोणाला मिळतो पहावें.

घरीं ती. ताई "मावरी" आल्या आहेत. त्यामुळे मला पुष्कळ फुरसत मिळते. चि. निर्मला त्यांच्याकडे राहते. मला अभ्यासाला वेळ मिळत आहे. परीक्षेला बसणार आहे. अनेक घडामोडींमुळे दिवस पुष्कळ व्यर्थ गेले. काय होतं तें पाहू.

सौ. विमल याळगीची प्रकृति आतां घरी आहे. फोल्हापुराहून तिची घडीण आली आहे. डॉक्टर मोकळे ह्याल्यामुळे तिच्या प्रकृतीची काळजी नाही. ती. सौ. रमाका बऱ्या आहेत. पण, त्यांना ती. जीवनरावांची काळजी आहेच. त्यांची प्रकृति कशी आहे कळवायें. त्यांना, नारायणराव घंगरे वडील मंडळींना नमस्कार सांगावा.

चि. निर्मलेचा तुम्हाला नमस्कार. कळवें ही वि.

(मामांच्या आचेवरून)

सौ. प्रमिला

पत्र नं. ७१

श्री

बेळगांव

२५-१-४४

श्री. पुढलीकजी यांस

फ. सा. न. वि. वि.

आपलें हुदलीच्या पत्त्यावर लिहिलेलें पत्र पोचलें. श्री. पेशवराव गोखले येथें आल्याचें समजलें. त्यांच्याकडून तिकडील हकीकत समजून घेण्याची इच्छा जागच्या बागीं दडपावी लागते. इलाज नाही.

ती. मामा परवां रात्री येथें आले आहेत. आणखी १२ दिवस राहणार आहेत. दर रविवारी कुमरीस जाण्याबद्दल मला लिहिलें तें समजलें. पण, मला या वर्षी परीक्षेला बसावयाचें आहे म्हणून अभ्यासाला आरंभ केला आहे. त्यामुळे जातां येत नाही. ती. मामांनीं मधून मधून येण्याचें कळू केले आहे. शिवाय 'हे' आठवड्यांतून एकदोन वेळां जात असतात. चि. निर्मलेला गोवर आला होता. त्यामुळे ती फार अशक्त झाली आहे. म्हणून तिचा फोटो आतांच काढवीत नाही.

ती. सौ. रमाका बऱ्या आहेत. सौ. विमलहि सुधारत आहे. गोवराच्या मुलीला घेऊन त्यांच्या घराकडे जाणें बरें नाही म्हणून मी गेल्ये नाही. ती. मामा आज जाऊन आले.

ता. १२-२ रोजी कॉलेजच्या Function करितां श्री. राजाजी फोल्हापुरला जाणार आहेत. ता. ११ रोजी सकाळीं येथें येणार आहेत. एक दिवस आमचेकडे राहतील, त्यामुळे आमची तारांकळ उडणार आहे. आज म्युनिसिपालिटीनें एकमतानें त्यांना मानपत्र देण्याचा ठराव केला आहे. कदाचित् ती. मामा एक दिवस त्यांचे-बरोबर फोल्हापुरला जातील.

ती. जीवनरावांची प्रकृति सुधारल्याचें समजून आनंद झाला. त्यांना व ती. नारायणराव जोशी वगैरे यदील माणसांना नमस्कार सांगायो.

ती. मामांची प्रकृति साधारणपणें बरी आहे. आम्ही सर्व बरे आहोंत.

आपल्याकडील रोम फळवीत असावें.

फळावें रोम असाया ही वि.

•

आपली
सौ. प्रमिला

ता. क. :

श्री. वसंतराव याळगी रार्नी मामाकडे आले होते. दुकानासंबंधानं बराच वेळ बोलत बसले होते. वसंतरावांनीं स्वपत्न्या बरी चालवली असून काळजीचें कारण नाही असें मामा म्हणत होते. हणमंतराव देशपांडे यांचा उपयोग चांगला होत आहे. (मामांच्या आभेवरून)

नं. ७२

श्री

अमळनेर

ता. २४-२-४४

वि. पुंढलीकजी यांग

आ. वि. मी फाळ येयें आलों. वि. सौ. प्रमिलेची प्रकृति चांगली आहे. नवीन मुलगीहि चांगली आहे. निर्मल रूप खेळत असते. एक ताण माझ्याजवळ आली नाही. त्यानंतर मला खोईत नाही. तुमचे डोळे करून दाखवीत असते. मीत्र वाटते.

मी निश्याचे दिवशीं वेळगांवला येण्याबद्दल सपनाळचे गाडीनें तुम्हाला चिठी पाठविली होती. पोचली नाही असें दिसतें. तुम्हाला या खेपेला बरोबर आगण्याचा विचार होता. मुंबईस नाथजी भेटले होते. त्यांच्याबरोबर पुण्याकडे बोलणें शालें. सेवा-प्रामल जाण्याचा विचार होता. पण, नाथजीबरोबर बोलणें झाल्यानंतर न जाण्याचें ठरवलें. जाण्यानें विशेष फायदा होईल असें वाटत नाही. प्रवासाची दगदगहि फार आहे. ह्या बरी आहे. आणखी ८।१० दिवस तरी राहीन.

तुम्हांला येथें आणावें अशी प्रमिलेची व डॉ. नानांची बरीच इच्छा दिसली. माझी प्रकृति बरी आहे. ताप वगैरे नाही. फळावें हा आशीर्वाद.

गंगाधर देशपांडे

श्री. पुंडलीकजी यांस

सा न. वि. वि.

तुमचें पत्र पोचलें. तुम्हाला लिहिलेली पत्रें पोचत कशीं नाहींत ?

ती. मामांना तर पुष्कळ पत्रें पोचत नाहींत ! कांहीं वेळेवर पोचत नाहींत व कांहीं मुळीच पोचत नाहींत. मामांची प्रकृति दिवसेंदिवस जास्ती अशक्त होत चालली आहे. परवां एकदोन दिवस धारवाडला व गदगला जाऊन आले, तर तेवढ्या दगदगीमुळेहि आंधरुण धरून पडले आहेत. माझी प्रकृतीहि बरी नव्हती. त्याचा त्रासहि त्यांना झाल्याच. आतां मी बरी आहे. चि. निर्मल्यहि मधूनमधून आजारी असते. गोंवरानें, दांत येतात म्हणून, वगैरे कांहीं ना कांहीं निमित्तानें आजारी असते. आतां ती आपोआप उठूं लागली आहे. बोट धरून दहापांच पावलें चालते. मी या खेपेला परीक्षेला बसणार होतें. पण आजारीपणामुळें लांबणीवर पडलें. येत्या ऑक्टोबरपर्यंत गेलें. एकदां फोर्स संपवावा असें वाटतें. त्याची जरूरी नाहीं असें मामा सांगत असतात. पण माझी हौस !

कुसुमताईचें लग्न ठरवण्याकरितां भोरहून ती. सी. आई (यमूताई) आल्या होत्या. त्या व हे मिळून धारवाडला गेले होते, २५०० रुपयांवर लग्न ठरलें. बैशाखांत मोरला लग्न होणार. मुलगा बी. ए. झाला आहे, व १० रु. वर सरकारी नोकरींत आहे. मुलाचे बडील (जीवनराव वेडिगिते) मुनसफ होते. त्यांनीं कांहीं इस्टेट ठेवली आहे. एकंदरीत घर बऱ्यापैकी आहे. मुलगा एक दिवस आमच्याकडे आला होता. बागणुकीनें बरा दिसला. कुसुमताईना पसंत आहे. मुलाला मुलगी पसंत आहे. कुसुमताईना शिकण्याची फारशी हौस नाहीं. म्हणून हे लग्न जुळवलें तें बरें झालें. यमूताईवरील एक मोठी जत्रावदारी जाईल. मुलांचें कसें तरी होईल. मुलीची काळजी विशेष असते. मामांच्या देखत हे जुळलें हे बरें झालें. वशीचें बरें चाललें आहे. ती पास झाल्यास तिची काळजी करावयाला नको. मधु भावोजी व गोगटे मिळून मोटारीचा कांहीं धंदा करणार आहेत. त्यांचा भार आतां दुसऱ्यावर पडूं नये. पण काय करतात पहिलें.

गदगच्या मावशी अद्यापि बऱ्याच अशक्त आहेत. घरचें सर्व वस्तुसत्ताईवर पडलें आहे. पण त्या सर्व संभाळून अभ्यासहि चांगला करितात. वर्गांत त्यांचा नंबर पहिला आहे. परीक्षेत सुद्धा पहिल्या येतात. भाऊराव F. Y. मध्ये दुसऱ्या वर्गात पास झाले. आतां Inter Science करितां पुण्याला किंवा मुंबईला जाणार आहेत. लीलाताई आठव्या महिन्यांत आहेत. ते सर्व बरे आहेत. चिमुताई व मुलं बरीं आहेत.

रामराव मोकाशी हल्ली कुमरीस आहेत. केव्हा भटकतील नियम नाहीं. मावशी व जलालपुरकर मंडळी धारवाडास खुशाल आहेत. भाऊसाहेब जलालपुरकरांची दुसरी

मुलगी जलालपुरास आहे. तिचें लग्न बाबासाहेब अष्टेकर यांच्या मुलाबरोबर टरलें आहे. हुंडा सात हजार रुपये!! त्याशिवाय खर्च, लग्न २१ तारखेला आहे. कदाचित् आम्ही जाऊं.

ती. सी. रमाका भेटत असतात. त्या रोज गांवांत येतात. डॉ. अनंतराव सहकुडुंब उद्यां कोल्हापूर साताराकडे जाणार आहेत. याछगींच्या घरची मंडळी बरी आहेत.

मामांच्या जवळ कोणीतरी असणें जरूर आहे. पण त्यांच्या मनोजोगा माणूस मिळणें कठीण आहे. येथें आले म्हणजे वादविवादांत वेळ जातो. निष्पन्न कांहीं होत नाही. त्यामुळें जास्ती त्रास होतो. हुदलीच्या खादी कामाचें अद्यापि जमलें नाही. वासुदेवराव गोसावी व गंगाप्पा यमकनमडी यांचें पटत नाही. गंगाप्पा तुमचा लडका.

आपल्याला पैसे पाठवण्याबद्दल खबर व्यवस्था करतें. धान्याची टंचाई भयंकर आहे. आमच्या घरीं तांदूळ अगदीं जेमतेम म्हणजे १२ शेर संग्रहाला. जोंधळ्याची भाकरी नाचण्याच्या भाकरीप्रमाणें खाल दिसते. पाऊळ जास्ती झाल त्यामुळें पीक नासलें व कमीहि आलें. बाकी महागाई तर विचारूं नये. परबांच्या शनिवारीं वेळगांवच्या बाजारांत लोणी मुळींच आलें नाही. वेळगांवच्या इतिहासांत पहिला असला दिवस ! घरीं बारा भाण्याची भाजी लागते. पुष्कळवेळां आमटी पिठल्यावर भागवावें लागतें. दूध दोन शेंदरावर आलें आहे. तेंहि चांगलें मिळत नाही. बाकी संताराचे जिनसहि असेच महागा. पण, विनेमाचीं ६ थिएटरें गच्च भरलेलीं असतात. बेल जोडी (चांगली) २००० पासून २५०० पर्यंत. असा प्रकार कधीं झाला नाही. पुढें काय होणार समजत नाही.

आपल्या प्रकृतीस जपावें. ती. जीवनराव, नारायणराव धर्गेरेंना नमस्कार. फळावें ही वि.

(मामांच्या आशेवरून)

सौ. प्रमिला

पत्र नं. ७४

श्री

अमळनेर ता. २६-३-४४

चि. पुंडलीकजी यांस

आ. वि. २।३ दिवस पत्र नाही. चि. मधूचाहि पत्ता नाही. त्याचेकडून पत्र नाही. आज डॉ. नानासाहेब यवतमाळकर २-३ दिवसांकरितां जात आहेत. येथें उन्हाळा हिवाळा चालला आहे. तुम्ही ता. २८ पर्यंत राहणार आहांत असें दिसतें. माझी तार झाल्यासच तुम्ही येथें यावें. तुमचें येथें कांहीं काम असल्यास गोष्ट निराळी. पण माझ्याकरितां तार आल्यासच यावें.

फळावें हा आशीर्वाद.

गंगाधर देतापांडे

[पत्र नं. ७५ ते ८०:—ही सहा पत्र मी पुण्यास महात्माजींकडे असतांना मला गंगाधरावानी लिहिली आहेत..... पुंडलीकजी]

पत्र नं. ७५

श्री

वेळगांव
२७-६-४४

चि. पुंडलीकजी यांस

आ. वि.

तुमचें पत्र पोचलें. मी श्री. आण्णासाहेब लढे यांचेबरोबर उद्यां निघण्याचा वेत केला होता. पण, तुमचें पत्र पाहून तो वेत बदलावा असें वाटूं लागलें आहे. महात्माजींच्या प्रकृतीबद्दलचें ताजें बुलेटिनहि पाहिलें. त्यावरून त्यांना त्रास देऊं नये असें वाटतें. श्री. लढे संध्याकाळीं भेटतील. त्यांना विचारून काय तें ठरवीन. न आण्याचे ठरलें तर प्यारेलालना तार करीन. पू. श्री. नायजींना मी येईन असें कळविलें होतें. त्यांना बरील मजकूर कळवावा. त्याचप्रमाणें स्वामी, बाबुराव गोखले, व तात्यासाहेब देशपांडे [चिटणीस म. प्रां. कां. क.] यांनाहि कळवावा. तुमचें पत्र वाचून न जाणें बरें असेंच वाटतें.

कृष्णाबाई पंजीकर, नारायणराव व इतर मंडळी जाण्याच्या विचारांत आहेत. तारा बगैरे चालल्या आहेत. अशा येळीं मी न जाणें बरें असाहि विचार येतो.

बाबासाहेबांबरोबर जें पत्र तुम्ही पाठवणार आहां त्यावरूनही कांहीं कळेल, पण बाबासाहेब उद्यां येतीलच हें कशावरून ! तुम्ही उत्कंटा मात्र वाढवली आहे.

मी नायजींना एक पत्र लिहिलें होतें. त्यांत गांधीजींच्या अगर काँग्रेसच्या नांवावर ज्या लोकांनीं गांधीजींना नापसंत अशा गोष्टी केल्या आहेत त्याची जबाबदारी आपल्यावर उघडपणें घेऊन गांधीजींची जबाबदारी कमी कां करूं नये ? असें विचारलें होतें. या भावर्तांत महात्माजींचा सहज शक्य असल्यास ध्यावा. असें करण्यापासून महात्माजींची जबाबदारी कमी होत असेल तर फायदा आहे. तर त्याबद्दल कांहीं विचारण्यास सबळ शाल्यास विचारून पाहावें, असें नाथजींना सांगायें.

तरुण भारतांत ठाकूर यांना गांधीजींकडून आलेल्या पत्रांतील मजकूर छापला होता. त्याचप्रमाणें श्री. किशोरलालजींना उद्देशून त्यांची Error of Judgment झाली आहे असें म्हटलें आहे तें वाक्यहि उद्धृत केलें होतें. याबद्दल अशा वाक्यांना प्रसिद्धी दिल्यामुळें जिल्ह्यातील असंख्य लोकांचीं मनें दुखविलीं जातात बगैरे लिहून हिंदुस्थान हा एक तुफंग आहे, तुफंग हीच माझी जागा आहे बगैरे गांधीजींनीं जें लिहिलें आहे त्याला वेळगांव समाचारांत उत्तर दिलें आहे ! जणुं काय गांधींना नुसता तुफंगांत जाण्याचा मार्ग पसंत आहे ! त्याशिवाय ठाकूर हे ता. ९ ऑगस्टपासून

त्यांना अटक होईपर्यंत ज्या गोष्टी करीत असत त्यावर पांघरूण घालण्याकरितां व आपल्या बचावाकरितां हा प्रयत्न करीत आहेत, असा त्यांच्यावर आरोप केला आहे ! C. I. D. चे लोक व हे लोक यांच्यामध्ये फरक काय ? यांत आपले स्नेही दत्तोपंत अध्यापक व जयदेव आहेत असें म्हणतात. वेळगांव समाचारचा ता. २४ जूनचा अंक मिळाल्यास पहावा. अशा लोकांपासून जितकें लांब राहतां येईल तितकें बरें. दोन्ही पत्रं 'कॉंग्रेस'चीं व गांधीजींच्या लिखाणाचा उपयोग परस्परविरुद्ध करा करतात हे पाहण्यासारखें आहे. मग सरकार गांधीजींच्या लिहिण्याचा विपर्यास करतात यांत आश्चर्य काय ? त्याचप्रमाणें प्रश्नोत्तरांची कशी वाट लागते हें तुम्हांला माहीतच आहे. अद्यापि मुंबईहून प्रश्न येतातच आहेत, असें तुम्ही लिहितां ! विचाराऱ्या गांधीजींना स्वस्थपणें विश्रांति हे लोक कां घेऊं देत नाहींत ?

आचार्य लिमये बगैरे मंडळीबरोबर जी चर्चा झाली ती समजण्याला तुम्ही येईपर्यंत वाट पहावी लागणार. असो ! तुम्ही कधी येणार ? गदगला जाण्याचा माझा विचार आहे. तुम्ही बरोबर असल्यास बरें. मी आतां Homeopathic औषध मुरू केले आहे. कळावें हा आशीर्वाद

गंगाधर देशपांडे

ता. क.

श्री. घाळकृष्णपंत शिलरे यांना नमस्कार. मी आलों तर स्टेशनजवळील दवे हॉटेल्मध्ये किंवा बादशाही हॉटेल्मध्ये उतरणार आहे. मी आल्यास सौ. रमाका येणार आहेत.

पत्र नं. ७६

श्री

चि. पुंडलीकजी यांस,

आ. वि. तुमचें पत्र पोचलें. घोत्रेचें पत्र मी कालच पाठविलें. तो विषय माझ्या डोर्कातून काढून टाकला आहे. तुमच्याबरोबर मी त्याबद्दल पुनः वाटाघाट करणार नाहीं. Quinine च्या गोळ्या नाहींत. डॉ. घाळगीकडे मिळतात काय तपास करीन. तोपर्यंत दुसऱ्या गोळ्या आहेत त्या पाठवीत आहे. कळावें, हा आशीर्वाद.

गंगाधर देशपांडे

ता. क.

श्री. वैक्तरामयाचें पत्र श्री. गिरजीकडे देणार होतों. पण ते काल भेटले नाहींत. पाठवूं का नको निश्चित कळवावें. त्याप्रमाणें करीन.

चि. पुंडलीकजी यांस

आ. वि. आज बावसाहेब आले नाहीत. मीं मुद्दाम मनुष्य पाठवला होता. असलीं कामें कोणी सहज येणाऱ्याजाणाऱ्याकडे सोपवावयाचीं नसतात. तुम्ही स्वतः येऊन गेलां असतां तरी चाललें असतें. कांहीं खुलासा ताबडतोब करण्यासारखे असेल तर तें लांबणीवर पडतें, व नुकसान होण्याचा संभव. असो. कळायें, हा आशीर्वाद.

गंगाधर देशपांडे

चि. पुंडलीकजी यांस,

आ. वि.

तुशी दोन्ही पत्रें ता. २९ व ३० चीं पोचलीं, मजकूर समजला. दोनतीन दिवसांपासून माझी कंवर खूप दुखू लागली आहे व त्यामुळे आंधरणावर पडून राहावें लागलें आहे. कमरेचें दुखणें कमी झाल्यास लवकरच गदगला जाण्याचा विचार आहे. तेथें चि. माऊ वगैरे कोणी नाहीत म्हणून शक्य तितक्या लवकर तूं आल्यास बरें होईल.

काल इकडून श्री. जीवनराव व सौ. रमाका गेल्या आहेत. तुशी भेट होईलच. त्यांच्याबरोबर दिलेलें पत्र पोहोचलें असेलच.

कांहीं पत्रांतून बापूजींच्या मापणाचे दोन रिपोर्ट आले आहेत. त्यामुळे अधिक थोडाळा होण्याचा संभव आहे. दोन्ही रिपोर्ट वाचून माझे समाधान झालें नाही. तथापि रिपोर्टवर किती भरवंता ठेवावा हा प्रश्न राहतोच. आज जरी बापूजीं घडलेल्या गोष्टीबद्दल वैयक्तिक किंवा सामुदायिक कोणाची किती जबाबदारी आहे याबद्दल निर्णय देत नसले तरी सर्व गोष्टी त्यांच्यापुढें आल्यानंतर त्यांना निर्णय द्यावा लागेल. जोपर्यंत ते तसा निर्णय देणार नाहीत तोपर्यंत सरकारच्या वृत्तीत फरक पडेल असें वाटत नाही. त्यांनीं निर्णय दिल्यानंतरहि सरकार काय करील हें अनिश्चितच आहे हें खरें! तथापि सरकार कांहीं करो वा न करो, कार्यकर्त्यांचें मार्गदर्शन करणें व चातावरण शुद्ध करणें ह्या गोष्टी करणें जरूर आहे. जर हें झालें नाही तर गोंधळ माजून होतकरु कार्यकर्त्यांची दिशाभूल होण्याचा संभव मला दिसतो. कोणाला दुखवावें किंवा कोणाची छी यू न्हावी असें माझें म्हणणें नाही. पण किशोरलालजींच्या संबंधानें ज्या प्रकारानें मतप्रदर्शन झालें त्याप्रमाणें होणें जरूर आहे. पत्रव्यवहारावरून पुष्कळ

गोष्टीचा उलगाडा होतो. तथापि स्पष्ट व निर्णयात्मक असा उलगाडा झाला पाहिजे. प्रकृति बरी झाल्यानंतर गांधीजी काय करतात पहावे !

परवां महाराष्ट्र कार्यकर्त्यांपुढें गांधीजींचें जें मागण झाल्याचें प्रसिद्ध झालें आहे त्यावरून माझ्या मतांत परक झालेला नाही.

श्री. हरिभाऊ जोशी यांनीं केलेल्या सूचनेचा अर्थ भला बरोबर कळला नाही. आचार्य भागवत यांचीं मतें मला माहीत आहेत. आचार्य जावडेकरांचीं मतेंहि भागवतांच्याच प्रमाणें असतील असें मला याटतें. त्यांच्याशीं मी किंवा लढे सर्वांशीं सहमत होणें कठीण आहे. त्यामुळें हरिभाऊंच्या कल्पनेचा अर्थ मला समजत नाही असें मी म्हणतां.

राजाजी पांचगणीला जाणार कीं काय कळवावें.

तूर्त तर इकडील मंडळी कोणी गेल्याचें दिसत नाही.

रा. बाबासाहेबांनीं फारच थोडक हकीकत सांगितली. काल माझाहि वेळ बापूजींना पत्र लिहिण्यांत व तें टाईप करण्यांत गेल्यामुळें व आज बाबासाहेब न आल्यामुळें त्यांच्याशीं विशेष बोलणें झालें नाही. माझी प्रकृति बरी असती तर पुष्कळ गोष्टी करायच्या मनांत येतात त्या केल्या असत्या. पण नाइलाज झाला आहे.

विशेष कांहीं असल्यास कळवावें. कळावें. हा आशीर्वाद.

आपला

गंगाधर देशपांडे

सा. क. : बडवीवर बुलेटिन जवळ ठेवल्याचा खटला भरला आहे. तो Defence देत नाही. उत्तम आहे.

गंगाधर देशपांडे

पत्र नं. ७९

श्री.

चि. पुंडलीकजी यांस—

आ. वि.

तुमचीं पत्रें वाचून पाहिलीं. धोत्रेच्या पत्रांत माझा अभिप्राय मी लिहिला आहे व पुंडलीकजींचें करणें मला मान्य नाही असें कळवले आहे. येकटरामय्याचें पत्र त्यांचेकडे पाठवीत आहे. कळावें.

शुक्रवार

गंगाधर देशपांडे

सा. क. : कृष्णराव बॅंक्रावाडकर ह्यांना पाणी तापविण्याचा घंघ पाठवूं नये असें ताबडतोब कळवावें. आज संध्याकाळीं गाझ्या निघणार आहेत त्याच्या आधीं कळवावें.

पत्र नं. ८०

श्री.

वेळगांव २-७-४४

चि. पुंडलीकजी यांस
अनेक आशीर्वाद.—

तुम्हें पत्र पोहोचलें. त्यांत श्री. लठ्ठे यांनीं गांधीजींना एक पत्र लिहावें असें राजाजींचें मत असल्याचें समजलें म्हणून तें पत्र लठ्ठे यांचेकडे पाठवलें आहे. उद्यां बहुतेक ते भेटतील त्यावेळीं तें काय करणार आहेत तें समजेल. मी लिहिलेलें पत्र राजाजींना पसंत पडलें हें समजून घेईं वाटलें. तथापि त्यांचें मत पहिल्यापासूनच तसें असल्याकारणानें माझ्या पत्राला त्यांनीं पसंती द्याविली, यांत आश्चर्य घाटण्यासारखे विशेष नाही. श्री. तात्यासाहेब देशपांडे घगैरेंनीं माझे पत्र पाहिलें कीं काय ? पाहिलें असल्यास त्यांना काय घाटलें हें कळण्याची इच्छा आहे.

तुम्ही लष्कर येण्याचा चेत केला हें घेईं झालें. तुम्ही आलंत म्हणजे गदगला जाण्याचें ठरवूं. ३-४ दिवसांपासून माझी कंवर दुखत असते. त्यामुळें आंघोण्यावर पडून आहे. श्री. जीवनराव मुंगईला गेले असतीलच.

बाकी विशेष असल्यास कळवावें.

कळावें, हा आशीर्वाद.

गंगाधर देशपांडे

[पत्र नं. ८१, ८२, ८३, ८४, ८५, ८६, ८७, ८८, ८९, ९० हीं दहा पत्रे 'कस्तुरबा गांधी फंड' गोळा करण्यासाठीं मी वेळगांव जिल्ह्यामध्ये फिरत होतो त्यावेळीं मला ती. गंगाधररायांनीं लिहिलेली आहेत. त्यांत त्यांची कार्याची तळमळ व संपटनाचातुर्य दिसून येतें.—पुंडलीकजी]

पत्र नं. ८१

श्री

वेळगांव ता. २८-८-४४

चि. पुंडलीकजी यांस

आ. वि. तुम्ही हुदली, सुळधाळ, अंफळणी, अकतंगेरहाळ वगैरे खेड्यांतून कस्तुरबा फंड जमवीत आहां असें समजलें. या आठवड्यांत शक्य तितकी वसुली करावी. नुसत्या वचनावर अवलंबून राहूं नये. येत्या आठवड्यांत या खेड्यांतील कामाला प्रसिद्धी मिळावी म्हणजे पुढील आठवड्यांत इतर खेड्यांत कांहीं काम होईल. लाजेकाजेखातर तरी करावें लागेल. ...

येत्या शुक्रवारी (११९) रोजी निपाणीस आम्ही जाणार आहोत. इकडील काम संपवून तिकडील खेड्यांत तुम्ही गेल्यास चांगले काम होईल. तेव्हा २।३ दिवसांत हे हार्ती घेतलेले काम संपवावे. कळावे, हा आशीर्वाद.

गंगाधर देशपांडे

पत्र नं. ८२

श्री

वेळगांव ता. ३-९-४४

चि. पुंडलीकजी यांस
आ. वि.

निपाणीला गेलेली मंडळी काल रात्री परत आली. तेथील काम अपेक्षेपेक्षा जास्त चांगले झाले आहे. तेथे रोख रुपये ६४९५ झाले असून १२०६ ची आश्वासने मिळाली आहेत व आणखीहि काम चालू होणार आहे. अजमाख १०००० पर्यंत निपाणीचा आकडा जाईल.

श्री. अनंतराय फटकोळ काल सुटले. आज त्यांची भेट झाली. थोडे रोडावले आहेत, पग उत्ताह कायम आहे. आणि कोणी भोजचे गृहस्थ त्यांच्यापरोवर सुटलेले तेहि भेटले. त्या दोघांनाहि निपाणीच्या आजूबाजूच्या कामाबद्दल मी सांगितले आहे; व तुम्हाला त्यांच्या मदतीला पाठवण्याची आवश्यकता दिसल्यास तुम्हास पाठवितो असे कळविले आहे. तुम्ही तिकडील काम लवकर संपवून यावे म्हणजे निपाणीकडे किंवा अथवा तालुक्यांत जरूर पडल्यास जातो येईल. काम लीकर संपवावे, कळावे, हा आशीर्वाद.

गंगाधर देशपांडे

पत्र नं. ८३

श्री

वेळगांव ता. १०-९-४४

चि. पुंडलीकजी यांस
आ. वि.

फाई पोचले. तिकिटें पाठवण्याबद्दल डॉ. तेरगुंडीला कळविले आहे. तिकिटें नार्हीत म्हणून वाट पाहू नये. वर्तमानपत्रांतून पोंच देऊच.

बैलहोंगल, संवदत्ती तालुक्यांत अद्यापि कामाला प्रारंभ नार्ही. गोकक-अथवा कडे विरोध दिसत नार्ही. मी पत्र लिहीत आहे.

नुसते आंकडे आतां घेण्याचे बंद करावे. बदलच करावा, असे मंडळींना कळवावे.

येथे आतां तसेंच चालवले आहे. दिवस थोडे राहिले. ता. २० च्या आंत सर्व काम संपवून हिशेब पुरे करावयाचे आहेत. कळावे, हा आशीर्वाद.

गंगार देशपांडे

पत्र नं. ८४

श्री

वेळगांव ता. १२-९-४४

चि. पुंडलीकजी यांस

आ. वि. श्री. धीवाला (M. L. A.) व इनामदार (अध्यक्ष, मुस्लीम लीग) यांनीं प्रत्येकीं १०० रु. व २५ रु. देण्याचें आश्वासन दिलें आहे. आज बसूल होतील. त्यांचीं नांविहि तरुण भारतांत दिली आहेत. कर्नाटक एक्स्प्रेसचे धारवाडकर, हाशमसाहेब जमादार, हैदरासाहेब बगैरे मोयारचे मालक उद्यां किती द्यावयाचे हैं ठरवणार आहेत. द्यावयाचें ठरलें आहे. भीमराव पोतदार सांगतील तितके देणार आहेत. पोतदारांनीं प्रत्येकीं २०० रु. सावेत असें सांगितले आहे. धारवाडकर उद्यां परगांवहून येणार आहेत.

अवधि थोडा राहिल आहे. तेव्हां तिकडील बसुलीसहित कामें लवकर आटोपावीत. नुसतीं आश्वासने घेतली तर बसुलीचें काम दिरंगाईवर पडतें. व्यापारी लोकांमधील बसुली लवकर होते. पण इतरांची बसुली करणे कठीण होतें. येथील काम आटोपत आलें आहे. ज्यांना भेटवयाचें होतें त्यांना भेटण्याचें काम संपत आलें आहे. आतां सार्वत्रिक काम करावयाचें आहे. एकत्रित काम करावयाचें आहे. एक आठवडा तें करावें असें ठरलें आहे. हा आशीर्वाद.

गंगार देशपांडे

ता. क. :

श्री. देवचंदजींच्या पत्त्यावर डॉ. तेरगुंडी यांनीं कांहीं तिकिटे-बुके पाठवलीं आहेत. काम लवकर संपवावें.

पत्र नं. ८५

श्री

वेळगांव

ता. १५-९-४४

चि. पुंडलीकजी यांस

आ. वि तुमचें कार्ड आण्णासाहेबांकडे पाठवले आहे. त्यांचेकडून कांहीं कळवावयाचें असतें तेव्हां त्यांनाहि परस्पर लिहिल्यास काम लीकर होईल. इकडून कळवण्यास वेळ लागतो. काल निपाणीहून २१७६-४ व भोजचे म्हणून ३११ रु. इतकी

रकम आली. चिन्तोडीला २००० रु. पर्यंत जमतील असें श्री. गोखले यांचेकडून पत्र आलें आहे. नुसत्या आश्वासनावर अवलंबून न राहतां वमुलीच्या कामाला ताबडतोब लागवें असें मी लिहिलें आहे. बाकी ठिकाणांचा पत्ता नाही.

आजच्या टपालानें बहुतकरून कोगनोळीला पत्र जाईल. तार ऑफिस तेथें आहे कीं नाही माहीत नाही. इकडील काम संपत आलें आहे. कळवें, हा आशीर्वाद.

गंगाधर देशपांडे

पत्र नं. ८६

श्री

वेळगांव १७-९-४४

चि. पुंडलीकजी कातगडे

आ. वि. ।

तुमचें पत्र व सोबत १९८९ रु. चा चेक पोचला, व यादीहि पोचली. यादी-प्रमाणें १९८३ रु. होतात. ६ रु. जास्ती कोणाचे तपास करावा. तरुण भारतांत देत आहे.

श्री. हिराचंद यांनीं आणखी ७००० रु. ची निरनिराळ्या म्हणजे, १००, १०, ५, १ अशा दराचीं तिकिटें मागविलीं आहेत. त्यांचें अण्णासाहेबांचें नांवें पत्र होतें. ते जमखडीला गेले आहेत. त्यामुलें आज पत्र माझ्या हातीं आलें. तिकिटें पाठविण्याची व्यवस्थां करतो असें सांगवें. मला अद्यापि डॉ. तेरगुंडी भेटले नाहीत. भेटल्याबरोबर तिकिटें पाठवण्याचें करतो असें सांगवें.

कोगनोळीबद्दल आण्णासाहेबांनीं (लढे) तुम्हाला पत्र लिहिलें आहे. तें पोंचलें असेलच. त्याप्रमाणें कोगनोळीस जावें.

मी ठकर घाण्यांना निराणी १०००० रु. मदत करील असें लिहिलें होतें. त्याबद्दल त्यांचें उत्तर आलें आहे.

“Belgaum town and Nipani will contribute Rs. 30000 as you say..Surely Nipani alone is so industrial a town as to give Rs. 35000 by itself” हा निराणीला compliment आहे. असो. आमच्या मनांत आणखी कांहीं मोठ्या मोठ्या योजना आहेत. त्याबद्दल निराणीला राखून ठेवूं. निराणीच्या मित्रमंडळींना कळवून ठेवावें.

आपलें काम पुरें करूनच यावें. सर्व मंडळींना नमस्कार. कळवें, हा आशीर्वाद.

आपला

गंगाधर देशपांडे

चि. पुंडलीकजी यांस
आ. वि.

आज तुमचेकडून पत्र आलें तें मिळालें. गळतग्याला वसुलीकरितां मागें राहिलां होतां असें कळलें. चिकोडीचें पत्र नाहीं. आज तार आली आहे व जमलें असतील ते सर्व पाठवण्यास कळविलें आहे. अथणीला फक्त ७०० रु. च जमले. ताडक्यांतील इतर ठिकाणीं कोणी गेलेंच नाहीं. हुकेरी ताडक्यांत १०००/१२०० जमतील. गोकाक ताडक्यांत अंफल्ग्री वगैरे कडील मिळून जवळ जवळ १५०० रु. जमतील. वेलहंगलचें कांहींच समजलें नाहीं. त्याचप्रमाणें सैंदतीचे १००० पेसां जस्ती जमवण्याचा इरादा नाहीं. खानापूर ताडक्यांत १२०० रु. पर्यंत जमले आहेत, असें समजतें. चंदगड महालांत ५०० रु. पर्यंत जमवण्याचा प्रयत्न प्रभु, बांदेकर करीत आहेत. शहापूरचा आंकडा २००० पर्यंत जाईल. बाकी सर्व वेळगांव, निपाणी व त्या भागांतील खेडी यांवर सर्व अवलंबून आहे. भोज गांवाला त्या मानानें कमी जमले. त्याचप्रमाणें वेडकीहाळ, शमनेवाडी, सदल्या, एकसंत्रा, बोरगांव वगैरे गांवांचें काय झालें कळत नाहीं. अफोळला चांगली मदत मिळाली पाहिजे. एकंदरीत आतां जे रिपोटे आले आहेत त्यावरून ४० हजारावर आकडा जाईल. मी पन्नास हजारांचें अपील केले आहे. निपाणीच्या मंडळींनीं व वेळगांवच्या मंडळींनीं ज्याप्रमाणें काम चालू केलें तसें सर्व ठिकाणीं चालू असतें तर ५० हजारावर रकम सहज गेली असती. लोकांची देण्याची इच्छा आहे. त्या भागांतच जस्ती जमवल्यास ५० हजारांची भरती होईल. आमचे प्रयत्न चालू आहेत.

लो. टिळक वाढदिवस फंड, होमरूल लीग फंड, टिळक स्वराज्य फंड, काँग्रेस-फरितां वर्गणी, खादी व हरिजन फंड इत्यादि फंडांचा अनुभव मला आहे. पण हा कस्तुरबा फंड देण्याची इच्छा जिकडेतिकडे दिवली. कसूर झाली तर ती कार्यकर्त्यांची. मी या फंडाची जबाबदारी घेऊं नये असें आपणासाहेब लठ्ठे यांचें मत होतें. पण पू. बांच्या स्मारकाची जबाबदारी न घेणें मला कसेसेंच वाटलें. म्हणून मी भीत भीत जबाबदारी पत्करली. गांधींची पुण्याई जबरदस्त, बऱ्याच कार्यकर्त्यांची आस्था दिसून आली; यामुळे अद्यापि मुदत असतांना देखील ८० लाख जमा झाले. विरोधकांना किंवा उदासीनांना काय वाटलें असेल कोण जाणे.

फंड जमवण्याची जबाबदारी माझ्या आयुष्यांतील ही शेवटची. निपाणीच्या मित्रमंडळींना भेटून त्यांचें अमिनंदन करण्याची इच्छा आहे. पण डॉ. गिंडे यांनीं कालच प्रकृति तपासली व घरीं देखील मौन घेणें जरूर आहे, असा सल्ला दिला! त्यामुळे नाइलाज होत आहे. माझ्या वर्तानें तुम्हीच भासें काम करावें.

ता. २६ पासून तुम्ही कोल्हापुरला जाणार असें दिसतें. अथणी ताडक्यात

रोडवाळ, फागवाड, ऐनापूर, सत्ती वगैरेकडे गेल्यास सहज १००० रु. तरी मिळतील. रोडवाळ, फागवाडकडे आणासाहेब लठ्ठे यांच्या पत्राचा चांगला उपयोग होईल. तुमच्या सोयीप्रमाणें करावें. कोल्हापुरला जाण्याचें तुमचें ठरलेंच असल्यास जावें. मी अध्यापकाल किंवा दुसऱ्या कोणत्या तरी तुमच्या जागीं पाठवीन.

कोगनोळीचें पत्र तुमच्याकडे पाठविलें आहे. तुम्हाला अद्यापि कसें पोचलें नाहीं ? मी पुनः आणासाहेब लठ्ठे यांना कळवीत आहे.

माझ्या हिशोबांत मी गळतग्याचे २३०० घरून ५०००० चें अपील केलें आहे. अकोळला गळतग्यापेक्षां कमी होऊं नयेत. मला तार करावी. वसुलीला दिरंगाई करूं नये असें मंडळींना सांगावें. ५०००० जमलेच पाहिजेत. भलत्या वेळीं तुम्ही कोल्हापुरचा प्रोग्राम केला. १।२ दिवस उशीरां गेल्यास भागणार नाहीं काय ? कळावें हा आशीर्वाद.

गंगाधर देशपांडे

ता. क. :—प्रमिलेची परीक्षा पुढील महिन्यांत आहे. निमा तुमची आठवण काढीत असते असें पत्र आहे.

पत्र नं. ८८

श्री

वेळगांव

चि. पुंडलीकजी यांस
आ. वि.

ता. २१-९-४४

डॉ. तेरगुंडी यांचे नांवें श्री राशिवडेकर यांचे तारेला उत्तर म्हणून पत्र आलें आहे. फक्त अजमास ४०० रु. जमले आहेत व फार झालें तर आणखी ३।४ शेें जमतील असें लिहिलें आहे. तेथील शाळेचा कांहीं समारंभ आहे. त्यामुळे वसुली होत नाहीं व जास्ती रकम जमण्याची खटपटहि होऊं शकत नाहीं, असें कळविलें आहे। गोकाकला श्री. श्रीशैलप्पा काकती यांनीं अजमासें ८।९ शेें रुपये जमवले आहेत. त्यानंतर कांहींच काम झालें नाहीं व होईल असें घाटत नाहीं. चैलहोंगलचा अद्यापि एकहि पैसा नाहीं. करीकट्टी चंद्राप्पा पत्तार यांनीं १५० रु. पर्यंत जमवले आहेत व व्यंकटरेड्डी १००० पर्यंत जमवतो असें सांगून गेले आहेत. हुकेरी ताडुक्यांत १००० रु. जमले आहेत असें आप्पणा पाटील सांगून गेले. अषणी ताडुक्यांतून ७७० रु. आले आहेत, ते फक्त अषणीचेच आहेत,

वेळगांव व शहापूर (२०००) मिळून २१००० रु. वसूल आले आहेत. आणखी चार हजार होतील.

रानापूर व चंद्रगड अनुक्रमें १००० व ५०० झाले आहेत.

निपाणी मार्गातील तुम्हाला माहिती आहेच. अकोलचें काय झालें ? गळतग्यापेक्षां कमी तरी होऊं नयेत. सर्व वसूल करण्याला मंडळींना सांगावें. अद्यापि निपाणी

व गळतग्याचा वसूल व्हावयाचा आहे असें दिसतें. वेळगांव व निपाणी भाग मिळून ४२ हजार होतील तरच ५०००० ची भरती होईल. त्यांत निपाणी कडील १८००० तरी आले पाहिजेत.

श्री. नारायणराव जोशी मुंबईला गेले आहेत व तेथें आणखी महिना दीड महिना राहणार आहेत. त्यांची प्रकृति बरी नाही. हिराचंदकडून त्यांच्या नांवाचा एक चेक आला होता तो परत पाठवीत आहे. तो रद्द करून भीमराव पोतदार किंवा माझ्या नांवें पाठवावा असें हिराचंदांना सांगावें.

मोहनला ता. २१ च्या पूर्वी हुदलीला जाण्याला सबड नाही. ता. २७ पर्यंत त्याला काम आहे असें म्हणतो.

वर लिहिलेल्या तपशील तेथील मंडळींना कळवावा.

एकसंज्ञा गांव मोठा आहे. तिकडे कोणी गेल्याचें दिसत नाही ! आज तुमच्याकडून कांहीं पत्र नाही. कळावें, हा आशीर्वाद.

गंगाधर देशपांडे

ता. फ. :—निपाणी व खेड्यांतील लोकांमध्ये उत्साह असल्याबद्दल 'सकाळ' 'नवाकाळ' मध्ये बातमी यावी म्हणजे जास्ती हुरूप येईल. वर्तमानपत्रांत लिहिण्यापेक्षा काम तुम्हीच केले पाहिजे. रिपोर्ट देतांना अतिशयोक्ति टाळावी; या फंडाच्या महत्त्वाचे वर्णन करावें.

पत्र नं. ८९

श्री

वेळगांव ता. २५-९ ४४

चि. पुंडलीकजी यांस

आ. वि.

कार्ड पोचलें व अकोळला १७०० चे आकडे पडल्याचें समजलें. गळतगा व अकोळ येथील वसुली कशी होते पहावें. मी आज देवचंदशेटजी यांना पुनः पत्र लिहिलें आहे. कालचा प्रयोग कसा काय झाला ? किती रुपये जमले ? Loud Speaker व collector चा हुकूम वेळेवर मिळाले ना ?

आज मोहनची Majority झाली. पण Majority आपल्या विरुद्ध आहे हें समजतांच रामराव देशपांडे यांनी आपल्या अधिकारांत निवडणूक पुढें टकलली असें Ruling देऊन निघून गेला. त्याचेबरोबर त्याचे लोकहि गेले, असें होणार अशी अटकळ होती. म्हणून पुढें काय करावयाचें हें M. P. Patil यांनी ठरवल्याप्रमाणें मोहनच्या लोकांनीं सभा भरवून मोहनची निवडणूक केली. खरोखर रामरावाला सभा Adjourn करतां येत नाही. तरी प्रकरण येथें संपत नाही. Moral जय मिळाला आहे.

ता. २७ ला प्रेमाबाई कंटक येथें येणार आहेत. आण्णासाहेब दास्ताने यांचें पत्र आलें आहे. त्यानंतर त्या कोल्हापुरला किंवा हुबळीला जाणार असें पत्रांत आहे. कळावें, हा आशीर्वाद.

गंगाधर देशपांडे

पत्र नं. ९०

श्री

दोनप्रहरी २, ३०-९-४४ वेळगांव

चि. पुंडलीकजी यांस
आ. वि.

चार दिवसांपासून माझी प्रकृति बरीच दासळली आहे. असो !

आतांपर्यंत ५१८०० रु. रोख जमले. गळतगे व अकोळचे पैसे आले नाहींत. निपाणीचे सगळे आले नाहींत. पण, बरेचसे आले. वेळगांवनें चांगली मदत केली. सौ. अंमडीनीं आपल्या माहेरच्या गांवांतून (वागे वाढीहून) ५२० रु. दिले. खादीरसाहेब रोख यांनीं पाच्छापूरहून २६० रु. पाठविले. व घोडगेरीहून १६० रु. परस्पर आले. हुकेरी तालुक्यांतून इतकीच रक्कम आली आहे. आप्पणा पाटलाकडे फाय जमा आहे अद्यापि समजलें नाहीं. त्याचप्रमाणें बैलहींगल तालुक्यांत व सौंदत्ती तालुक्यांत व्यंकटराजीकडे फाय जमा आहे हें समजलें नाहीं ! ही कार्यकर्त्यांची दित्त ! तरी गांधींची पुण्याई फार. अथणीहून १६००, गोकावहून १०००, जुंदरनाड १०००, कोण्णूर २५० रु. (अदमास), चंद्रगड १०००, खानापूर १५०० (अदमास), चिकोडी १०००, याकी वेळगांव—झापाूर निपाणी—कोगनोळी (५१०)—खाद, मोज बगैरे. संध्याकाळपर्यंत येथें अजमास १५०० जमतील. माझा संकल्प पुरा झाला. परमेश्वरांची कृपा असल्यावर काय होणार नाहीं ! कोणाच्या मनांत कांहीं असो. २५ हजारचे ३०००० झाले. तीसाचे पस्तीस, पस्तीसाचे चाळीस, चाळीसचे पन्नास व आतां पन्नासवर आंकडा हातीं आला. 'सत्य संकल्पाचा दाता मगवान !'

आंथरगावर पडूनच पत्र लिहीत आहे. बोलण्याची मनाई आहे. कळावें, हा आशीर्वाद.

गंगाधर देशपांडे

[पत्र नं ९१ :—खादी कार्यकर्ता श्री. व्यंकटरामभ्याशीं माझा मतभेद झाला होता. आणि मी नाराज होऊन त्या कामापासून अलग होणार होनों. त्यावेळीं मला माझी चूक समजून सांगण्यासाठीं ती. गंगाधरराव

यांनीं मला हें पत्र लिहिलेलें आहे. कोणत्या कारणासाठीं आणि कोणत्या हेतूनें गंगाप्पा यमकनमडीची हुदलीहून बदली करविण्याचा व्यूह रचण्यांत आला होता व त्याच्या पाठीमागे कोण कोण होते, याची कल्पना गंगाधराबाबांना त्यावेळीं नव्हती. —पुंडलीकजी]

पत्र नं. ९१

श्री

२७-१२-४४

श्री. पुंडलीकजी बांस
वि. वि.

आज सकाळीं तुम्ही चि. सी. प्रमिलेला 'मी पत्र लिहिणार आहे.' असा निरोप सांगून गेला. या निरोपावरून हुदलीचा वर्ग तुम्ही चालवावयाचा नाही हें ठरवल्याचें दिसतें. तुमच्या संवेधानें तुम्ही काय वाटेल तें ठरवावयाला पूर्ण स्वतंत्र आहां. पण, मला तुमचा विचार पसंत नाही. या विचारामुलें तुम्ही स्वतः तोंडघशी पडत आहांत व मलाहि पाडीत आहांत. श्री. धोत्रे याचें तुम्हांला आलेलें पत्र मी पाहून त्यांनीं तुमच्या संवेधानें केलेल्या आरोपाला उत्तर देऊन तुमच्यावर जबाबदारी टाकून तुमचा उपयोग करून घ्यावा म्हणून त्यांना लिहिलें आहे.

तुम्ही जे व्यंकटरामच्यावर आरोप करता त्यांत त्यांची बाजू काय आहे हें समजून घेण्याचा तुम्हीं प्रयत्न केला नाही. त्यांच्यावर ही एक प्रकारची जबाबदारी आहे. हें आम्ही विचरतां कामा नये. हुदलीस तीन मार्गांचें काम चालूं आहे. एवढ्या कामाकरितां किती कार्यकर्ते ठेवावयाचे याचा विचार नको का करायला? त्यांचें बजेट नुकसानींत आहे. तें तसेंच किती दिवस चालवावयाचें? काहीं लोकांना कमी केल्याखेरीज चर्खा संवाचें काम आतबट्ट्याचेंच राहील. ही स्थिति जाजूजी कशी चालूं देतील?

गंगाप्पा यमकनमडीच्या यात्रतीत देखील तुमचा आग्रह रौर आहे. त्याला बाहेर जाणें रौरसोयीचें आहे हें म्हणणें योग्य नाही. प्रत्येक कार्यकर्ता 'माझ्याच गावांत मला ठेवा, पगार भरपूर द्या, माझें हातून होईल तितकेंच काम मी करीन' असें म्हणूं लागला तर योग्य होईल काय? 'माझी हुदलीस प्रपंचाच्या दृष्टीनें सोय आहे म्हणून माझा पगार कमी करा' असें गंगाप्पा म्हणाला असता तर त्याची योग्यता वाढली असती व त्याला त्यांतून अधिकार उत्पन्न झाला असता. त्याची स्थिति कांहीं अगदीं गरिबीची नाही. चर्खा सभांच्या दृष्टीनें तो अगदीं Indispensable आहे असेंहि त्यानें काम करून दाखवले आहे असें तुमचें म्हणणें असेल तर तें इतरांना पटवून द्या. तुमच्या प्रमाणें गंगाप्पा मलाहि आपला वाटतो. पण म्हणून तुम्ही मळत्या गोष्टीचा आग्रह धरण्यांत

अर्थ नाही. त्यांतून आपलें म्हणणें दुसऱ्यांना पटवण्याचा हा मार्ग नव्हे. आपण काम करावें व त्यांत अडचणी आल्या तर त्यांचा परिहार करून घ्यावा. दुसऱ्यावर आरोप करित मुटण्यानें आपली बाजू लंगडी पडत असते. हें माझें म्हणणें पटत नसेल तर माझा तुमच्या बाबतींत आग्रह नाही. हुदलींतील तुमच्या घरांचा उपयोग खादां वर्गाकरितां तुम्ही करूं द्यावा असें मी तुम्हांला सांगत नाहीं. • बौद्धिक वर्ग तुम्ही घेणार नसाल तर तसें मला कळवावें. विद्यार्थ्यांचा बौद्धिक वर्ग तुम्हीच घ्यावा असें मला वाटतें. या बाबतींत तुमच्यावर जबरदस्ती करण्याचा अधिकार मला न द्याल तर मी दुसरी व्यवस्था करण्याचा विचार करीन. पण तुमच्याहि चुका होत आहेत त्या स्पष्टपणें तुम्हाला कळविणें हें माझें कर्तव्य मी केलें आहे. कळवें, हे वि.

गंगाधर देतपांडे

[पत्र नं. ९२, ९३, ९४, ९५ :—ती. गंगाधरराव प्रकृतिस्वास्त्यासाठीं गदगला जाऊन राहिले होते त्यावेळीं मला हीं चार पत्रे त्यांनीं लिहिलेलीं आहेत. मी ती. गंगाधररावांच्या सर्वच नातलगंशीं कत्ता एकजीव झालों आहे हें व्यक्त होणारीं हीं पत्रे आहेत. —पुंडलीकजी.]

पत्र नं ९२

श्री

गदग २-१-४५

चि. पुंडलीकजी यांस
आशीर्वाद वि.

माझ्या प्रकृतींत सुधारणा आहे. दम्याचा उपद्रव कमी आहे. आणखी १०।१२ दिवस तरी राहाण्याचा विचार आहे. पण येथें घरी अडचण आहे. याकरितां मधु (शिंदोरे) आल्याबरोबर त्याला इकडे पाठवण्याचें करावें. मोहनची थोडी गैरसोय होईल. मधु (शिंदोरे) बहुतकरून ४/५ तारखेपर्यंत येईल. त्याला पाठवण्याबद्दल मी कालच चि. मधूला (बावडेकर) लिहिलें आहे. पण, तो तरी सुंदरहून आला आहे कीं नाही ? म्हणून हें पत्र तुम्हाला लिहीत आहे.

तसेंच मधूबरोबर ५० रु. पाठवण्यास मोहनला किंवा मधूला सांगावें. हुदलीस कुमरीच्या घरांत माझा एक स्लीपर आहे तोहि आणवून मधूबरोबर पाठवावा.

प्रकृति सुधारत आहे असें डॉ. अनंतराव याळगींना सांगावें. डॉ. व्यंकटरावांनीं आपलें औषध (होमिओ) दिलें आहे. थोडा हवेचा व थोडा औषधाचा गुण असावा.

मोहनला घराकडे फोणी नाही म्हणून सावधगिरीनें राहण्यास सांगावें. सामान तसेंच पडलें आहे.

श्री. अण्णासाहेब लढे व बाबासाहेब सोमग वगैरे मंडळींना नमस्कार सांगावा.
चि. सौ. रमाकांची यात्रा कशी काय झाली ? खूप 'कानडी' होऊन आल्या असतील.
तिकडे कांहीं विशेष असेल तर कळवावें. कळावें, हा आशीर्वाद.

गंगाधर देशपांडे

पत्र नं. ९३

श्री

गद्ग ४-१-४५

चि. पुंडलीकजी यांस

आ. वि. पत्र पोचलें. आज चिमूताई व मुलें वेळगांवला गेली. सौ. प्रमिला व तुमचा नानासाहेब वगैरे परवाच गेले. आतां घरीं बसला एकटीच आहे.

'शि.' श्री हकीमत समजली. घाबरून काय होणार ? लोकांचीहि सहानुभूति जाबयाची. धैर्यानें तांड दिलें पाहिजे.

मोहनचें पत्र नाही. काळजी वाटते. मी आज तार केली आहे. इतके दिवस पत्र कां नाहीं समजत नाहीं.

प्रकृतींत सुधारणा आहे. कळावें, हा आशीर्वाद.

गंगाधर देशपांडे

पत्र नं. ९४

श्री

गद्ग ११-१-४५

चि. पुंडलीकजी यांस

आ. वि.

तुमचें पत्र पोचलें. माझी प्रकृति पुष्कळ सुधारली आहे. दररोज फिरावयाला जात असतो. पायीं मेल दीड मेल हिंजतो. दमा पुष्कळ कमी झाला आहे. आणखी ८ दिवस तरी येथें रहाण्याचा विचार आहे. पुढें कांहीं दिवस कुमरीस राहून पहाणार आहें. त्यानंतर अमळनेरास बर्दून. तुम्हाला घेऊन येण्याबद्दल डॉ. नानासाहेबांचे अमळनेरहून पत्र आलें आहे. आणखी कांहीं दिवसांनीं तिकडे थंडी कमी होईल. येथें हल्लीं हवा चांगली आहे. मलेरियाचा आजार मात्र आहे.

बडवींची हकीमत समजली. गुळवाडीचे विचार कदाचित् बडवींच्या विचारांशीं जुळत असतील. बाकी मंडळी गांधी विचारांशीं विरोध करणारीच असतील. कोणी प्रच्छन्न तर कोणी उघड, इतकाच भेद असावा. पण, बडवीला इतका शास करून घेण्याचें कारण नाही. गांधीजी म्हणतात त्याप्रमाणें त्यांच्या मनाला व त्यांच्या

अंतःकरणां जसें वाटत असेल तसें त्यांना कलं द्यावे. ~~अनुभवांन~~ जेव्हां समजेल तेव्हां समजेल. घास करून घेण्याने कांहीं उपयोग होणार नाही. माझा निरोप म्हणून त्यांना पत्र लिहिलें तें बरें झालें. मला त्याच्याबद्दल वाईट वाटतें. पण, त्यालाहि मोह झाला होता हें कांहीं खोटें नाही. तो आतां दूर झाला असल्यास त्यांत त्याचें कल्याण आहे.

घाटेचे स्नेही कडोलीचे सदाशिवराव कुट्टे यांच्याबद्दल मी श्री. घोत्रेना लिहिलें होतें. त्यांचें उत्तर आलें आहे. अद्यापि त्यांची योजना विचारांतच आहे. ती पुरो झाली म्हणजे आमच्याकडे येईल. मग कुट्टेच्याबद्दल कांहीं तरी ठरवितां येईल. त्यांना निरोप कळवावा.

मला एक ३६" पंचावज्ञा धोतर जोडी (नेसण्याकरितां) विणवण्यास वासुदेवाला सांगावें. त्याचप्रमाणें एक उपरण्याची जोडी विणवावी.

बाकी विशेष नाही. कळायें, हा आशीर्वाद.

गंगाधर देशपांडे

ता. क. :—चि. अरविंदच्या नांवें मी मोरला पत्र लिहिलें आहे. उद्यां परवां पुनः लिहीन.

पत्र नं. ९५

श्री.

गदग १६-१-४५

चि. पुंडलीकजी यांस

आ. वि. पत्र पोचलें. सोबत काकासाहेबांचें पत्रहि पोचलें. मी ता. २० दिवशीं येथून निघण्याचें ठरविलें आहे. एक दिवस धारवाडला राहीन. व ता. २१ दिवशीं मेलनें वेळगावला येईन. एखाद्या दिवस जास्ती कमी लागल्यास लागेल. चि. डॉ. व्यंकट-रावांच्या संमतीनेंच हें ठरविलें आहे. तेथें आल्यानंतर पुढील कार्यक्रम ठरवूं. कळायें, हा आशीर्वाद.

गंगाधर देशपांडे

[पत्र नं. ९६, ९७ :—मी वर्ध्याला असतांना, वर्ध्यांतील श्रेष्ठोर्शां पूर्ण चर्चा व विचारविनिमय करून, हुदलींतील कामाची योजना निश्चित ठरवून घेण्याबद्दल मला हीं दोन पत्रें ती-गंगाधररावांनां लिहिलीं आहेत.]

—पुंडलीकजी]

पत्र नं. ९६

श्री.

अमळनेर ता. २३-३-४५

चि. पुंडलीकजी यांस

आ. वि. पत्र पोचलें. प्रकृति परवां थोडी पुनः बिघडली होती. आतां बरें आहे. मी मधूला बोलावलें आहे. तो उद्यां मुंबईला येणार आहे. सोमवारपर्यंत तरी येथें यावा. त्याचेबरोबर मुंबईस जाईन. मुंबईस २।३ दिवस राहीन. श्री. बाळासाहेब तोंपर्यंत मुंबईला येतील. नाथजीहि गांवांत नाहीत असें स्वामीजींचें पत्र आले आहे. दोन दिवस उशीर झाला, तरी हरकत नाही. तुमचीं सर्व कामें संपवून या. निश्चित एक दिशा ठरवा. सेवाग्रामकडील हकीकत कळवालच. मधु आल्यानंतर म्हणजे सोमवारी येथून निघेन. सरदारगृहांत जागेची अडचण असते म्हणून डॉ. भालेरावकडे अगर स्वामीकडे उतरण्याचा विचार आहे. नक्की ठरवलें नाही. Empire Hotel opposite V. T. Station या पर्यावर मधूच्या नांवें पत्र लिहावें म्हणजे तो पोचवील. मुंबईला गेल्यानंतर पत्ता कळवीनच. हुदलींतील कामाचें निश्चित धोरण ठरवून घेऊनच तेथून निघावें. सर्वांचा तुम्हाला नमस्कार. कळावें हा आशीर्वाद.

गंगाधर देशपांडे

श्री. किशोर लालजी, नरहर भाई यांना नमस्कार.

पत्र नं ९७

श्री.

अमळनेर २४-३-४५

चि. पुंडलीकजी यांस

आ. वि.

कालच्या पत्रांत गोसंघाच्या कामासंबंधानें तुम्ही लिहिलें आहे. काम चांगलें आहे व मोठे आहे. हुदलींत तुम्ही तुमच्या अंगावर पुष्कळ कामें घेतलीं आहेत, हें खरें आहे. पण तेथील वातावरण तितकेत अनुकूल नाही, असा तुम्हाला अनुभव आला असावा. जिल्ह्यांतील वातावरणहि बिघडलें आहे. अशा स्थितींत काय करावें हा विचाराचा प्रश्न आहे. हातीं घेतलेलें काम सोडून नये असें वाटणें साहजिक आहे. म्हणून मी म्हणतो की, श्री. जाजूजींशीं सर्व बोलून निश्चित योजना आखावी. अर्ध-वट करूं नये. श्री. व्यंकटरामय्याचे विचार व काम करण्याची पद्धति तुमच्याशीं जुळेल असें मला वाटत नाही. ते सेक्रेटरी असल्याने त्यांना सोडून जाजूजींनाहि काम करतां येणार नाही. या अडचणीतून रस्ता काढाय पाहिजे. माझ्यामध्ये पूर्वीची धमक

राहिली नाही. प्रकृति तर खालवलीच आहे. फार दिवस निघतील असें नाही. मार्गे माझा गोंधळ असें नये असें घाटते. मार्गचेंच अद्यापि सारावयाचें आहे. गोविंद-रावाचारखा कोणी मदतगार नाही. कृष्णरावांनीं कधींच हात सोडला आहे. जीवनराव परिस्थितीमुळे कंटाळला आहे. आमचीं मुलें प्रबुद्ध झालीं आहेत. पण, त्यांचें लक्ष अद्यापि स्थिर होत नाही. बाहेरची परिस्थिति उत्साहजनक नाही. विचाराचा गोंधळ चालला आहे. सुधारेल पण काल पाहिजे. तुम्हाला कर्जमुक्त करण्याची इच्छा आहे. पण, मार्ग दिसेना. फार ओझे आहे असें नाही. तरी उचलण्याची शक्ति नाही. त्यामुळे लाज वाटते. असो.

श्री. बाळासाहेब खेर यांचें काई आलें आहे. ता. ५ पर्यंत ते मुंबईला परत येतील. या वेळीं त्यांची भेट होईल अशी आशा आहे.

मी मधूला (शिंदोरे) येथें येण्याबद्दल कळविलें आहे. १।२ दिवसांत तो येईल अशी आशा आहे. त्याचेबरोबर मी जाईन असा विचार केला आहे. हें कालच्या पत्रांत लिहिलेंच आहे.

श्री. किशोरलालजींनीं कुमरीस तुम्ही कायम राहण्याचा प्रश्न काढला असें तुम्ही लिहिलें तें समजलें. हा विनोद असावा. त्यांची फदाचित् मुंबईस भेट होईल.

बाकी ठीक आहे. कळार्वें हा भागीबांद.

गंगाधर देशपांडे

[पत्र नं. ९८ ते १०४ :—गदग येथें प्रकृति स्वास्थ्यासाठीं ती. गंगाधरराव पुनः गेले असतांता, त्यांची कालक्रमण कशी चालत असे आणि देशामध्ये होणाऱ्या घडामोडींचा परिणाम त्यांच्या मनावर कसा होत असे, याचें स्पष्ट चित्र देणारीं हीं सात पत्रे आहेत. —पुंडलीकजी.]

पत्र नं. ९८

श्री

गदग ७-७-४५

चि. पुंडलीकजी यांस

आ. वि.

काल दिवसा थोडे थरे वाटत होतें. ज्ञानेश्वरीचा चारावा अध्याय काल अर्धा वाचला. आज बाकीचा अर्धा वाचला. गीता प्रवचनांतील नववा अध्याय व चारावा अध्याय वाचला. पुष्कळ समाधान वाटलें. श्री. विनोबांनीं व ज्ञानेश्वरांनीं किती सुंदर भाषेत भावना उचळिल्ली असें मलाचें वर्णन केलें आहे! ज्ञानेश्वरी मी अनेक वेळा वाचली आहे. १२ वा अध्याय तर पुष्कळ वेळां वाचला आहे. कांहीं दिवस तर दर एकादां

शाला तोच वाचीत असें. त्यावेळीं मुद्दां मनाला समाधान वाटत असे, नाही असे नाही. पण, दुसऱ्या अनेक प्रकारच्या कामांत व विचारांत मन गुंतून जात असे. आतां तसें नाही. कांहीं काम करण्याची आतां शक्ति नाही व विचारांची मुद्दां खळखळ कमी झाली आहे. गेलेल्या आयुष्यातील केलेली चांगलीवाईट कामे यांचे स्मरण होतें. आयुष्यातील व्यर्थ असा भाग किती गेला याची आठवण होते व चाईट वाटतें. जें कांहीं चांगलें केलें असेल त्याची किंमत किती कमी आहे याची जाणीव होऊन लाज वाटते. अशा मनस्थितींत सध्यां मी आहे. ज्यांचे मरण जवळ आलें आहे त्यांच्या मनाची स्थिति अशीच होत असावी. या स्थितींत मनाला समाधान करानें होईल हा विचार येतो. पूर्ववर्त्यांत जेव्हां सर्व इंद्रियें सामर्थ्यवान असतात तेव्हां सतत अभ्यास करून त्यांना स्थैर्य आणण्याचा प्रयत्न न केल्यामुळे अशी स्थिति होते. वेळींच सावध असतो तर ही स्थिति आली नसती. असो. आतां तरी राहिलेल्या आयुष्याचा उपयोग चांगला व्हावा, चांगल्या विचारांत काल जावा, भावना शुद्ध रहाव्यात म्हणजे अंतकाळीं प्राण सुखानें जाईल असें वाटतें. यामुळे गीतेंतील ९ व १२ वा अध्याय मनाला समाधान देत आहेत. ही वृत्ति तरी किती वेळ टिकते पहावें. नाहीतर पुनः ये रे माझ्या मागल्या !

महाभारताच्या शांतिपर्वाच्या भाषांतराचें पुस्तक भाणलें आहे. तेंहि वाचण्यास आरंभ केला आहे.

पं. सातवळेकरांचें रामायण सर्व छापून झालें आहे काय ? हुळसीदासाचें रामायण — मराठी भाषांतरालहित — आमच्या संग्रहीं हुदलीस किंवा वेळगांवास असावें. शोध करून पाठवण्याचें करावें. १-२ वेळां हें पुस्तक वाचण्याचा प्रयत्न केला होता. पुन्हा एकदां प्रयत्न करून पहावा असें वाटतें.

१९२४ सालापर्यंतच्या आठवणी कशाकशा टिपून ठेवल्या आहेत. पुढच्या ठेवल्या नाहीत याचें चाईट वाटतें. आतां स्मरणशक्ति बरीच कमी झाली आहे. हातानें लिहवत नाही. हल्लींच्या व्याधीतून बरे वाटल्यास तें टिपण पूर्ण करावें असें वाटतें. तें प्रसिद्ध व्हावें अशी इच्छा नाही. कारण त्यांत महत्त्वाचें असें कांहीं नाही व लिहिण्याची कलाहि माझ्यामज्जे नाही. पण, माझ्याबद्दल जिज्ञासा असणारा आमच्याच कुटुंबांत कोणी जन्माला आला किंवा कोणा स्नेहालाय अथवा सहकारी मित्राला तें वाचण्याची इच्छा झाल्यास त्याला तें मिळावें हाच हेतु तें टिपण पूर्ण करण्यांत आहे.

धुळ्याचे डॉ. अष्टपुत्र यांनीं नाशिकच्या नुरुगांत असतांना कांहीं टिपणें लिहिलीं होती. तीं त्यांनीं 'नाशिकचीं द्रष्टे' या नांवानें प्रसिद्ध केलीं आहेत. पुस्तक लहान आहे. त्यांतील शेवटचीं २-३ पाने माझ्या संवधाचीं आहेत. माझ्या विषयीं त्यांना काय वाटलें तें त्यांनीं लिहिलें आहे. तें वाचून वस्तुस्थिति खरोखरच तशी आहे काय याचा विचार मी करूं लागतीं. वस्तुस्थिति असते एक व दुसऱ्यांना दिसते निराळीच असें असण्याचा संभव आहे. माझ्याकडे त्यांनीं त्या पुस्तकाची एक प्रत पाठविली आहे. स्वतःचे दोय स्वतःला जितके समजतात तितके दुसऱ्याला समजत नाहीत हेंच खरें.

पण स्वतःच्या दोषांचें आविष्करण करणारे किती ! दुसऱ्यांनीं आपली केलेली खुति आपल्याला पसंत नसते असे वाटणारे तरी किती ! असो.

येथें हवा बरी आहे. आक्कुताईची आठवण वारंवार होतेच. मागच्या खेपेला ४८ दिवसांत गुण आला व ३१४ मैल फिरूं लागलों. या खेपेला तसें होण्याचीं चिन्हें नाहींत. दिव्यांतील तेलच संपत आलें आहे. काजळी झाडून काय होणार ? पाहूं. तुमचें कसें काय चाललें आहे ? सिमल्याची परिपद यशस्वी झाल्यास नवीन वळण लागण्याचा संभव. मोठा पेच आहे. घरलें तर चावतें, सोडलें तर पळतें असें आहे. काय होतें पहावें. धरून पहावें असें मला वाटतें. पण धरूं देईल कीं नाहीं सांगवत नाहीं. ४-५ दिवसांत समजेल.

श्री. शंकरराव देव धर्गेरेंचीं मापणें वाचलीं असतीलच, मला देवांचें मापण पसंत पडलें नाहीं. त्याप्रमाणें मी त्यांना बळविलें आहे. कदाचित् लहान तोंडीं मोठा घांस घेतल्याप्रमाणें झालें असावें. कळारें, हा आशीर्वाद.

गंगाधर देशपांडे

पत्र नं. ९९

श्री

चि. पुंडलीक चांस
आ. वि.

गदाग, ता. १३-७-४५

पत्र पोचलें. सिमल्याच्या कॉन्फरन्सची इतिथी झाली. दुरळून गेलेल्या शंकरराव देवासारख्यांची निराशा झाली. काँग्रेसच्या गेल्या चळवळीनें मोठा जय झाला अशी त्यांची समजूत ! चुका झाल्या नसत्या तर जय झाला असता हें खरें आहे. पण चुका दिसल्या तरी त्या दाखविण्याची हिंमत होत नाहीं. आमच्यांतील भेदभावाचा सरकारनें पुरापुरा कायदा घेतला व पुढेंहि घेत राहीलच. कसे भेद पाडावेत व असलेल्यांचा कसा लाभ उठवावा या विद्येंत ते लोक तरवेज आहेत व आम्ही मूर्ख असल्यामुळें बळी पडतो. आज लीग-काँग्रेस, उद्यां महसुमा-काँग्रेस, परबां आंबेडकर-काँग्रेस अशीं अनेक शस्त्रे काँग्रेसला मारण्याला त्यांच्याबळ सज्ज आहेत. काँग्रेसचें घोरण मात्र बरोबर होतें. जगाच्या दृष्टीनें काँग्रेसला नांवें ठेवतां येणार नाहींत. पुढें काय होतें पाहूं.

लोकमान्यांच्या राजकारणावर एक लेख लिहिण्याकरितां श्री. ज. स. करंदीकरांचें पत्र आलें आहे. मी सांगून लिहवणार आहे. लेखक मिळतो काय पहातो. केसरीनें न छापल्यास दुसरीकडे देणार आहे.

कऱ्हाडून श्री. पांडुरंग शिराळकरांचें टिळक पुण्यतिथीला येण्याबद्दल पत्र आले आहे. पण मी जाणार कसा ?

याळगीपैकी कोणीहि आपल्या खाबगी गोष्टीबद्दल मला सांगत नाहीत. मीहि विचारावयाचें सोडलें. सार्वजनिक कामांत जीवनावाखेरीज इतर कोणीहि माझ्याशीं बोलत नाहीत, हे तुम्हाला माहीत आहेच.

तुमचें बरें चालल्याचें समजलें. आनंद झाला. मोहननें सार्वजनिक कामांत किती लक्ष घालावें हें मी कोण ठरवणार? ज्याच्या त्याच्या हौसेची ही गोष्ट असते.

काकांना (कालेलकर) मी एक पत्र लिहिणार आहे. कळावें, हा आशीर्वाद.

गंगाधर देशपांडे

सोबतचा कागद कृपया बचळवाडकडे द्यावा.

पत्र नं. १००

श्री

गदग, ता. २१-७-४५

वि. पुंडलीकजी यांस

आ. वि. तुमचें पत्र पोचलें. डॉ. व्यंकटरावांना देशगीविषयीं तुम्ही मी येथें असेपर्यंत म्हणजे मला तुम्ही भेटेपर्यंत पत्र लिहू नये असें मला वाटतें. त्यांचें फसें काय चाललें आहे हें मला माहीत नाही. मोहनच्या बाबतींत त्यानें काय करावें हें त्यानेंच ठरवावें. तुमची धरूपना त्याला सांगावी.

तुम्हाला विरोध होणार असें लिहित्याचें समजलें. काय होईल तें खरें. विरोध करणाऱ्यांना नको म्हणून सांगितल्यानें ते थोडेच थांबणार आहेत ! श्रद्धेनें काम करीत राहावें. काय होईल तें खरें. गांधीजींना काय कमी विरोध आहे ! काकांचें (कालेलकर) मलाहि एक पत्र आलें आहे. त्यांनीं माझ्याकरितां येथें येऊं नये. मी वेळगांवला आल्यानंतर त्याबद्दल विचार करूं. मी कदाचित् आणखी काहीं दिवसांनीं अमळनेरला जाईन. त्यावेळीं त्यांना तरी बोलावून घेईन किंवा मी तरी त्यांच्याकडे जाईन. तसे त्यांना लिहावें.

तुमचें पत्र मी पुनः वाचून पाहिलें. तुमच्या कोणत्या प्रभाला उत्तर द्यावयाचें राहिलें हें समजले नाही. प्रकृति साधारण आहे. उपचार चालूं आहेत. कळावें, हा आशीर्वाद.

गंगाधर देशपांडे

मला नेसण्याकरितां एक पंचजोडी (७x४५") ची विणवावी.

चि. पुंडलीकजी यांस

आ. वि. तुमचें काडें व पत्र दोन्ही पोचलीं. मी लेख पुण्याला पाठविला आहे. 'मी लेखक किंवा साहित्यिक नाही व माझी मतेहि केसरीच्या मताहून भिन्न आहेत तेव्हां लेख पसंत नसल्यास परत काढा, त्याबद्दल मला मुळीच वाईट वाटणार नाही' असें करंदीकरांना कळविलें होतें. लेख परत आला नाही. तो छापणार आहेत असें केसरीत प्रसिद्धहि झालें आहे. त्याचें कानडी भाषांतर संयुक्त कर्नाटकडे पाठविलें आहे.

अनंतराव कटकोळ यांच्या पत्रांतील मजकूर समजला. मी या विषयाबद्दल अध्यापपर्यंत तरी उदासीन आहे.

तूर्त अमळनेरला जाण्याचा विचार नाही. प्रमिलेची आई श्रावणांत इकडे येणार आहे असें समजतें. पुढें पाहूं.

येथें मी खूब काढलें नाही. मला बसवत नाही. २।३ दिवसांपासून थोडें बरें वाटूं लागलें आहे. वेळगांवांत थोडें खूब आहे.

श्री. नारायण नाईफाकडे तुम्ही गेल्याचें समजलें व त्यांना एक हजार रुपयेपर्यंत मदत करण्याबद्दल विनंति केल्याचें समजलें. त्यांना कामाचें महत्त्व समजून द्या. असल्या कामाबद्दल त्यांना प्रेम असावें असा माझा अंदाज आहे. त्यांची वृत्ति राष्ट्रीय आहे. स्वायत्तचरानें त्यांनीं आपली सांपत्तिक रिपतीहि सुधारली आहे. नवीन पिढीला त्यांची चिकाटी व उद्योग आदर्शभूत आहेत. तेव्हां तुम्हाला ते मदत करतीलच. मी त्यांना भेटेन त्यावेळींहि त्यांना सांगेन. पण मी सांगण्यापूर्वीच ते तुम्हाला तुमच्या अपेक्षेप्रमाणें मदत करतील अशी आशा आहे.

तुमचें काम बरें चालल्याचें समजलें. प्रयत्न करणें आपल्या हातीं आहे. तो तुम्ही करीतच आहां. आणखी एक ७।८ दिवसांनीं तिकडे येण्याचा विचार आहे. आतां तिकडे पाऊसहि कमी झालाच असेल.

आचार्य भागवतांचीं दोन पुस्तकें पाठवीत आहे. श्री. आप्पासाहेब पटवर्धनांचें पुस्तक तुमच्याकरितां आलें होतें. तें वेळगांवास होतें. मिळालें असेलच. मी तें वाचलें.

तुमच्या कार्डावरून तुम्हाला तुमचा आत्मविश्वास वाढल्याप्रमाणें वाटत असावें असें दिसतें. हें चांगलें आहे. पण त्या आत्मविश्वासाचा अभिमान नको. त्यामुळें अहंकार उत्पन्न होतो व काम निघडतें. कांहीं मंडळी तुम्हाला अडथळा करतीलच ! त्याला काय झाला ? अकतंगेरहाळला हुचप्पाकडून चांगलें काम होत असल्यास जास्ती लक्ष घालवें. कळावें, हा आशीर्वाद.

गंगाधर देशपांडे

पत्र नं. १०२

श्री

गदग, ता. २१-७-४५

चि. पुंडलीकजी यांस

आ. वि. मोहन परधां येऊन गेल्य. त्याचे सांगण्यावरून तुम्ही त्याला गोकाकडा मि. व्हाइट हेडकडे Agency करितां घेऊन जाणार आहां असें सांगत होता. धंदा काळजीनें करील असें दिसतें. उघड्या नाही. अंगावर काम पडलें म्हणजे मेहनत करतो. घकीलीचा धंदा मला आवडत नाही व तो दिवसेंदिवस जास्त वाईट होत जाणार. तेव्हां त्यानें निराळी Line काढलेली बरी. शेतीच्या उत्पन्नावर फारसें अवलंबून राहण्यांत अर्थ नाही. असें मला तरी स्पष्ट दिसत आहे. पांढरपेशांच्या हातांत आतां शेती रहाणार नाही. आणि ती कां रहावी ! कांहीं उद्योगांत राहून पोटापुरतें मिळालें व जीवन चांगलें गेलें म्हणजे पुष्कळ झालें !

मधू (बायडेकर)ची व गोगट्यांची भागीदारी संपली असें त्याचें पत्र आलें आहे. भांडणें बगैरे झालीं नाहीत. दोघांच्या संमतीनें व खुपीनेंच झालें आहे. तेव्हां त्यालाहि आतां धंदा पाहिजेच आहे. गोकाकडें जुळल्यास दोघांच्याहि फायद्याचें होईल. प्रयत्न करून लवकर जुळेल असें करा. मी ता. ७।८ पर्यंत वेळगांवला यावें म्हणतो. त्यावेळीं जास्ती बोलूं. एकंदरीत दोन्ही मुलांनीं रिकामें बसूं नये एवढेंच मला वाटतें. कांहीं पैसा मिळाल्यास त्याचा उपयोगहि होईल अशी आशा वाटते. अगदींच कांहीं व्यर्थ जाणार नाही. प्रयत्न जरूर करावा. कळावें, हा आशीर्वाद.

गंगाधर देशपांडे

पत्र नं. १०३

श्री

चि. पुंडलीकजी यांस

गदग, २८-४५

आ. वि.

काल रात्री चि. डॉ. व्यंकटरावांना एकाएकी Heart attack आला. मागे एकदां त्याला असेंच झालें होतें. सकाळपासून बरें आहे. मी तुम्हाला येण्याबद्दल तार करणार होतो. पण, थोडें बरें वाटूं लागल्यामुळें तार केली नाही. या त्यांच्या दुखण्यापुढें माझे दुखणें कमी झालें आहे. काल संध्याकाळीं कर्नाटक संघाची एकीकरणाबद्दल सार्वजनिक सभा झाली. मी अध्यक्ष होतो. थोडें भाषण करावें लागलें. त्यानंतर महाराष्ट्र मंडळांत लोकमान्यांची पुण्यतिथी पाळण्यांत आली तेथेंहि अध्यक्ष मीच होतो. भाषणांचा औपधाप्रमाणें उपयोग झाला कीं काय नकळे ! केसरीतील भाषा लेख वाचला काय ?

अभिप्राय काय आहे ? इतर लेख वाचले असतीलच. सगळ्यांचा एकच सूर. माझा मात्र तेवढा निराळा. चावूरावांना माझा लेख पसंत पडल्यासारखे दिसते. आमच्या मंडळीत काय टीका होते पहावे. केसरीत कां लेख दिला ? ही टीका तर होणारच. आमची मंडळी कोणी केसरी हातांतहि धरीत नसतील. पण हे योग्य नाही.

चि. डॉ. व्यंकटरावांची प्रकृति चांगली सुधारेल तरी मी येथे राहणारच. पुढे पाहू. कळावे, हा आशीर्वाद.

गंगाधर देशपांडे

लोकशक्ति (ता. १-८ चा) यांत माझ्या लेखाचा गौरव करण्यांत आला आहे.

पत्र नं. १०४

श्री

चि. पुंडलीकजी यांस
आ. वि.

गदग, ता. ५-८-४५

तुमचे पत्र पोचले. तुम्ही पुण्याहून परतला असालच. पुण्यांत कोण कोण भेटले ! तिकडील हकीकत कळवावी. व्यंकटरावांना थोडे बरे वाटू लागले आहे. माझा दमाहि आतां कमी आहे. माझ्या रोगापेक्षां व्यंकटरावांच्या प्रकृतीचे दडपण मनावर जास्ती येत आहे. त्यांना बरे वाटल्यानंतर मी तिकडे येईन. कांहीं दिवस तिकडे राहून जरूर असल्यास पुन्हा येथे येईन.

मोहन पुण्याला गेल्याचे पत्र चि. सी. प्रमिलेकडून आले आहे. कांहीं तरी उद्योग करण्याची घडपड आहे हे बरे आहे. पैसा मिळो न मिळो, पण उद्योगाची तरी आवड उत्पन्न झाल्यास एकपरान्ते तरी बरे होईल. मधु काय करतो पहावे. कदाचित् दोघे मिळून परत येतील.

श्री. दिवाकर ११२ दिवसांत येथे येणार आहेत.

लीला आली आहे. त्यामुळे बत्सलेख थोडा आधार झाला आहे.

हुदलीकडे हवा कशी आहे ? येथे काल थोडा पाऊस पडला. आजहि थोडा थोडा आहे. सर्दी नाही.

याळगी मंडळी भांडणे न होतां विमक्त झालीं असें समजते. बंगल्यांत तीन स्वयंपाकांना प्रारंभ झाला आहे असें कळले. जीवनराव अस्वस्थ दिमतात. साहजिक आहे. पण करणार काय !

.कळावे, हा आशीर्वाद.

गंगाधर देशपांडे

श्री. पुंडलीकजी यांस

वि. वि. पत्र पोचलें. मजकूर समज्ज. मोहनची आर्थिक परिस्थिति काय आहे व काय होईल याची मला चांगली कल्पना नाही. मी दरसाल १००० रु. चा योजना त्याच्यावर घातला आहे. तेव्हां या सर्व गोष्टींचा विचार करून तुमच्या पत्राला उत्तर दिलें पाहिजे. तें येथून करतां येणार नाही. तिकडे आल्यानंतरच बाबदल विचार करूं. मोहन, मधु, प्रमिला वगैरे मुलांवर मला किती जगून बागावें लागतें हें माझें मज्ज माहीत. आतां ती प्रबुद्ध झाली आहेत, याची जाणीव ठेवूनच मी बागतां.

मी इकडे आल्यापासून वेळगांवकडून पत्र नाही. वाट पाहून परवां याळगींच्या नांवांनं तार फेली. तरी उत्तर नाही. येथें आतांपर्यंत तरी पत्रें मिळत आली आहेत.

पोस्टात मुद्दाम मनुष्य पाठवून पत्रें दरोज आणवीत असतात. तुम्ही तरी वेळेवर पत्र घालण्यास त्यांना सांगा व तुम्हीहि लिहीत जा. मुंबईला बसुंधरा भेटली होती काय? तिचेंहि पत्र नाही.

माझी प्रकृति बरी आहे. माझी काळजी चांगल्या प्रकारें घेतली जाते. हवा अनुकूल आहे. ५१६ दिवसांपासून दररोज फिरावयास जात असतो. यरुबा येत नाही. हलु हलु चालावें लागतें.

जर तिकडील क्षेमसमाचार फळला नाही तर मन अस्वस्थ होतें. या स्थितीत मला येथें फार दिवस राहणें कठीण होईल. इकडे पाऊस बरा आहे. तिकडे कसें काय आहे? पिकें बरीं आहेत ना?

कळावें, हा आशीर्वाद.

गंगाधर देशपांडे

वि. पुंडलीकजी यांस

आ. वि. तुमचें पत्र पोचलें. मुलांच्या रांगडानें तुम्ही लिहिलें तें खरें आहे. एखाद्या वेळीं माझा तोल जातो. पण मी लगेच सावरतो. असो.

प्रकृति बरी आहे. येथून लवकर निघावें असें वाटूं लागलें आहे. मुलांची फार आठवण होते. नक्की ठरलें म्हणजे कळवीद.

जळगांवहून येणारी गाडी Derail झाली होती. त्यामुळे चार दिवस रस्ता बंद होता. संप मिटल्या होता तरी यामुळे टपाल चार दिवस ठशीरा मिळाले ! येथून १२ मैलांवर पारोळे म्हणून गांव आहे. तेथे काल ९ ऑगस्ट दिनाकरिता जाऊन आलां. चाक्री ठीक आहे. आपणासाहेब जळालपूरकर यांच्याकरिता निरोप दिल्याचे कळले. त्यांची भेट झाली होती तेव्हा त्यांना कां बोललां नाहीत? सर्वच विलक्षण. असो. कळावे, हा आशीर्वाद.

गंगाधर देशपांडे

पत्र नं. १०७

श्री

चि. पुंडलीकजी
आ. वि.

अमळनेर २२-८-१९४६

वेळगांवहून लिहिलेले ता. १९ चे पत्र पोचले. मला येथे संकोच वाटत नाही. पण तिकडची ओढाहि आहे. चि. सी. प्रमिला य मुले यांच्या सहवासांत अलीकडे बरेच दिवस गेल्यामुळे त्यांची आठवण होते. पूर्वी संन्याशाप्रमाणे होती. तेव्हा कोठेहि कितीहि दिवस राहिले तरी कांही वाटत नव्हते. तुम्ही म्हणता त्याप्रमाणे प्रमिलेच्या मातुःप्रीति फार आदराने व ममतेने वागतात. त्यामुळे घरापेक्षा माझी जास्ती बरदास्त येथे ठेवली जाते. आपल्या कुटुंबांत प्रमिलेच्या आईप्रमाणे राहिणी असतील तर आदर्श कुटुंबच बरेच होईल. फार शिकलेल्या नसतांना उत्तम प्रकारे घर चालवतात. समजूत चांगली आहे. दोनीहि मुली 'देशसेवकांच्या' घरी आहेत हे पाहून त्यांना संतोष व अभिमान वाटतो. परवां येथील राष्ट्रीय स्वयंसेवक संघाच्या गुरु-दक्षिणेचा समारंभ होता. प्रमिलेचे मामा प्रो. दाते हे या संघाच्या चालक वर्गात आहेत. त्यांच्या आग्रहावरून मी त्या समारंभाचे अध्यक्षस्थान स्वीकारण्याचे कबूल केले. जवळजवळ सव्वातास बोललो. माझी भूमिका संघापासून कशी निराळी आहे, हे सांगून काँग्रेसचे धोरण समजावून सांगितले. संघाला शिष्टा दंगरे देऊन निद्रा घेऊ नये, माझे भाषण एकांदरीत मंडळींना आवडले असे दाते सांगत होते. प्रमिलेच्या आईना तर भाषण फारच पसंत पडले. येथे आल्यापासून माझी चार भाषणे झाली. डॉ. नानासाहेब हजर असतात. एक तास अनायासाने बोलू शकतो. येथे किती दिवस रहा-ययाचे हे अद्यापि ठरवले नाही. तिकडील पावसाळा कमी होईपर्यंत तरी राहीनच. प्रमिला दिवाळीला येणार आहे. त्यावेळी महिना दीडमहिना तरी ती राहील. दिवाळीपर्यंत रहावे त्यामेल्यास अजितेला घेऊन येण्याबद्दल लिहीन. प्रमिलेला विचारून टरवावे म्हणतो.

रामदुर्गाची हकीकत समजली. सरदारांना हकीकत कळवीत असावे असे तुम्ही सांगितलेच समजले. तेंच योग्य आहे. मी सरदारांना भेटलो त्यावेळी संस्थानिकां-

संबधानें बोलणें झालें. त्यांत त्यांना union ची योजना पसंत आहे, असें ते म्हणाले. पण शिखरे वगैरे उगीच घाई करतात असेंहि म्हणाले. गांधीजींचें मत मला तितकेंमें पटलें नाहीं. Theory नें तें बरोबर आहे पण व्यवहारांत आज आणणें कठीण आहे. आतां तर काँग्रेसच्या हातीं केंद्रसत्ता येण्याचा संभव दिसतो. तेव्हां काय होईल हें सांगतां येत नाहीं. "उतपन्न नवरा गुडघ्याला बांधिंग" असें न होवो म्हणजे मिळविली. प्रांतिक कारभारांतहि गोष्ट होईल कीं काय अशी मीति वाटते. बहुमत आहे या घमेंडीवर कारभार चालू आहे. पण ही खरी Democracy नव्हे असें वाटू लागलें आहे. काय होईल तें खरें.

शंकरराव देवांचें धोरण काय आहे ? त्यांनींच संस्थानिकांची व गांधीजींची भेट घडवून आणली असें मी ऐकतां. आप्पासाहेब पंतांचें धोरण काय आहे ?

रामदुर्गकरांनीं तुम्हाला चांगली मदत केली असें म्हणावें लागतं. त्यांच्या कारभार्यांनीं प्रयत्न केला असावा. इमारतीवरचें तुमचें फर्ज फेडून एकदां मोकळे झालेलें बरें. तें एक तुमच्यावर दडपण आहे.

पुढील कामाची काय योजना आहे हें तुम्ही लिहिलें नाहीं. नीट विचार करून ठरवावें. जिल्ह्याची, प्रांताची स्थिति फार बिघडली आहे, हें लक्षांत ठेवावें.

चि. अम्यंकरांचें प्रकरण काय आहे याचा बोध चांगला झाला नाहीं. माझ्याकडून त्यांना कोणत्या प्रकारची मदत पाहिजे तेंहि लक्षांत आलें नाहीं. Political खातें अद्यापि Central कडेच आहे. Constituent Assembly काय करते पहावें. प्रांतिक कारभारांत तूत तरी तें नाहीं. काय शक्य असेल तें मी अम्यंकरांच्यासाठीं करीनच.

आण्णासाहेब जलालपुरकरांच्या मृत्युपत्राची नकल आली नाहीं. 'मी कांहीं व्यवस्था केली आहे' असें मोघम त्यांच्या पत्रांत होतें. काय व्यवस्था केली असेल ती योग्यच असेल हें मी लिहिलें होतें. पण, ज्या त्यांच्या करपना असतील त्या लागलीच मृतस्वरूपांत आणणें बरें असेंहि मी कळविलें होतें. मृत्युपत्रानें भानगडी उपस्थित होतात. त्यांत संस्थान ! विनाकारण नाहीं तीं कुलगडी उत्पन्न होतात. हें सर्व स्पष्ट लिहिलें तर, त्यांत आमचा स्वार्थ आहे असें आण्णासाहेबांना व इतरांनाहि वाटण्याचा संभव आहे, म्हणून मी लिहिलें नाहीं.

श्री. मनोळीचा विधायक कार्यक्रम प्रामाणिकपणाचा नाहीं, कांहीं तरी निमित्ताने त्याला संस्थानांत प्रवेश करून घ्यावयाचा आहे. त्याचप्रमाणें रामदुर्गकरांचासुद्धा प्रामाणिकपणा नाहीं. श्री. मनोळीच्या विरुद्ध एक Counter move त्यांची आहे, एवढाच त्याचा अर्थ आहे. जर मनोळीला आपल्याकडून चूक मागें झाली आहे असें खरोखर वाटत असेल व मनापासून लोकांना उपयोगी पडावें अशी बुद्धि झाली असेल तर त्यांना हाताशी धरून मदत करावी. प्रत्यक्ष परिस्थिति काय आहे हें मला माहीत नाहीं.

दिवाकराबद्दल कांहीं न बोलणें बरें. सरदारांना त्यांच्याबद्दल आदर आहे असें

वाटत नाही. सरदारांच्या बोलण्यांत 'छनी' प्रकरण निघालें होतें. "He deserved it" असें सरदार म्हणाले. तथापि दिवाकर अन्य मार्गानें आपलें घोडें दामटीत असतातच. "राजकारण" आहे. कोणाचें काय सांगावें ? बाकी विरोध नाही. कळावें, हा आशीर्वाद.

गंगाधर देशपांडे

ता. क. :—तुम्ही केव्हां येणार असें डॉ. नानासाहेब व वहिनी विचारीत असतात.

पत्र नं. १०८

श्री

अमेळनेर, ता. १३-१०-४६

वि. पुंडलीकजी यांस

आ. वि. प्रकृति बरी आहे. येथील सर्व मंडळी खुशाल आहेत. कुसुंदवाडकरांनीं ठळकवाडीला लागून कांहीं शॉट्स विकले आहेत. त्यांपैकीं एक शॉट लराब आहे म्हणून विकला गेला नाही. तो थोड्या किंमतीत मिळण्यासारखा आहे. प्रयत्न करून पहा. मुदाम त्यांची भेट घेऊन हें काम करा. विसरूं नका. दिवसगत करूं नका.

बसुंधरेकरितां पातळाला ४५" पांच बाराची खादी पाहिजे आहे. चार पातळें करावयाचीं आहेत. बारीक सूत पाहून विणवून घ्यावीत. तिचा तगादा आहे.

तुम्ही बँकरच्या पुतण्याला बॉनलेस सॅनिटोरियममध्ये भेटून आलांत याबद्दल आभारदर्शक शंकरलालचें पत्र आलें आहे. पुन्हा जाल तेव्हां नरर भेटून या. त्यांना तंबदाच आधार वाटतो. कळावें, हा आशीर्वाद.

गंगाधर देशपांडे

पत्र नं. १०९

श्री

अमेळनेर २७-१०-४६

वि. पुंडलीकजी यांस

आ. वि. तुमचें पत्र पोचलें. बाबासाहेबांच्या प्रकृतीबद्दल काळजी वाटते. अगदीं स्वावलंबी मनुष्याला परावलंबी व्हावें लागेल कीं काय अशी भीति वाटते. लवकर सुधारतील पण पुढें फारच सावधगिरीनें रहावें लागणार.

मोहन येथें एक दिवस होता. काल परत गेला. तो कुसुंदवाडकरांना भेटला नाही. तुम्हालाच तें काम करावें लागेल.

खादीच्या बाबतीत विणकऱ्यांवर अवलंबून राहण्यांत चूक झाली असें म. गांधीमुद्रां म्हणत आहेत. कार्यकर्तेच विणकर झाले पाहिजेत. निपाणीच्या लोकांचें

व तुमचें काय बोलणें झालें हें बळत्यासिवायच मी त्यांना लिहावें काय ! मी तिकडे आल्यानंतरच पाहूं.

चार दिवस दिवाळीची गर्दी होती. नाशिकचे ओक आले होते. आज ते सहकुटुंब जाणार आहेत. मग पोयला थोडी विभ्रान्ति मिळेल. मंगळवारी मी चोपड्याला जाणार आहे. २-३ दिवस तिकडे राहीन. प्रमिला वेळगांवला येणार आहे.

मुली आनंदांत आहेत. इकडील सर्व मंडळींचा तुम्हाला नमस्कार. कळावें, हा आशीर्वाद.

गंगाधर देशपांडे

पत्र नं. ११०

श्री

वेळगांव १८-३-४७

चि. पुंढलीकजी यांस
आ. वि.

तुमें पत्र पोचलें. तुझी प्रकृति सुधारत असल्याचें समजून समाधान वाटलें. आणखी ५-६ दिवसांत Discharge मिळेल. उगीच वणवण फिरूं नकोस. भोरला वाटेल तर जाऊन ये. मी आतां कुमरीला जाणार आहे. तेव्हां माझ्यापाशीं राहण्यास हरकत कोणती ! प्रकृति पुरी वरी होऊन शक्ति आल्यानंतर भटकावयाचें आहेच.

डॉ. वझेब्रह्म लिहिलें तें कळलें. मी त्यांना तुझ्याबद्दल पत्र लिहीन. पण माझ्या पत्रापेक्षां तुझ्याच आपुलकीनें जास्ती काम होईल.

यमुताई आज पुण्याला गेली. उद्यां एक दिवस राहून परवां भोरला जाईल. कुसुम येयें आहे. वसुंधरा काळ आली.

माझी प्रकृति Blood pressure वाढल्यामुळें थोडी बिघडली होती. आतां बरें आहे. तथापि लेखन वाचन कांही करित नाहीं. प्रस्तावना माझ्यापेक्षां तूंच चांगली लिहिशील. शीखांचे कांहीं गुण चांगलेच आहेत. त्यांचा गौरव करण्यालां कांहींच हरकत नाहीं. सरदार प्रतापसिंहांना माझे नमस्कार.

त्याचप्रमाणें डॉ. वझेना आभारपूर्वक नमस्कार सांग. मोहन हुबळीस गेला आहे. उद्यां परत येईल. मुलें वगैरे सर्व बरीं आहेत. कळावें, हा आ.

गंगाधर देशपांडे

ता. क :—नायजींचें पत्र आलें होतें. स्वामींचेहि आलें आहे. दोघेहि विहारला गांधीजींच्या बोलावण्यावरून गेले आहेत.

दुसऱ्याकडून कांहीं काळ सेवा घेण्याचा तुझ्यावर प्रसंग आला तर त्यांत तुला दुःख वाटण्याचें कांहींच कारण नाही. लोकांची सेवा करण्यांत तुझा जन्म गेला

आहे. विशेषतः माझी तू केलेली सेवा मी कसा विसरू शकेन ! माझा जन्म मात्र लोकांमधून सेवा घेण्यांतच गेला.

परवां दोनदां चक्कर आली. त्यावेळीं पराधीनता येते कीं काय अशी भीति वाटली होती. तसें कांहीं झालें असतें तर बाबासाहेबांनीं घालून दिलेल्या मार्गाचा अवलंब करण्याचें मनार्थी ठरवलें होतें.

सार्वजनिक कामाची हीस बरीच मागली. स्वप्नदृष्टि देखील खरी होण्याची वेळ आली. स्वराज्य लांब नाही असें मनाला पडतें. घरची काळजी बरीच दूर झाली आहे. बरीच म्हणण्याचें कारण यमुधरेची अद्यापि काळजी वाटते. बाकी सर्व ठीक आहे. हा आशीर्वाद,

गंगाधर देशपांडे

पत्र नं. १११

श्री

वेळगांव ता. २३-३-४७

नि. पुंडलीकजी यांस प्रेमपूर्वक आ. वि.

तुमचें ऑपरेशन यशस्वी रीतीनें पार पडलें व आतां बरे आहे हें घाचून आनंद झाला.

तुम्ही लवकरच बरे व्हाल. काळजी करूं नका.

मी १७ तारखेला भोरला जात आहे. तुम्ही मुंबईहून परत येताना भोरला अवदय येऊन भेटून जा. आम्ही अगदीं वाट पाहू. चि. यमुधरा तेथें आहेच आपली काळजी प्यायला. त्यामुळें आम्हाला काळजी नाही.

सी. मामा तुमच्याबद्दल सारखी विचारपूस करतात. आतां तुम्हाला कसें काय वाटत आहे तें फळवावें.

बाकी इकडे सर्व ठीक आहे. तुमच्या प्रकृतीविषयीं बरेचवेळ कळवावें म्हणजे मला काळजी लागणार नाही. कळवावें, हा आशीर्वाद.

आपली भगिनी
सौ. यमूताई बाबडेकर

पत्र नं. ११२

श्री

वेळगांव, ता. २४-३-४७

चि. पुंडलीकजी यांस
आ. वि.

तुहें पत्र पोचलें. श्री. K. S. पाटील यांचेबरोबर २५ रु. पाठविले होते ते पोचले असतीलच. हॉस्पिटलमधून तू बाहेर पडला असशील. आतां प्रकृति बरी आहे ना ! दुखण्याला तू थोडा नरमच आहेस. त्यामुळें जास्ती त्रास झाला असावा.

डॉ. वझेनीं माझ्या सहवासांत कांहीं दिवस घालवावे असें तुझें मत असल्याचें समजलें. पण त्यांना तसें वाटलें पाहिजे. त्यांना माझ्याकडे आकर्षित होण्यासारखें माझ्याजवळ कांहीं नाहीं. चांगली विद्या संपादन करावी, लैकिक मिळवावा, पैसा मिळवावा, ऐप आराम करावा, शिक्षक राहिल्यास संचय करावा, हें त्यांच्या जीवनाचें ध्येय असेल. विद्या संपादन करून त्यांत तड्डे म्हणून लैकिक मिळविण्यांत कांहीं दोष नाहीं. पण इतर विषय माझ्या सहवासानें साध्य होणार नाहींत. मी सांगणार विद्येचा उपयोग सेवेंत करा व श्रीमंतीचा इत्यास धरूं नका. पण आज तें कोणाहि तरुणाला पटणार नाहीं. हल्लीचें वातावरण प्रतिकूल आहे. त्याबद्दल तरुणांना मी दोष देत नाहीं. समाजाची धडी बदलून नवीन विचार प्रभावी होण्याला काल लागेल. परकी सत्ता जाण्याच्या वेतांत आहे, ही स्थिति सामाजिक सुधारणेला अनुकूल होईल.

आमच्या घरांतील मुलांवर माझे विचार किंवा माझे जीवन किती परिणामकारक झालें आहे ! वसेंचा व माझा तितका निकट परिचय नसल्यामुळें त्यांच्याबद्दल मी निश्चयात्मक कांहींच सांगू शकत नाहीं. माझ्या विषयीहि ते कांहीं सांगणार नाहींत. सर्वसाधारणपणें हल्लींच्या सुदिक्षितांच्या आकांक्षा काय असतात हें पाहून मी अनुमान काढलें आहे. काल इपाठ्यानें बदलत आहे. जें आमच्याकडून झालें नाहीं तें काल घडवून आणील.

मी आतां कौटुंबिक व सार्वजनिक खयालोपांतून मोकळा झालों आहे. अलिप्तपणानें निरीक्षण करण्याची मला संवय होऊं लागली आहे. प्रत्येक काम या वृत्तीनें करण्याचा काल निघून गेल्या आहे. त्या काळींच जर ही वृत्ति आली असती तर किती तरी पटीनें जास्ती व चांगलीं कामें माझ्याकडून झालीं असती. असो !

मी उद्यां कुमरीला जाण्याचा विचार केला आहे. वसुंधरा आली असली तर तिला बरोबर घेऊन जाणार आहे. येथें तिचा अभ्यास होत नाहीं. मुलांचा गोंधळ सारखा असतो.

हवेंत उष्णता बरोच आहे. त्यामुळें दग्याचा उपद्रव कमी आहे. साधारणपणें प्रकृति ठीक आहे. फारसें वाचवत नाहीं, एवढें वाईट झालें आहे. स्मरणशक्ति कमी झाली आहे. बाकी ठीक आहे. घरीं सर्वं क्षेम आहे. कळावें, हा आ.

गंगाधर देशपांडे

[पत्र नं. ११३:— श्री. पांडुरंग उत्पात यांना लिहून दिलेल्या पत्राची ही नकल ती. गंगाधररावांनीं माझ्याकडे दिलेली होती. महात्माजींना पू. साने गुरुजींच्या उपवासाच्या प्रतिज्ञेची माहिती देतांना जरूर पडल्यास मी या पत्राचा उपयोग करावा, अशा हेतूनें त्यांनीं हें पत्र माझ्याकडे दिलें]

होतें. या पत्राचा उपयोग करण्याची वेळच न येईल अशा घटना झटपट एकामागून एक घडत गेल्या. श्री. रघुनाथराव धोत्रेजी यांच्यापर्यंतहिं हें पत्र गेलें नसावें. —पुंडलीकजी]

पत्र नं. ११३

श्री

वेळगांव ता. २६-४-४७

श्री. रघुनाथराव धोत्रेजी यांना

क. सा. न. वि. वि.

हें पत्र घेऊन येणारे श्री. पांडुरंग उत्पात हे माझे स्नेही आहेत. पंढरपुरच्या मंदिरप्रवेशासंबंधानें साने गुरुजींनीं वेमुदत उपोषणाची प्रतिज्ञा केली आहे हें आपल्या घाबनांत आलें असेलच. सर्व दृष्टीनें विचार करतां हा त्यांचा उपवास शुद्ध दिसत नाहीं. पण साने गुरुजींना हें पटवून देण्याचें काम कठीण आहे. हें काम पू. विनोबाजी किंवा बापूजीच करूं शकतील. या कामीं विनोबाजींची भेट घेण्याकरितां श्री. उत्पात व आणखी कांहीं पंढरपुरची मंडळी जात आहेत. विनोबाजींची त्यांची ओळख नाहीं. म्हणून आपण या मंडळीचा परिचय करून द्यावा व यांचें म्हणणें विनोबाजींच्या कानावर घालण्याची व्यवस्था करावी. त्यांच्या कामांत आपणहि मदत करावी.

मुंबई सरकारांनीं मंदिरप्रवेशाबद्दल एक बिल आणिलें आहेच. त्याबिबाय लोकमत घेवेंच अनुकूल होतच चाललें आहे. पंढरपूरच्या मंदिराच्या अधिकाऱ्यांपैकीं कांहीं उत्पात, बडवे वगैरे अनुकूल आहेत. पण आजच गडबड केली तर त्यांचें तरी कोण ऐकणार ! सर्व हुकीकत आपल्याकडे येणारी मंडळी सांगतीलच. माझी प्रकृति साधारण आहे. कळावें, लोभ असावा ही वि.

आ.

गंगाधर देशपांडे

पत्र नं. ११४

श्री

वेळगांव ता. ३०-६-४७

चि. पुंडलीकजी यांस

आशीर्वाद वि. पत्र पोचले. परवां एक काडें लिहिलें होतें. तें पोचलें असेलच. मी व सौ. यमुताई उद्यां (ता. १।७) मेलनें निघतो. पुण्याहून मुंबईला मेलनें निघूं. म्हणजे दादरवर उतरण्याला चरें पडेल. तुम्ही मेलला दादरवर यावें. तुम्ही मुंबईला असल्यामुलें इकडून बरोबर कोणाला आणीत नाहीं. तुमच्या Notes मला कशा

मिळणार ? तें शक्य दिसत नाही. दमा खूप झाला आहे. खीराकडे जाऊन उतरण्याची सोय आहे की नाही, चवकशी करून यावे. वझेच्याकडे गर्दी होईल. जागेची अडचण, फळावे. हा आशीर्वाद.

गंगाधर देसापांडे

पत्र नं. ११५

श्री

चि. पुंडलीक यास
आ. वि.

अमळनेर, २२-७-४७

आम्ही पर्यांच ता. २० रोजी येथे पोचलो. मुंबईला फार वेळ नव्हता. कोणालाहि भेटलो नाही. काल थोडा बाहेर फिरावयाला गेलो होतो. पाऊस नाही.

मिरजेहून श्री. रा. कृ. काळे (जोशी वाडा) यांचे पत्र आले आहे. त्यांनी तुला ३१/४७ ला मिरजेस पाठविजेतदल लिहिले आहे. गीताधर्ममंडळाचा काही कार्यक्रम आहे.

मोहन आज मुंबईला परत जात आहे. इकडील सर्व मंडळी क्षेम आहेत. माझी प्रकृति बरी आहे. फळावे, हा आशीर्वाद

गंगाधर देसापांडे

ता. क. :—तुमचे पत्र पोचले. काळांतील रिपोर्टासंबंधाने मी बोललोच आहे. त्यापेक्षां वेवसायीतील छाटाछाटी केलेल्या रिपोर्टाने गैरसमज होणे स्वाभाविक आहे. माझ्या मनांतहि एक छेद लिहून माझी मते छविस्तर मांडावयाचे होते. पण आतांच तसे केल्यास प्रकृतीवर परिणाम होण्याची भीति आहे. म्हणून मी तो मोह आवरीत आहे. तुम्ही वाटल्यास लिहावे. मी तुमच्याशी पुष्कळ बोललो आहे.

पत्र नं. ११६

श्री

अमळनेर ता. ८-९-१९४७

चि. पुंडलीकजी यास

आ. वि. पत्र पोचली. हुदलीस M. P. पार्टील यांची स्वारी आली होती, व त्यांची प्रभावळहि होती वगैरे हकीकत समजली. अण्णु गुरुजी, श्रीरंग वगैरे नव्हते हे कसे काय ! हुदलीला यावे असे त्यांना कायचित् वाटले नसेल. एकंदर कार्यक्रम वेळेवर व व्यवस्थित झाल्याचे समजून बरे वाटले. त्यांच्या मनावर काय परिणाम झाला, समजणे कठीण आहे. माझ्या व मोहनच्या अनुपस्थितीमुळे भासणारे वैगुण्य तुम्ही व धडवींनी भरून काढले असवे.

माझी प्रकृति साधारण बरी आहे. परवांच्या दुखण्यांत जो अशक्तपणा आला आहे तो अद्यापि पूर्ण गेला नाही. विचारमंथन कमी झाल्यामुळे विश्रांति आहे. पुनः Blood Pressure होऊं नये म्हणून कळजी घेत आहे. कोणत्याहि गोष्टीचा फार विचार करूं नये व वामन मल्हार यांनी लिहिल्याप्रमाणे नाटकांत स्वतः पाट करण्यानें जो आनंद मिळतो तो नाटक पाहण्यांतहि मिळवतां येतो. या विचारानें वागण्याची संयम होऊं लागली आहे. त्यामुळे शीण कमी होतो. विशेष बोलवेंहि लागत नाही. सवडीप्रमाणें व वाचवेल तेवढें वाचीत असतो. सकाळीं दोनअडीच मैल फिरणें होतें. पावसामुळे एक दिवसच बाहेर गेलो नाही. पाऊस भरपूर झाला आहे. आतां उघाडी पाहिजे. एफंदरीत हवा मानवते. मंडळी चांगली असल्यामुळे परकेपणा वाटत नाही. प्रमिला व मुलें आहेतच. किती दिवस येथें राहावें हा विचारहि मधूनमधून येत नाही असें नाही. असो.

कुंदवाडकरांकडून मदत मिळाल्याचें कळलें. पण ही भिक्षावृत्ति किती दिवस चालेल व चालवणें इष्ट आहे? तुमच्या कामाचा M. P. घर कांहीं परिणाम झाला काय? त्यांचें मत अनुकूल झालें असल्यास सरकारांतून मदत मिळण्याला उपयोग होईल.

- श्रीमंत टाटासाहेब या तात्यासाहेब कुंदवाडकर आपसांत झुल्लूक गोष्टीबद्दल भांडतात. दोघेहि अस्पृश्यस्व भावत. या दोघांच्या भांडणामुळे अशा लोकांना फाजील महत्त्व येऊन संस्थान पंचांत येण्याचा संभव. हलक्या व स्वार्थी लोकांच्या कारवायांना संस्थान बळी पडेल अशी भीति आहे. तात्यासाहेबांची माझी ओळख नाही. पण मला भेटण्याची त्यांची इच्छा आहे असें मला जीवनरावांनीं लिहिलें आहे. जांत्रोटकर देसाई याचेमार्फत श्रीमंत तात्यासाहेबांचा निरोप होता. खरें काय समजत नाही. दोघांचें भांडण मिटावें अशी माझी फार इच्छा आहे. पुनः गांठ पडली तर सहज बोलणें काढण्याला हरकत नाही.

तिकडील पिकें वगैरे कशी आहेत? पाऊस जास्ती म्हणून ओरड असेलच. चाकी विशेष नाही.

वध्याला जाण्याचें मीं ठरवेलें नाही. ठरल्यास वळवीनच. कळावें, हा आशीर्वाद. गंगाधर देशपांडे

पत्र नं. ११७

श्री

चि. पुंडलीकजी यास
आ. वि.

अमळनेर २३-९-४७

एक ऑपरेशन करूं असें डॉ. देशमुख मागे म्हणाले होते! तें ऑपरेशन काल डॉ. नानासाहेब म्हसकरांच्याकडून करून घेतलें. त्रास झाला नाही. टाके वगैरे काढण्याला ८-१० दिवस लागतील. तोंपर्यंत येथें राहावें लागणार.

परवां वडवी येयें आले होते. काळ परत गेले. मोहनहि काळज आला आहे. माशी प्रकृति बरी आहे. मुंबईला ऑपरेशन करून घेण्यापेक्षां येयें करून घेतलें हें एका अर्थी बरें झालें. सर्व सोयी आहेत. चाकी ठीक आहे. फळावें. हा आशीर्वाद.

गंगाधर देशपांडे

[पत्र नं. ११८, ११९ :- पाकिस्तान व हिंदी संघ असे देशाचे दोन विभाग पडल्यानंतर, 'हिंदुमहासभा' आणि 'राष्ट्रीय स्वयंसेवक संघ' या संस्थांच्या आंदोलन व प्रवृत्ती संबंधानें आपण नव्याने विचार करावयास पाहिजे असें ती. गंगाधररायांना वाटूं लागलें होतें. त्यावेळीं पू. श्री. काकासाहेब कालेलकर, किशोरलालजी मथूवाला, स्वामी आनंद, केदारनाथजी या गांधीजींच्या प्रभावळींतील अंतिमांशी विचारकांशी विचारविनिमय, त्यांच्या भेटी घेऊन व पत्रव्यवहारद्वारां ते करीत असत. गांधीजींच्या कानावर गंगाधररायांच्या मनांतील ही खळबळ गेली व त्यांनींही आपला अभिप्राय दिला. ही सर्व माहिती या दोन पत्रांमध्ये आहे. — पुंडलीकजी]

पत्र नं. ११८

श्री

दे. गंगाधरराव देशपांडे ह्यांचें हिंदुसंघटनेच्या प्रभावर विचारमंथन

राजकारणापासून भलिप्त अशा हिंदू संघटनेस महात्माजींनीं व्यक्त केलेला अनुकूल अभिप्राय.

नया विचार करण्याची जरूरी

अलीकडे देशांत हिंदु-मुसलमानांमध्ये जे दंगे होऊं लागले आहेत त्यामुळे स्वसंरक्षणार्थ हिंदूंनीं काय करावें या प्रश्नाला महत्त्व आलें आहे. हिंदुसभा व राष्ट्रीय स्वयंसेवक संघ या संस्था हिंदुहिताचा पुरस्कार करणाऱ्या व हिंदूंचें संघटन करणाऱ्या आहेत. या संस्था जातीयतेनें भारल्या आहेत व त्यांच्यामध्ये राष्ट्रीयतेची व्यापक दृष्टि नाही, असें पुष्कळांना वाटतें. ही समजूत योग्य आहे कीं अयोग्य आहे, याची स्वर्चा मला येयें करावयाची नाही. अर्थात् दोन्ही बाजूंच्या साधकबाधक कारणांचाहि मी येथें विचार करणार नाही. या संस्था जातीयतेनें भारल्या असोत किंवा नसोत, स्वराज्य झाल्यानंतर आणि पाकिस्तान आणि हिंदी संघ असे देशाचे तुकडे पडल्यानंतर या संस्थांच्या आंदोलन व प्रवृत्तीसंबंधानें आपण नव्याने विचार केला पाहिजे.

जातिनिरपेक्ष असलेल्या काँग्रेस संस्थेशी निष्ठेने राहून ज्याने आजवर राष्ट्रकार्य केले आहे अशा प्रत्येक व्यक्तीला हिंदुसमाजाच्या रक्षणाकरिता विशेष प्रयत्न करण्याचे दिवस आले आहेत असे वाटू लागले आहे. संयुक्त प्रांतांतील कां. पुढारी व त्या प्रांताच्या विधिमंडळाचे अध्यक्ष बाबू पुरुषोत्तमदास टंडन यांनी हिंदु संरक्षक दल म्हणून एक नवीन संस्था काढली आहे, हे प्रसिद्धच आहे. याखेरीज हल्लीच्या परिस्थितीत काँग्रेस सरकारांनी आपला राज्यकारभार पार सावधगिरीने चालविला पाहिजे. कोण राष्ट्रीय व कोण अराष्ट्रीय याची कसत चौकशी करून आपला गाडा चालविला पाहिजे असे म्हणणारे लोकहि काँग्रेसमध्ये पुष्कळच आहे. द्वािपूवादी मुसलमान जोपर्यंत हिंदी संघांत आहेत तोपर्यंत या सावधगिरीच्या सूचनेला महत्त्व आहे यांत शंका नाही.

आपल्या देशांत हल्ली अनेक विचारांचे प्रवाह चालू आहेत. कित्येकांना 'धर्म' या शब्दाचे इतके वायडे आहे की संस्थानिक, जमीनदार, मांडवलवाले, व्यापारी व कारकुनी पेशावर उदरनिर्वाह करणारे नोकर आपल्या विशिष्ट व अन्यायमूलक हित-संबंधांचे रक्षण करण्याकरिता धर्माचे भूत उठवीत आहेत, असा उघड आरोप ते करीत आहेत.

पंडितजींचे मत : पंडित जवाहरलाल नेहरू यांच्यावर जातीयतेचा आरोप कोणी करणार नाही. राज्यकारभार लोकशाहीला धरून चालणार व कोणत्याहि जातीचा व धर्माचा संबंध त्यांत आगही येऊ देणार नाही असे ते म्हणतात, (so far as India is concerned we have very clearly stated both as a Govt. & otherwise that we can not think of any state which might be called a communal state.) हे झरोवर आहे. पण त्याचवेळी ते असेंहि सांगतात की 'Naturally, in such a state the predominant cultural outlook will be governed by the great majority of the population.'—अशा राज्यव्यवस्थेत स्वाभाविकपणेच बहुसंख्य जनतेच्या संस्कृतीची छाप राहील.

अर्थात् 'बहुसंख्य जनता' ही हिंदूंचीच आहे व त्यांच्या संस्कृतीला महत्त्व रहाणार. पंडितजी धर्म शब्दाच्या ऐवजी संस्कृति हा शब्द वापरतात. पण संस्कृतीत धर्मभावना येणार किंवा धर्मात संस्कृति येणार. धर्म व संस्कृति अगदी अलग करणे कठीण आहे.

अशा गोष्टीच्या परिस्थितीत मी श्री. काकासाहेब कालेलकर व माझे इतर स्नेही यांच्याशी कांही विचारविनिमय केला. काकासाहेबांनी आमच्यामध्ये झालेल्या चर्चेचा कांही भाग महात्मा गांधींना कळविला. महात्मा गांधी हे स्वतःस हिंदु म्हणवून घेतात हे प्रसिद्धच आहे. तेव्हा हिंदु संघटनेच्या बाबतीत त्यांच्या मताला विशेष महत्त्व आहे.

महात्माजींचा अभिप्राय : काकासाहेबांना आलेल्या पत्रांत महात्माजींचा अभिप्राय उत्तरादाखल थोडक्यांत आला आहे. त्याचेंच शब्दशः मराठी भाषांतर खालील-प्रमाणें आहे:—

“हिंदु संघटनाची तर नेहमींच आवश्यकता आहे. परंतु हिंदु संघटना कृष्ण नासवें. अन्यधर्मांचा विरोध करणारें तें नसावें. हिंदुधर्म सुधारण्याकडे आणि विकसित करण्याकडे त्याचा उपयोग व्हावा. राजकारणाशी त्याचा संबंध नसावा. अशा प्रकारचें हिंदुसंघटन कोणाच्याहि विरोधी नसणार, विरोधी होऊं शकणार नाही. आज तसें आहे.”

“हें सर्व श्री. गंगाधराबांच्या घ्यानात येईल, त्यांना पटेल तर हिंदुसंघटनाला जें (खरोखर) हवें आहे तें ते देऊं शकतील.”

घरील मजकूर गांधीजींच्या सेक्रेटरीच्या पत्रांत आला आहे, व तो थोडक्यांत मांडलेला आहे. हें लक्षांत घेऊनच आपण विचार केल्या पाहिजे.

एक गोष्ट निर्विवाद आहे. हिंदुसंघटन मुळींच नसावें असा महात्माजींचा हेतु नाही. फक्त त्यांच्या दोन अटी आहेत. (१) दुसऱ्या धर्माशी या संघटनेचा विरोध नसावा. व (२) राजकारणाशी तिचा संबंध नसावा. या दोन अटी पाळून हिंदुधर्म सुधारण्याकरितां व विकसित करण्याकरितां संघटनेचा उपयोग व्हावा व तो अवश्य आहे.

लोकशाहीचें तत्त्व आज सर्वांना मान्य आहे. राष्ट्राधिपती निश्चा बाळगणाऱ्या सर्वांना नागरिक हक्क राहतील. ज्यांना अशी निश्चा नाही त्यांना हक्क मिळणार नाहीत, अशा राज्यसंस्थेत बहुसंख्य हिंदूंच्या संस्कृतीचा प्रभाव असणेंहि स्वाभाविक आहे, हें पंडितजींचें म्हणणें मान्य केल्यास हिंदुसंघटनेच्या प्रभाला बुजण्यासारखें कांहीं आहे असें वाटावयास नको. मुसलमानांसारख्या अल्पसंख्याकांच्या सुर्वतीखातर बहुसंख्याकांच्या संस्कृतीला धोका येऊं देऊं नये एवढेंच बहुसंख्य हिंदूंचें म्हणणें आहे. अशा प्रकारें विचार केल्यास आज मांडलेला घोटाला बराच दूर होईल व हिंदु संघटनेला योग्य वळण मिळेल.

गंगाधराबा देसायें

पत्र नं. ११९

श्री

वेळगांव, ता. २१-११-४७

पू. श्री. किशोरलालजींच्या सेवेसी.

कृ. सा. न. वि. वि. अलीकडे हिंदु संघटनेसंबंधानें माझ्या मनांत कांहीं विचार येऊं लागले आहेत. त्याचावतीत मी पू. नाथजी, काकासाहेब कालेलकर, स्वामी आनंद यंगैरेजीं थोडा विचारविनिमय केला आहे, हें स्वामींनीं आपल्याला कळविलेंच आहे. स्वामींचें पत्र पोचलें.

हिंदु समाज अनेक वर्षांपासून अनेक कारणांमुळे विघटित झाला आहे. जातिभेद, उच्चनीच भाव, स्पृश्यास्पृश्यभाव इ. अनेक दोष धर्माच्या नांवाखाली हिंदुसमाजात रुढ झाले आहेत. त्यामुळे हा समाज शरिराने, मनाने, शीलाने दुर्बल झाला आहे. वैयक्तिक सद्गुण आहेत तथापि सामुदायिक रीत्या विचार केल्यास मी म्हणतो त्याप्रमाणे स्थिति आहे असे दिसून येईल.

तथापि हिंदुत्वाची भावना सुदैवाने नष्ट झाली नाही. कांही अपवाद सोडले तरी समाजातील हिंदु म्हणून संशोधल्या जाणाऱ्या प्रत्येक व्यक्तीला मी हिंदु आहे याची जाणीव आहे. हिंदु या शब्दांत मी शीख, जैन इ. ज्यांचा धर्म या देशांतच स्थापला गेला त्यांचा समावेश करतां. एवढ्यापुरती सावरकरांनी केलेली व्याख्या मला मान्य आहे.

विघटनेमुळे हिंदुसमाज दुर्बल झाला आहे याची जाणीव प्रायः सर्व मुसलमानांना आहे. 'सर्व मुसलमान' हे शब्द मी विचारपूर्वक वापरले आहेत. याचा अर्थ अपवादात्मक कोणी नसतील असें नाही, तथापि सामाजिक दृष्ट्या त्यांचा प्रभाव मुसलमान जमातीवर नाही असा अनुभव गेल्या २५-३० वर्षांत आला आहे. आज आपल्याला व्यक्तिगत विचार करावयाचा नसून सामाजिक दृष्ट्या विचार करावयाचा आहे.

कोणीहि मुसलमान घेतला तरी इस्लामी धर्माबद्दल त्याला आपुलकी वाटणें स्वाभाविक आहे व तशी त्याला वाटतेहि. त्या धर्मात पुण्यळ उच्च व उदार तत्त्वे आहेत म्हणून त्याकडे सद्भावनेनें पाहिलें पाहिजे हें मान्य आहे. पण, त्याबरोबरच दुसऱ्या धर्मातील लोकांना वाटविणें हें धर्मकृत्य आहे असें त्यांच्या धर्माचें मुख्य सूत्र आहे. बरदस्तीनें वाटविणें किंवा फसवून वाटविणें या प्रकारांना त्या धर्मात मान्यता नसेल. पण प्रत्यक्ष आचार मुसलमानांनी धर्म स्थापनेपासून काय चालला आहे याची साक्ष इतिहास देत आहे. हिंदुस्थानांत वाटवण्याचा प्रकार पद्धतशीर चालूं आहे. या संबंधांत हसन निझामी नांवाच्या गृहस्थाने एक पुस्तक प्रसिद्ध केलें आहे याची माहिती आपल्याला असेलच. या 'पवित्र कर्तव्याला' द्रव्यसाहाय्यहि सुचळू मिळत असेल. विशेष आश्चर्याची गोष्ट म्हणजे हा प्रकार बंद करण्याकरितां कोणीहि मुसलमान संघटित रीत्या प्रयत्न करित नाही. वैयक्तिक रीत्या केव्हां तरी कोठें तरी कोणीतरी कांही उद्गार फाटीत असतील. पण त्याचा उपयोग होत नाही. उलट विरुद्ध प्रचार मात्र सरसहा सार्वत्रिक सारखा चालूं आहे व त्याचा परिणामहि प्रत्यक्ष अनुभवाला येत आहे.

यांतच राजकारणाची भर पडली. अल्पसंख्यांक म्हणून त्यांना खास हक्क मिळूं लागले. बहुसंख्यांक असलेल्या प्रांतांत त्यांचें वर्चस्व मान्य होऊं लागलें. याचा परिणाम थोडक्यांत सांगायचाचें म्हणजे शुद्ध राष्ट्रीयत्वाचा लोप झाला व त्यांच्यामध्ये आक्रमणाची बुद्धि वाढली. त्याचा प्रतिबंध करण्याचे अनेक प्रयत्न झाले. पण पदरांत कांही पडलें नाही.

या परिस्थितींत फाळणी पत्करावी लागली. यांत राष्ट्रीयत्व कोठें राहिलें ? पण एवढ्यानें मुसलमानांची भूक शमली नाही, हें स्पष्ट आहे. आचार्य कृपलानींनी या

वृत्तीचें स्पष्टीकरण नुकतेंच केलें आहे. मुसलमान हा मुसलमान म्हणून अराष्ट्रीय समजणें हें योग्य नाहीं. पण हें निवडण्याचें काम कठीण झालें आहे. 'उदय-मार्जां काळेगोरे' अशी स्थिति झाली आहे. हिंदूमध्ये विश्वासघातकी नाहींत, अराष्ट्रीय नाहींत असें नाहीं. सामाजिक अशी हिंदूंची संघटना नसल्यामुळे पंचम-स्तंभीपणा हा दोष आपल्यामध्ये १०००-१२०० वर्षांपासून आला आहे. पण आजच्या प्रत्यक्ष परिस्थितीकडे पाहतां हा दोष नाहींसा करण्याला अनुकूल काल आला आहे असें मला वाटतें, व त्याकरितांच पायाशुद्ध हिंदुसंघटनेची आवश्यकता आहे. अद्या संघटनेनें पारशी, यहूदी, ख्रिस्ती वगैरे अल्पसंख्याकांना वाईट वाटण्याचें मुख्य कारण नाहीं. त्यांनीं आपल्या समाजाच्या संघटना केल्याच आहेत. त्यांनून आम्ही आमच्या समाजांतील रुढ असलेले रोटीवेटी व्यवहाराचे निर्वेध काढण्याचा प्रयत्न केल्यास त्यांना भीति कां वाटावी ? त्यांनादेखील या इस्लामी आक्रमणाचो भीति वाटत नाहीं असें नाहीं. इतर धर्मांतील लोकांशीं वेदीव्यवहार करून मुसलमान आपल्या धर्माची विवाहितांना दीक्षा देतातच कीं नाहीं ?

आज दुर्दैवी घटनेमुळे फाळणी झाली आहे. पाकिस्तान हें मुसलमानांचें झालें आहे, व तें तसेंच राहणार आहे. तेथील मुसलमानांचें मतपरिवर्तन होऊन पाकिस्तान सर्वांचें ही भावना उत्पन्न होणें प्रस्तुतच्या व्यावहारिक राजकारणांत शक्य दिसत नाहीं. इतकेंच नव्हे तर पाकिस्तानी मुसलमानांच्या आक्रमक वृत्तीला आळा घालणें हें कठीण आहे. जोंपर्यंत हिंदुसमाज आहे तसाच विचरित राहील तोंपर्यंत मुसलमानांच्या या आक्रमक वृत्तीला उत्तेजनच मिळत जाईल. संघटना कशी करावी हें आपल्यासारख्यांचें काम आहे. जातीय भावना, व त्यांमुळे उत्पन्न होणाऱ्या उघनीच रूपना, मूर्तींमुळे उत्पन्न होणारा अभिमान वगैरे अनेक कारणे नाहींशीं झालींच पाहिजेत. बहुजन समाज त्यामुळे विथरेल हें खरें आहे. पण, केव्हां तरी हें काम करावेंच लागणार. असृश्यता घालवण्याचें काम महात्माजींनीं केलेंच कीं नाहीं ? आतां जातिभेदावरहि हल्ला करण्यास त्यांनीं सुघात केली आहे.

आज काँग्रेसनें अहिंसेचा मार्ग सोडला आहे. बोलण्यांत काँग्रेस पुढारी कांहींही बोलोत. पण प्रत्यक्ष कृतींत सैन्याची वाढ, शास्त्रास्त्रांचे कारखाने काढणें, सार्वत्रिक सक्तीचें लष्करी शिक्षण (conscription) हेच विषय प्राप्तुल्यानें काँग्रेस सरकारापुढें आहेत. या कार्यक्रमाला काँग्रेस सोडील असें वाटत नाहीं. 'माझें कोणी ऐकत नाहीं,' असें महात्माजींच म्हणूं लागले आहेत.

हिंदुमहासभेला जातीय म्हणावयाचें व त्या संस्थेचे एक प्रमुख डॉ. शानाप्रसाद मुकर्जी यांना मंत्रिमंडळांत घ्यावयाचें हें विसंगत नाही काय ? माझ्यासारख्यांचा देखील गोंधळ होतो.

रा. स्व. से. सं. चे कांहीं लोक निवडणुकींत भाग घेत होते म्हणून ती संस्था राजकीय आहे असें म्हणतां येणार नाहीं. या संघाचे लोक आपल्याला मदत करीत

नाहीत असें हिंदुमहासभेचे उमेदवार तक्रार करीत होते हें मला माहीत आहे. पंचावळडे संघाच्या लोकांनी केवळ Rescue चें काम केलें असें मी म्हणत नाही. संघांतील काहीं लोकांच्या हातीं हत्यारें होती. त्याचप्रमाणें हिंदूंच्या हातींहि हत्यारें होती. तिकडील परिस्थिति पाहतां हातांत हत्यारें असून त्यांचा उपयोग न करणें हें काम जवळजवळ अशक्य होतें. ज्या संघेतर हिंदूंनीं हत्यारें वापरून मुसलमानांचा प्रतिकार आपल्या शक्तीप्रमाणें व बुद्धीप्रमाणें केला त्यांत काँग्रेसचे लोक नव्हतेच असें खात्रीपूर्वक सांगतां येईल काय? त्यांतून संघानें काँग्रेसप्रमाणें अहिंसा मान्य केली नाही हेंहि लक्षांत घेतलें पाहिजे. संघांतील लोकांनीं हिंदूवर हत्यार उपसलें नाही. केंद्रवर्ती सत्ता काबीज करण्याच्या संघाच्या आकांक्षा होत्या या आरोपाला पुरावा आहे काय? केंद्रवर्ती सत्ता लोकांचें संरक्षण करूं शकत नाही म्हणून लोकांनीं आपापलें संरक्षण करून घेण्याला समर्थ झालें पाहिजे असें सरदार बोलले, इतरहि बोलतात. याचा अर्थ लोकांनीं काय करावा व या स्थितींत लोकांनीं कसे वागावे?

एखाद्या संस्थेमध्ये हिंदुस्थान सारख्या अफाट देशांत अनेक लोक येतात. त्या सर्वांवर नियंत्रण करणें संस्थेला कठीण होतें. वैयक्तिक कोणाचें आचरण संस्थेच्या धोरणाला सोडून झाल्यास संस्थेला जबाबदार धरतां येईल काय? काँग्रेसला हीच फसोटी लावल्यास काय होईल? मागच्या सर्व चळवळींचा इतिहास काय सांगतो? १९४२ च्या चळवळीनें तर कहर फेला! मी मी म्हणणारे कसे त्यांत गुफटले हें आपल्याला माहीतच आहे. परिस्थिति सावरतां सावरतां पू. चापूजींना काय काय करावें लागलें! इतकें करूनहि त्यांना यश आलें नाही तें नाहींच!

मला महासभेला किंवा रा. स्व. संघाला प्रमाणपत्र द्यावयाचें नाही. महासभेला मी विरोध करीतच आलों आहे, व आजदेखील मी विरोध करीन. पण, मुसलमानांच्या बाबतींत काँग्रेसचें धोरण मुसलमानांना खुप करण्याचें होतें व त्याचा गैरफायदा मुसलमानांनीं घेतला ही गोष्ट काहीं खोटी नाही. हिंदुसभेचा हाच दावा आहे.

संघांतील काहीं कार्यकर्त्यांशीं मी बोललों आहे. आज तरी राजकारणापासून अलिप्त राहण्यांतच आपली संघटना होईल असें त्यांना वाटतें. अशा स्थितींत त्यांना सहानुभूतीनें वागवल्यास त्यांच्यातील दोष घालवणें शक्य आहे असें मला वाटतें. तसा प्रयत्न करण्यांत काहीं दोष आहे असें मला वाटत नाही.

आज प्रत्येक पक्ष आपल्या अभिनिवेशानें भारलेला आहे. सर्वत्र विस्कळितपणा आला आहे. काँग्रेस कमिठ्यांत काय चाललें आहे हें पाहिलें म्हणजे आतां या कमिठ्या बंद करण्याची वेळ आली आहे असें वाटूं लागतें. मी मंत्रिमंडळाचा उल्लेख सुद्धा करीत नाही.

फाळणीमुळे देशाचे तुकडे पडून एक मुसलमानांचा व एक हिंदूंचा असा समाज झाला आहे. हिंदूंच्या मार्गांतील मुसलमानांवर विश्वास ठेवून राज्यकारभार चालवणें धोक्याचें आहे. सैन्य, पोलीस यांच्या मदतीनेच देशांत शांतता राखणें व आक्रमणाचा

प्रतिकार करण्याचा प्रसंग (आपत्ति!) आला आहे. ही वस्तुस्थिति आहे. अशावेळी हिंदुसमाज एका सूत्रांत आपणेंच शहाणपणाचें होणार आहे व श्री. धनंजयराव गाडगीळ सारख्या विचारवंताला देखील हिंदुत्व हेंच Cohesive force यापुढें राहिल असें वाटूं लागलें आहे. सरदारांचें घोरण अशाच प्रकारचें आहे असें म्हणतात. मुसलमानांबद्दल उत्पन्न झालेला संशय व अविश्वास त्यांनींच आपल्या वर्तनानें दूर केला पाहिजे. तोंडानें ते कांहीं म्हणत असले तरी पाकिस्तानाबद्दल त्यांना वाटत असलेली आत्मीयता जाणें कठीण आहे. या स्थितींत राज्यकारभार चालवावयाचा आहे. हें काम फारच कठीण आहे. हिंदूंच्या गुढ संघटनेनें हें काम सोपें होईल. राज्यकारभारांत उदार तत्त्वाच्या नांवानें भोगळपणा आला तर राज्य कोळमंडून पडेल.

महात्माजींच्या तत्त्वाला अनुसरून तरी चालवें किंवा सावधगिरीनें व धूतपणांनं तरी वागावें. तिसरा मार्ग नाही. महात्माजींचा मार्ग सुटला आहे. पुढें जास्ती जास्ती सुटत जाणार आहे.

या सर्व गोष्टींचा विचार करण्याकरितां देशातील सत्तालोडपता नसलेल्या माणसांनीं एकत्र येऊन मार्गदर्शन करण्याची आवश्यकता उत्पन्न झाली आहे. तसें न होतां प्रत्येक पक्ष आपापल्या अभिनिवेशानें वागूं लागल्यास फाटाफूट होईल व मिळालेलें स्वातंत्र्यदेखील टिकवणें कठीण होईल अशी भीति वाटते.

पत्र लिहितांना माझ्या मनांत जसे विचार आले तसे लिहिले आहेत. त्यांत सुसंगतता नाही. आपणच सर्व जुळवून घेऊन विचार करावा.

प्रकृति साधारण बरी आहे. आपली प्रकृति नेहमीं प्रमाणेंच अगल्याचें समजलें, जपून असावें.

स्वामी आनंद मुंबईला गेले असतील म्हणून आपल्या नांवेंच हें पत्र लिहीत आहे. त्यांचेकडे आपण तें पाठवावें. आपल्या भेटीची अपेक्षा तर आहेच. श्री. माईना नमस्कार. कळार्वें, लोम असावा ही वि.

गंगाधर देशपांडे

सा. फ. :—हिंदु महासभेची एक तरी मागणी अराष्ट्रीय आहे हें दाखवून द्यावें अशा प्रकारचें आन्धान भोपटकरांनीं केलें आहे.

[पत्र नं. १२० व १२१ : जयपूर कॉंग्रेसच्या वेळीं खादी प्रदर्शनाच्या प्रचार व संघटनेचें काम करण्यास आगाऊ एक महिना मी जयपूरला जाऊन राहिलो होतो. त्यावेळीं ती. गंगाधरराव यांनीं मला हीं दोन पत्रे लिहिलेलीं आहेत. —पुंडलीकरजी]

चि. पुंढलीकजी यांस,

आ. वि. ता. ५ चें पत्र पोचलें. मजकूर साधारणपणें समजला. समस्त भेरींत जास्ती स्पष्टीकरण होईल. हल्लींच्या वातावरणांत अशा प्रकारचें काम करणाऱ्या कांहीं व्यक्ति निवगार नाहीत असें नाही. पण वातावरण प्रतिकूल असावें असें मला वाटतें. तोंडानें पुष्कळ पुढारी कांहीं बोलत असले तरी त्यांची श्रद्धा पारखून पाहिल्यास तुम्हीं लिहिलेल्या कामाला प्रतिकूलच आहे. इतर राष्ट्रांप्रमाणेंच आमचें राष्ट्र होईल अशी भीति वाटूं लागली आहे. जगांतील वातावरणांतच बदल झाला तर त्याचा परिणाम आमच्यावरहि होईल. तूर्त तर मोठ्या प्रमाणावर औद्योगीकरण, यंत्रसहाय्य, सैन्यमरती, वगैरे राष्ट्रीय कामेंच डोक्यासमोर आहेत. तुमच्यासारखे कांहीं लोक श्रद्धेनें धडपडत आहेत. परमेश्वरानें त्यांना यश द्यावें हीच माझ्यासारख्याची मागणी. असो !

हुदलीला तुम्ही म्हणतां तसली जमीन मिळणें कठीण आहे. नव्या कुळ-कायद्यानें जमीनदारानें कुळालाच जमीन विकली पाहिजे. तुम्ही म्हणतां त्या टांपूत जमीनदारांच्या जमिनी किती असतील हें मला माहीत नाही.

जीवनराय गोसेयेंत आनंद घेत आहेत. माझ्याकडे देखील फारसे येत नाहीत. मलाहि एकट्याला स्वस्थ शांतपणें बसण्याची संवय झाली आहे. निसर्गाचीच ही योजना असते.

सकाळीं तासभर फिरून येतां. मग घरांच असतां. बहुतफळून कोणी येत नाहीत. आले तर जीवनराय, हणमंतराय वगैरे. एखादा कोणी स्वयंपाकाला मिळाल्यास कुमरीला जाण्याचा विचार आहे.

मधूनमधून अद्यापि थोड्याथोडा पाऊस पडत आहे. आतां पाऊस नको आहे.

सरदारांची मुंबईस भेट झाली. खूप कडकडून उत्तर हिंदुस्थानच्या पद्धतीप्रमाणें त्यांनीं मला मिठी मारली. जातांना राहिरपयेंत पोचवावयाला आले. त्यांच्या जन्मदिवशीं अभिनंदनपर मी एक तार पाठविली होती. उत्तरहि लगेच आलें.

कुसुंदवाडकर, रामदुर्गकर व मिरजेचे युवराज मुंबईस भेटले होते. त्यांची इच्छा सरदारांकडे मी त्यांना घेऊन जावें व त्यांच्याबद्दल बोलवें अशी होती. पण मला तें करावें असें वाटलें नाही. खाजगी अशा प्रकारचीं कामें करण्यालाहि मर्यादा आहे.

तूर्त अण्णासाहेब लठ्ठे प्रकरण इकडे गाजत आहे. कानडी मंडळींना आनंदाच्या उकळ्या फुटत आहेत ! लढ्यांनीं कोल्हापूर सोडावें असें मी त्यांना पूर्वीच सुचवलें होतें. पण, तें त्यांना पडलें नाही. प्रजा विरुद्ध, मुंबई व दिल्ली सरकार विरुद्ध, प्रशासक विरुद्ध अशा

वातावरणांत केवळ महाराजांवर अवलंबून रहाणें योग्य नाहीं असें मला वाटत होतें. महाराज तरी काय ? असो.

माझी प्रकृति बरी आहे. काकासाहेब कालेलकर यांचें पत्र नाही. माझ्याशी पत्रव्यवहार त्यांनीं बंद केला आहे असें दिसतें. असें कां व्हावें ? याचा मी विचार करीत आहे. घरांकडे सर्व क्षेम आहे. कळावें हा आशीर्वाद.

गंगाधर देशपांडे

पत्र नं. १२१

श्री

बेळगांव, ता. ११-१२-४८

वि. पुंडलीकजी यांस

आ. वि. तुमचें ता. ९ चें पत्र पोचलें. प्रकृतीला संभाळून असावें. थंडी फार व कामहि फार. म्हणून सुद्धा सुचवीत आहे. इकडून जयपूरला कोण जाणार आहेत मला माहीत नाहीं. जीवनराव जाणार नाहींत. आजच श्रीकृष्णदास गांधी यांची प्रदर्शनाला येण्याबद्दल आमंत्रणपत्रिका आली. मला येणें शक्य नाहीं. मोहन, प्रमिला व मुलें सर्व अमळनेरला गेलीं आहेत. घरी यमुताई आहे. कृष्णदासांना नमस्कार सांगावा. प्रदर्शनांत व काँग्रेस अधिवेशनांत कांहीं विशेष असल्यास कळवावें. प्रकृति बरी आहे. बाकी सर्व ठीक आहे. कळावें, हा आशीर्वाद.

गंगाधर देशपांडे

पत्र नं. १२२

श्री

बेळगांव, ता. १७-४-४९

वि. पुंडलीकजी यांस

आ. वि. ता. २५ ला येण्याबद्दल श्रीमंत दादासाहेब कुलंदवाडकर यांचें पत्र आलें आहे. पण त्याच दिवशीं राजेंद्रबाबू येथें येणार आहेत. संधि मिळाल्यास त्यांना भेटण्याची इच्छा आहे. तेव्हां त्या दिवशीं निघणें होणार नाहीं. पुढें ४-५ दिवसांत चसुंधरा व सदाशिवराव वझे येणार आहेत. ५-७ दिवस तरी ते राहतील. त्यावेळीं मी येथें असणें बरें. म्हणून ता. २५ ला मला जातां येईल असें वाटत नाहीं. याकरितां तूं मुंबईचें काम शाल्यानंतर इकडे निघून ये. माझ्याकरितां तिकडे राहण्याची आवश्यकता नाहीं.

आज पहाटेला डॉ. याळगी, विनल, रमाका बगेरे विजापुरला गेले.

डॉ. वझेना तू सवड झाल्यास भेटून ये. त्यांची परीक्षा उद्यांपासून आहे. माऊ (हुड्डलगोळ) ला पाहून ये. डॉ. जोशी यांच्याकडे तो आहे. ते माडुंग्यावर रुईया कॉलेजजवळच राहतात.

पुण्याला गेलास तर मधूच्या वायकोला भेटून तिची प्रकृति पाहून ये. वळावें, हा आशीर्वाद.

गंगाधर देशपांडे

पत्र नं. १२३

श्री

वेळगांव, ता. ५-५-४९

चि. पुंडलीकजी यांस
आ. वि. चिठी पोचली.

श्रीमंत तात्यासाहेब, राजेसाहेब मिरज, यांना मी चिठी द्यावी असें मला वाटत नाही. माझा व त्यांच्या अद्यापि तितका विशेष परिचय नाही व श्री. वखले यांनीहि त्या वावरीत तशी कांहीं आशा मला दाखवली नाही. तेव्हां विनाकारण उपद्रवाप नको.

मी आचार्य भागवतांचे व्याख्यान वाचीन. विचारप्रवर्तक मांडणी करण्याची त्यांची प्रतिपादनशैली मला आवडते.

डॉ. वझेच्या मनांत इंग्लंडास जाण्याचें आहे. जानेवारीत परीक्षा आहे. दहा हजारपर्यंत खर्च येईल. यमुथरेच्या मनांत मुंबईला धंदा मुरू करावा असें आहे. अर्थात् त्याला ३-४ महिने जातील. तिला प्राथमिक खर्च म्हणून पांचसहा हजार तरी लागतील. इतकी रक्कम कशी उभी करावी हा प्रश्न आहे. कोणी कर्ज म्हणून दिल्यास त्यांचें काम होईल. एकाकडून मिळाले नाहीत तरी ३-४ लोकांकडून मिळाल्यास त्यांना उपयोग होईल. सगटार प्रतापसिंह, अभवा घोरगांवकर कांही कर्ज देतील काय पहा ! वझे हुंगर दिसतात व पास होतील. मीहि खय तो प्रयत्न करीत आहे. पण माझ्या प्रकृतीमुळे मी हिराण झालो आहे. वळावें, हा आशीर्वाद.

गंगाधर देशपांडे

पत्र नं. १२४

श्री

हुड्डली, ता. ५-६-४९

सी. गंगाधरराव यांचे सेवेसी

ह. शि. सा. न. वि. वि. आपण कार्यक्रमास आज याल असें मी मानून घ्याल्लो आहे. प्रकृति धरी असल्यास व्यवस्थ यावें. कार्यक्रम ९॥ यावतां सकाळीं देवलेला आहे. मोडनास आपण परत देवलेवर फोहोचूं सकाळ.

चि. सौ. प्रमिला व मोहनराव आणि मुलेंहि चेतील तर मला बरें वाटेल.
त्यांनाहि मी कळविलें आहेच.

कळावें, ही विज्ञापना.

आपला नम्र
पुंडलीकजी

ता. क. :—काल सायंकाळीं बडवी आले आहेत.

उत्तरीं

आ. वि.

काल रात्रीपासून प्रकृति जास्ती विवडल्यामुलें मी खात्रीनें येईनच असें वाटत
नाहीं. तरी तुमचा आग्रह माझ्यापुढें आहे. लोकाना भेटण्याची इच्छाहि आहे. कसें
जुळतें पाहतो.

आजच्या कार्यांत आपली निष्ठा असेल असें मी गृहीत धरीत आहे. निष्ठेचें
महत्त्व तुम्हांला मी सांगायें असें नाहीं. तुमच्या कार्याची हकीकत ऐकून मला आनंद
होत आहे. परमेश्वरानें तुम्हांला पुष्कळ आयुष्य द्यावें व तुमचेकडून अशीच सेवा
घ्यावी, हीच प्रार्थना.

तिकडे येण्याचा प्रयत्न करीत आहे. कळावें, हा आशीर्वाद.

गंगाधर देशपांडे

पत्र नं. १२५

श्री

अमळनेर, ता. १३-७-४९

चि. पुंडलीकजी यांस

आ. वि. श्री. बाळूभाईंचें पत्र आल्यावरून तूं धुळ्याला निघाल्याचें समजलें.
हकडे २१४ दिवस राहून गेला असतास तर बरें झालें असतें. आतां माझी प्रकृति बरी
असल्याचें बाळूभाईंना कळावें. माझ्या प्रकृतींत फार हळूहळू सुधारणा होत आहे.
अनेक कामें हातीं घेऊन धडपड करणें आतां तुला इतक्यांत शेषणार नाहीं, व तें बरेंहि
नाहीं. तुझी प्रकृति बरी आहे असे कळल्यानंतर पुनः लिहीन. तिकडे पाऊल नाहीं असें
दिसतें. येथेंहि अगदीं थोडा पडला. तेवढ्यानेहि पिसाला बरें झालें असें म्हणतात.
प्रकृति चांभाळून रहा. उत्तर लिही. कळावें, हा आशीर्वाद.

गंगाधर देशपांडे

पत्र नं. १२६

श्री

अमळनेर, ता. २०-७-४९

चि. पुंडलीकजी यांस

आ. वि. पत्र पोचलें. यापूर्वी मी एक काडें लिहिलें होतें, पोचलें असेलच. तुमची प्रकृति बरी नाही; म्हणून इकडे तिकडे धांवपळ करून दगदग करून धेऊं नये. विश्रांति घ्यावी. 'पुंडलीक' पुस्तकाला प्रस्तावना काकासाहेबांकडून लिहून घ्यावी. ते हल्लीं मुंबईला असावेत. त्यांचा मुंबईचा पत्ता कळवा. मीहि त्यांना प्रस्तावना लिहिण्याबद्दल कळवीन. माझी प्रकृति सुधारत आहे. पण बसून लिहवत नाही. तिकडे पाऊस बराच बमी दिसतो. पिकें कशी आहेत? आप्पा खादिलकरांकडून पुस्तक आजच आलें, पांच त्यांना कळवली आहे. हुदलीच्या कामाची नीट व्यवस्था करा. Trust बगैरे करून ठेवा. भाडेंपत्र बक्रीलांच्या समतीनें लिहून घ्या. पुढें तक्रारी नकोत. घरांत आतां फक्त चारच माणसें आहेत. बाकी सर्व पांगली आहेत. त्यामुळें घर ओकें ओकें वाटतें. कळायें, हा आशीर्वाद.

गंगाधर देशपांडे

पत्र नं. १२७

श्री

चि. पुंडलीकजी यांस

अमळनेर, ता. २६-७-४९

आ. वि.

पत्र पोचलें. अथणीला तुम्ही काँ. क. च्या सभेला जाण्याची आवदयकता नव्हती. बमिटीच्या सभेन तुम्ही मापण करण्याची तर मुळीच जरूरी नव्हती. ज्याचें मापण व्हावयाचें त्याच्याविषयी आदर असला तर काही उपयोग होण्याचा संभव. तसें नसलें तर वाफ्जपणा अंगीं चिकटावयाचाच. 'पुंडलीक' पुस्तकाला प्रस्तावना लिहिण्याचा प्रयत्न केला. साधत नाही. लिहिणें कठीण वाटतें. काकासाहेबांनीं-ते फार जवळचे म्हणून-प्रस्तावना लिहूं नये असें वाटत असलें तर आग्रही कोणाकडून तरी लिहून घ्यावी हें बरें. आपला व माझा संबंध इतका निकटचा आहे कीं, मला प्रस्तावना लिहितां येणार नाही. प्रकृति साधारण बरी आहे. बयाचा विरोध आहे.

ता. ११/८ ला सडाशिवरावांनीं निघण्याचा वेत केला आहे असें वसुंधराचें पत्र आहे. त्यावेळीं त्यांना पोचवून पुढें तिकडे येईन. काय होतें पहायें. आज चि. जयंतला पत्र लिहीत आहे. इकडील सर्व क्षेम आहे. कळायें, हा आशीर्वाद.

गंगाधर देशपांडे

ता. क. :—पिकापुरता तरी पाऊस झाला आहे काय ? इकडे बरें आहे.

चि. पुंडलीकजी यांस

आ. वि. तुमचें चि. जयंत बाल्लचें वर्णन वाचून खूबकर येऊन त्याला भेटावें असें मला वाटूं लागलें आहे. हूडपणा चांगला पण मर्यादित असेपर्यंतच. द्वादपणांत रुपांतर होऊं नये. जपलें पाहिजे. सदाशिवराव बक्षे येथें येऊन मला भेटून गेले. मुंबईला जाण्याचा माझा विचार नाही. तुम्ही राजेंद्रबाबूंना 'पुंडलीक'च्या प्रस्तावनेबद्दल लिहीत आहांत हे फार चांगलें आहे. त्याचेकडून चार ओळी आल्या तर तुमचें काम होईल— इतरांनाहि त्रास नाही ! गेल्या महिन्यांतल मुफें मी वाचलीं नाहीत.

काल श्री. गुलशारालालजी नंदा येथें आले होते. मला भेटावयाला घरीं आले होते. सप्टेंबरमध्ये हुदलीला येण्याचा त्याचा विचार दिसतो. हें आकर्षण तुमच्यामुळे असावें ! तुमचा व त्यांचा संबंध मला माहीत आहे.

मोहनच्या बाबतींत निश्चित कांहीं नाही. आमचें सरकार म्हणूनच शंका वाटते. निःसृत्यतेचे प्रयोग व प्रात्यक्षिक ओळखीच्या माणसावरच व्हावयाचें !! न्याय-अन्याय याचा विचार पुढें ! पहावें काय होतें तें. कळावें, हा आशीर्वाद.

गंगाधर देशपांडे

चि. पुंडलीकजी यांस

आ. वि. पत्र पोचलें. मजकूर समजला. हिंडलग्याच्या जेलसमोरील जागेंत झालेल्या सभेचा वृत्तांत 'Times' मध्ये वाचला होता. तुम्ही 'Graphic description' दिल्याचें त्यांत होतें. अभ्यंकरबाईचें पत्र आलें आहे, दादासाहेब खाडिलकरांच्या आमत्रणावरून मी सांगलीस जात आहे. तिकडे आल्यानंतर टरवीन. मुंबईहून मोहन येईल. त्याचेबरोबर मी निघेन. आज येथें झेंडाबंदन माझ्या हस्ते झालें. पण मी बोललों नाही. जामनेरचे राजमहल व प्रतापरोठ यांची मापणें झालीं. राजमहल फार भेटावयाला आले होते. तुमची आठवण कादली. प्रकृति बरी आहे. बुद्धिमांड आदेच. जामनेरला तुमचें व्याख्यान झाले होतें ना ?

हिंडलगा जेलच्या समोर काय स्मारक करणार याची कल्पना मला नाही. 'लोकसत्ता' पत्रांत वेळगांवसंबंधानें एक लेख आला आहे. लेखक कोण ! कळावें, लोम असावा, हा आशीर्वाद.

गंगाधर देशपांडे

वसुंधरेचें जागेचें अद्यापि जुळत नाहीं. त्याबद्दलहि तुम्हाला कांहीं दिवस प्रयत्न करावा लागेल. माझ्याकडून दगदग होत नाहीं. वसुंधरेबद्दल तुम्हांला आणुलकी आहेच. प्रकृति बरी नाहीं. घरचें काम संपवावें असें वाटतें. आतां न झाल्यास पुढें लवकर होणार नाहीं. कळावें, हा आशीर्वाद.

* गंगाधर देवपांडे

ता. क. :—सरदार प्रतापसिंहांना भेटून वसुंधरेसाठीं जागेबद्दल तपास करावा.

पत्र नं. १३३

श्री

बेळगांव, ता. १०-१०-४९

श्री. पुंडलीकजी यांना स. न.

तुम्ही आतांशी विरोध कधीं भेटतच नाहीं. माझ्या प्रॅक्टिसची सर्व व्यवस्था लावून देण्याचें तुम्ही कबूल केलें आहे. सरदार प्रतापसिंहांना भेटून त्यांना जागा बांधून देतात का, चौकशी करावी. ती जागा साधारण आमच्या घरापासून किती दूर आहे तें मला कळवा. त्याचप्रमाणें Ground floor वर किती खोल्या बांधून देतील व त्याम साधारण भाडें किती पडेल हें सर्व चौकशी करून मला पत्रानें कळवा. म्हणजे मी तेथें येईन. तुम्ही स्वतः जाऊन ती जागा पाहून या. सध्यां जागाभाडें सरकारच्या हातांत आहे. तेव्हां त्याचा प्रश्न राहणार नाहीं. सध्यां मला ८-९ खोल्या तरी बांधून पाहिजे आहेत. त्या किती महिन्यांत बांधून होतील ? Binding वांहीं राहील काय ? म्हणजे आम्हाला जर दुसरी चांगल्या ठिकाणीं जागा मिळाली तर आम्हाला ही जागा सोडून जातां येईल कीं नाहीं ?

तुम्ही तेथें गेल्यांच आहांत तर सर्व तपास करा. आजपर्यंत सर्वांसाठीं तुम्हीं कांहीं ना कांहीं केलें आहे, पण माझ्यासाठीं तेवढें वसुंधरेचें काम करा. माझी जवरी असली तर तसें मला कळवा म्हणजे मी येईन. कळावें, ही वि.

सौ. वसुंधरा घसे

पत्र नं. १३४

श्री

बेळगांव, ता. १२-१०-४९

चि. पुंडलीकजी यांस

आ. वि.

काल पत्र लिहिल्याप्रमाणें व्यवस्था करावी. चि. मोहनची नेमणूक कोरेगांवला शाली. तो उद्यां सकाळीं कोरेगांवला जाणार आहे. १९ तारखेपर्यंत तो तिथें आहे.

वाटतें. तूं केव्हां यावेंस हें मी तुला कळवीन. तूर्त घरांत येयें कांहीं पाहुणे आहेत. माझी प्रकृतीहि थोडी जास्ती सुखारली पाहिजे.

हें काम संवतून शम्य झाल्यास खतमाळ, अमरावती व वर्धापर्यंत जाऊन यावें असें वाटतें. पण प्रकृतीवर अवलंबून राहणार.

मोहन मुंबईपर्यंत आमचे श्रोतार होता. तो सोमवारी परत कोरेगांवला गेला. चाकी सर्व ठीक आहे.

कळावें, हा आशीर्वाद.

गंगाधर देतपांडे

पत्र नं. १३६

श्री

चि. पुंडलीकजी यांस :—
आ. वि.

अमळनेर ता. १६-८-५०

तुझें पत्र पोचलें. तूं हुबळीला व्याख्यान देण्याला जाणार हें समजलें. व्याख्यानांचा, लेखांचा परिणाम होतो असा तुला अनुभव येत असावा ! मला मात्र त्यांत गोडी राहिली नाही. टिळक पुण्यतिथीच्या दिवशीं श्री. भाऊसाहेब सोमण, बुवा गोसावी, डॉ. आठल्ये वगैरे मंडळींच्या आग्रहामुळे मी साताऱ्याला गेलों होतो. पण माझे भाषण अगदीं मामुली व फिकें झालें असें मला तरी वाटलें. लोकांना काय वाटलें मला माहीत नाही. काल येथें भाषण करण्याबद्दल काहीं मंडळींचा आग्रह होता. त्यात डॉ. नानासाहेबहि एक होते. पण मी साफ नाकारलें. मला त्यांत आतां होश वाटत नाही.

जी गोष्ट व्याख्यानाची तीच लेखांची. चरित्रलेखन व आठवणी, त्याच सदरांत येतात. चरित्र वाचून स्फूर्ति घेणारे किती लोक आहेत ! केळकरांनीं तीन खंडांपर्यंत टिळकांचें चरित्र प्रसिद्ध केले. किती लोकांच्या वाचनांत तें आहे ! बरीच चरित्रे प्रसिद्ध झाली आहेत. पण त्याचा फायदा किती लोकांना होतो ! म्हणूनच मला वाटतें रानडे, टिळक, गोखले, आगरकर, मांडारकर, तेलंग, खाडिलकर, शिवगामपंत, मेधा, मंडळीक इत्यादि थोर पुराणांनीं आपण चरित्रें लिहिलीं नाहींत. दुसऱ्यांनीं लिहिलीं पण तीं उपयोगी ठरलीं नाहींत. गार्धीना एका विशिष्ट तत्त्वाचा प्रचार करवयाचा होता व त्याची सार्थकता नव्याने पटवावयाची होती, म्हणून त्यांनीं आत्मचरित्र लिहिलें. पण तेंहि पुरें करायें असें त्यांना वाटलें नाहीं ! जवाहरलालचें चरित्र वाचून स्फूर्ति घेणारे किती तरुण दिसतात ! परदेशांत काय स्थिति आहे मला माहीत नाहीं. पण आपल्याकडे मात्र मोठ्या लोकांचीं चरित्रें निरूपयोगी ठरून पडलीं आहेत !

तुझ्यासारख्या कार्यकर्त्यांची गोष्ट निराळी. तुला गंभीर वाचनाची गोडी व होश आहे. आपल्यासारख्याच एक कार्यकर्ता आहे, त्याला अटचणी काय आल्या, त्या त्याने दूर कशा केल्या वगैरे जिज्ञासेनें कांहीं परिणाम होतकरु कार्यकर्त्यांच्या मनावर

होण्याचा संभव आहे. मी स्वतः मोठा पुढारी नाही, विद्वान नाही, 'कार्यकर्ता'हि नाही. माझे कांहींच धड नाही. त्यामुळे माझ्या आठवणींना अगर चरित्राला किंमत नाही असें मला वाटतें. तुला हें पटणार नाही हें मला माहीत आहे.

शिवाय माझा स्वभावहि तुला माहीत आहेच. मी कधीहि मानाच्या स्थानाची अपेक्षा केली नाही. हें पण माझ्याकडून जन्मांत घडलें नाही, एवढें मी खात्रीपूर्वक सांगू शकतो. माझ्यामध्ये इतर दोष पुष्कळ आहेत. पण मोठेपणाची हांव घरणें व त्याकरितां पुढें पुढें करणें हें मी कधी केलें नाही. टिळक होते तोंपर्यंत त्यांच्या आश्रया-खालीं व त्यानंतर महात्माजींच्या हाताखालीं एक दुय्यम प्रतीचा 'पुढारी' म्हणून काम करण्याची संधि मला मिळाली. मी निःस्वार्थ बुडीने तिचा उपयोग केला. कीर्तीची हांव घरली नाही, पैशाचा लोभहि माझ्यांत नव्हता. वाटल्यास त्याला तुझ्यासारखा स्नेही गुण म्हणेल. पण हा गुण आहे हें देखील लोकांना पटणार नाही.

या व अशाच कारणांकरितां मी माझ्या आठवणी किंवा दायरो प्रसिद्ध होऊं नये म्हणतो. तथापि माझे दृष्टमित्र, भात, वंशिक वगैरेंना माझी माहिती असावी असेंहि वाटतें. म्हणून ते छापवाचें व private circulation करितां कांहीं प्रती काढवाव्या असें वाटतें. माझ्या पश्चात् छापवाच्याचें झाल्यास त्याला प्रतिबंध मी तरी कसा करणार ? म्हणून मोहनने त्याला योग्य वाटल्यास खर्च करावा व छापण्याचें काम करावें असें मी लिहिलें होतें. पुस्तक खपून त्याचा खर्च निघाल्यास उत्तमच आहे. पण न निघाल्या तरी तो खर्च मोहनने सोसावा. त्याबद्दल पुन्हा बळवीन. तुम्हाला बोलवायमाचें झाल्यास कुणाला किंवा थाळगींना लिहीन. ते खर्चाला रुपये देतील.

तुजें 'पुंडलीक' पुस्तक छापून तयार झालें म्हणजे त्याचें प्रसिद्धीकरण वगैरे सर्व मामुली व्यवहार होणारच, त्याकरितां बाबूरावाची योजना योग्य आहे. त्यांनीं आमंत्रण स्वीकारल्याचें बळवशीलच. मी त्यांना लिहूं का ?

मिरजकरांचें आमंत्रण पुष्कळ वेळां आलें आहे ! श्रीमंतांचेकडे एकदां गेले पाहिजे. आपण मिळून झळ.

इकडील मंडळी सर्व सेम आहेत. बळाचें, हा आशीर्वाद.

गंगाधर देसापांडे

पत्र नं. १३७

श्री

चि. पुंडलीकजी यांस

अमळनेर, २१-८-१९५०

आ. वि.

माझे पत्र पोचलें असेलच. यत्तमाळकडे वगैरे ज्ञाप्याचें मनांत आहे. पण प्रवृत्तीमुळे प्रवास करूं नये असें वाटतें.

आज कृष्णा वंजळवाड याला पत्र लिहिलें आहे. पत्र वा सोबतच आहे. त्याचेकडून २५ रु. घ्यावे व इकडे येण्याचें करावें. म्हणजे आठवणी लिहिण्याचें काम पुरें करूं. इकडे पाऊस नाही. उन्हाडा खूप आहे. ८ दिवसांत पाऊस झाला नाही तर पिकें बुडतील. सर्व मंडळी धेम आहेत. वळावें, हा आशीर्वाद.

गंगाधर देशपांडे

[पत्र नंबर १३८:—घराचें बांधकाम लवकर संपविण्याची घाई करणारें एक प्रदीर्घ पत्र ती. गंगाधरराज यांनीं मला लिहिलें होतें. “वास्तविक आपण आतां निवृत्त झालें पाहिजे. मग ही आसक्ति कां? घराचें बांधकाम यथाकाल संपणारच आहे. गंगणासारखे एक तज्ञ एन्जीनियर तेथें ठाण मांडून बसलेलेच आहेत. आपल्या आध्यात्मिक साधनेमध्ये ही आसक्ति बाधरूप ठरेल,” अशा आशयाचें पत्र मी त्यांना लिहिलें होतें. त्या माझ्या पत्राला हें उत्तर गंगाधरराजांनीं लिहिलेलें आहे. माझ्या पत्रानें त्यांना थोडा राग आल्याची छटाहि त्यांत दिसून येते. —पुंडलीकजी]

पत्र नं. १३८

श्री

श्री पुंडलीकजी यांस

अमळनेर, २६-८-५०

वृत्तानेक सा. न. वि. वि.

आपलें पत्र पोचलें. नाशिकला जाण्याकरितां मला यातायात करावयाची नाही. फॉरेसमध्ये काय होणार आहे याचा अंदाज मला आहे. कांहीं विदोष झाल्यास वर्तमानपत्रांवरून समजेलच. सहज गेलों तर कांहीं लोकांच्या गांठीभेटी होतील, इतकेंच.

आपल्या पत्रांतील जेवढ्या भाग माझ्या चांगल्या लक्षांत आल्या नाही. घराच्या बांधकामाच्या दिरंगाईसंबंधानें मला वॉईट वाटलें म्हणून मी लिहिलें होतें, त्याला उद्देशून तो भाग असावा. मला तुम्ही म्हणतां तशा प्रकारची निवृत्ति आली नाही व ती यावी असेंहि वाटत नाही. शरीर यकल्यामुळें मी निष्क्रिय झालों आहे. मनानें मी निष्क्रिय नाही, व व्हावें असेंहि मला वाटत नाही. आपण म्हणतां तशा प्रकारची निवृत्ति माझ्या स्वभावाच्या विरुद्ध आहे. तेव्हा घर लवकर होत नाही याबद्दल वॉईट वाटल्यास त्यांत अस्वामाविक कांहीच नाही. पण तें वॉईट वाटणें फार वेळ टिकलेंहि नाही. लवकर घर झाल्यास आयुष्यांतील कांहीं दिवस तेथें घालवावेत असें वाटतें, हें खरें आहे. आयुष्य संपल्यानंतर शरीर कोठेंहि पडलें

तरी त्यांत विशेष नाही हें मी जाणतो. पण, घरीं रहावें असें घाटल्यानें मात्र मी लंडन शालें आहे असें ठरत नाही. लंडनपणा पदरांत न घेतां स्वामाविक प्रवृत्ति निशेप असू शकते.

दुसऱ्या कोकत्या तरी कल्पनेनें हा मजकूर लिहिल्या असेल तर कळवावें, प्रकृति साधारण आहे. बाकी सर्व ठीक आहे. कळवावें, ही वि.

गंगाधर देशपांडे

पत्र नं. १३९

श्री

बेळगांव, ता. २९-१२-५०

श्री. पुंडलीकजी यांस

कृ. सा. न. वि. वि.

तुमचें पूज्य मामांना लिहिलेलें पत्र पावलें. त्याप्रमाणें मी येथून सोमवारी (ता. १ जा.) ला निघून तेथें मंगळवारी सकाळीं येतां. पण श्री. पटेल तेथें मंगळवारी नसतील तर तसें तारेनें कळविण्याबद्दल तुम्हाला तार केली आहे. चौकशी करून ताबडतोब तार करावी. मंगळवारी नसतील तर ते मुंबईला असतील त्या दिवशीं आम्ही जाऊं. नक्की काय तें तारेनें कळवावें. कळवावें, ही वि.

आ.

रंगणा देशपांडे.

ता. क. —कसेंहि करून परमिट मिळविलें पाहिजे. स्वामी आनंद आले आहेत. त्यांना मी वेगळें पत्र लिहिलें आहे. तुम्ही त्यांना भेटावें.

गंगाधर देशपांडे

पत्र नं. १४०

श्री

बेळगांव ता. २-१-५१

श्री. पुंडलीकजी यांस

कृ. सा. न. वि. वि.

मी श्री. नाडकर्णी यांना आज मेलनें निघतां असें सांगितलें होतें. पण नामदेव सत्रओव्हरसिअर न आल्यामुळे व चौकटी तपासून ताबडतोब दसविण्याची जरूरी असल्यामुळे मला तिकडे येतां आलें नाहीं. श्री. नाडकर्णी यांना तिकडील काम तुमच्या मदतीनें पुरें करून घेण्यास सांगावें. निराळा नकाशा करण्याची जरूरी असेल तर

इकडेच करून घेऊं. तुम्ही सफारियाकडे जाऊन ताचडतोच शर्टस पाठविण्याबद्दल सांगावें. माझी वाट पाहू नये. फळावें, लो. अ. ही वि.

आ.

रंगण्णा देशपांडे

ता. क. :—आज श्री. रंगण्णांनीं तार केली आहे ती पोचली असेलच. परमिटचें काम पुरें करावें. रंगण्णांची वाट न पाहतां काम संपवावें.

गंगाधर देशपांडे

पत्र. नं. १४१

श्री

वेळगांव, ता. ३-२-५१

चि. पुंडलीकजी यांस

आ. वि. काल तार पोचली. तुम्ही तार येण्यापूर्वी रंगण्णांनीं एक तुझ्या नांवें तार केली होती. तुझें पत्र आज आलें नाहीं. वाट पहात आहें. इकडे प्रमिला, बाळ, अरुणा, शरद, मधुकरराय, टकताई तापानें आजारी होते. आतां सर्ग बरे आहेत. मोहन व त्याची मडळी काल कुंदगोळला गेली. तूं इकडे कधीं येणार ? फळाचें, हा आशीर्वाद.

गंगाधर देशपांडे

पत्र नं. १४२

श्री

चि. पुंडलीकजी यांस

कुंदगोळ, ता. १२-२-१९५१

कृतानेक आशीर्वाद वि.

परवाच्या दिवशीं दोन प्रहरीं मी येथें येऊन पोहोचलों. धारवाडहून चि. सौ. प्रमिला व मुलें त्याच गाडीनें आलीं. मोहन आमच्या आर्धी आला होता. प्रवासाचा थोडा त्रास झालाच. पायावर सूज आली. गाडीत बसून याचें लागलें, पडावयाला जागा नव्हती. धारवाडहून थोडा मात, माजी वगैरे प्रमिलेनें आणिली होती. थोडा मात हुबळी स्टेशनवर खाल्ला. येथें आल्यानंतर एक पोळी खाह्मी. प्रवासाची दगदग व खाण्यांत अनियमितपणा त्यामुळें पोटांत बिघाड झाला. काल ८।१० वेळां शौचास जावें लागलें. थोडें थोडें होत होतें. मल पडत होता. आम वगैरे नाहीं. संध्याकाळीं एनिमा घेतला. त्यामुळें बरे वाटलें. रात्री कांहीं खाह्ने नाहीं. फक्त एक कप चहा घेऊन शोपेची गोळी घेतली व निजलों. शोप बरी लागली.

परवां व काल अगदीं उन्हाळ्याप्रमाणें हवा वाटली. उकाडा होता. आज सकाळीं थोडी थंडी आहे. वेळगांवच्या हवेपेक्षां येथें धोरडें वाटतें. कितपत मानवेळ पहावें.

चि. जीवनराव आज वेळगांवला येणार होते. आले असतील. माझा मेल संध्य महिना आजरांत गेला. शक्ति बरीच कमी झाली. सर्व कारभार लवकरच संपण्याचीं चिन्हें आहेत. आतां संपलां तरी त्यांत वावगं कांहीं नाहीं. तयारीतच आहे.

तुम्ही सर्वांनीं माझी सेवा अनन्यभावानें केली. तरी तुमचे कोणाचेच आमार मानावेत असें मला वाटत नाहीं ! पूर्वजन्मींचा ऋणानुबंध आहे. जवळजवळ ४५ वर्षे मी तुमच्यावर अनेक प्रकारें सत्ता चालविली व तुम्ही सर्व लहानथोर मंडळींनीं चालवून घेतली. माझ्या पश्चात् असेंच चालवें असें वाटतें. पण, पुढचें कोण काय सांगणार ! मला तर याळगींचें कुटुंब व माझे कुटुंब यांत भेदभाव वाटत नाहीं. हें कुटुंब म्हणजे परमेश्वराची मला बहुमोल देणगी आहे. जास्ती काय लिहूं !

प्रकृतीचें मान वरचेवर कळवात जाईन. चि. सौ. रमाका, सौ. विमल, व कमल यांना आशीर्वाद. मुलांना आशीर्वाद. डॉ. अनंतराव याळगीनें सांगितलेले उपचार आजपासून सुरू करीन. कळावें, लोभ भसावा हा आशीर्वाद.

गंगाधर देवपांडे

पत्र नं. १४३

श्री

कुंदगोळ, ता. १८-२-५१

चि. पुंडलीकजी यांस

कृतानेक आ. वि. तुमच्याकडून अद्यापि पत्र नाहीं. हरीहरकडे जाऊन आलों व सर्व प्रवास गडवडीतच झाला. त्यामुळें प्रकृतीवर कांहीं परिणाम झाला की काय कांहीं कळलें नाहीं, त्यामुळें काळजी वाटते. तरी उलट टपाली पत्र घालून तुमची खुशाली कळवावी. डॉ. याळगींनाहि २-३ पत्रे घातलीं. पण त्यांचेकडूनहि उत्तर नाहीं.

आज मला येथें येऊन आठ दिवस झाले. प्रकृतींत सुधारणा दिसत नाहीं. उलट, पचनक्रिया चांगली होत नसावी. त्यामुळें पोट ठीक नव्हतें. वेळगावपेक्षां धोरडी हवा आहे. पण पाण्यांत कांहीं दोष आहे की काय समजत नाहीं. एम्बेदरीत प्रकृति बरी नाहीं व आतां फार दिवस जगावें असेंहि वाटत नाहीं. कशाकरितां मी जगण्याची इच्छा करावी ! मरणाच्या प्रश्नाचा विचार केला. त्यात वाईट काय आहे ! असें शरीर घेऊन जगण्यापेक्षां नवें चांगलें शरीर मिळालें तर त्यांत काय वाईट आहे ! आतां कांहीं करावयाचें शिद्धक आहे व असले तरी तें करण्याची मला शक्ति आहे असें वाटत नाहीं. या स्थितीत मी आहे. किती दिवस आणखी कदाचे लागतील समजत नाहीं. कधी थोडें वाचन बगैरे करीत असतां.

घर लवकर बांधून तयार होईल व कांही दिवस तेथे मला रहावयाला मिळेळ, चार स्नेही मंडळींना घरी घेऊन येईल, अशा कांही कल्पना आलेल्या होत्या. यांत कांही पुरुषार्थ आहे असे नाही. पण हा विचार आला म्हणून घर बांधण्याला मी घाई केली. पण ती हौसहि आतां राहिली नाही. कारणे कांहीहि असोत, अपेक्षेप्रमाणे घर लवकर झाले नाही हे खरे. आज वर्ष होऊन गेले. बाणखी किती महिने लागतील सांगवत नाही. असो. सार्वजनिक काम करण्याची शक्ति नाही. प्रापचिक काम कांही दिसत नाही. पारलौकिक विषयाकडे लक्ष आहे, पण त्या विषयाला अंत ना पार ! त्यांतच समाधान मानून दिवस घालवीत आहे.

माझ्या घरच्या माणसांप्रमाणे तुम्ही सर्व मंडळींनीं माझ्यावर प्रेम केले, हे प्रेम असेच चालू राहिले असे वाटते.

वरचेवर पत्र पाठवून क्षेमममाचार कळवीत असावे. घरांतील सर्व मंडळींना आशीर्वाद. कळावे, लोभ असावा हा आशीर्वाद.

गंगाधर देशपांडे

[पत्र नं. १४४:—या पत्राच्या पार्श्वभूमीविषयी कांहीहि लिहिण्याची आवश्यकताच नाही इतकें तें स्पष्ट आहे.—पुंडलीकजी]

पत्र नं. १४४

श्री

कुंदगोळ ता. २३-२-५१

श्री. जीवनराव यांना

सा. न. वि. वि. आजचा 'तरण भारता'चा अंक पोचला. त्यांत माझा स्तंभ व थैली अर्पण करण्याचा समारंभ आपण कांही मंडळींनीं करण्याचें ठरविल्याचें समजले ! आणि हा समारंभ 'अखिल भारतीय' होणार हे वाचून तर मी थक्क झालो ! कोणतेहि काम चांगले असले तरी त्याला sense of proportion असले पाहिजे. हा कार्यक्रम ठरविताना proportion राखण्यांत आले नाही असे मला म्हणावें लागतें. माझ्या इच्छेकडे लक्ष न देतां, माझ्या स्नेहांना माझ्याकरितां कांही करावें असे वाटल्यास त्यांत चूक आहे असे म्हटले गेले नाही तरी त्या कार्यात प्रमाणबद्धता असली पाहिजे. ती नसली तर चांगली गोष्ट देखील थेट्या विषय होते. श्री. हेरवाडकराच्या माडीवर जमलेली मंडळी व्यवहारदृष्ट्या हुषार, अनुभवी होती. मग त्यांच्याकडून अशी चूक कशी झाली, हेंच समजत नाही. यांत श्री. बाबुराव ठाकुरांचा उतावीळपणा स्पष्ट दिसतो ! त्यांत त्यांचा हेतूहि चांगला आहे; तो इष्ट आहे

असैं मानलें तरी मासी जरांत थडा होईल अना कार्यक्रम नको होता. मासा विचार घेतना अगता तर मी त्यांचें समाधान करूं शक्यो अगतो.

पुण्यास झालेल्या समारंभात हा 'थेली'चा प्रश्न नगल्यामुळें मी संमति दिली. संमति देण्यापूर्वी मी पुष्कळ विचार केला होता; व प्रथम ती करुना मी धुडकावून दिली होती. या गोष्टी तुम्हाला माहीत असून 'मासा विचार प्याचा' ही सूचना तुम्ही कशी केली नाही ? श्री. बाबुराव टाकुर व पुंडलीकजी यांचे स्वभाव तुम्हाला माहीत आहेत. पण मग तुम्ही त्याला कळी कसे पडलांत ?

येथें परवां पुंडलीकजी आले होणे. त्यांनीं एक शस्त्रनेहि मला यांतील कांहींहि कळविलें नाहीं. श्री. बाबुराव गोरग्यांच्या सारख्यांचा सडा तरी प्यावयाचा होता. हे असले सत्कार, थेली अर्पण करणें, व असल्या गोष्टींना 'अखिल भरतीया' म्हणणें, योगी गोष्टींची मला खरोखर बीड आहे ! असा प्रश्नारच्या समारंभाला योग्य अशीं मागणें थोडीं आहेत. कै. श्री. अण्णासाहेब लट्ट्य चें स्मारक करण्याचें तसेंच पडून राहिलें आहे ! मग मज्येंच ही माझा सत्कारार्थी घोरपट कां गळ्यात घेतली ! मला तर कांहीं समजून नाहीं. गोथळ झाला आहे !

या गोष्टीला माजी संमति नाहीं, म्हणून हा विचार रद्द करायो असें माझें मत आहे. तुम्हाला हें पसंत नसल्यात, येथपर्यंत येऊन मला भेटून, याबद्दल विचार करावा. गडबडीनें कांहीं तरी कागदवाला जाऊं नये. मी हें केवळ चिन्तयानें लिहीत नाहीं. दस्तुस्थिति लक्षांत घेऊन विचारपूर्वक लिहीत आहे. जास्ती माय लिहूं ! कळायें ही. वि.

आपला
गंगाधर देशपांडे

पत्र नं. १४५

श्री

कुंदगोळ, ता. १६-३-१९५१

वि. पुंडलीकजी यांस
आशीर्वाद वि.

हुदलीहून लिहिलेलें तुमचें काडें पोचलें. वि. सौ. यमूताई आजारी आहे व ती उद्यां वेळगांवला येणार आहे असें पत्र आलें आहे. म्हणून मी आज वेळगांवला जाण्याकरितां निघत आहे. कळायें, हा आशीर्वाद.

गंगाधर देशपांडे

[पत्र नं. १४६-१४७-ती. गंगाधरराव देशपांडे यांनां श्री. जीवनराव याळगी यांना लिहिलेलें पत्र आणि श्री. जीवनराव याळगी यांनां त्यांना लिहिलेलें उत्तर हीं दोन्ही त्या त्या पत्रांच्या मालांमंडून मला मिळालीं होती. हीं दोन्ही पत्रे मी माझ्या संप्रहामध्ये जपून ठेविलीं होती. या दोघांचा संबंध, नातें व आपुलकी किती उत्कट होती हें या पत्रांवरून व्यक्त होतें. शिवाय त्यामध्ये माझाहि एका द्योव्याशा वावर्तीत उल्लेख आलेला आहे आणि म्हणूनच या दोन्हीहि पत्रांचा समावेश मी या पत्रसंप्रहामध्ये केला आहे. या पत्रांमधील आशय अगदीं उघड व स्पष्ट असल्यामुळे, मी त्याविषयी कांहींहि लिहिण्याची आवश्यकता मला वाटली नाहीं. —पुंडलीकजी]

पत्र नं. १४६

श्री

कुंदगोळ, ता. २३-७-५१

चि. जीवनराव याळगी यांस

कृतानेक आ. वि.

मी दानिवारीं मेलनें येथें आलों. येथेंहि थारीक पाऊन आहे. हवेंत गारठा आहे. पण वेळगांवापेक्षां ह्या कोरडी आहे असें घाटतें. मला कितपत मानवते पहायें. न मानवल्यास भमळनेरला जाण्याचा विचार करीन. डॉ. अंताळ प्रकृतीसंबंधानें आज काई लिहिलें आहे.

चि. सौ. प्रमिलेश्वरोवर शैलत थयतांना तुमच्या कुंदगाच्या परिस्थितीसंबंधानें शैलणें निघालें. पुंडलीकजीचें व तिचेंहि शैलणें एकदां झालें होतें. तेव्हां 'गंगाधरराव आतां पूर्वीचे राहिले नाहींत' असें पुंडलीकजी म्हणाले. तुमच्या हल्लींच्या परिस्थितीसंबंधानें शैलतांनाच पुंडलीकजीनीं हे उद्गार माझ्यासंबंधानें काढले असें मला कळलें. मागे तुमच्यावर सांपत्तिक दृष्ट्या प्रसंग आल्यावेळीं मी स्वतः जामीन राहून व अन्य मार्गांनीं तुमची अडचण भागवण्याला मदत केली; पण या खेपेला मी तसें करीत नाहीं हा आरोप पुंडलीकजीनीं माझ्यावर केल्या असावा. एका अर्थीं हें खरें आहे. पण त्यासंबंधानें थंडा खुलसा करतां येण्यासारखा आहे.

मुलांच्या शहाणपणामुळे मागे आपल्या धंद्यांन ठोकर चसली होती. त्यांत कुष्णरावांचा हात मुळींच नव्हता असें मला म्हणवत नाहीं. त्यांत कुष्णरावांचा हात असावा असें तेव्हांहि माझे मत होतें. कदाचित् हें मत चुकीचें असेल. तें कसेंहि असलें तरी ती एक व्यापारांतील ठोकर आहे असें समजूत मी मला काय करावयाचें तें केलें. त्यांतून मुक्त झाल्यावर तुमचा गाडा मार्गावर येईल अशी अपेक्षा होती. तुम्ही, बाबासाहेब सोमण व भीमराव पोतदार यांच्या मार्फत घांटण्या करून घेतल्यात.

मला कांहींच कळवले नाही. मीही तुम्हाला विचारले नाही. तुम्ही ज्या कामांत आहांत ते काम कोणाला बुढविण्याच्या हेतूने केले असेल असे मला वाटले नाही व आजही वाटत नाही. असे.

मोहनच्या लग्नानंतर, मोहनच्या आधारावरच रहावयाचे असे मी ठरविले. १९४२ चळवळीनंतर मोहनवरच मी अवलंबून आहे! त्याने मी केलेले कर्ज वगैरे फेडले व कांही शिल्लकहि कैली. त्यानूनच हल्लीं घर बांधले जात आहे.

घर बांधण्याचा खर्च अंदाजाबाहेर जाईल याची मला जाणीव होती.

कुणराव प्रामाणिक आहेत. कोणाला बुढवावे असे त्यांना वाटत नाही. पण, त्यांचा स्वभाव चमत्कारिक आहे हे मलाही वगैरे त्यांची वागणूक पाहून कोणोहि सांगेल. व्यवहारांत प्रामाणिकपणाबरोबर इतर गुणहि असावे लागतात. ते तुमच्यामध्यें आहेत असे मला वाटते.

अशा परिस्थितीत तुमच्यावर आतांचा पंच आला आहे. तो दूर दहा करावा याबद्दल विचार होत नाही. मी मागे सुचवला तो विचार तुम्हाला पडत नाही. या पेचांत तुम्ही सांपडलां आहां.

माझे वय झाले आहे. दारोवर व्याधिग्रस्त आहे. मृत्यूच्या दारांत आहे.

मी तुम्हाला काय सुचवावे मला समजत नाही! मी सुचवले ते तुम्ही करीत नाही. या कैचीत मी आहे.

तेव्हां पुंडलीकजींचा माझ्यावरील आरोप खरा नाही. हे तुम्हाला कळावे म्हणून मी हे पत्र लिहिले आहे. याचा अर्थ तुम्ही माझ्यावर अविश्वास करीत आहांत असे नाही. पण, पुंडलीकजींसारख्या अगदी जवळच्या माणसालाहि असे माझ्याविषयी वाटावे हे माझेच दुर्दैव आहे. कळावे, लोम असावा, हा आशीर्वाद.

गंगाधर देशपांडे

पत्र नं. १४७

थी

चेळगांव, ता. २६-७-५१

गुरुवर्य गंगाधरराव देशपांडे यांचे सेवेसी

कृ. सा. न. वि. वि.

आपले ता. २३ चे कृपापत्र पोचले. श्री. पुंडलीकजींचा आपले संबंधी कसलाहि गैरसमज होणे कधीच शक्य नाही. त्यांची आपल्यावरील निष्ठा व श्रद्धाच तशी आहे. ते येथेच होते. त्यांना मी आपले पत्र दाखवले आहे. ते आजच हुजळीला जात आहेत. एकदोन दिवसात कुंदगोळ्या जाऊन आपली भेट घेणार आहेतच.

मागचा इतिहास व आजची परिस्थिति प्राप्त होण्याला कारणीभूत झालेल्या

व्यक्तींचा संबंध ध्यानांत घेतां त्यांनीं केलेल्या वाईट गोष्टींबद्दल त्यांना दोष देत बसल्यानें परिस्थिति सुधारणार नव्हत स्वतःच्या मनालाच अत्यंत वेदना होऊन त्याचा परिणाम दैनंदिन व्यवहारावर होऊन परिस्थितींत सुधारणा घडून येण्याऐवजीं जास्त विषडण्याचा संभव असतो. अशी विकट परिस्थिति आम्हास प्राप्त होण्यांत जीं अनेक दृश्य कारणें आहेत, त्याबरोबरच अदृश्य अशींहि आमच्या बुद्धीला न समजणारीं दैवी कारणेंहि असणारच. परमेश्वरी इच्छाच आमचेवर असा प्रसंग यावा अशी असल्याशिवाय ही घटना घडून आली नाहीं.

अगदीं सुरळित सर्व कांहीं चाललेल्या वेळीं अशा प्रसंगाची कल्पनासुद्धां मनुष्य करूं शकत नाहीं. मी पैशाच्या व्यापाचा संबंध सोडून आत्मनिरीक्षणाची सधि, गेलीं किंथेक वों पहात होतो. परंतु देवानें माझ्यापुढें वेगळाच प्रसंग आणून ठेवला आहे. कै. दादांच्या मुलांना त्यांच्या इच्छेप्रमाणें स्वतंत्र करून दिल्यानंतर तरी मी या व्यापांतून सुटून असें मला वाटलें होतें, पण तें आतां शक्य नाहीं. परमेश्वरी इच्छा तशी नाहीं. माझ्या इच्छेचाहि प्रभ नाहीं. परिस्थिति मला माझ्या इच्छेविरुद्ध ओढून नेत आहे. कोणाच्याहि चुकीमुळें अगर दोषामुळें कां असेना, माझ्याबद्दल आपल्यासारखे अनेक लोक, ही माझीच चूक असें म्हणणारच. या सर्व गोष्टींना तोंड देणें आवश्यक फर्तव्यहि होऊन बसलें आहे.

पुराणांतील हरिश्चंद्राच्या कथेवर विश्वास ठेवावयाचा झाल्यास आणि त्याचें अनुकरण करणें योग्य असेंच जर आपण समजत असूं तर, त्यानें भोगलेल्या सर्व आपत्ति परमेश्वरी संक्रेत म्हणून धर्यानें आणि शांत चित्तानें भोगण्यास मला परमेश्वरानेंच साहाय्य करावें अशी त्याचेजवळ अहर्निश प्रार्थना आहे. यांतहि परमेश्वरी हेतु माझें कल्याण करण्याचाच आहे अशी माझी समजूत आहे.

मागील घडामोडींबद्दल मी कांहीं घडा घेत नाहीं असेंहि समजण्याचें कारण नाहीं. जें जें करतां येणें शक्य आहे तें सर्व करण्याचा विचार आहे. आपण मात्र आपल्या मनावर या घटनेचा परिणाम करून घेऊं नका, अशी विनंति आहे. आपली प्रकृति वृद्धावस्थेमुळें आधींच जर्जर झाली आहे, त्यांत घरगुती स्वामाविक कारणांमुळें थोडेसें असमाधान, अशा वेळींच आमचेबद्दलची काळजी, यामुळें आपल्या अखेरच्या दिवसांत सुखासमाधानानें उरलेलें आयुष्य घालविण्यांत आपल्याला अडथळा निर्माण झाल्याबद्दल मला अत्यंत वाईट वाटत राहतें. आपणास मी लिहावें असें नाहीं. आपण आपल्या घरची तसेंच आमच्या संबंधींची काळजी करण्याचें सोडून द्या. परमेश्वर योग्य तेंच करील ही श्रद्धा ठेवून समाधानानें, शांत वृत्तीनें रहा, हीच माझी आपल्या चरणीं अखेरची मागणी आहे.

आमच्या व आपल्या आजपयंतच्या संबंधांमुळें हें करणें आपल्यास अत्यंत जड जाणार याची जाणीव मला आहे. परंतु आपण ते पाश निमहाने तोडण्यास समर्थ आहांत असा मला विश्वास वाटतो.

गेल्या सोमवारी श्री. घोत्रे मेलने बेंगळूरला गेले. मी स्टेशनवर गेलो होतो. तिकडून ते परस्पर धर्ष्याला जाणार आहेत. त्यांनी कुंटगोळला चि. मोहनला पत्र लिहिले होते. आणि स्टेशनवर चि. सौ. प्रमिलेला बोलाविल्याचें मला त्यांनी सांगितलें. आपली प्रकृति बरी नसल्याने आपली भेट कदाचित् झाली नसेल.

गेल्या मंगळवारी श्री. जगन्नाथ महापात्र व श्री. शंकरराव ओगले आले होते. बेंगळूरहून पहांटेच्या गाडीने येऊन संध्याकाळी मेलने पुण्यास गेले. आपल्या घरी जाऊन आल्याचें सांगत होते. बरेच दिवसांनी त्यांची माझी भेट झाली. ते मोदग्यास बाँवे सिल्क फिनेचर कंपनीच्या डायरेक्टरांच्या सभेसाठी गेले होते. संध्याकाळी स्टेशनवर जाण्यापूर्वी अर्धा तास आमच्या घरी येऊन गेले.

गेले चार दिवस पाऊस एकसारखा पडत आहे. अशा पावसांतहि आपल्या घराचें बांधकाम शक्य तेवढें सुरू आहेच. श्री. रंगणानी आपल्याला पत्र पाठविलें असेलच.

डॉ. चि. अंताला आपण पाठविलेलें पत्र पाहिलें. त्यावरून समजलें की, आपणास व्याधीमुळे बराच त्रास होत आहे. अशा वेळी आपण अमळनेरला जाऊन राहणें बरें असें मला वाटतें. तेथील हवा आणि डॉ. नानासाहेब म्हसकर यांचे उपचार, यामुळे आपला त्रास कमी होईल. तिकडे जाण्याचें ठरल्यास कधी जाणार तें पळवावें. आम्ही सर्व मंडळी बरी आहोंत. बरेचें पत्र पाठवून आपलें प्रकृतिमान कळवीत जाणें.

चि. मोहन, चि. सौ. प्रमिलाताई व मुलांना आशीर्वाद. फळावें, ही विनमना.

आपला

जीवनराय याळगी

पत्र नं. १४८

श्री

चि. पुंडलीकजी यांस

आ. वि.

अमळनेर, ता. १५-९-५१

मुंबईला आल्यावेळी इकडे तूं येशील असें वाटलें होतें. जळगांवला सांगलीचे अभ्यंकर कलेक्टर आहेत. त्यांचीहि भेट झाली असती. असो. येथें आल्यामुळे माझ्या प्रकृतीत सुधारणा नाही. डॉ. नानासाहेब Injections देतात. औषधहि देत आहेत. येथें पाऊस मुळीच नाही. त्यामुळे भयंकर उकळा आहे. मी आतां येथून लवकर निघणार आहे. मला मुंबईला रहावें लागल्यास तूं असल्यास तर बरें. रामचंद्राला आगाऊ पाठवीन. तो घरांत सर्व तयारी करील. मुंबईला, पुण्याला नुक्ता उपयोग होईल. याळगींच्याकडे मी तार करीन. मुला बोलाविल्यास जरूर ये. मुंबईला वमुंघराकडेच राहण्याचा विचार आहे. फळावें, हा आशीर्वाद.

गंगाधर देशपांडे.

पत्र नं. १४९

श्री

अमळनेर, ता. २०-९-५१

चि. पुंडलीकजी यांस आ. वि.

पत्र पोचलें. मुंबईपर्यंत येऊन येथें येण्याला काय हरकत होती ? Film शिवाय आलां असतां तर कोणी रागावले नसतें. मी आतां येथून लवकरच निघणार आहें. मी याळगींना तार करीन. तुम्हाला मी बोलावणार आहें. रामचंद्राचा मुंबईला काय उपयोग ? तुम्ही आल्यास मुंबईला दोनतीन दिवस राहीन व पुण्यांतहि एक दिवस राहीन. वरचेवर येणें होत नाही. मंडळींना भेटून जावें असें वाटतें. श्री. अम्यंकर कलेक्टर याचा मुकाम येथें आहे. आज सकाळीं मला मुद्दाम भेटावयाला आले होते. १५।२० मिनिटें बसले होते. फळावें, हा आशीर्वाद.

गंगाधर देशपांडे

ता. क. :—सोमवारनंतर निघेन. मीना पुण्याला गेली आहे. मागच्या खेपेला तिची भेट झाली नाही. तेव्हां आतां भेटूनच येळगांवला येईन. फळावें.

पत्र नं. १५०

श्री

अमळनेर, ता. २४-९-५१

चि. पुंडलीकजी यांस आ. वि.

मला डॉ. नानासाहेब इंजेक्शन देत आहेत. ता. २-१० पर्यंत तरी माझें निघणें लांबलें. ता. २८-९ ला निघतां म्हणून तुम्ही तार पोचली. इतक्या लवकर येथें येण्याची जरूरी नाही. मुंबईला तुम्ही जरूरी लागेल. येथें आणखी कांहीं तुम्हें काम असल्यास येण्याला हरकत नाही. बाकी भेटीअंती.

पाऊस नसल्यामुळे उकाडा फार आहे. प्रकृति साधारण आहे. फळावें, हा आ.

गंगाधर देशपांडे

ता. क. :—ता. २-१० मंगळवार दिवशीं मी निघणार. आज ठरविलें.

पत्र नं. १५१

श्री

येळगांव, ता. २-५-५२

श्री. पुंडलीकजी यांस आ. वि.

पत्र पोचलें. मजकूर समजला. रामचंद्र मुंबईला ऑपरेशनकरितां गेला आहे. डॉ. वझे यांच्याकडेच गेला आहे. फल सोमलिंग आला होता. चि. सौ. प्रमिलेनें त्याचेकडे खादी दिली.

मी निंबाळला जाण्याचा विचार करीत आहे. ५-६ दिवसांत जावे असे वाटते. तोंपर्यंत तुम्ही आल्यास बरोबर जाऊं.

मध्ये ५-६ दिवस प्रकृति बरी नव्हती. आतां बरी आहे. कळवें, हा. आ.
गंगाधर देशपांडे

ता. क. :—आपल्या सुतणीचे लग्न जमवण्याकरितां श्री. बुवा गोसावी येथें आले होते.

घरच्या लोखंडासंबंधानें कांहीं काम चाललें आहे हें तुम्हाला माहीत आहे. तें प्रकरण कोठपर्यंत आलें व काय करणें शक्य आहे, त्याचा तपास करावा.

पत्र नं. १५२

श्री

वेळगांव, ता. ५-१२-५२

चि. पुंडलीकजी यांस आ. वि.

तुमचें पत्र पोचलें. रामचंद्राचें ऑपरेशन बरें झाल्याचें समजलें. १५ दिवसांत इफडे येईल. डॉ. फाटकचें कोठपर्यंत आलें तें कळवा. जगावगरी मोठी आहे. सर्व सुरळित चालल्यास कांहीं हरकत नाही. हल्लींचे दिवस आमच्यासारख्यांना कठीण झाले आहेत. तुमची पत्रें redirect केली आहेत. कधी येणार तें कळवावें, डॉ. संदाशिव-राव वझे यांना शक्य ती मदत करावी. मला मुंबईची परिस्थिति माहीत नाही. त्यांनाच जास्ती माहिती. जमीनदार बर्ग बुडाला. आग्रपर्यंत दुसऱ्याच्या मदतीशिवाय दिवस गेले, पुढें कठीण आहे. परमेश्वर ठेवील तसें राहणें प्राप्त आहे. मी निंबाळला जाण्याचें ठरविलें आहे. कळवें, हा आशीर्वाद.

गंगाधर देशपांडे

३ फाडें व एक पाक्रीट redirect करून पाठविली आहेत.

पत्र नं. १५३

श्री

अमळनेर, ता. ४-८-१९५३

चि. पुंडलीकजी यास आ. वि.

मी येथें मुख्यरूपणें पोचल्याचें समजलेंच असेल. जत्रालपुरकरांचें काम तुम्ही करीतच आहां. मी जास्ती काय लिहिणार ! तें काम काळजीपूर्वक संपवावें. तें घराणें इतिहासप्रसिद्ध आहे. तें सांभाळलें पाहिजे.

चि. पुरपोत्तम म्हसळरावदल मी सांगितलेंच आहे. त्याला सर्व मदत करावी. इकडील सर्व मंडळी धोम आहेत. कळवें, हा आ.

गंगाधर देशपांडे

चि. पुंडलीकला

आ. वि.

मी काल येथें सुखरूपणें पोचलों. कालपासून येथें पाऊस आहे. आतां उघाडी व्हावी असें इकडे वाहूं लागलें आहे. मुंबईलाहि पाऊस कमी झाला असावा.

चि. आण्णासाहेब व चि. भाऊसाहेब जळालपूरकर यांचेबरोबर बोलण्याला मला फार वेळ मिळाला नाही. आण्णासाहेबांचा अर्ज मी काळजीपूर्वक पाहिला. त्याचें म्हणणें योग्य आहे असें मला वाटतें. चि. आण्णासाहेब जळालपूरकर फार धोरणी व हुषार आहेत. तुमचें दोघांचें जुळतें यांत मला आनंद वाटतो. श्री. बखले सेक्रेटरी हे निर्विकार मनानें विचार करणारे अधिकारी आहेत. त्याचप्रमाणें मंत्री श्री. हिरे यांच्याकडूनहि जाणूनबुजून अन्याय होईल असें मला वाटत नाही. या दोन अधिकाऱ्यांच्या हातीं त्यांच्या कामाचा निकाल असेल तर काळजी करण्याचें कारण नाही. या कामीं माझा यथेष्ट उपयोग करून घ्यावा. जरूरच असली तर मी स्वतः मुंबईस येईन. हें काम होईपर्यंत तुमच्या डोक्यांतील अन्य कामें व विषय काढून टाकावेत. तुम्ही मुंबईला किती दिवस राहणार आहांत ते कळवावें. आण्णासाहेबांइ किती दिवस राहणार आहेत ! काहीं झालें तरी त्यांच्या कामांत यश मिळविलें पाहिजे. चि. नानाच्या संग्रधानें मी त्यांना उद्यां पत्र लिहीन. Administrative service च्या परीक्षेची तयारी तो करीत आहे. परीक्षा जवळ आली आहे म्हणून त्यांच्या लग्नाबद्दल तूर्त विचार करूं नये, असें मला वाटतें. माझा निरोप आण्णासाहेबांना कळवावा. मला येथील हवा मानवेळ असें वाटतें. कळवावें, हा आशीर्वाद.

गंगाधर देशपांडे

चि. पुंडलीकजी यांस

आ. वि.

मिरजेहून लिहिलेलें पत्र पांचटें. श्री. भाऊसाहेब हिरे यांना काय पत्र लिहावें विचार करीत आहे. उद्यां लिहीन.

आज चि. आण्णासाहेब जळालपूरकरांचें पत्र आलें आहे. त्यांना उत्तर लिहिलें आहे. त्यांत तुझ्या प्रयत्नाचा निर्देश केला आहे. पुंडलीकजी प्रयत्नाची शिस्त

करतील असें त्यांना कळविलें आहे. या कामीं मी कोणाच्या नांवानें काय पत्र देऊं तें कळवावें. प्रकृति साधारण आहे. खबर येथून निघावें असें वाटतें. मुंबईला ११२ दिवस राहीन. जयसिंगपुरला एकदां जावेंसें वाटतें. कसें जुळवें पाहीन.

वेळगावहून पत्र नाही ! पत्र लिहिण्यास सवड होत नसेल. असो.

इकडील सर्व क्षेम आहे. पाऊस बरा पडला. पिकें उत्तम आहेत. आतां उघाडी पडावी. कळावें, हा आ.

गंगाधर देशपांडे

ता. क. :—मुंबईला श्री. माऊसाहेब जलालपूरकर यांना पत्र लिहिलें.

पत्र नं. १५६

श्री

अमळनेर, ता. २६-८ ५३

चि. पुंडलीकजी यांस

आ. वि.

पत्र पोचलें. हुदलीचें खादीकाम बंद करण्याचें ठरवलें हें समजलें. यांत वाईट वाटण्यासारखें काय आहे ? झीज सोसून पुष्कळ वर्षे प्रयत्न केला. फल कांहीं नाहीं. हुदली गावांत खादी घालणारे किती आहेत ? रूत काढणारे किती आहेत ? केवळ मजुरीकरितां कांहीं खेड्यांत रूत काढतात. मजुरीकरितां विणकरी विणतात. पण हें कांहीं 'खादीकार्य' नव्हे. हें ओझे आहे. त्याचा बोजा किती दिवस सहन करावयाचा ? गांधींनीं देखील किती संस्था उभारल्या व किती मोडल्या ? उपयुक्तता नाहीं असें कळल्यानंतर संस्था चालविण्याचा आग्रह धरणें हा हट्ट आहे, अभिमान आहे. तो दूर सारलाच पाहिजे. यांत वाईट वाटण्याचें कारण नाहीं. तुम्ही योग्य तेंच केलें. डॉ. नानासाहेबांचे उपचार चालू आहेत. कांहीं गुण आहे असें वाटतें. वेळगावकडे पाऊस अद्यापि आहे. जयसिंगपुरला जावें असें मनांत येतें. पुण्यास गेल्यास आळंदीला जाऊन येण्याची इच्छा आहे. पुष्कळ दिवसांपासून जावयाचा संकल्प आहे. या खेपेला तरी पुरा होतो कीं नाहीं पहावें.

इकडील सर्व क्षेम आहे. श्री. काळे यांच्या चिरंजीवांचें नागपूरहून काढें आलें आहे. त्यांची अप्रेंटिस म्हणून नेमणूक झाली आहे व ते कामावर गेले. कायमची नोकरी केव्हां लागते पहावें. कळावें, हा आशीर्वाद.

गंगाधर देशपांडे

पत्र नं. १५७

श्री

अमळनेर, ता. १-८-५४

चि. पुंडलीकजी यांना

आ. वि. सोबतचें पत्र अजितेला द्यावें.

पत्र पोचलें व चि. नानासाहेबांचा लेख वाचला. चांगला आहे. वर्ध्याला पत्र पाठवीन. तुम्ही लिहिलेल्या पत्राखालीं सही केली व पत्र पाठविलें. तुमचा मुक्काम वेळगांवांतच आहे ! माझी प्रकृति बरी आहे. कळ्याचें, हा आशीर्वाद.

गंगाधर देशपांडे

चि. अजितेला आशीर्वाद

परीक्षेंत तुझा दुसरा नंबर आल्याचें समजलें. तुझें अभिनंदन. पुढील परीक्षेंत नंबर पहिला आला पाहिजे. चि. बाळ्या परीक्षेचें काय झालें ?

माझी प्रकृति बरी आहे. चि. अरुण व बाळ्या आशीर्वाद सांग हा आ.

मामा

पत्र नं. १५८

श्री

श्री. जीवनराव यांना

वेळगांव, ता. १२-१०-५६

कृ. सा. न. वि. वि.

काल रोजीं आपलें ६ वें पत्र डॉ. अनंतरावांनीं आणून दिलें. पत्रांतील मजकूर समजला. तुम्ही दूर गेलां आहांत त्यामुळें प्रथम याईट वाटलें. परिस्थिति प्रतिकूल आल्यामुळें तुम्हांला लाज जावें लागलें, इलाज नाही. तथापि तुम्ही धैर्यानें सर्व प्रसंगांला तोंड देत आहांत व कालाचा सदुपयोग करीत आहांत हें पाहून मला संतोष वाटतो. प्रसंगविरोधी व त्यांतूनहि अटचणीच्या वेळीं मनुष्याची पारख होते. आपल्या-वर तसा प्रसंग आला व आपण धैर्यानें त्याला तोंड देत आहांत हें पाहून आपल्या-बद्दल अमिमान वाटतो. झाल्यागेल्या गोष्टी विसरून तुम्ही धैर्यानें आयुष्याला प्रारंभ केल्या आहे याबद्दल तुमचें जेवढें अभिनंदन करावें तितकें थोडेंच आहे. या स्थितीतच तुमच्याबरोबर सुखदुःख अनुभवण्याला तुमची सहधर्मचारिणी आनंदानें तयार झाली ही सतोषाची गोष्ट आहे. याबद्दल सौ. रमाकांचें मी आनंदानें अभिनंदन करतो. तुम्ही पुरुष आहांत, प्रपंचांतील सुखदुःखें भोगण्याची शक्ति तुमच्यामध्ये आहे. पण, सौ. रमाकांचा संसाराचा अनुभव वेगळा होता. दुसऱ्याचें करणांतच आदर्यत त्यांचा जन्म गेला. त्यामुळें आतां त्यांना थोडा त्रास होत असावा. तथापि आपण

जवळ आहां व आपलें अनुकरण करण्याची संवय त्यांना असल्याने त्यांचा कालहि आनंदांत जात असावा. समाचार वळवीत असावें.

माझ्याबद्दल काय लिहू? वय झालेलें आहे. व्याधि आहे. परमेश्वराच्या कृपेने मिळालेलें आयुध्य आनंदात व शक्य तितक्या समाधानांत घालवण्याचा प्रयत्न करीत आहे.

घरां मुळेंचालें सर्व क्षेम आहेत. डॉ. अनंतरावांचें आम्हाकडे लक्ष आहे, त्यामुळें बरें वाटतें. चि. मोहन मुंबईला गेला आहे. कौन्सिल चालू आहे, संपल्यावर इकडे येईल. वळवावें, लोभ असावा ही वि.

गंगाधर देशपांडे

पत्र नं. १५९

श्री

चि. पुंडलीकजी यांस
आ. वि.

वेळगांव ता. १७-१२-५६

फाळ तुझी तार पोचली. मी वाट पहात होतो. आज पत्रहि मिळालें. ऑपरेशनचा फार त्रास झाला नसावा. परमेश्वरकृपेने सर्व सुरळीत झालें, मला आनंद होणें स्वाभाविक आहे. आगष्टी १५ दिवस तरी हॉस्पिटलमध्ये रहावें लागेल. दुसऱ्या ऑपरेशनची जरूरी नसावी. याबद्दल डॉक्टरांचे मत काय आहे तें वळवावें. वळवावें, हा आशीर्वाद.

सोबतचें पत्र चि. नानाला द्यावें.

गंगाधर देशपांडे

पत्र नं. १६०

श्री

चि. नानाला आ. वि.

वेळगांव, ता. १७-१२-५६

तुझें ता. १५ चें कार्ड आजच पोचलें. ऑपरेशन बरें झालेंच असेल. तुला त्रास झाला नसावा. डॉ. बालिगा चांगल्या डॉक्टरांपैकी आहेत. तथापि, पुंडलीकजीची तार येईपर्यंत कालचा आमचा दिवस काळजीत गेला. स्वभावानें तू शांत आहेसच. तुला शांत रहा म्हणून लिहिण्याची आवश्यकता नाही.

चि. सी. वसुंधरा व चि. सदाशिवराव भेटून गेल्याचें समजले. डॉक्टर सांगातील त्याप्रमाणें वागण्याबद्दल मी तुला लिहावें असें नाही. इकडील सर्व क्षेम आहे. पुंडलीकजींना सांगून तुझ्या प्रकृतीबद्दल रोज वळवण्यास सांगावें. वळवावें, हा आ.

गंगाधर देशपांडे

पत्र नं. १६१

श्री

चि. पुंडलीकजी यांस
भा. वि.

वेळगांव, ता. १८-१२-५६

पत्र पोचलें. चि. नानाच्या प्रकृतीबद्दल समजलें. तौ बरा होईपर्यंत रोज एक काड घालून फळवीत असावें. थोडें कमीजास्ती होणारच. पण, आतांपर्यंत पुष्कळ सुधारणा झाली असेल. सर्वांना आशीर्वाद. डॉ. वझे किंवा सी. वसुंधरा ऑपरेशनच्या वेळीं हजर राहूं शकले नाहीत हें समजलें. तें एट्रिकेट आहे. एका डॉक्टरच्या हातांत रोगी असला म्हणजे दुसऱ्या डॉक्टराने त्याच्या संमतीशिवाय हजर राहूं नये. गैरसमज करून घेऊं नये, असें सर्वांना सांगावें. फळावें, हा आशीर्वाद.

गंगाधर देशपांडे

पत्र नं. १६२

श्री

चि. पुंडलीकजी यांस
भा. वि.

वेळगांव, ता. २१-१२-५६

तुजें काड पोचलें व चि. नानाची प्रकृति सुधारत असल्याचें समजून आनंद घाटला. काल चि. भाऊसाहेबांना मी पत्र लिहिलें आहे. इकडील सर्व क्षेम आहे. चि. सी. टकुताईचें काड आलें होतें. मी उत्तर घातलें आहे.

इकडील सर्व क्षेम आहे. जलालपूरकर मंडळींना आशीर्वाद सांगावा. फळावें; हा आशीर्वाद.

गंगाधर देशपांडे

पत्र नं. १६३

श्री

चि. पुंडलीकजी यांस
भा. वि.

वेळगांव, ता. २४-१२-५६

पत्र पोचरीं. चि. नानाची प्रकृति सुधारत असल्याचें समजून आनंद झाला. मी कशचित् धारवाढला एक दिवसाकरितां जाईन. निश्चित नाही. मो. राममाऊ रानडे तेथें येणार आहेत. इकडील सर्व क्षेम आहे. फळावें, हा आशीर्वाद.

गंगाधर देशपांडे

सर्व मंडळींना आशीर्वाद सांगावा. चि. नानालाहि सांगावा.

पत्र नं. १६४

श्री

धारवाड, ता. २७-१२-५६

चि. पुंडलीकजी यांस
आ. वि.

काल येथें आलों आहे. इकडील सर्व मंडळी क्षेम आहे. प्रो. रामभाऊ रानडे येथें आले आहेत. त्यांना भेटण्याकरितां आलों आहे. उद्यां किंवा परवां हुडळीला जाईन. तेथूनच वेळगांवला जाईन.

चि. मोहन, सौ. प्रमिला व ल्हान मुलगी आणि मुलगा कोल्हापुरला गेले आहेत. तेथून आज वाडीला जाणार आहेत. परवांपर्यंत परत वेळगांवला येतील. चि. अजिता व अरुणा हंपीला गेल्या आहेत. त्याहि परवांपर्यंत परत येतील. चि. नानाची प्रकृति बरी असेलच. त्याला व इतर मंडळींना आशीर्वाद सांगावा. फळावें, हा आशीर्वाद.

गंगाधर देशपांडे

पत्र नं. १६५

श्री

वेळगांव, ता. ३१-१२-५६

चि. पुंडलीकजी यांस
आ. वि.

पार दिवस मी धारवाडला गेलों होतो, काल संध्याकाळीं परत आलों. धारवाडकडे सर्व क्षेम आहे.

चि. नाना हॉस्पिटलमधून घरीं आल्या असावा. त्याची प्रकृति बरी असल्याचें समजून बरें वाटलें. त्याला भेटण्याची इच्छा आहेच.

३१४ दिवसांनीं निशळल्या जाण्याचा माझा विचार आहे. तिकडे गेल्यास ४१५ दिवसांनंतर परत येईन.

आमच्या घरांतील मुलेंवाळें कोल्हापूर व हंपीला गेली होती. सर्व परत आलीं. सर्व क्षेम आहे.

चि. नानाला, चि. भाऊसाहेबांना व इतर मंडळींना आशीर्वाद सांगावा. फळावें, हा आशीर्वाद.

गंगाधर देशपांडे

पत्र नं. १६६

श्री

बेळगांव, ता. ९-९-५८

चि. पुंढलीकजी यांस
आ. वि.

तुमचें ता. ८ चें फाई पोचलें. सौ. ठकूताईला अद्यापि बरें नाहीं असें दिसतें. मी तिकडे येऊं कीं काय कळव. मलाहि बरें नाहींच. घटप्रभा दवाखान्याला सुंगईचे डॉक्टर येणार आहेत. त्यांना माझी प्रकृति दाखवून येण्याचा विचार आहे.

येथें हवा बरी आहे. पाऊस थोडा थोडा पडतो.

चि. नाना आज सकाळीं भेटला होता, तुमचें फाई त्याला दाखविलें. आमच्या घरी चि. अंजूला खोकला आहे. उपचार घालू आहेत. कळायें, हा आशीर्वाद.
गंगाधर देशपांडे

पत्र नं. १६७

श्री

बेळगांव, ता. १०-९-५८

चि. पुंढलीकला आ. वि.

कालच्या तारखेचें पत्र पोचलें. मजकूर समजला. सौ. ठकूताईला भेटावयाला येऊं काय ? विचारून कळवायें. तिकडे सर्वच आजारी आहेत. म्हणून मी तिकडे आलों नाहीं. सर्वोंना बरें वाटूं लागलें म्हणजे ११२ दिवसांकरितां येईन. परत येताना सौ. ठकूताईला बेळगांवाला घेऊन येईन. सर्वोंना आशीर्वाद.

इकडे सर्व क्षेम आहे. चि. नाना काल भेटला होता. कळायें, हा आशीर्वाद.
गंगाधर देशपांडे

पत्र नं. १६८

श्री

बेळगांव, ता. ११-९-५८

चि. पुंढलीकजी यांस
आ. वि.

ता. १० चें फाई पोचलें. सौ. ठकूताईला इतकी काळजी कां वाटते ! मी सर्व पाहून घेतों. तिनें कशाकरितां धडपड करावी ? चार दिवस स्वस्थ पडून रहा म्हणून रांग. थोडें बरें वाटलें म्हणजे येथें आमच्याकडे येऊं दे. म्हणजे तिचे म्हणणे मी

सर्व समजूत घेईन, व काय करावयाचें तें करतां येईल. आतां प्रकृति घरी नसतांना त्रास करून घेऊं नकोस म्हणून सांग. काळजी करण्यासारखें कांही नाहीं. आज चि. नाना भेटला होता. दररोज एक काडें लिहीत जा. सर्वांना आशीर्वाद. फळाचें, हा आशीर्वाद.
गंगाधर देशपांडे

पत्र नं. १६९

श्री

वेळगांव, ता. १२-९-५८

चि. पुंडलीकजी यास

आ. वि.

दोन्ही काडें पोचलीं. श्री. घडवी येथें आले नसावेत. मला भेटले नाहीं. भेटल्यास तुमचा निरोप फळवतोच. वाईहि देतो.

माझी प्रकृति दारुणपण्याकरितां मी रविवारी घटप्रभा दवाग्न्यांत बाळन येणार आहे. सी. टकूताईला येथें आमच्याकडे ठेवणार आहे. बाकी मुली घन्या असतीलच. फळाचें, हा आशीर्वाद.

गंगाधर देशपांडे

पत्र नं. १७०

श्री

अमळनेर, ता. ६-१०-५८

चि. पुंडलीकजी यांस आ. वि.

तुमचें मिरजेहून पाठविलेलें पत्र पोचलें व त्यासोबत पाठविलेल्या पत्रास पोचल्या. श्रीमंत तात्यासाहेबांना मी अभिनंदनपर तार पाठविली होती. त्याच्या चिरंजीवांचें मला समारंमाला हजार राहण्याबद्दल आमरण आलें होतें. पण मी नुकताच येथें आल्यामुळें मला मिरजेला जाणें शक्य नव्हतें. म्हणून मी चिरंजीवांना पत्र लिहिलें होतें व श्रीमंतांना तारहि केळी. श्रीमंतांनीं तारेचें उत्तर तारेनेच पाठविलें. एकंदर समारंभ थाटाचा झाला असावा. तुम्ही समारंमाला गेल्यां होतां हें समजलें. मला घरें वाटलें.

माझी प्रकृति हळुहळु सुधारत आहे. चि. सी. टकूताईला भेटण्याची इच्छा वाढूं लागली आहे. म्हणून येथून लवकरच निघणार आहे.

येथें हवा सगळीं घरी असते, पण दोनप्रहरी सराच उकाडा होतो. सारखा पंखा लागून घसतां.

परचेच डॉक्टर असल्यामुळें उपचारहि जोरांत आहेत.

दृष्टि फारच मंद शादी आहे. पूर्ण मंद शाल्यानंतर ऑपरेशन करावे लागणार असे डॉक्टर म्हणतात. भोग भोगलाच पाहिजे.

चि. सौ. ठकुराईची आठवण मात्र वारंवार होते. तुम्ही तिच्याकडे जाणार आहात असे समजून बरे वाटले. तुम्हाला फामे आहेत हे खरे आहे. तथापि तिच्याजवळ राहून काळजी घ्या. तुमच्याकडून कोणतीही सेवा घेण्यास मला मुळीच सकोच वाटत नाही. तिला मी एक पत्र लिहिले आहे. तें पोचले असावे. मी येथून थेट वेळगांवला येईन. मध्ये मुंबईला व पुण्याला उतरणार नाही. चि. मोहनला माझ्याबरोबर येण्याबद्दल कळविले आहे. पराधीनतेचा अनुभव येऊ लागला आहे. कळावे, हा आशीर्वाद.

गंगाधर देशपांडे

पत्र नं. १७१

श्री

वेळगांव, ता. १४-१-१९५९

चि. पुंडलीकजी यांस
आ. वि.

तुम्ही तुमच्या दैन्यावरून मिरजेला परत आला असाल. अनगोळच्या श्री. मराठे यांनी मी जेलमध्ये केलेल्या टिपणांची नफळ नेली होती. ती तुम्ही त्यांचेकडून परत आणल्याचे समजते. तुमच्याकडे असल्यास येतांना आगावी. ती येथेच असल्यास कोठे ठेवली आहे तें कळवावे. कळावे, हा आशीर्वाद.

गंगाधर देशपांडे

पत्र नं. १७२

श्री.

वेळगांव, ता. १३-६-५९

चि. पुंडलीकजी यांना आ. वि.

आज श्री. देवगिरीकर येथे आले आहेत. ते उद्यां सकाळी मोटारीने पुण्यास जाणार. मी लिहिलेली हकीकतीची सर्व पुस्तके त्यांनी आपल्याबरोबर नेली आहेत. याचून पाहून तीं छपायीत की नाही याचा विचार करून ते टरबितील. पुढील आठ-वह्यांत तुम्हाला सवड होईल तेव्हा पुण्याला जाऊन देवगिरीकरांशी घोलून काय तें ठरवावे. माही प्रकृति बरी नसल्याने १५ दिवसांत मी मुंबईला जाणार आहे. तेथे डॉक्टरांना दाखवून त्यांची संमति मिळाल्यास अमळनेरला जाण्याचा माझा विचार आहे. कसे सुळते पहावे. कळावे, हा आशीर्वाद.

गंगाधर देशपांडे

पत्र नं. १७३

श्री

वेळगांव, ता. २३-९-५९

चि. पुंडलीकजी यांस आ. वि.

तुझे पत्र काल पोचलें. त्याप्रमाणें मी तूं पाठविलेल्या पत्रावर सही करून या पत्रासोबत पाठवीत आहे. पोचल्याचें उत्तर यावें.

श्री. बाबूराव गोखल्यांचा सल्ला घेऊनच काम पुरें करावें. माझी प्रकृति साधारणच आहे. कळावें, लोभ असावा ही वि.

गंगाधर देशपांडे

ता. क. :- तुमचें ता. २२ चें पत्र पोचलें व फोटोव्हल मज्बूर समजला. माझ्या मते फोटोचा आग्रह धरूं नये. श्री. देवगिरीकर म्हणतात त्याप्रमाणें करावें. पुस्तकात जास्ती फोटो घातल्यास फोटोचेंच प्रदर्शन होईल. तसे न परतां निवडून काढून योग्य तेवढेच फोटो घालावेत. याबद्दल श्री. बाबूराव गोखल्यांचा सल्ला घ्यावा.

गंगाधर देशपांडे

पत्र नं. १७४

श्री

श्री. पुंडलीकजी यांना

सा. न. वि. वि.

तुमचीं दोन्ही पत्रें मिळालीं. तीं मी मामांना वाचून दाखविलीं. त्यांनीं संबंधितांना उत्तर लिहिलें आहेच. त्यांची तन्वेत बरी आहे. डॉ. नां थोडें थोडें हिंदावयाला सांगितलें आहे. म्हणजे फक्त न्हाणीपरापयेंत जायत्या परवानगी दिली आहे. बाकी तन्वेत बरी आहे. मुंबईला जावयाच्या गोष्टी सवाळ शाल्या आहेत.

मुलें नवें बरीं आहेत. चि. अजिता भेट्टी तर तिला सांगा की, सौ. बान्धवी-बरोबर द्या पाठवला आहे. पोहोचला कीं फळव.

ती. मधुभाऊ आले तर बरं ! कळावें, ही वि.

(मामाच्या आज्ञेवरून)

सौ. प्रमिला

पत्र नं. १७५

श्री

वेळगांव, ता. २८-९-५९

चि. पुंडलीकजी यास आ. वि.

तुजें काही पत्र नाही. श्री. बापूजी अणे यांचें पत्र आलें आहे. तें यासोबत पाठवीत आहे. माझ्या काही मिळवतीबद्दल एक ट्रस्ट मी घेला होता. परंतु तो

वेकायदेशीर टरल्यामुळें रद्द झाला. या ट्रस्टसंबंधानें कांहीं मजकूर माझ्या हस्तलिखितांत आला असेल तर तो वगळवा, पुस्तकांत घालूं नये. इतर टिपणें छापायला द्यावीत.

माझी प्रकृति सुधारत आहे. पण अशक्तपणा आहे. कळावें, हा आ.

गंगाधर देशपांडे

पत्र नं..१७७

श्री

वेळगांव, १-१०-५९

चि. पुंडलीकजी यांस, आ. वि.

तुमचें ता. ३० चें पत्र पोहोचलें. चित्रशालेमध्यें माझें पुस्तक छापण्याची आवश्यकता श्री. देवगिरीकरांना वाटत नाही असें दिसतें. अशा स्थितींत त्यांना आग्रह करण्याची माझी इच्छा नाही. तुम्हीहि दुसऱ्या छापखान्यांत छापवण्याचा प्रयत्न करावा असेंहि आतां मला वाटत नाही. तर याबद्दल तुमचा विचार काय ठरतो तें कळावें. माझ्या लिखाणाचा घोडा दुसऱ्यावर पडावा अशी माझी इच्छा नाही. त्यामुळेंच हें हस्तलिखित इतके दिवस पडून होतें. श्री. देवगिरीकरांच्या पत्रामुळें व आग्रहामुळेंच मी तें त्यांच्याकडून छापवण्याचा विचार केला. पण आतां त्यांना तें छापवूं नये असें वाटत असावें असें दिसतें. मी त्यांना आग्रह करणार नाही. तुम्हीहि कोणाच्या आग्रह करूं नये.

कानडीचें भाषांतर कोठपर्यंत आलें हेंहि मला श्री. वडवी यांचेकडून कळलें नाही. त्यांना पत्र लिहून भाषांतराचें काम कोठपर्यंत आलें हें कळवण्यास लिहावें. श्री. वडवीकडून पत्र आल्यानंतर मी श्री. दिवाकरांना लिहीन. त्यांची इच्छा काय आहे हें समजून येईल. श्री. वडवीकडून भाषांतर किती झालें आहे याबद्दल मला कांहींच कळलें नाही. तुम्हाला कळलें असेल तर मला कळावें.

माझी प्रकृति अद्यापि असावी तशी नाही. डोळ्याला दिसणें अगदीं कमी झालें आहे. म्हणून हें पत्र सौ. प्रमिलेकडून लिहिलें आहे.

पुस्तक छापवण्याचा आपणहि प्रयत्न करूं नये. कानडीत भाषांतर झाल्यावर तेंहि छापवावें किंवा नाही याचा विचार करूं. कळावें, लोभ असावा हा माझीवाद.

आपला

गंगाधर देशपांडे

पत्र नं. १७८

श्री

वेळगांव, ६-१०-५९

चि. पुंडलीकजी यांस
आ. वि.

तुमचें ता. ५ चें पत्र पोहोचलें. काल श्री. स्वामी आनंदच्या पत्त्यावर मी एक पत्र पाठविलें आहे. त्यांतच तुम्हाला उद्देशून ४ ओळी लिहिल्या आहेत.

प्रा. न. र. फाटक चिकित्सक आहेत. त्यांना मी पत्र लिहिलेलें कितपत आवडेल हें सांगतां येत नाहीं. त्यांचा विचार काय आहे हें तुम्ही कळवालच.

माझी प्रकृति सुधारत आहे. परंतु डोळ्यांना मात्र दिसत नाहीं. जपाची माळ घेऊन वेळ घालवितां. त्यामुळें बरें घाटतें. कळावें, हा आशीर्वाद.

गंगाधर देशपांडे

चि. अरुणा व बाळ कोल्हापुरला गेले आहेत.

पत्र नं. १७९

श्री

वेळगांव, १२-११-५९

चि. पुंडलीकजी यांस, आ. वि.

तुमचें पत्र व फोटो पोहोचले. दोन दिवसांपासून माझी प्रकृति बरी नाहीं. डॉ. थाळगी इथें नसल्याने डॉ. हणमशेट यांना प्रकृति दाखविली.

इकडील सर्व ठीक आहे. पुस्तक छापण्याला सुरुवात झाल्याचें समजलें, लवकर काम संपावें अशी माझी इच्छा आहे. कळावें, हा आ.

आपला

गंगाधर देशपांडे

पत्र नं. १८०

श्री.

वेळगांव, ता. २१-११-५९

चि. पुंडलीकजी यांना आ. वि.

तुमचें पत्र व कार्ड पोहोचलें. मजकूर छापण्याला सुरुवात झाल्याचें कळलें, व पहिलें प्रूफ श्रीयुत फाटकांकडे दिल्याचें समजलें. श्री. फाटकांना वेळ मिळेल त्याप्रमाणें

त्यांचेकडून काम होईल. त्यांना विनंति करून काम लवकर संपवण्यास सांगावे. माझ्या वतीने विनंति करावी.

माझी प्रकृति वरून दिसावयाला बरी दिसली तरी ती तितकीशी बरी नाही. अशक्तपणा फार वाढत चालला आहे. बाहेरच्या लोकांना तो दिसत नाही. परंतु मला अनुभव येत आहे. शक्य तितक्या लवकर पुस्तक बाहेर पडल्यास मला पहावयाला मिळेल. डॉ. याळगीचे उपचार चालू आहेत. ते नसतांना डॉ. हणमशेट येत असत.

स्वामी आनंद आपल्या मुकामावर जाणार म्हणून सांगत होते. ते गेले की काय कळवावे. त्यांच्या सहवासांत वेळ आनंदांत गेला. माझ्या डोळ्यांना फारच कमी दिवू लागले आहे. वाचण्याची व लिहिण्याची तर सोयच राहिली नाही. परमेश्वराच्या चिंतनांत आनंदाने काल घालवीत असतो.

शक्य तितक्या लवकर पुस्तक छापून प्रसिद्ध व्हावे अशी मनापासून इच्छा आहे. परवां श्री. दिवाकर आले होते. त्यांनी माझे आत्मचरित्र लवकर छापण्याचे पत्रहि मला लिहिले आहे. आतां लवकर भापांतर संपवण्याचे श्री. बडवींना पत्र घालून कळवावे, म्हणजे लवकर काम होईल, व फ्रान्डीत पुस्तक लवकरच प्रसिद्ध होईल. तेव्हा गडबडीने भापांतर करण्यास लिहावे.

परवां दिवाकर आल्यावेळी, दिवाकर, मी व स्वामी आनंद अशा तिघांचा मिळून फोटो घेतला आहे. माझ्याकडे कॉपी आली म्हणजे मी तुमच्याकडे पाठवीन. त्याचा उपयोग पुस्तकांत करावा.

शक्य तितक्या लवकर मराठी पुस्तक प्रसिद्ध व्हावे असें मला वाटते. कळावे, हा आशीर्वाद.

..

आपला

गंगाधर देशपांडे

पत्र नं. १८१

श्री

वेळगांव, २५-११-५९

चि. पुंडलीकजींना आ. वि.

आपले पत्र पोचले. शक्य तितक्या लवकर पुस्तक छापवून प्रसिद्ध करण्याचे काम तुम्ही करीतच आहांत. त्याबद्दल मी विशेष लिहावे असें नाही. पुस्तक प्रसिद्ध झालेले पहाण्याची आतां इच्छा आहे. माझ्या प्रकृतीत कमी जास्त होत असते. आमचे व्याही डॉ. नानासाहेब व त्यांच्या पत्नी ५-६ दिवसांपासून येथे आहेत. १-२ दिवसांत कोल्हापूरला जातील. बरचेवर पत्र लिहीत असावे. शक्य तितक्या

माझा प्रकृत साधारणच आहे. लवकर पुस्तक छापवले जाय अशा माझी इच्छा आहे. भागवतांना मी चारंवार लिहू शकत नाहीं. एकदां श्री. श्रीपाद शंकर नवरे यांना लिहायें असें मनांत आहे.

आमच्या वडिलांचा फोटो तयार होऊन मिळाला आहे. पण तुम्ही मुंबईत नसल्याकारणानें तो तसाच माझ्याकडे पडून राहिला आहे. तुम्ही इकडे आल्यावरच तो देईन. कळावें, हा आ.

आपला
गंगाधर देशपांडे

पत्र नं. १८४

श्री. घेळगांव, ता. २६-१-६०

चि. पुंडलीकजी यांस
आ. वि.

माझी प्रकृति दिवसेंदिवस विग्रडत चालली आहे! काळाला अनुसरून काय व्हावयाचें तें होईलच. शक्य तितकें लवकर तिकडील काम उरकून घ्यावें, चि. भाऊबाहेर जळालफुकर यांची मुलगी चि. सी. इन्दा तिकडेच आहे. शक्य असल्यास तिला भेटावें. स्वामी आनंद मुंबईला आहेत काय ?

श्री. फाटक यांची प्रकृति सुधारत असेल. त्यांना नमस्कार सांगावा. फळावें हा आशीर्वाद.

गंगाधर देशपांडे

पत्र नं. १८५

श्री घेळगांव, ता. २२-१-१९६०

चि. पुंडलीकजींना आ. वि.

पत्र पोचलें. मजकूर समजला. माझी प्रकृति दिवसेंदिवस विग्रडत चालली आहे. डॉक्टर Injections देत असतात. त्यामुळे असो किंवा इतर कारणांमुळे असो, कसा तरी आतांपर्यंत जिवंत राहिलों आहें. पुस्तक लवकर प्रसिद्ध व्हावें असें मनापासून घाटतें. तें लवकर प्रसिद्ध करण्याची जबाबदारी तुम्हीं पत्करली आहे. ती पार पाडाल अशी आशा आहे. माझ्या लिखाणांत भाषेच्या दृष्टीनें ब इतर कारणांनीं वैगुण्य आहे, हें मला माहीत नाहीं असें नाहीं. म्हणूनच तें इतकें दिवस पडून राहिलें होतें. तें छापवण्याचें काम तुम्ही आपण होऊन अंगावर घेतलें आहे हें ओळखून त्वरा करावी.

पत्र नं. १८७

श्री

चि. पुंडलीकजी यांस

आ. वि.

वेळगांव, ता. ८-२-६०

५० रु. चा चेक यासोबत पाठवीत आहे. पोचल्याचें उत्तर यावें. माझी प्रकृति दिवसेंदिवस दासळत चालली आहे. तिकडील काम संपवून लवकर इकडे यावें. कळायें, हा आशीर्वाद.

आपला

गंगाधर देशपांडे

पत्र नं. १८८

श्री

वेळगांव, ता. १८-२-६०

चि. पुंडलीकजी यांस

आ. वि.

तुमचीं पत्रें पोचलीं. संकेश्वर स्वामींचें नांव मला आठवत नाही. माझ्या डोळ्यांना आतां अगदीं कमी दिवस लागले आहे. लवकरच अमळनेरला जाऊन डोळ्याचें ऑपरेशन करून घेण्याचा विचार आहे. तुमचें काम लवकर संपवायें व इकडे यावें. कळायें, हा आशीर्वाद.

आपला

गंगाधर देशपांडे

पत्र नं. १८९

श्री

वेळगांव, ता. २२-२-६०

चि. पुंडलीकजी यांस

आ. वि. मी व मोहन उद्यां क्रिया परचां बुधवारीं पहाटे मोयारीनें येथून निघणार आहोंत. मोहननें एक नवी मोटार घेतली आहे. पुण्याहून नाशिकला जाऊं. बुधवारीं संध्याकाळीं नाशिकला पोहोंचूं. शुध्वारीं सकाळीं निघून अमळनेरला जाऊं. मी अमळनेरला कांहीं दिवस राहणार आहे. डोळ्याचें ऑपरेशन तेथेंच करून घेणार आहे. मोहन १-२ दिवसांत परत येईल. अमळनेरहून मी परत येईपर्यंत पुस्तक छापून प्रसिद्ध होईल. डावा डोळा अगदींच विषट्क आहे. डॉ. म्हुसकर काय म्हणतात पहायें.

पुस्तकाचें काम संपत आलें असेलच. कळायें, हा आ.

आपला

गंगाधर देशपांडे

चि. पुंडलीकजी यांस

आ. वि. येत्या मंगळवारी ता. ८ दिवशी डॉ. नानासाहेब माझ्या उजव्या डोळ्याचें ऑपरेशन करणार आहेत. ऑपरेशन नंतर २४ तासपर्यंत उताणें पडून रहावें लागेल. २४ तासांनंतर टेकून बसायची परवानगी मिळेल. या परिस्थितीत तुम्ही माझ्याजवळ असणें जरूर वाटतें. याकरितां सोमवारीच तुम्ही येथें येऊन पोहोंचावें. ऑपरेशन झाल्यानंतर बुधवारी परत जातां येईल. मला मात्र ५६ दिवस पुढें रहावें लागेल. चि. मोहन घंगलोरला गेला आहे. माझ्या ऑपरेशनकरितां मी त्याला बोलवीत नाहीं. ऑपरेशननंतर ७-८ दिवसांनीं मी मोटारीनून वेळगांवला जाईन. त्या वेळीं मोटार घेऊन येण्याबद्दल मोहनला कळवीन. डॉ. वझे यांचा पत्ता मला कळवावा. त्यांच्या नांवांनें मी एक पत्र तुमच्या पत्राबरोबर धाडलें होतें. तें तुम्ही चि. सौ. धनुषराला आतांपर्यंत दिलें असावें. दिलें नसल्यास त्यांचा पत्ता मला उत्तरीं कळवावा. म्हणजे मी येथून त्यांना पत्र लिहीन. तुम्ही मात्र दोनतीन दिवसांची सवड करून सोमवारी ता. ७ ला येण्याचे करावें. पुण्याला चि. मोहनची गांठ पडली असावी. मला येथें पोहोंचून एक दिवस येथें राहून मोहन पुण्याला गेला. पुण्याहून तो व चि. प्रमिला हे वेळगांवला गेले. वेळगांवला पोहोंचल्याची मला तार आली. माझी प्रकृति ठीक आहे. कळार्वें, हा आशीर्वाद.

आपला

गंगाधर देशपांडे

दुपार

ता. क.:-तुमचें दिनांक २-३-६० चें पत्र आतांच मिळालें. मजकूर समजला. ती. मामांना कालपासून निजवून ठेविलें आहे. त्यामुळें दमा व खोकला जवळजवळ नाहीसा झाला आहे. अशीच प्रगति होत राहिली तर ५-६ दिवसांत ठीक उजव्या डोळ्याची काढण्याचा विचार आहे. तेव्हां तुम्ही ४१ दिवसांनंतर येथें येण्याचें करावें, म्हणजे ठीक काढल्यानंतर त्याचेवर २४ तास अटेंडन्स २-३ दिवस तरी पाहिजे म्हणून आपलें येथें येणें आवश्यक आहे. क. लो. अ. ही वि.

आपला

ना. वि. म्हसकर

पत्र नं १९१

॥ श्री ॥

वेळगांव, ता. २३-४-६०

चि. पुंडलीकर्जींना म. आ. वि.

माझी स्मरणशक्ति अगदीं कमी झाली आहे. त्यामुळें तुमच्या पत्रांत विचारलेली

माहिती देणें मला कठीण आहे. तथापि प्रयत्न करून पाहतों. आठवण करून देणारेहि येथें कोणी नाहींत.

गोकाकच्या परिपदेला शीकृत अल्ली महंमद अल्ली आले होते एवढें आठवतें. पुढें कराचीला जो ठराव पास झाला तो गोकाकच्या सभेतहि त्यांनीं पास करून घेतला. मी तदर्थ होतों. फळाचें, हा आशीर्वाद.

आपला
गंगाधर देशपांडे

पत्र नं. १९२

श्री

बेळगांव, ता. १६-६-६०

चि. पुंडलीकजी यांस

अनेक आशीर्वाद

तुमचें पत्र पोहोचलें व पुस्तकाची बहुतेक सर्व तयारी झाल्याचें समजलें. राजेंद्रप्रसाद व अणे यांनीं पुस्तकाच्या प्रस्तावनेद्वारेण लेख लिहिले व श्री. न. र. फाटक यांनीं मुकें तपासून अनेक सूचना केल्या याबद्दल या सर्वांचे आभार प्रकाशकांनीं मानावेत. त्याचप्रमाणें स्वामी आनंद यांनीं हें पुस्तक छापवून प्रसिद्ध करण्याची परवानगी माझ्याकडून मिळविली याबद्दलहि त्यांचे आभार प्रकाशकांनीं मानावेत.

पुस्तकांच्या कांही प्रती तुम्ही मुंबई, पुणें येथें देणार आहांत. त्यांच्या नांवाची यादी तुमच्याजवळ ठेवावी व येतांना घेऊन यावी. त्याशिवाय पुस्तकें आणखी कोणाला पाठवावयाचीं त्याची यादी तुमच्याजवळ आहे. त्या यादीप्रमाणें पुस्तकें मुंबईहूनच पाठवल्यास सोयीचें होईल. बेळगांवला ज्यांना पुस्तकें द्यावयाचीं आहेत तीं येथेंच देतां येतील. मुंबई व पुण्याचीं पुस्तकें तुम्ही द्यावीत व माझ्याकडून हीं पुस्तकें आल्याबद्दल एक नोट छापवून पुस्तकाला चिकटवावी. किंवा तुम्ही लिहून माझ्याकरितां म्हणून सही करावी. पुस्तकाचें काम लीकर संपवून यावें. इकडे देण्याचीं पुस्तकें तुम्ही आल्यानंतर देण्याचें करूं. फळाचें, हा आशीर्वाद.

आपला
गंगाधर देशपांडे

ता. क. :—चि. बाळचा पाय बरा आहे. वजून प्रॅक्टरमध्येच आहे. २२ तारखेला प्रॅक्टर काढावयाचें आहे.

चि. पुंडलीकजी यांस आ. वि.

तुमच्याकडून पुस्तकाच्या प्रकाशनाचें काम किती झालें व पुस्तक केव्हां प्रकाशित होईल याबद्दल कळवावें. श्री. अणे यांच्याकडून प्रस्तावना आली किंवा नाहीं हैं पण समजले नाही. वेळ होत चालला आहे. माझी प्रकृति बरीच अशक्त झाली आहे. बहुतेक सारा वेळ अंधरणावर पडून रहावें लागतें. पुस्तक प्रसिद्ध करण्याची तुमची इच्छा प्रबळ होती. तिच्यापुढें माझें काही चाललें नाही. पण पुस्तक प्रसिद्ध झालेलें मी पाहीन कीं नाही याबद्दल मला अद्यापहि शंका वाटते. असो !

तुमच्या मर्जीप्रमाणें करावें. कानडी पुस्तक प्रसिद्ध व्हावें अशी माझी इच्छा होती. पण कानडीच्या पुस्तकाचा पत्ताहि नाही. श्री. दिवाकर ते छापण्याला तयार आहेत. पण त्यांच्या हातीं कानडी भाषांतर जाईल तेव्हांच छापतील ना ! सर्व घोटाळाच झालेला आहे. मी जास्त काय लिहूं ! मी-अंधरुण घरलें आहे. म्हणून गडबडीने पुस्तक प्रसिद्ध व्हावें असें मला वाटतें.

तुमच्या मर्जीप्रमाणें तुम्ही करीतच आहां. मी जास्त लिहूं इच्छित नाही. तुम्हीच पुस्तक छापण्याचा सर्व गोंधळ घातलात. तो निस्तरण्याचें काम तुमच्यावरच होतें व आहे. तें काम संपवून आतां त्यांतून तुम्ही मुक्त व्हाल असें दिसतें. जास्त काय कळवूं !

कळावें, छेभ असावा हा आशीर्वाद.

आपला

गंगाधर देसाई

पत्र नं. १९४

श्री

बेळगांव, ता. २९-६-६०

चि. पुंडलीकजी यांस आ. वि.

माझ्या वर्तानें आमार मानावयाचे असतील, तर ते राजेंद्र प्रसाद, श्री. बापूजी अणे व स्वामी आनंद यांचे मानावेत. श्री राजेंद्रप्रसादांनीं माझा व त्यांचा परिचय असल्याचा उल्लेख आपल्या लेखांत केला आहे. श्री. बापूजी अणे यांनीं सर्व पुस्तक वाचून आपली प्रस्तावना लिहिली. चित्रशाळेनें पुस्तक छापविण्याबद्दलची नापसंती दाखवली त्याचें मला आश्चर्य वाटले व वाईट वाटलें. त्यानंतर तुम्ही तीं पुस्तकें घेऊन

मुंबईला गेल्यांत व तेथे स्वामी आनंद यांनी त्यापैकी काही पुस्तके वाचली व श्री. फाटकांवर पुस्तक छापविण्याची जबाबदारी टाकली. त्याचप्रमाणे प्रेसचे मालक श्री. भागवत यांना बोलावून त्यांना पुस्तके वाचण्याकरिता दिली. छापखान्याच्या मालकांनी पुस्तके छापून प्रसिद्ध करण्याच्या दृष्टीने ती वाचली व श्री. फाटकांनीहि ती वाचली व पुस्तके छापण्याचा सहा दिला. छापखान्याच्या मालकांना तो सहा पटला व त्यांनी ते पुस्तक छापण्याचे मान्य केले. जेलमध्ये असताना ती पुस्तके मी लिहिली असल्यामुळे, काही ठिकाणी वर्तमानपत्रे व पुस्तके माझ्याकडे नसल्यामुळे references न देतां जागा सोडली होती. ती सर्व माहिती श्री. फाटकांनी भरली म्हणून व पुस्तकाची मुके तपासली म्हणून श्री. फाटकांचे विशेष आभार मानले पाहिजेत. मी त्यांचा ऋणी आहे.

मी मराठीत भाषणे करीत असें व तीं लोकांना पसंत पडत असत. परंतु लेखनाचे काम मी केलेलें नाहीं. साधारणपणे खाजगी पत्रे लिहिण्यापलीकडे मी काही लेखन केल्याचे मला आठवत नाहीं. म्हणून तीं हस्तलिखितें तशीच पडून राहिली होती. श्री. फाटक व 'मौज' छापखान्याचे मालक श्री. भागवत यांनी तीं पुस्तके वाचून छापवण्याचे ठरवले, याबद्दल मी त्यांचा विशेष आभारी आहे. पुस्तक प्रसिद्ध झाल्यानंतर त्याविषयी अनुकूल व प्रतिकूल टीका येणे स्वाभाविक आहे. मला त्याबद्दल काही वाटणार नाहीं. स्वामी आनंद व छापखान्याचे मालक व श्री. फाटक यांना तीं छापवणे योग्य वाटले यांत मी समाधान मानतो.

माझे वय झालें आहे हें तुम्हाला माहीत आहे व आतां प्रकृतीहि बरी नाहीं. दिवसांतून व रात्रीतून पुष्कळ वेळ पडून रहावे लागतें. शोपहि फारशी येत नाहीं. अशक्तपणाहि वाढला आहे. पुस्तकाचे भाषांतर कानडींतून होऊन तें छापवून प्रसिद्ध झाल्याचे मला पहायला मिळेल असे वाटत नाहीं. तथापि प्रथम मराठींतून तें प्रसिद्ध होत आहे याबद्दल मला आनंद वाटतो. तुमच्यामागेहि दुसरीं अनेक कामे असून या पुस्तकाबद्दल तुम्ही बरेच श्रम घेतले म्हणून तुमचे आभार मी मानणें अप्रशस्त दिसत असलें तरी मी मानतां. ४-८ दिवसांत काम संपवून तुम्ही कांही पुस्तके घेऊन इफडे यावे. मुंबईत व पुण्यांत पुस्तके कोणाकोणास यावयाचीं ह्याची यादी तुमच्याजवळ आहेच. बाकीचीं पुस्तके येथून पाठवितां येतील. तरी लवकर यावे. येतांना पुस्तके आणावीं. तीं येथून पाठवितां येतील. सर्व छापिल फॉर्मस् एकत्रित बांधवून तुम्ही माझ्याकडे पाठविले तें आतांच पोहोचेलें. मी एकदां पुस्तक पाहिलें असें झालें. आतां डॉ. राजेंद्रबाबू राष्ट्रपति व दाणूजी अणे यांच्या प्रस्तावनांसहित बांधविलेलें पुस्तक मला पहावयास मिळणारच असा विश्वास वाटूं लागला आहे. पण तें घडून येईल तेव्हांच खरे! कळावे, हा आशीर्वाद.

आपला
गंगाधर देशपांडे

ता. क.:-हैं सर्व लिहिल्यानंतर पुन्हा मनांत आल्यामुळे. 'आमार' भीच लिहून सोबत पाठविले आहेत. तोच मजकूर माझ्या सहीने पुस्तकांत घालवा. ज्या दिवशी हा मजकूर छापखान्यांत चाल ती तारीख त्यावर घालवी.

गंगाधर देशपांडे

परिशिष्ट १

[ती. गंगाधरराव यांच्या एका खाजगी पत्रांतील हा उतारा आहे. या पत्रावरून सरदार वल्लभभाई पटेल यांच्याशी गंगाधररावांचा किती आत्मीयतेचा संबंध होता हे व्यक्त होत आहे. म्हणून हा उतारा येथे दिला आहे. —पुंडलीकजी]

माझा एकच एक मित्र गेला !

कुंदगोळ,

ता. १८-१२-५०

“सरदारांच्या मृत्युमुळे देशाची भयंकर हानि झाली असें मला वाटतें. राष्ट्र संकटांत आहे. बाहेरून देशाला अनेक बाजूंनी घेका उत्पन्न होत आहे. पण, त्यापेक्षाहि देशांतील अंतर्गत परिस्थिति जास्ती भयंकर होत चालली आहे. स्वार्थ व सच्चालोलुपता यांचा भयंकर लोभ सुटला आहे. तो दूर झाला नाही तर या दुर्दैवी देशाचें काय वाटोळें होईल हें समजत नाहीं. गांधीजी, सरदार, लोकमान्य वगैरे नेत्यांनीं आपली सर्व पुण्याई खर्च केली व मेल्याप्रमाणें झालेल्या या देशांत चैतन्य ओतलें. त्याचा परिणाम होऊन आज देश स्वातंत्र्य उपभोगीत आहे. या वेळीं तरुण पिढीनें आपली जबाबदारी ओळखून स्वातंत्र्य ग्दणजे काय, त्यांत माझें कर्तव्य काय, वगैरेची जाणीव ठेवून वागलें पाहिजे. या दृष्टीनें मार्गदर्शन करणाऱ्या खंवीर, धूर्त, मुत्सद्दयाची राष्ट्राला अपेक्षा आहे. सरदार या सर्व गुणांचा पुतळा होते. परमेश्वरानें त्यांना कां नेलें समजत नाहीं ! २-३ दिवस मी खारखा विचार करीत आहे. सरदारांनीं केलेल्या कामाचें चित्र माझ्या डोळ्यांपुढून जात नाहीं. त्यांचें काम मागे राहिलेल्या लोकांना स्फूर्तिदायक होईल काय, हा विचार मनांत येतो व मन अस्वस्थ होतें.

व्यक्तिशः माझे व त्यांचे संबंध जिव्हाब्ज्याचे होते. माझ्यावर त्यांचा विश्वास होता असें मला वाटतें व त्या दृष्टीनें मला दुःख होणें स्वामाविक आहे. १९१८ पासून आतांपर्यंत माझा व त्यांचा संबंध; अलीकडे तर तो अगदीं निकटचा आहे असें मला वाटत होतें. मीं कांहीं विचारलें व लिहिलें तरी त्याचा योग्य विचार होत असे, त्यामुळे मला एक मोठा आधार आहे असें वाटत होतें. इतक्या जिव्हाब्ज्याचा स्नेही आतां मंत्रिमंडळांत नाही. माझा स्वतःचा मीं कधीं फायदा करून घेतला नाही. पण

सार्वजनिक कामांत ती एक माझ्या विश्वासाची जागा होती. माणसाला-व ज्या स्थितीत मी आहे त्या स्थितीतील माणसाला-कांहीं विश्वासाच्या जागा असाव्या लागतात. सार्वजनिक कामांतील ती जागा गेली असें वाटून मन उद्ध्विग्न होतें !

परमेश्वर ठेवील तितके दिवस राहणें भाग आहे. त्यांच्याच प्रसादानें माझा व तुमच्या घराण्याचा संबंध आला व मला स्नेह म्हणजे काय वस्तु आहे याचा अनुभव आला. त्यामुळेच माझें आयुष्य वाढण्याला मदत झाली. पण, माझ्यासारख्याचें आयुष्य वाढावें व सरदारांना एवढ्यांत मरण यावें हा न्याय कोठला ? हा विचार मनांतून जात नाही !

नाशिक काँग्रेसला त्यांच्या भेटीकरितांच गेलों. व्यासपीठावर भेट झाली. सर्वासमक्ष कडकडून मिठी मारली. प्रेम ओसंडत होतें हें मी कसें विसरणार ! तीच अखेरची भेट झाली. अपरिचित लोकांना सरदारांची त्या वेळची ही वागणूक नमत्कारिक वाटली व मी कोण याची चर्चा सुरू झाली ! असो. लिहावें तितकें कमी आहे. ”

गंगाधर देशपांडे

परिशिष्ट नं २

[पत्र नं. ४५ मध्ये ज्या अरविदावांच्या पत्राचा उल्लेख आला आहे, ते मूळ इंग्रजी पत्र व त्याचा मराठी अनुवाद येथे दिलेला आहे. —पुंडलीकजी]

योगी अरविदांचें अस्सल 'राजकीय मृत्युपत्र'

Pondicherry,
Jan. 5, 1926.

Dear Baptista,

Your offer is a tempting one, but I regret that I cannot answer it in the affirmative. It is due to you that I should state explicitly my reasons. In the first place I am not prepared at present to return to British India. This is quite apart from any political obstacle. I understand that up to last September the Government of Bengal (and probably the Government of Madras also) were opposed to my return to British India and that practically this opposition meant that if I went back I should be interned or imprisoned under one or other of the beneficent Acts which are apparently still to subsist as helps in ushering in the new era of trust and co-operation. I do not suppose other Governments could be any more delighted by my appearance in their respective provinces. Perhaps the King's Proclamation may make difference, but that is not certain, since as I read it, it also does not mean an amnesty, but an act of gracious concession and benevolence limited by the discretion of the Viceroy. Now I have too much work on my hand to waste my time in the leisured ease of an involuntary Government guest. But even if I were assured of an entirely free action and movement, I should yet not go just now. I came to Pondicherry in order to have freedom and tranquillity for a fixed object having nothing to do with present politics—in which I have taken no direct

part since my coming here, though what I could do for the country in my own way I have constantly done—and until it is accomplished it is not possible for me to resume any kind of public action. But if I were in British India, I should be obliged to plunge at once into action of different kinds. Pondicherry is my place of retreat, my cave of Tapasya,—not of the ascetic kind, but of a brand of my own invention. I must finish that, I must be internally armed and equipped for my work before I leave it.

Next in the matter of the work itself. I do not at all look down on politics or political action or consider I have got above them. I have always laid a dominant stress and I now lay an entire stress on the spiritual life, but my idea of spirituality has nothing to do with ascetic withdrawal or contempt or disgust of secular things. There is to me nothing secular, all human activity is for me a thing to be included in a complete spiritual life, and the importance of politics at the present time is very great. But my line and intention of political activity could differ considerably from anything now current in the field. I entered into political action and continued it from 1903 to 1910 with one aim and one alone, to get into the mind of the people a settled will for freedom and the necessity of a struggle to achieve it in place of the futile rubling Congress methods till then in vogue. That is now done and the Amritsar Congress is the seal upon it. The will is not as practical and compact nor by any means as organised and sustained in action as it should be, but there is the will and plenty of strong and able leaders to guide it. I consider that in spite of the inadequacy of the Reforms the will to self-determination, if the country keeps its present temper, as I have no doubt it will, is bound to prevail before long. What pre-occupies me now is the question what it is going to do with its self-determination, how will it use its freedom, on what lines is it going to determine its future?

You may ask why not come out and help myself so far as I can in giving a lead? But my mind has a habit of

running inconveniently ahead of the times,—some might say, out of tune altogether into the world of the ideal. Your party, you say, is going to be a social democratic party. Now I believe in something which might be called social democracy, but not in any of the forms now current, and I am not altogether in love with the European kind, however great an improvement it may be on the past. I hold that India having a spirit of her own and a governing temperament proper to her own civilization, should in politics as in every thing else strike out her own original path and not stumble in the wake of Europe. But this is precisely what she will be obliged to do, if she has to start on the road in her present chaotic and unprepared condition of mind. No doubt people talk of India developing on her own lines, but nobody seems to have very clear or sufficient ideas as to what those lines are to be. In this matter I have formed ideals and certain definite ideas of my own, in which at present very few are likely to follow me, since they are governed by an uncompromising spiritual idealism of an unconventional kind and would be unintelligible to many and an offence and stumbling block to a great number. But I have not as yet any clear and full idea of the practical lines; I have no formed programme. In a word, I am feeling my way in my mind and am not ready for either propaganda or action. Even if I were, it would mean for some time ploughing my lonely furrow or at least freedom to take my own way. As the editor of your paper, I shall be bound to voice the opinion of others and reserve my own, and while I have full sympathy with the general ideas of the advanced parties so far as concerns the action of the present moment and, if I were in the field would do all I could to help them, I am almost incapable by nature of limiting myself in that way, at least to the extent that would be requisite.

Excuse the length of this screed. I thought it necessary to explain fully so as to avoid giving you the impression that I declined your request from any affectation or reality of spiritual aloofness or wish to shirk the call of the country or want of sympathy with the work you and others

कल्पनेप्रमाणें या तपस्येचें स्वरूप राहिल. हें स्थान सोडण्यापूर्वी आध्यात्मिक दृष्टीनें अवश्य ती साधनसामुग्री आपणाजवळ असली पाहिजे असें मला वाटतें.

आतां तुम्हीं लिहिलेल्या कामाविषयीं लिहितां. राजकारणाकडे—राजकीय चळवळी-कडे—मी तुच्छतेनें पाहतों असें मुळींच नव्हे. असलीं कामें करण्याच्या पलीकडे मी गेलों आहे, असाहि अर्थ नव्हे. आध्यात्मिक जीवनावर मी वारंवार जोर देत आलों आहे; आणि आतां तर मी त्यावर संपूर्णच जोर देत आहे. परंतु संन्यासाच्या निवृत्तीपेक्षां माझी आध्यात्मिक जीवनाची कल्पना निराळी आहे. त्यामध्ये ऐहिक गोष्टींविषयीं तिरस्काराचाहि अंतर्भाव होत नाही. किंबहुना माझ्या दृष्टीनें ऐहिक असें कांहींच नाही. प्रत्येक मानवी कृतीचा संपूर्ण आध्यात्मिक जीवनामध्ये समावेश केला गेला पाहिजे असें मला वाटतें. सध्यांच्या काळांत राजकारणाचें महत्त्व फार आहे. पण आज चालू असलेल्या राजकारणाहून राजकीय चळवळीविषयींची माझी कल्पना फार निराळी आहे.

इ. स. १९०३ मध्ये मी राजकीय चळवळींत पडलों आणि १९१० पर्यंत राजकारण चालविलें. त्यावेळेपर्यंत काँग्रेसनें स्वीकारलेल्या निरर्थक मार्गांऐवजीं जनते-मध्ये स्वातंत्र्याची दृढ लालसा उत्पन्न करणें आणि तें मिळविण्यासाठीं लढा देण्याची आवश्यकता पटवून देणें हा एकच एक हेतु त्यावेळीं माझ्या डोक्यासमोर होता. तो हेतु आतां सिद्धीस गेलेला आहे. अमृतसरच्या काँग्रेसनें या इच्छापूर्तीवर आपलें शिकामोर्तब केलें आहे. स्वातंत्र्याच्या या लालसेला असावें तेवढें व्यावहारिक आणि एकजीवी स्वरूप अद्यापि आलेलें नाही किंवा तिच्या पूर्तीसाठीं करावयाच्या कृतीला असावें तेवढें संघटित आणि चिकाटीचें स्वरूप आलेलें नाही. पण स्वातंत्र्याची लालसा उत्पन्न झाली आहे आणि मार्गदर्शनाकरितां पाहिजे तेवढें सामर्थ्य आणि लायख पुढारी लाभलेले आहेत. मला असें वाटतें कीं, मिळालेल्या राजकीय सुधारणा अपुऱ्या असल्या तरी स्वयंनिर्णयाविषयींचा आपला निर्धार देशानें कायम ठेवला तर—आणि तो कायम राखला जाईल याविषयीं मला संशय वाटत नाही—या निर्धाराला अल्प काळांत यश आल्यावांचून राहणार नाही. सध्यां माझ्या डोक्यामध्ये एकच विचार घोंटाळत आहे. तो असा कीं, हा स्वयंनिर्णयाचा हक्क आम्ही कशा रीतीनें उपयोगांत आणूं ? स्वातंत्र्याचा उपयोग आम्ही कसा करून घेऊं, आणि आपल्या भवितव्याची रुपरेखा आम्ही कशा तऱ्हेनें निश्चित करूं ?

यावर तुम्ही स्वामाविकच असा प्रश्न विचाराल कीं, या प्रश्नाचें उत्तर देण्यासाठीं मी माझ्या एकांत स्थलांतून बाहेर येऊन देशाला मार्गदर्शन कां करूं नये ? पण काळाच्या पुढें, कोणाची सोय न पडातां, धांवण्याची माझ्या मनाला खोड लागलेली आहे. कदाचित् कोणी याला व्यवहार सोडून प्येयसृष्टीतील संचार असेंहि नांव देईल. तुम्ही लिहितां कीं तुमच्या पक्षाचे नांव सोशल डेमोक्रेटिक पक्ष असें राहणार आहे. ज्याला कदाचित् सोशल डेमोक्रेसी म्हणतां येईल अशा कांहीं तत्वांवर माझा विश्वास आहे. पण सध्यां प्रचलित असलेल्या कोणत्याहि राज्यपद्धतीवर माझा विश्वास नाही. युरोपांत

चालू असलेल्या तर कोणत्याच राज्यपद्धतीविषयी मला प्रेम वाटत नाही; मग भूतकाळातील कोणत्याहि पद्धतीची ती सुधारलेली आश्चर्ये असो.

आपल्या संस्कृतीला अनुरूप अशी “अस्मिता” आणि प्रकृति असलेल्या हिंदुस्थानाने इतर प्रत्येक गोष्टीप्रमाणे राजकारणांत स्वतःचा असा स्वतंत्र मार्ग चोखाळावा. युरोपच्या पाठीमागून पाऊळ टाकत ठेचालू नये असें मला वाटते. पण सध्यांच्या गोघळलेल्या आणि तयारी नसलेल्या मनःस्थितीत या रस्त्याने पाऊळ टाकावयाचे झाले तर नेमकी तीच गोष्ट हिंदुस्थानाला करावी लागेल. हिंदुस्थान आपल्या स्वतःच्या मार्गाने जात आहे अशी माया कांहीं लोक वापरीत अघतात यांत संशय नाही; परंतु हा स्वतःचा मार्ग म्हणजे काय याची कोणालाच स्पष्ट आणि पुरेशी कल्पना असल्याचे दिसत नाही. या बाबतीत मी स्वतः कांहीं ध्येय व कल्पना निश्चित केल्या आहेत. पण सध्यां फारच थोडे लोक त्यांचा स्वीकार करतील. कारण या कल्पना सध्यां रुढ नसलेल्या, आध्यात्मिक ध्येयवादावर आधारलेल्या असून त्या बाबतीत तडजोडीसाठी कोणाशीहि मिळतं घेण्याइतक्या स्वचिक नाहीत. या कल्पना कांहीं लोकांच्या बुद्धीला ग्राह्य होणार नाहीत तर कित्येक लोकांना उपमर्दकारक व अडचणीच्याहि वाटतील. तथापि व्यावहारिक मार्गाविषयी मला अद्यापि स्पष्ट आणि संपूर्ण कल्पना करतां आलेली नाही. माझेजवळ तयार असा कार्यक्रम नाही. एका शब्दांत सांगायचाच म्हणजे माझ्या मनांतल्या मनांत मी मार्गाचा शोध घेत आहे. आणि प्रचाराला किंवा प्रत्यक्ष कृतीला अद्यापि माझी तयारी नाही. आणि तशी तयारी असली तरी, कांहीं दिवस तरी मला एकदयानेच त्या मार्गाने जावे लागेल किंवा माझ्या मार्गाचे स्वातंत्र्य मला ठेवावे लागेल. तुमच्या पत्राचा संपादक व्हावयाचे म्हणजे मला माझी मते वाजून ठेवून दुसऱ्यांचीं मते मांडावीं लागतील. आणि सध्यांच्या धर्मी करायच्याच्या कार्या-संबंधी पुढारलेल्या पक्षांच्या सर्वसामान्य कल्पनांशीं माझी पूर्ण सहानुभूति असली तरी—आणि मी प्रत्यक्ष आखाड्यांत असतो तर मी त्यांना शक्य ती मदत केली असती तरी—प्रकृतिः मी तशा प्रकारे स्वतःला अवश्य ती मर्यादा घालून घेण्यास जवळजवळ असमर्थ आहे.

माझे हे शेंचक लिखाण घरेच लांबले, याचदल क्षमा करावी. तुम्ही किंवा दुसरे जे स्तुत्य काम करीत आहा त्याचदल मला कसलीच सहानुभूति नाही, देशाच्या हाकेला ‘ओ’ देण्याची मी टाळाटाळ करीत आहे, किंवा खऱ्या अथवा खोट्या आध्यात्मिक अलिप्ततेमुळे मी आपल्या विनंतीचा अव्हेर करीत आहे असा तुमचा गैरसमज होऊ नये म्हणून पूर्ण विस्तार करणाऱ्याची मला बकरी वाटली. तुमची निराशा करावी लागत आहे याचदल पुन्हा मी दुःख व्यक्त करतां.

आपला
हरविंद घोष

[ती. गंगाधरराव देशपांडे यांचे देहावसान दि. ३० जुलै १९६० रोजी पहाटे ४-५० वाजतां झाले. त्यापूर्वी म्हणजे आदल्या दिवशीं रात्री ७ ते ९। पर्यंत मी गंगाधररावांशीं सहज बोलत बसलों होतो. त्यांच्याशीं झालेली ही माझी शेवटचीच मुलाखत ठरली. त्याचा सारांश त्यांच्या देहावसानानंतर दोन दिवसांनी मी स्मरणानें लिहून काढला आहे. तोच— त्यांतील घरगुती खाजगी कांहीं गोष्टी गाळून—मी या ठिकाणीं दिला आहे. —पुंडलीकजी]

‘कर्नाटक-सिंहा’चे अखेरचे क्षण

“मला कशासाठी घोलाविलें ? कांहीं काम आहे काय ?”

“ये, बस. आतां मसणांत कोटेंतरी जाऊ नकोस. मी आतां फार काळ टिकणार नाहीं. सुंबईला बगैरे जाण्याचा येतहि रहित कर. नाहीतर अगदीं आयत्या वेळीं गैरहजर रहाशील.”

“ज्योतिपांचे म्हणणें आहे कीं, आणखी दोन वर्षे तुमच्या जीवाला कांहीं धोका नाही.”

भविष्यावर कसला विश्वास ठेवतोस ?

“काय त्या ज्योतिपावर विश्वास ठेवतोस ? तुला हा नाद काय लागला आहे ? तुझ्या विचारांना हें शोभत नाही.”

“क्रित्येक वेळां भविष्यें खरी येतात तीं कशीं ?”

“कांहीं चांगलीं व कांहीं वाईट अशीं भविष्यें सांगत मुटाबयाचें ! कांहीं तरी व्हावयाचें असतेंच. तूं माझ्याजवळ इतकीं वर्षे राहिला आहेस. शेवटीं चुकूं नकोस एवढेंच मला सांगावयाचें आहे. तूं आपलें सर्व आयुष्य माझ्यासाठीं व मी करीन त्या चळवळीसाठीं खर्च केलें आहेस. मी मात्र तुझ्यासाठीं कांहींहि व्यवस्था करून ठेविलेली नाहीं. मला तूं क्षमा केली पाहिजेस. तुला परिस्थिति माहीतच आहे. कांहीं देण्याची वृत्ति माझ्यामध्येच नाही असें तूं समजलास तरी तें सर्वस्वी खोटें आहे असें नाही.”

“मी कांहीं तुमची विषया नव्हे. मी पैशासाठीं तुमच्याकडे आलोंच नाहीं ! तुम्ही

मला जो अनुभव दिला आहे त्याची किंमत फार मोठी आहे. इतक्या साधन-
सामुग्रीवर मला जगतां आले नाही तर मी मरण्यालाच लायक नव्हे काय ?
शिवाय परिस्थिती मलाहि माहीत आहे. याचा ऊहापोह पूर्वी एकदां असाच
झालेला आहे. पुन्हा हा विषय डोक्यामध्ये सुद्धां येऊं देऊं नका.”

“तुला देण्यासारखें माझ्याकडे काय आहे ?”

“तुम्ही प्रश्नच कादलात म्हणून मी तुम्हांला सांगूं इच्छितों. मला कांहीं
द्यावयाचेंच असेल तर तुम्हीं गेल्या बारा वर्षांमध्ये रोज जी डायरी लिहीत
आहां आहांत, तीं डायरीचीं पुस्तकें मला द्या, मी त्यांचा उपयोग करीन. नाही तर
त्या बऱ्या अशाच पडून नाहींशा होणार आहेत. त्यांत घरगुती ज्या गोष्टी असतील
त्या मी जाहीर कशाला करूं ? एवढा विवेक मला नाही काय ? मावळणकरांच्या ज्या
डायर्या प्रकाशित झाल्या आहेत त्यापेक्षां तुमच्या डायर्या किती तरी पटींनीं उत्तम
आहेत.”

“त्या डायर्यांच्या बऱ्या घेऊन जा. त्याचें तुला वाटेल तें कर.”

“मग तसें कांहीं तरी लिहून ठेवा.”

“मला त्याची जवारी वाटत नाही. मोहन तुला त्या डायर्या खात्रीनें देईल.”

आत्मचरित्रावद्दल

“भागवतांनीं आपल्या पत्रांमध्ये आणखी काय लिहिलें आहे ? पुस्तक (जीवन
कथा) कधीं तयार होणार म्हणे ! बाजारांत पुस्तक विक्रीला आलेलें मी पाहणार किंवा
नाहीं ? कानडी भाषांतर छापलेलें मी पाहीन असें मला वाटत नाही. तो बडवी काय
करतो आहे ? त्याच्या हातून तें समग्र कानडी भाषांतर होणार आहे ना ? नाहीतर
अब्दांची मदत घे म्हणावें. मी त्याला परचां कोल्लों घोंडें ! एकदां लवकर कानडी
भाषांतर करून संपव असें मी त्याला सांगितलें आहे. तेंहि सांग.”

“तें समग्र भाषांतर मी स्वतः बडवीजवळ बसून तपासल्याशिवाय मी तें
छापवूं देणार नाही. आतां आम्ही दोघे एक महिनाभर धारवाडांत बसणार आहोंत.
एक खोली धारवाडांत भाड्यानें घेतली आहे. तेथें राहून तें भाषांतराचें काम या
महिन्यामध्ये संपविणार आहांत.”

अक्षराचाहि बदल नको !

“कालच दिवाकरांचें या कानडी भाषांतरासंबंधांत एक पत्र आलें असून, मी
तुम्हाला तें दाखविलेंच आहे. त्याबद्दल तुमचा काय विचार आहे ?”

“त्यांचीं दोन पत्रें आलीं आहेत. तीं माझ्या ध्यानांत आहेत. एका पत्रानें कानडी
पुस्तक छापण्याचें त्यांनीं मान्य केलें आहे. दुसऱ्या पत्रांमध्ये The Book should
be cast in the best form असें त्यांनीं लिहिलें आहे. मला त्याचा अर्थच कळत
नाहीं. मी जें लिहिलें आहे त्यांत अक्षराचाहि बदल करावयाचा नाही आणि त्यांत
त्यांनीं ‘हुकेरीकर हें काम करतील’ असेंहि लिहिलें आहे. माझ्या लिखाणांत हुकेरी-

कर कोण बदल करणार ? मला कांहीं हें कळत नाही. एक कागद घेऊन ये. दिवाकरांना एक पत्र लिहू या. मी सांगतो तें लिही.”

“दिवाकरांनीं तुमच्या पत्रामध्ये I have just written to Pundlikji असेंहि लिहिलेले आहे. त्यांचें तें पत्र मला उद्यां येईल. तें पाहून मगच त्यांना लिहा. कर्नाटकाच्या दृष्टीने कांहीं घटनांचा व कांहीं कार्यकर्त्यांचा त्यांत उल्लेख व्हावा असें त्यांना वाटत असल्यास त्याचा विचार तुम्हीं करावा. त्यांत काय बिघडलें !”

या आठवणी आहेत

“शहाणाच दिसतोस की ! अरे, मी ज्या आठवणी तुंगंगांत मित्रांना सांगितल्या त्यांचेंच हें टिपण आहे असें मी त्यांत स्पष्ट लिहिलें आहे. मग ज्या गोष्टी मी तुंगंगांत सांगितलेल्या नाहीत किंवा सांगण्यास विसरलों, त्या गोष्टींचा उल्लेख आतां यांत करा करतां येईल ? आणि तेथें ज्या गोष्टी सांगितलेल्या आहेत त्यांतील कांहींहि वगळतां किंवा गाळतांहि येणार नाही. एवढी साधी गोष्ट तुला समजत नाही का ?”

“मी तुमच्याच मताचा आहे. पण त्यांची बाजू अधिकांत अधिक उत्तम काय असू शकेल याचा मी अंदाज करित होतो इतकेंच !”

परीक्षेणें पाहूं देत

“माझ्या पुस्तकावर महाराष्ट्रामध्ये अनुकूल प्रतिकूल परीक्षेणें येणारच. मला तीं पहावयाचीं आहेत. म्हणून मी गडबड करित होतो. पण तुला कामें फार ! माझ्या पश्चात् प्रा. न. र. फाटक, नवरे, आप्पा लाडिलकर हे लोक टीकाकारांना उत्तरें देतील, अत्रे देखील माझें लिखाण उचलून घरतील असें मला वाटतें. त्यांनाहि एक प्रत भेट म्हणून दे. हो, घरी आठवण झाली. परवां केलेली यादी घेऊन ये पाहूं. एकदां ती वाच. त्यांत आणखी कांही नांवें अधिक घालवयाचीं आहेत. आप्पा लाडिलकर व अत्रे यांचीं नांवें त्यांत आहेत ना ?

“तीं नांवें त्यांत आहेत. उद्यां पुन्हा एकदां तीं नांवें मी वाचून दाखवीन. हें कानडी पुस्तक आपल्या पश्चात् छापविण्याचा प्रसंग आल्यास दिवाकर काय करतात पहावें !”

“मुंबईहून येतांना तीं पुस्तकें वांटीतच इकडे ये. ज्यांना पोस्टानें पाठवावयाचीं आहेत, तीं त्यांना मुंबईहूनच पाठीव. कर्नाटकांतील जीं नांवें आहेत त्यांना घेळगांवहून पाठवूं या.”

“प्रा. न. र. फाटक “नवभारत” मध्ये तुमच्या या पुस्तकाचे परीक्षण लिहिणार आहेत. मीं गेल्या खेपेलाच तुम्हाला हें सांगितलें होतें. तुमच्या ध्यानांत नाही !”

“ध्यानांत काय नाही म्हणतोस ? माझ्या सर्व ध्यानांत आहे. “नवभारत” म्हणजे लक्ष्मणशाली काढतात तेंच ना ? चांगलें चाललें आहे काय ?”

“त्याचें एक संपादक मंडळ आहे. बाहेरच्या लेखकांचे लेखाहि त्यांत येत असतात. मोठें गंभीर व मारदस्त मासिक आहे तें !”

मग तें चालणं कठीण !

“असं का ? मग तें महाराष्ट्रांत चालणें कठीण आहे. किती भारदस्त मासिकें महाराष्ट्रांत बंद करावीं लागलीं आहेत. यादी सांगूं काय ? तो जांभेकर आतां काय करीत असतो रे ? तोहि आतां म्हातारा झाला असेल. त्याचीं कांहीं पुस्तकें, तीनचार माग माझ्याकडे आले होते तेच ना ? आम्ही त्याला त्याची किंमत तरी पाठवली आहे काय ?”

“कांहीं पाठविलेलें नसावें. पुष्कळांनीं कांहींहि पाठविलेलें नाहीं असें एकदां ते सहज माझ्याकडे म्हणत होते.”

सम्मेलन करून काय मिळवलेंस ?

“तुझ्या मिरजेच्या मराठी साहित्य संमेलनाच्या वेळीं त्यांची कांहीं गडबड मी वाचली होती. मराठी-साहित्य संमेलन करून काय मिळविलेंस ?”

“दोनतीन डाबू वाढवून घेतले आहेत ! पण त्याला कांहीं इलाज नव्हता.”
“आमच्या प्रमिलेसाठीं ‘जीवनकथे’ची एक प्रत विशेष चांगली कातडी बाइंडिंगची करवून त्यावर सोनेरी नाव घालून तयार करून घेऊन घे, ती माझ्या हातानें मी तिला देईन. तो बडवी गेला कोठे ?

वेळगांव आणि फानडी लोकसंख्या

“बडवीला आता येथें घरें फार झालें आहेत. त्याच्या पत्नीचे दोन माऊ, दोघांचीं विन्हाडें वेळगांवांतच झालीं आहेत. शिवाय त्याच्या जांबयाची बदलीहि येथेंच झाली आहे. येत्या खानेमुमारीच्या वेळीं वेळगांवांतील फानडी लोकांची संख्या वाढवून दाखवावयाची आहे ना ? त्यापैकींच या सर्व बदल्या आहेत.”

“तुझें एक भलतेंच कांहीं तरी ! अशी वाढवून फानडी लोकसंख्या किती वाढणार आहे ? ४५ टक्यापेक्षां अधिक वाढूं शकणार नाहीं. शिवाय या प्रश्नाचा विचार होईल तो १९५१ सालच्या खानेमुमारीप्रमाणेंच होईल असे मला वाटतें. यशवंतराव चव्हाण काय म्हणतात ? त्यांना कधीं भेटला होतास काय ? परवांच्या संपाला, गुजरात व महाराष्ट्र राज्यांनी कसा बंदोबस्त ठेविला होता, त्याची न सांगतां तुला होऊन गेली. त्यांत जीवराजपेक्षां यशवंतराव अधिक चांगले दिसले. यशवंतरावानें छडीशिवाय कांहीं वापरलेलें दिसत नाहीं. गुजरातमध्ये गोळीबार व ल्हाठीचार्ज झाला होता. अन्यांची टीकाहि यशवंतरावांनीं पचवून टाकिली. अन्यांना कधीं भेटतोस काय ? त्यांच्या लिखाणाचा तुला मोह आहे हें मला माहीत आहे.”

“एकदोन वेळां भेटलीं होती. विशेष कांहीं बोलणें झाले नाहीं. कॉफी घेऊन आलों इतकेंच. तुमचें नांव निघालें होतें. तुमच्याविषयीं त्यांना आदर आहे पण तुमचीं प्रांतरचनेच्या वागतींतील मते त्यांना पसंत नाहींत.”

“तुझें कर्ज किती राहिलें आतां ?”

कर्ज करून देशभक्ति नको

“सातआठ हजार रुपये लोकांचे वावयाचे आहेत पण ज्यांचे पैसे मी वावयाचे आहेत, त्यांपैकी कोणीहि मला कोर्टात खेचणारे नाहीत.”

“कर्ज करून देशभक्ति कधीहि करूं नये. आपल्याजवळ असेल ते सर्व वाटल्यास देऊन टाकावे. पण कर्ज काढून चळवळी करूं नयेत. कामे कधीच अडून बसत नसतात. या वावर्तीत तुझी चूक झाली आहे.”

“सेनापति बापट काय करतात? त्यांचे अरविंदाच्या ‘लाईफ डिव्हाइन’चे मराठी भाषांतर प्रकाशित झाले काय? तू पाहिले आहेस काय? माझ्या मतें तो खरा वेदांती प्राणी आहे. त्याच्या वाददिवसाला त्यांना भेटून माझ्या पुस्तकाची एक प्रत माझ्या घतीने दे.

“माझ्याकडे ते आले आहे. उद्यां सकाळीं दाखवीन. काहीं भाग वाचूनहि दाखवीन. एकच भाग प्रसिद्ध झाला आहे. आणखी दोन भाग प्रकाशित व्हावयाचे आहेत. तीन भागांची किंमत ३५ रुपये आहे, पण आज २५ रुपये दिले म्हणजे तिन्ही भाग यथाकाल मिळत रहातात.”

आधी कोण जातं पाहू ?

“ते आणवून घे. मोतीविंदूंचे ऑपरेशन होऊन मला पुन्हा दिसू लागलें म्हणजे ते वाचून पाहू. ऑपरेशन झाल्यावर मला दृष्टि येणार आहे किंवा नाही कोणास ठाऊक !! पण आधी डोळे जातात का आधी मीच जातो पाहू या. गेल्या आठवड्यापासून माझे पोट ग्रिडल्ट्यामुळे मला शंका येऊ लागली आहे. एकदां पोटाचे एक्स रे काढवून पाहिलें पाहिजे.”

“हं. मग काय ठरलें? फानडी भाषांतराचें काय करतां?”

“कोणीहि छापलें नाही तर आम्ही—मी व घडवी तरी जीवंत आहोंत? आम्ही तें छापतू, त्याची तुम्हांला काळजी नको.”

“मोहनला विचारूं, तो देईल की पैसे! तो नाही म्हणणार नाही. उद्यां मला आठवण पड. मी वर्षाला केसरीकडे शंभर रुपये पाठवीत असतो. मोहनला ते पाठवावयास सांगितलें होतें. त्यानें काय केलें तें मला अद्यापि कळलेलें नाही. उद्यां त्याला विचारूं. दुसरो एक गोष्ट ध्यानांत ठेव. आपण ऑपरेशनसाठीं मुंबईस जाऊ. त्यावेळीं भागवतब्रंधूंना व न. र. फाटकांना भेटूं. त्यांच्या घरीच जाऊं या. काय रे, माझे पुस्तक त्याच्या अंगावर तर येणार नाही?”

“तें अंगावर येईल असे फाटक किंवा भागवत यांना आज तरी वाटत नाही. एकदां सहज हें बोलणें मीच काढलें असतांना, त्यांच्यापैकीं श्री. पु. भागवत म्हणाले की, तें अंगावर आलें तरी, भागवत तसे कधीं तक्रार म्हणून उद्गार काढणार नाहीत.”

औपधें खाऊन कंट्राला आला

“आज तुमची प्रकृति बरी दिसते. मी आतां जेवावयास जाऊं का?”

“बस जरा. आतां बोलावतीलच. माझी प्रकृति तशी बरी नाही. त्रास होतो. औपेय खाऊन तर अगदी कंटाळा आला आहे.”

“तुमचा हा सर्व त्रास पाहून तर मला वाईट वाटते. पण हें सर्व पाहून माझ्या पोटांत दुसरीच एक भीति वाटते. तुमच्याकडे पैशाची भरपूर अनुकूलता आहे, सेवा करणारी इतकी माणसे आहेत, सर्व कांहीं ठीक आहे. पण मी जर असा अंधरूणावर लोळत पडलों तर माझे कसे होईल? माझ्याकडे कोण पाहील? याची मला भीति वाटते.”

“असें मिण्याचें कांहींच कारण नाही. घरचीं माणसें देखील सेवा करण्यास कंटाळतात, नाही असें नाही. शटपट सर्व काम आटोपलें तर ठीक, नाहीतर सतत पुष्कळ काळ एकसारखी सेवा होणें कठीण असतें. आई किंवा पत्नी मात्र सहसा कंटाळत नसतात. पण मला वाटतें की, तूं चालता फिरताच मरणार आहेस. तूं अंधरूणावर लोळत पडणारच नाहीस.”

“एवढा आपला आशीर्वाद खरा झाला म्हणजे मिळविली. काय जें नशिवांत असेल तें होईल. काळजी करून तरी काय बदल त्यांत होणार आहे?”

“महादेवभाईंचा नारायण व नरहरभाईंचा मोहन हीं मुलें चांगली निघालीं. नाही का? ते दोघेहि चांगलें काम करतात. गेल्या वर्षी तो मोहन येथें आला होता. एक दिवस येथें होता.”

“तीं दोन्ही मुलें चांगली निघालीं. त्या दोघांत नारायण अधिक ध्येयवादी आहे आणि उत्तम प्रचारक आहे. त्यानें भूदानयज्ञावर उत्तम पुस्तके लिहिलीं आहेत. माझ्याकडे तीं पुस्तके आहेत. केव्हां तरी मी तुम्हांला त्यांतील कांहीं भाग वाचून दाखवीन.”

पुन्हा पहांटे ये...

“तुला सवड कोटें आहे? स्वस्थ हुदलीमध्यें कां बसत नाहीस? माझ्या डोळ्याचें ऑपरेशन झाल्यानंतर पुनः तुझ्याविषयीं विचार करूं. त्यावेळीं तुला काय वाचून दाखवावयाचें आहे तें मला वाचून दाखीव. आपल्या बाबुरावाचा मुलगा शरदहि चांगला निघाला. तो चांगल्यापैकी लेखक आहे ना?”

“हो, शरदहि चांगला मुलगा आहे. माझे त्यांचें चांगले जुळतें. मी त्यांच्याकडे केव्हां केव्हां जात असतो. आतां मी जेवावयास जाऊं काय? बोलावणें आलें आहे. जेवण करून पुन्हा येतां.”

“जा, जेवावयास जा. आतां पहांटे पांच वाजतां पुन्हा ये.”

मी निघून गेलों. जेवण करून पुन्हा आलों त्यावेळीं गंगाधरराव निद्रा घेत पहुडले होते.

परिशिष्ट नं ४

[ती. गंगाधराव देशपांडे यांनी आपले पणत श्री. नारायण व्यंकटेश देशपांडे ऊर्फ नानासाहेब B. A. LL. B. यांना लिहिलेले हें पत्र आहे. आपल्या देशाचे दोन तुकडे—भारत व पाकिस्तान—पडल्यानंतर त्यांच्या मनाची स्थिति काय झाली होती आणि आपल्या भारताला स्वातंत्र्य मिळाल्याच्या आनंदाबरोबरच, त्यांच्या मनांत अन्य कोणत्या ऊर्मी येत होत्या हें या पत्रांत व्यक्त झालें आहे. म्हणून हें पत्र मुद्दाम मिळवून या ठिकाणी परिशिष्टरूपानें दिलें आहे.....पुंडलीकजी.]

श्री

वेळगांव ता. २१-८-४७

चि. नानाला आशीर्वाद.

तुजें पत्र पोहोचलें. खरोखरच स्वातंत्र्याचा सोडला पहाण्याचा व त्यानिमित्त उत्सवांत भाग घेण्याचा योग मला लामला ही परमेश्वराची कृपाच आहे. आतां पुढील कार्य तुमच्यासारख्या तरुणांचें आहे.

आमच्या देशाच्या प्रगतीच्या बाबेंत आमचें दास्य ही मोठी भडचण होती. त्या दास्यानून मुक्त होण्याकरितां अनेक पुण्यपुरुषांनीं व स्त्रियांनीं प्रयत्न केले, व काहींना तर प्राणार्पण करावें लागलें. या सर्वांच्या पुण्याईचा परिपाक ता. १५ ऑगस्ट हा दिवस आहे.

या आनंदाच्या प्रसंगीं आमच्या पवित्र देशाचे तुकडे झाले, त्यामुळें आमच्या आनंदांत दुःखाचें मिश्रण झालें आहे. या दुःखाचें परिमार्जन करून आपला देश पुन्हा अखंड करणें व त्यांतील जनता बलशाली व सुखी करणें हें यापुढील कार्य आहे. या कार्याचा भार तरुण पिढीनें उचलला पाहिजे; व त्याकरितां तुझ्यासारख्यानें आतांपासूनच तयारी करण्यास प्रारंभ केला पाहिजे. तुझ्यासारख्या तरुण व होतकरू विद्यार्थ्यानें प्रत्यक्ष राजकारणांत, पक्षोपपक्षांच्या भांडणांत न पडतां, देशाच्या स्थितीचें सूक्ष्म अवलोकन करावें व नवीन घडी करी बसवितां येईल याचा अभ्यास व विचार करावा. समाजातील उचनीच भावना—मग त्या आर्थिकदृष्ट्या उत्पन्न झालेल्या असोत किंवा जातीयतेच्या फरूपनांनीं आलेल्या असोत—घालून, समतेचें साम्राज्य स्थापण्याचें महान् कार्य करावयाचें आहे. आपल्या देशांत निरनिराळ्या धर्मांचे,

पयांचे व वंशांचे लोक आहेत. त्या सर्वांना एकजीव करावयाचें आहे. हें कसे करावयाचें हा मुख्य प्रश्न आहे. हें साध्य होणें शक्य नसल्यास दुसरा आपल्यापुढें कोणता मार्ग आहे याचा विचार झाला पाहिजे. देशांत आज धर्माच्या नांवाखाली, संस्कृतीच्या नांवाखाली, पाकिस्तान अस्तित्वात आलें आहे. त्याची प्रतिक्रिया हिंदूंचे काय होईल याचा विचार झाला पाहिजे. अशा प्रकारचे अनेक प्रश्न आहेत. तुला हे कांहीं प्रश्न मी सुचविले आहेत इतकेंच.

तें कांहीं असलें तरी तरुणांनीं आपली शरीरप्रकृति चांगली ठेविली पाहिजे व आपल्या शीलाकडे लक्ष पुरविलें पाहिजे. पारतंत्र्यांत या दोन्हीहि क्षेत्रांत आम्ही मार्ग पडलो. तें पुन्हा मिळविलें पाहिजे.

तू इतकेंच लिहीत आहे, तुला काय सुचतें तें मला लिहीत जा. म्हणजे मी तुला उत्तर लिहीत जाईन. चि. अन्युत वडवीचें पत्र पोहोचलें. त्याच्या पत्रालाहि हेंच उत्तर आहे.

येथें ५-६ दिवसांपासून पावंगानें हवा विघडली आहे. मी पुन्हा उद्यांच अमळ-नेरला जाण्याकरिता निघणार आहे. चि. सी. प्रमिला व मुलें तिकडेच आहेत. माझी प्रकृति बरी आहे. कळावें, हा आशीर्वाद.

गंगाधर देशपांडे

ता. क. :—चि. सी. ठकुताईला आशीर्वाद. अमळनेरच्या पत्त्यावरच पत्र लिही. हुबळीला आचार्य भागवत आहेत. त्यांना भेट व निघडक पुस्तकांची यादी त्यांच्याकडून घे.

परिशिष्ट नं. ५

[पत्र नं. ५० मध्ये ती. गंगाधररावांना आलेल्या गांधीजींच्या पत्राचा उल्लेख आलेला आहे. तेंच हें गांधीजींचें महत्त्वाचें पत्र होय. डॉ. डी. जी. तेंडोलकरकृत इंग्रजी-गांधी-चरित्रामध्ये या पत्राच्या मूळ हस्ताक्षराचा ब्लॉक छापलेला आहे. भारताच्या सरहद्द भागांत गांधीजी दौऱ्यावर असतांना अबोटाबादहून हें पत्र ता. १० फेब्रुवारी १९३१ मध्ये लिहिलेलें आहेपुंडलीकजी.]

My dear Gangadharrao,

Your letters. Confusion is worse confounded. Motilalji's death has upset my apple cart. What cruel fate has in store for me, I do not know. One step enough for me. I am here till 15th perhaps. Everything uncertain here. If even a truce is declared restoration of property like yours is a certainty. Meanwhile it is well that we become homeless, landless and luckless. Under organised despotism lucklessness is luck, poverty a blessing, riches a curse, evil is enthroned, goodness nowhere, in one clause, all values are, transposed.

We have only felt from afar the heat of the fire one must pass through. Let us be ready for the plunge. That is my reading just now. And it fills me with joy. A halting peace will be dangerous. I can see no sign of real peace coming.

Abbotabad
10-2-31

Yours
BAPU

सूचिपत्र

- अणे, माधव श्रीहरि उर्फ दापूजी ११,
६९, ७७, १६०, १६६, १७०
अत्रे, आचार्य प्र. के. १८४
अध्यापक, दत्तोपंत हुदली ७१
अम्यंकर, अण्णासाहेब कलेक्टर १४९
,, ग. र. वकील, सांगली ७२
,, ग. र. यांची पत्नी १३३, १३४
,, भय्यासाहेब ११२
अह्मीबंधु, १३, १६, २०, २४, २५
,, महमदअह्मी, १६९
,, शौकनअह्मी, १६९
अष्टेकर, बाबासाहेब शहापूर ८५
अष्टपुत्रे, डॉक्टर १०४
अंगडी, सौ. पद्मावतीबाई ९७
आगरकर, प्रा. गोपाळ गणेश १३७
आनंदमूर्ति, मसुरकरजुवांचे शिष्य, कीर्त-
नकार ६९
आठल्ये, डॉक्टर सातारा १३७
उत्पात, पांडुरंग पंढरपूर ११६, ११७
कटकोळ, अनंतराव निपाणी ९१, १०७
करगुप्पीकर, कृष्णराव, वकील वेळगांव
१९, २६, २९, ३०, ३१
करंदीकर, ज. स., केसरी, पुणे १०५,
१०७
काकती, श्रीशैलाम्पा, अंकलगी ९५
कामत, श्रीरंग, ब्रैलहॉगल ७३, ७६,
७७, ७८, ११८
कालेलकर, बाळ दत्तात्रेय ६७
,, शंकर उर्फ सतीश—६०, ७३
कालेलकर, दत्तात्रेय बाळकृष्ण उर्फ काका
साहेब, ३२, ४१, ४३, ४४, ४५,
४६, ४७, ५४, ५५, ६१, ६६,
६७, ६८, ७०, ७४, ७५, ७७,
७८, १०१, १०६, १२०, १२१,
१२२, १२८, १३१
काळे, भास्कर विष्णु, सांगली ४२, ४९
काळे, रा. झ., मिरज ११८
काळे, स्वयंसेवक ७२
कारखाननीस, गणपतराव उर्फ काका
६८
किचलू, डॉक्टर १३
कुमरी, कुमरी आश्रम हुदली ४१, ६७,
८१
कुंदे, सदाशिवराव, वेळगांव १०१
कुर्तकोटी, डॉक्टर शंकराचार्य ५४
कुलकर्णी, कृष्णराव बंजळवाडकर उर्फ
कृष्णा, गंगाधररावांचे घरकारमारी
२४, ८९, १०६, १३९
केतकर, ग. वि., केसरी पुणे ४८
केभावी, चिमुताई, गंगाधररावांच्या
बहिणीची नात २३, ४७, ५३, ८४
केळकर, भ. चि., तात्यासाहेब २, ३९,
७४, ७७, ७९, १३७
कोरगांवकर, प्रभाकरपत, कोल्हापूर १२९
कौजलगी, श्रीनिवासराव, वकील विजापूर
२९
,, हणमंतराव, चरखा संघ चिट-
णीस ६८

कृपलानी, आचार्य १२३
 कंटक, प्रेमाबाई ९७
 खाडिलकर, अप्पासाहेब, मुंबई १३१,
 १८३
 ,, कृष्णाजी प्रभाकर ३७, ५५,
 १३२, १३७
 ,, दादासाहेब, वकील सांगली
 १३२, १३३, १३४
 ,, रघुनाथ के., सोशालिस्ट
 पुणे ७९
 खानसाहेब, सरहद्द गांधी अब्दुल गफूर-
 खान यांचे ज्येष्ठ धंदू ६०
 खीरा, जयवंतराव मुंबई ११८
 खेर, बाळासाहेब, मुख्यमंत्री १०२, १०३
 गाडगीळ, धनंजयराव १२६
 गांधी, कृष्णदास १२८
 गांधी, देवदास, महात्माजींचे कनिष्ठ
 चिरंजीव ८०
 गांधी, महात्माजी, बापूजी ६, १०, ११,
 १३, १४, १८, २६, २७, २९,
 ३०, ३१, ३४, ३५, ४१, ४२,
 ४४, ४८, ४९, ५०, ५१, ५८,
 ५९, ६२, ६४, ६५, ६७, ६८,
 ६९, ७०, ७१, ७२, ७३, ८६,
 ८८, ८९, ९०, ९४, १००, १०६,
 ११२, ११४, १२१, १२२, १२४,
 १२५, १२६, १३८, १५२, १७३,
 गांधी सेवा संघ ६४, ६५, ६६
 गिंडे, डॉक्टर, वेळगांव ९४
 गुळवाडी, शंकरराव कारवार १००
 गेज्जी, वकील वेळगांव २१
 गोखले, केशवराव, वकील वेळगांव ८२
 ,, नामदार गोपाळ कृष्ण १३७
 ,, बापू, फार्यकर्ता, वेळगांव ७३

गोखले, दा. वि. ऊर्फ बाबुराव पुणे ४,
 ९, १०, १९, ३३, ३४, ३८, ४६,
 ४७, ४८, ४९, ६९, ७०, ७२,
 ७४, ७९, ८६, १०९, १३२,
 १३८, १४३, १४४, १६०
 ,, शारद दामोदर १८६
 गोगटे वकील, उद्योगपति वेळगांव ८४,
 १०८
 गोडसे, गोडसेशास्त्री ५४
 गोसांनी, बुवा, वकील सातारा १३७,
 १५०
 गोसावी, वासुदेव, कारवार ८५
 गोळे प्राध्यापक ७९
 घाटे, मुरलीधरपंत वेळगुदी १०१
 घीवाल, एम्. एल्. ए. वेळगांव ९२
 घोष, योगी बाबू भरविंद, पोंडिचरी ५६,
 १७५, १७८, १८०
 चरखा संघ, ६६
 चव्हाण, यशवंतराव, मुख्यमंत्री, महाराष्ट्र
 राज्य १८४
 चिकोदी, पंडिताप्पा, वकील वेळगांव ४७
 चित्रावशास्त्री, पुणे ६९
 चौंडे महाराज, बाई ५४
 जमादार, हाशमसाहेब वेळगांव ९२
 जाजूजी, कृष्णदास, वर्धा ९८,
 जामेकर, लोकशिक्षणकार १८४
 जावडेकर, आचार्य, इस्लामपूर ७२. ८९
 जोशी, नारायणराव, डेप्युटी स्पीकर मुंबई
 असंब्ली ८१, ८५, ८६, ९६
 ,, डॉक्टर, माहेंगा १२९
 ,, लक्ष्मणशास्त्री तर्कतीर्थ, बाई ३९,
 ६९, १८३
 ,, वीर वामनराव १३
 ,, वामुकाका, चित्रशाळा, पुणे ३४,

जोशी, वामुकाका ७९, ८१

,, ह. मो. ८९

टिळक, लोकमान्य बाळ गंगाधर १, २, ६

१२, १३, ३०, ३९, ५६, ९४,

१०५, १०८, १३७, १३८, १७३

ठकरवापा ९३

ठाकुर, धोंडो राजाराम ऊर्फ बाबुराव,

संपादक, तरुणभारत वेळगांव ७२,

८६, १४४

ताई मावशी ८२

ताराका, गंगाधररावांची धाकटी बहीण

१४, ३३, ५३

तुळशीदास १०४

तेंडोलकर, डॉ. तेंडोलकर डी. जी.

५९, १८९

तेरगुंडी, डॉक्टर, होमगार्ड प्रमुख, वेळगांव

९१, ९२, ९३, ९५

दाते, प्राध्यापक, यवतमाळ १११

दास्ताने, या. त्रि. ऊर्फ अण्णासाहेब,

भुसावळ ९७,

दिवाकर, रंगराव, माजी राज्यपाल निदर

११२ ११३, १६१, १६३, १७०,

१८२, १८३

दिलीप, रघुवंशीय राजा १३

दिवेकर, महादेवशास्त्री, मिरज १८, १९,

५१, ५३, ७०, ७१

,, वामुदेव कृष्ण, उपसंपादक, केसरी

७९

देव, शंकरराव १०४, ११२,

देवकीनंदन, देवकीनंदन नारायण,

जळगांव ८०

देवगिरीकर मामा, १५९, १६०, १६६

देशपांडे, अण्णासाहेब जलालपूरकर ५३,

१११, ११२, १५०, १५१

देशपांडे, अरुणा, गंगाधररावांची नात

१४१, १५३, १५६, १६२

,, अण्णुगुरुजी ७६, ११८

,, माऊसाहेब जलालपूरकर ५३, ८४,

१५१, १५२, १५५, १५६, १६५

,, बॅ. केशवराव, बडोदा ३४, ३५

देशपांडे, गंगाधरराव ३, ३३, ३४,

३५, ३९, ४०, ४१, ४४, ४९,

५४, ५६, ५८, ८०, ८१, ८२,

८३, ८४, ८५, ८६, ९०, ९७, ९९,

११५, ११६, १२०, १२२, १३९,

१४५, १६०, १७३, १८१, १८७,

१८९

,, गोपाळराव चंदुरकर, वकील, वेळ-

गांव ५६

,, जयंत बाळकृष्ण १३१, १३२,

१४१, १५३, १६२, १६९

,, नारायण व्यंकटेश ऊर्फ नानासाहेब

वकील १००, १११, १५१, १५२,

१५३, १५५, १५६, १५७, १५८,

१८७,

,, तात्यासाहेब, चिटणीस म. प्रां. कॉ.

कमिटी ८६, ९०

,, निर्मला ऊर्फ अजिता, गंगाधररावांची

नात ८०, ८१, ८२, ८३, ८४ ९५,

१५३, १५६, १६०

,, प्रमिलाबाई, गंगाधररावांची स्त्र ८१,

८३, ९५, ९८, १००, १०७, १०९,

११०, १११, ११४, ११९, १२०,

१२८, १३०, १४१, १४५, १४८,

१४९, १५६, १६८, १८४ १८८

,, मोहन गंगाधर ५९, ७२, ७४, ७५,

९६, ९९, १००, १०६, १०८

१०९, ११०, ११३, ११४, ११८,

१२०, १२८, १३०, १३३, १३४,
१३५, १३७, १३८, १४१, १४६,
१४८, १५६, १५९, १६६, १६८,
१८१, १८२, १८५

देशपांडे, रंगाप्पा, इंजिनियर, धारवाड

५९, १३९, १४०, १४१, १४८

,, रामराव हुदली ९६

,, हणमंतराव वेळगांव १९, ८३, १२७

देशमुख, डॉटर, मुंबई ८०, ११९, १३६

देसाई, जांबोडकर ११९,

,, नारायण महादेव १८६

,, वें. भुलाभाई, मुंबई ७४

,, महादेवभाई, महात्माजीचे चिटणीस
३५

,, यामनराव, विद्वा. कॉ. कार्यकर्ता ४०,
४१, ६८, ७०, ७६

,, बालजीभाई, गांधीचे अंतेवासी ७२
ज्ञानेश्वर १०३

धारवाडकर, कर्नाटक एक्सप्रेसचे मालक
९२

धोत्रे, रघुनाथराव, चिटणीस गांधी सेवा
संघ ८७, ९८, १०१, ११७, १२६,
१४८

नगरकर, वकील, वेळगांव ६८

नवरे, श्रीपाद शंकर ५६, १६५, १८३

नवाकाळ ५२, ५५, ७२

नाईक, नारायणराव, वेगलूर १०७

नाडगीर, लीलाका, गंगाधररावांच्या
बहिणीची नात ६६, ८४

नाडकर्णी, इंजिनियर, वेळगांव १४०

नाथजी, केदारनाथजी, मुंबई ८३, ८६,
१०२, ११५, १२०, १२२, १३६

नामदेव, सद्-ओव्हरसियर वेळगांव १४०

नायक, टी. एस्. फारवार, भूदान कार्यकर्ते

६४, ६५, ७४, ७६

नेने, यशवंत विष्णु, 'पैसाफंड नेने' ३९

नेसवी, कर्नाटकचे पुढारी ७६

नेहरू, पंडित जवाहरलाल १२१, १३७,

,, मोतीलालजी १८९

नंदा, गुलशारीलालजी १३३, १३४,

पटवर्धन, अनंत विनायक ऊर्फ वामनराव,

ज्ञानप्रकाशकार, पुणे ४८

,, अप्पासाहेब, कोंकणगांधी, कण-
कवली-गोपुरी १०७

पटवर्धन, जनुभाऊ, रावसाहेबांचे भंधु

७०, ८०, १३६

पटवर्धन, ह. म. प. डॉ. द. वि. ४५,
७१

,, श्रीमंत तात्यासाहेब कुंद-
वाडकर ११९

,, तात्यासाहेब, राजेसाहेब मिरज
१२९, १३८, १५८

,, श्रीमंत दादासाहेब कुंदवाडकर
११३, ११९, १२७, १२८, १६६

,, रावसाहेब, अहमदनगर ६७,
७०, ७१, ७३, ७४, ७७

पटेल, सरदार बल्लभभाई ४६, ५९,

१११, ११२, ११३, १२५, १२६,

१७३

पटेल, सरकारी कंट्रोल अधिकारी
१४०

पणजीकर, कृष्णाबाई, अध्यक्ष कर्नाटक
ग्रं. कॉ. कमिटी, धारवाड ८६

पत्तार, चंद्राप्पा, करिकट्टी ९५

परमेश्वर ५, ७, १३, १४, १५, १६,

१८, २३, २५, ३०, ३६, ३७,

४६, ५३, ६७, ९७, १२७, १४७,

१५०, १५४, १६३, १७३, १७४

परांजपे, तपस्वी बाबासाहेब, यंयतमाळ
 ११, १३, ४१,
 ,, शिवराम महादेव, पुणे १३२,
 १३७
 पंत, श्रीमंत अप्पासाहेब, आंध्र (सातारा)
 ११२
 पाकिस्तान १२४, १२६
 पाटील, अप्पाणा संकेश्वर, ९५, ९७,
 ,, के. एस्., वकील, वेळगांव ११५
 पाटील, पी. बी., धारवाड ७६
 पाटील, एम्. पी., हुक्करी ९६, ११८,
 ११९
 पारेख, नरहरभाई, अहमदाबाद १०२
 ,, मोहन नरहर १८६,
 पुजारी, शिंदूरदास, खादी कार्यकर्ता
 कर्नाटक ६२
 पुंडलीकजी, कातगडे १, २, २५,
 २७, ६१, ६२, ६३, ६४, ७०,
 १४४, १४५, १४६, १५१, १५४
 "पुष्पाचे स्नेही" पोलीस अधिकारी,
 जैनापूर ७९
 पेंटर, धारवाडचे फ्लेक्टर मि. पेंटर ९
 पोतदार, भीमराव, वकील वेळगांव १९
 ९२, ९६, १४५
 प्रभु, रामकृष्ण, विधायक कार्यकर्ता, चंद-
 गड ६७, ७६
 प्रतापशेठ, मिल मालक अमळनेर १३३
 प्रतापसिंह, सरदार, शीख पुढारी ११४,
 १२९, १३५.
 प्यारेलाल, महात्माजीचे चिटणीस ८६,
 फटणीस, अनुकाका, न. चिं. वेळगांवचे
 स्वामीमारमारी २
 फाटक, ग्रा. न. र., मुंबई १६२, १६५,
 १६६, १६९, १७१, १८३, १८५

बडवे, पंढरपूर ११७
 बखले, श्री. रघुनाथराव, मुंबई १२९
 बखले, मुंबई सरकारचे सेक्रेटरी १५१
 बॅप्टिस्टा, वॅरिस्टर, मुंबई ५६, १७८
 बॅकर, शंकरलालजी ६२, ११३
 बावडेकर, कुमुमताई, गंगाधररावांची
 नात ८४
 ,, मधु, गंगाधररावांचे नातु
 ८४, ९९, १०२, १०८, ११०, १६०
 बावडेकर, सी. यमुताई, गंगाधररावांची
 कन्या ५१, ५३, ७५, ८४, ११४,
 ११५, ११७, १२८, १४४
 ,, शंकरराव—ऊर्फ विनायक
 विश्वनाथ, गंगाधररावांचे
 द्वितीय जामात २०
 ,, शरद, गंगाधररावांचे नातु १४१
 बाडोली ४६,
 बालिगा, डॉक्टर, मुंबई १५४
 बाळ्या, गंगाधररावांच्या घरांतील सनदी
 नोकर ५७, ५८
 बेट्टिगिरी, मधुकरराव १४१
 बोस, शरच्चंद्र १३२
 भावे, श्रीमंत राजेसाहेब, रामदुर्ग ११२,
 १२७
 भावे, विनोबाजी १०३, ११७
 भागवत, आचार्य ज. स. ८९, १०७,
 १२९, १३२, १८८
 ,, मौज छापलान्याचे मालक, मुंबई
 १७१, १८२, १८३, १८५
 मांडारकर, डॉक्टर, मुंबई १३४
 मालेराव, डॉक्टर, मुंबई १०२,
 मोपटकर, ल. व., वकील, पुणे ४८,
 ६९, १२६
 मबली, दत्तोपंत, वकील, वेळगांव २, ४,

१९, २०, २६, २९, ३०, ३१
मनोळी, वकील धारवाड ११२.
मदर, पॉदेचरी अरविंदाधमाची मुख्या
१६
मराठे, शिक्षक, येळगांव मिशन स्कूल
१५९,
मळगली, सोमलिंगा हुदली १४९
मधुवाला, किशोरलाल संपादक
"हरिजन" ८८, १०२, १०३,
१२०, १२२
ममूरकर, विनायकमहाराज ६९, ७१
म्हसकर, डॉ. नानासाहेब, अमळनेर ८१,
८३, ८५, १००, ११३, ११९,
१४८, १४९, १६३, १६७, १६८
म्हसकर, पुरुषोत्तम, अमळनेर १५०
माणिकबाई ७९
मातोश्री, गंगाधररावांची आई, कानडी
भाषेनें अग्या ५, ७, १२, १५, १६,
२०, २४, २६, २७, २९, ३१,
५१, ५२, ५३, ५५
मिरजकर, श्रीमंत बाळासाहेब पटवर्धन,
राजेसाहेब मिरज ४५, ४६
मिरजी, खादी कार्यकर्ता धारवाड ८७
मेया, फिरोजशहा १३७
,, बाळुमाई १३०
मोकाजी, श्री. रामराव, गंगाधररावांचे
जामात २०, ६७, ८४
,, ठकुताई, गंगाधररावांची ज्येष्ठ कन्या
२०, ६७, १४१, १५७, १५८,
१५९, १८८
मोवे, डॉक्टर ८१
मंडलिक, विश्वनाथ नारायण मुंबई १३४,
यमकनमडी, गंगाप्पा हुदली ६५, ७९,
८५, ९८

याळगी, डॉ. अनंतराव, येळगांव ८०,
८५, ८७, ११०, १२८, १४२,
१४५, १४८, १५३, १५४, १६२,
१६३
याळगी, कमल १४२
याळगी, कृष्णराव ६७, ७७, ७८, ८०,
८५, १०३, १०६, १०९, १४५,
१४६
याळगी, गोविंदराव २, ५, १०, १९,
२४, २५, २६, २७, २९, ३१, ३४,
३८, ५४, ६८, १०३, १४७
याळगी, जीवनराव ७४, ८०, ८१,
८२, ८३, ८५, ८८, ९० १०३,
१०९, ११९, १२७, १२८, १४२,
१४५
याळगी, नन्हाबा ७८
याळगी, सी. रमाबा जीवनेराव ८०,
८२, ८५, ८७, ८८, १००, १२८,
१४२, १५३
याळगी, वसंतराव कृष्णराव ८३
याळगी, सी. विमल अनंतराव ८०, ८२,
१२८, १४२
राजमल, राजमलरोठ, जामनेर १३३
राजाजी, सी. राजगोपालाचार्य ऊर्फ सी.
आर. ६५, ८२, ८९, ९०
राजेद्रप्रसाद, डॉक्टर राष्ट्रपति ६४, ६५,
६८, १२८, १३४, १६४, १६६,
१७०, १७१
रानडे, प्रो. रामभाऊ, निंवाळ, १५५,
१५६
राशिचडकर, वकील, चिकोडी ९५
लढे, अण्णासाहेब ८६, ९०, ९३, ९४,
९५, १००, १२७, १४४
लागूबाई, डॉ. बा. चिं. लागून्त्या पत्नी,
पुणे ७९

परांजपे, तपस्वी बाबासाहेब, यवतमाळ
 ११, १३, ४१,
 ,, शिवराम महादेव, पुणे १३२,
 १३७
 पंत, श्रीमंत अप्पासाहेब, अंध (सातारा)
 ११२
 पाकिस्तान १२४, १२६
 पाटील, अप्पाणा संकेश्वर, ९५, ९७,
 ,, के. एस्., कफील, बेळगांव ११५
 पाटील, पी. बी., धारवाड ७६
 पाटील, एम्. पी., हुकेरी ९६, ११८,
 ११९
 पारेख, नरहरभाई, अहमदाबाद १०२
 ,, मोहन नरहर १८६,
 पुजारी, शिद्दूराव, खादी कार्यकर्त
 कर्नाटक ६२
 पुंडलीकजी, कातगडे १, २, २५,
 २७, ६१, ६२, ६३, ६४, ७०,
 १४४, १४५, १४६, १५१, १५४
 "पुण्याचे स्नेही" पोलीस अधिकारी,
 जैनापूर ७९
 पेंटर, धारवाडचे फ्लेक्टर मि. पेंटर ९
 पोतदार, भीमराव, कफील बेळगांव १९
 ९२, ९६, १४५
 प्रभु, रामकृष्ण, विधायक कार्यकर्ता, चंद्र-
 गड ६७, ७६
 प्रतापशेट, मिल मालक अमळनेर १३३
 प्रतापसिंह, सरदार, शीख पुढारी ११४,
 १२९, १३५.
 प्यारेलाल, महात्माजीचे चिटणीस ८६,
 फडणीस, अनुक्रमा, न. चिं. चेळराचे
 स्वारीकारभारी २
 फाटक, प्रा. न. र., मुंबई १६२, १६५,
 १६६, १६९, १७१, १८३, १८५

वडवे, पंढरपूर ११७
 बखले, श्री. खुनाथराव, मुंबई १२९
 बखले, मुंबई सरकारचे सेक्रेटरी १५१
 बॅण्टिस्या, वॅरिस्टर, मुंबई ५६, १७८
 बॅकर, शंकरलालजी ६२, ११३
 बाबडेकर, कुमुमताई, गंगाधररावांची
 नात ८४
 ,, मधु, गंगाधररावांचे नातु
 ८४, ९९, १०२, १०८, ११०, १६०
 बाबडेकर, सी. यमुताई, गंगाधररावांची
 कन्या ५१, ५३, ७५, ८४, ११४,
 ११५, ११७, १२८, १४४
 ,, शंकरराव—ऊर्फ विनायक
 विश्वनाथ, गंगाधररावांचे
 द्वितीय जामात २०
 ,, शरद, गंगाधररावांचे नातु १४१
 बाडोली ४६,
 बालिगा, डॉक्टर, मुंबई १५४
 बाळ्या, गंगाधररावाच्या घरांतील सनदी
 नोकर ५७, ५८
 बेट्टिमिरी, मधुकरराव १४१
 बोस, शरच्चंद्र १३२
 भावे, श्रीमंत राजेसाहेब, रामदुर्ग ११२,
 १२७
 भावे, विनोबाजी १०३, ११७
 भागवत, आचार्य ज. स. ८९, १०७,
 १२९, १३२, १८८
 ,, मौज छापलान्याचे मालक, मुंबई
 १७१, १८२, १८३, १८५
 मांडारकर, डॉक्टर, मुंबई १३४
 मालेराव, डॉक्टर, मुंबई १०२,
 मोपटकर, ल. ब., कफील, पुणे ४८,
 ६९, १२६
 मजली, दत्तोपंत, कफील, बेळगांव २, ४,

१९, २०, २६, २९, ३०, ३१
 मनोळी, बकील धारवाड ११२
 मंदर, पोंदेचरी अरविंदाश्रमाची मुख्या
 ५६
 मराठे, शिक्षक, चेळगांव मिशन स्कूल
 १५९,
 मळगली, सोमलिंगा हुदली १४९
 मधुवाला, किशोरलाल संपादक
 "हरिजन" ८८, १०२, १०३,
 १२०, १२२
 ममूरकर, विनायकमहाराज ६९, ७१
 म्हसकर, डॉ. नानासाहेब, अमळनेर ८१,
 ८३, ८५, १००, ११३, ११९,
 १४८, १४९, १६३, १६७, १६८
 म्हसकर, पुष्पोत्तम, अमळनेर १५०
 माणिकसाई ७९
 मातोश्री, गंगाधररावांची आई, कानडी
 भाषेनें अव्या ५, ७, १२, १५, १६,
 २०, २४, २६, २७, २९, ३१,
 ५१, ५२, ५३, ५५
 मिरजकर, श्रीमंत बाळासाहेब पटवर्धन,
 राजेसाहेब मिरज ४५, ४६
 मिरजो, खादी कार्यकर्ता धारवाड ८७
 मेया, फिरोजशाहा ११७
 ,, बाळुभाई १३०
 मोकादी, श्री. रामराव, गंगाधररावांचे
 जामात २०, ६७, ८४
 ,, ठकुताई, गंगाधररावांची ज्येष्ठ कन्या
 २०, ६७, १४१, १५७, १५८,
 १५९, १८८
 मोघे, डॉक्टर ८१
 मंडलिक, विश्वनाथ नारायण मुंढई १३४,
 यमकनमई, गंगाप्पा हुदली ६५, ७९,
 ८५, ९८

याळगी, डॉ. अनंतराव, चेळगांव ८०,
 ८५, ८७, ११०, १२८, १४२,
 १४५, १४८, १५३, १५४, १६२,
 १६३
 याळगी, कमल १४२
 याळगी, कृष्णराव ६७, ७७, ७८, ८०,
 ८५, १०३, १०६, १०९, १४५,
 १४६
 याळगी, गोविंदराव २, ५, १०, १९,
 २४, २५, २६, २७, २९, ३१, ३४,
 ३८, ५४, ६८, १०३, १४७
 याळगी, जीवनराव ७४, ८०, ८१,
 ८२, ८३, ८५, ८८, ९०, १०३,
 १०९, ११९, १२७, १२८, १४२,
 १४५
 याळगी, नन्हाका ७८
 याळगी, सी. रमाका जीवनराव ८०,
 ८२, ८५, ८७, ८८, १००, १२८,
 १४२, १५३
 याळगी, वसंतराव कृष्णराव ८३
 याळगी, सी. विमल अनंतराव ८०, ८२,
 १२८, १४२
 राजमल, राजमलदोड, जामनेर १३३
 राजजी, सी. राजगोपालाचार्य ऊर्फ सी.
 आर. ६५, ८२, ८९, ९०
 राजेंद्रप्रसाद, डॉक्टर राष्ट्रपति ६४, ६५,
 ६८, १२८, १३४, १६४, १६६,
 १७०, १७१
 रानडे, प्रो. रामभाऊ, निंबाळ, १५५,
 १५६
 राशिचडकर, बकील, चिकोडी ९५
 लढे, अण्णासाहेब ८६, ९०, ९३, ९४,
 ९५, १००, १२७, १४४
 लागूसाई, डॉ. चा. चिं. लागूच्या पत्नी,
 पुणे ७९

लिमये, डॉ. ताराशर्मा, पुणे ७९,
 लिमये, आचार्य वि. प्र., पुणे ७९, ८७
 वझे, डॉ. वसुंधरा, मुंबई ११०, ११३,
 ११५, ११६, १२८, १३१, १३५,
 १५४, १५५, १६८
 वझे, डॉ. सदाशिवराव, मुंबई, ११४,
 ११६, ११८, १२८, १२९, १३१,
 १३३, १४९, १५०, १५४, १५५,
 १६८
 वडील, कै. श्री. भाऊसाहेब देशपांडे-
 गंगाधररावांचे वडील १२, ५२,
 १६४
 वडवी, अभ्युत १८८
 ,, रामचंद्र व्यंकटेश, विधायक कार्य-
 . कर्ता कर्नाटक ७६, ८९, १००,
 १२०, १५८, १६१, १६३, १८३,
 १८४
 वाकनीस, धारवाड आकाशवाणी केंद्राचे
 प्रमुख अधिकारी ५९
 वॉटरफील्ड, गंगाधररावांवरील राज-
 द्रोहाचा खटला ज्यांच्यापुढे चालला
 ते धारवाडचे न्यायाधीश २५
 वाली, चन्नाप्पा १३२
 व्यंकटरामय्या, खादी कार्यकर्ता, कर्नाटक
 ८७, ९७, १०२
 शहा, देवचंदजी, निपाणी ९२, ९६
 शहा हिराचंद ९३, ९६
 शिखरे, बा. वि., सांगली ८७
 शिंदेरे, गंगाधरराव यांचा आश्रित, मधु
 ८०, ८१, ८५, ९९, १०२, १०३
 शिरगांवकर, विठ्ठलराव, वेळगांव ६७
 शिराळकर, पांडुरंग, कराड १८, ५८,
 १०५
 शेख, खादिरसाहेब, पाचलापूर ९७,

शेकराचार्य, संकेश्वर मठाधीश आचार्य
 ६९, १६४
 सफारिया, सफारिया डॉकचा मालक,
 मुंबई १४१
 सातवळेकर, पंडित श्री. दा., पार्डी १०४
 साने, साने गुरुजी ११६, ११७
 सैतना, डॉक्टर, नाशिक ८०
 सोमण, कृष्णाजी लक्ष्मण ऊर्फ भाऊसाहेब,
 कवि किरात ७९, १३४
 ,, सदाशिव लक्ष्मण ऊर्फ बाबासाहेब
 वेळगांव १, २, ४, ५, ६, ७, ९,
 १९, २१, २४, २५, २६, २७,
 ३२, ३८, ५१, ५२, ५३, ६१,
 ६२, ६३, ६७, ७१, ७९, ८८,
 ८९, १००, ११३, ११५, १४५
 ,, रामचंद्र विष्णु ऊर्फ भाऊसाहेब,
 वकील सातारा, ७९,
 हर्डीकर, डॉ. ना. सु. हुबळी ६८, ७१
 हरिश्चंद्र, पौराणिक राजा १४७
 हणमशेट, डॉक्टर, वेळगांव १६२,
 १६३
 हिरे, भाऊसाहेब, माजी मंत्री मुंबई १५१
 हुईल्योळ, डॉ. भाऊराव, हुबळी ८४,
 ८८
 हुईल्योळ, लीला १०९
 ,, वत्सलताई डॉ. ची कन्या ८४,
 १००, १०१, १०९,
 ,, कै. अक्कुताई, गदग १०५,
 डॉ. व्यंकटराव, गदग २०, ५३, ९९,
 १०६, १०८, १०९
 हुच्चाप्पा व्हळयाची, फौ. कार्यकर्ता,
 अक्कतंगेरहाळ १०७
 हुकेरीकर, आर. एम्., धारवाड १८२
 हेरवाडकर वकील, वेळगांव १४३
 हैदरसाहेब, वेळगांव ९२

पू. काकासाहेब कालेलकर यांचा 'अनुग्रह' वरील अभिप्राय

टिळक्युगांत आणि गांधीयुगांत ज्यांची देशभक्ति सारखांच तळपली आणि एकाकाळीं जे महाराष्ट्रांत आणि कर्नाटकांत सारखेच लोकप्रिय होते अशा देशभक्त गंगाधरराव देशपांडे यांची आत्मकथा थोड्याच दिवसांपूर्वी मराठींत प्रकाशित झाली आहे. ही आत्मकथा प्रकाशित करावी किंवा न करावी या विषयी मनाचा निर्णय होईना, म्हणून गंगाधररावांनी दहापंधरा वर्षे ती तशीच ठेवून दिली होती. आयुष्याच्या अगदी शेवटच्या दिवसांत मात्र, ती प्रकाशित झालेली पहावी अशी गंगाधररावांना उत्कंठा होती. पूज्य गंगाधररावांचे अंतेवासी मी. पुंडलीकजी कातगडे यांनी हे काम मनावर घेऊन, रात्रीचा दिवस करून, जन्मकथा प्रकाशित केली. अखेरची इच्छा तृप्त झाल्यानंतर गंगाधरराव चार आठ दिवस देखील अधिक जगले नाहीत. त्यांची काठी बळकट म्हणून त्यांनी स्वराज्याची चळवळ अगदी प्रारंभापासून पूर्णाहुतीपर्यंत पाहिली आणि त्यांत हिरिरीने भाग घेतला. जुन्या प्रकारचे पिढीवाद कमीनदार असून हि त्यांनी लोकशाहीचे नवे सिद्धांत पचविले होते. एवढेच नव्हे पण नव्या पिढीतील, अगदी कालच्या तरुणानां देखील आपुलकीने आणि समानभावाने वागवून आपला स्वभाव नव्यायुगाला किती अनुकूल बनला आहे हे सिद्ध करून दिले.

मी. गंगाधररावांची आत्मकथा प्रसिद्ध होतांच, महाराष्ट्रातून ती गोडीने वाचली. आणि चरित्रसाहित्यांत त्या ग्रंथाने, आपल्या शैलीच्या प्रांजळरणाने उच्च स्थान मिळविले.

एखाद्या थोर व्यक्तीला ओळखण्याची साहित्यिक साधने तीन. त्यांची आत्मकथा, त्यांनी लिहिलेली पत्रे, आणि जर लिहिली आणि संभाळून ठेविली असेल तर त्यांची वाचरी (दैनंदिनी अथवा डायरी). गंगाधररावांनी अनेक लोकांना पुष्पळ पत्रे लिहिली असतील. पण त्यापैकी मी. पुंडलीकजी यांना लिहिलेली सगळीं पत्रे त्यांनी भक्तिभावाने सांभाळून ठेविली आहेत. एफ०२२ ४०० पत्रांपैकी जवळजवळ पावणेदोनशेंहून अधिक पत्रे 'अनुग्रह' या नांवाखाली त्यांनी नुकतीच प्रकाशित केली आहेत. आत्मकथा हल्लीहल्लीच वाचली असल्यामुळे, 'अनुग्रह' हा संग्रह मी मोठ्या गोडीने वाचला. ही गोडी साहित्यिक नसून, गेल्या पिढीतील एका थोर देशभक्ताच्या जीवनाच्या अंतरंगावर प्रकाश पाडणारा दस्तऐवज म्हणून होती.

आपल्या देशांत ज्याप्रमाणे व्यवस्थित इतिहासग्रंथ थोडे, त्याचप्रमाणे ज्याला संतोषप्रद चरित्र म्हणतां येईल असे ग्रंथही विरळा. पत्रसाहित्याची तर आपल्याकडे अपेक्षादेखील नाही. पश्चिमेकडे या प्रकारच्या साहित्याला चांगलेच प्रोत्साहन मिळालेले

आहे, तें इतकें कीं कित्येक लोक आपल्या साहित्यलेखनालाच—विशेष गोडी यावी म्हणून—पत्राचें रूप देत असतात.

पण असें कृत्रिम पत्रसाहित्य वेगळें; आणि हें छापलें जाईल किंवा चार स्नेही वाचतील अशी कल्पना देखील नसून केवळ विचारविनिमयासाठीं आणि माहिती कळविण्यासाठीं लिहिलेलें खरेंखुरे पत्रसाहित्य निराळें. 'अनुग्रह' हा संग्रह या दुसऱ्या प्रकारचा आहे.

प्रेरणा मिळविण्यासाठीं अंतर्वासी होऊन राहिलेल्या पुंडलीकांना लिहिलेलीं प्रारंभीचीं पत्रें कांहीशीं निराळीं आहेत. देशभक्तीसाठीं तुरुंगवास घडण्याची पाळी आली त्यावेळचें मनोमंथन व्यक्त करणारीं पत्रें निराळीं, आणि गंगाधररावांच्या व्यक्तीगत आणि कौटुंबिक जीवनाशीं समरस झालेल्या पुंडलीकांना लिहिलेलीं आणि मनोवृत्तीचे हेलकावे व्यक्त करणारीं प्रेमळ पत्रें निराळी. या सर्व प्रकारामध्ये आपुलकी, उदारता आणि प्रांजळपणा हे गुण यथयत्नेले दिसतात. आणि हेंच या पत्राविषयींचे मुख्य आकर्षण होय.

अशा पत्रांचें संपादन करणें हें सोपें काम नव्हे. ज्या गोष्टी केवळ घरगुती किंवा खाजगी असतील त्या प्रकाशित करण्यांत अनौचित्य असते, केव्हां केव्हां पैश्याही पदरीं पडावयाचें. आणि पत्र लिहिणाऱ्या आणि पत्र मिळविणाऱ्या उभयतांचें व्यक्तित्व प्रगट होणारा माग जर पत्रांतून आला नाही तर प्रकाशनांत कांहीं अर्थच उरावयाचा नाही. या दुहेरी पेचांतून रस्ता काढण्याला उच्च कोटीची आर्यता, मानवनिष्ठा आणि अभिजात अभिवृत्ति असावी लागते.

स्वतःची पत्रें स्वतः संपादून देण्याची पाळी आली तरी तें काम सोपें होत नाही. मी स्वतः पुष्कळ पत्रें लिहिलीं आहेत. हल्ली हल्ली लेखापेक्षा पत्रेंच अधिक लिहितो. हीं पत्रें छापलीं जातील अशी कल्पना किंवा अपेक्षा लिहितांना मुळीच नसते, आणि म्हणूनच पत्रांतील स्वाभाविकता टिकू शकते. अशा पत्रांचा संग्रह आपल्या समोर आला म्हणजे आश्चर्य आणि कौतुक वाटतें. तीं छापण्याची परवानगी देतांना संकोच वाटतोच. पण खरी मुष्केली उत्पन्न होते संपादन करतांना. कित्येक गोष्टी पत्र लिहिणाऱ्याला आणि मिळविणाऱ्याला महत्त्वाच्या वाटतात. ज्यांना संदर्भ ठाऊक आहे त्यांना देखील त्या महत्त्वाच्या वाटाय्या. पण सामान्य वाचकांना किंवा पुढऱ्या पिढीच्या समाजाला त्याचें महत्त्व काय असणार ? इतिहास संशोधकांच्या दृष्टीनें सगळ्याच गोष्टींना महत्त्व असतें. दस्तावेज जितका जुना तितकें त्याचें ऐतिहासिक महत्त्व अधिक. अनेक तऱ्हेनें त्याचें दोहन ही होऊं शकतें. पण पत्रसंग्रह वर्तमान काळच्या वाचकांसाठीं प्रकाशित करतांना संशोधनी वृत्ती बाळगून चालायचें नाही. पत्रांत जीवनरस किती आहे, वाचकाला तो कोठें आणि कसा मिळेल, एवढ्याचाच विचार करून पत्रांचें संपादन करणें योग्य होईल. आणि जो माग आपण प्रकाशित करतो, त्याच्यावर, जीवनाचा प्रभाव पाडण्यासाठीं आवश्यक संदर्भ देणें ही जरीचीच असतें. आणि येथेंच संग्रहाची खरी कसोटी होते.

मी आतापर्यंत माझ्या पत्रांचे तीन संग्रह प्रकाशित होऊन दिले. माझ्या कल्पने-प्रमाणे माझे संपादन यथायोग्य होतें. पण त्यानंतर मी इंग्रजी, मराठी, हिंदी आणि गुजराती असे विविध पत्रसाहित्य अवलोकिलें, आणि आतां वाटतें कीं, संपादनाची माझी दृष्टी बरीच कच्ची होती. वाचक-समाजावर ओझें होणार नाही, साहित्यक्षेत्रांत निष्कारण गर्दी होणार नाही आणि पत्रांशीं संबंध असलेल्या व्यक्तींचा परिचय यथार्थ होईल.—हे तीन हेतू साधण्याला उच्च अभिरुचि आणि अनुभवी दृष्टीच असावी लागते.

प्रस्तुत संग्रहांत पत्रांच्या प्रारंभीं संदर्भ देण्याचा प्रयत्न झाला आहे. पण तो बराच अपुरा वाटतो. निदान ज्या व्यक्तींचीं नांवे पत्रांत आलीं आहेत त्यांचा परिचय आणि संबंध एक-दोन एक-दोन वाक्यांत द्यायला हवा होता. अशा सोयीच्या अभावीं कित्येक पत्रें सामान्य वाचकाला नीरस वाटण्याचा संभव आहे.

माझी गोष्ट मात्र निराळी. माझ्या जीवनांत गंगाधररावांचें स्थान विशेष होतें; व त्यामुळे प्रस्तावना लेखक रावसाहेब पटवर्धना प्रमाणेच गंगाधररावांविषयीं अगदीं बडिला सारखा आदर माझ्या मनांत बसत असे.

माझें उच्च शिक्षण संपलें आणि त्याचवेळीं माझ्या डोक्यावरील माझ्या बडिलांचें शिरछत्र बाजूला झालें. एका बाजूने आपण पोरके झालों असे वाटत होतें; दुसऱ्या बाजूने जबाबदारपणें समाजसेवा करण्याचें आणि पारतंत्र्याविरुद्ध लढण्याचें कर्तव्य जाणवूं लागलें होतें. अशा परिस्थितींत आमच्या प्रदेशाचे पुढारी म्हणून मी गंगाधररावांचा परिचय साधला. आणि अशा ऐनवेळी त्यांचेकडून मला अनपेक्षित पण आवश्यक असे वात्सल्य मिळालें आणि प्रोत्साहनहि मिळालें.

पुढें त्यांच्या प्रोत्साहनानें मी बडोद्याला पू. केशवराव देशपांडे यांच्याकडे गेलों. त्यांच्या देखरेखीखालीं सेवेचीं आणि साधनेचीं तीन चार वर्षे घालविण्याची संधी मिळाली. आणि त्यानीं मला कर्मवीर महात्मा गांधीकडे पोहोचविलें. गंगाधरराव, केशवराव, आणि बापूजी—यांचें शिरछत्र क्रमशः मिळाल्यामुळे माझे जीवन धन्य झालें.

अशा या पवित्र संबंधांमुळे गंगाधररावांची आत्मरूपा आणि त्यांचा हा 'अनुग्रह' मी मक्तिभावानें वाचला. आतां शेवटची चार वर्षे त्यानीं लिहून ठेविलेली त्यांची वासरी वाचांयला केव्हां मिळेल अशी उत्कंठा उत्पन्न झाली आहे.

श्री. पुंडलीकजींनीं गुरुसेवा, गुरूंच्या कुटुंबीयांची आणि स्नेही सोयऱ्यांची सेवा, स्वराज्य सेवा, देशसेवा, साहित्य आणि संस्कृतीसेवा—यांच्यामध्यें अभेद साधला आहे. यामुळे त्यांच्या कोणत्या सेवेला महत्त्व अधिक द्यावें हें ठरविणें कठीण आहे. तरीही भावी पिढी त्यांना गंगाधररावांचे अंतेवासी आणि त्यांच्या विविध साहित्याचे संपादक म्हणूनच विशेषकरून ओळखील यांत शंका नाही

गंगाधररावांची वासरी प्रकाशित करण्याचें काम पुंडलीकजींनीं आतां दिरंगाईवर टाकूं नये. तें काम हातावेगळें झाल्यानंतर गंगाधररावांचें एक अटोपशीर चरित्र लिहून त्यानीं फर्नाटक-महाराष्ट्र आणि अखिल भारत याचा स्वराज्याचा इतिहास त्यांत

गोवला पाहिजे. गंगाधररावांचें साहित्य जगापुढें स्वतंत्रपणें असेलच, पण त्याचा मुबलक उपयोग करून आणि गंगाधररावांना केंद्रांत बसवून, स्वतःला ठाऊक असेलेला स्वराज्याचा इतिहास त्यांनीं स्वतंत्रपणें दिला पाहिजे. कारण त्यांत त्यांनीं स्वतः यथाशक्ति आजन्म भाग घेतला आहे. गंगाधररावानां ज्यांच्या संबंधानें पूज्यभाव होता अशा लोकमान्य आणि महात्माजी यांच्या निकट परिचयांत येण्याचें भाग्य ही पुंडलीकजीनां लाभलेलें आहे. श्री. पुंडलीकजी साहित्यसेवेचें महत्त्व जाणतात. तेव्हां त्यांनीं आपलें हें जीवनकार्य एकाग्रपणें पुरें केलें पाहिजे.

‘अनुग्रहा’ सारख्या बहुमोल संग्रहाला श्री. रावसाहेब पटवर्धनांनीं सुंदर आणि प्रेमळ प्रस्तावना लिहून सगळ्या संग्रह अधिकच रोचक बनविला आहे. रावसाहेबांच्या प्रस्तावनेत माझ्या सारख्या अनेक व्यक्तींच्या हृदयांतील भाव व्यक्त झाले आहेत. म्हणून त्यांना ही धन्यवाद द्यावेसे वाटतात.

‘मंगलप्रभात’ हिंदी पाक्षिकावरून